

DINARBAS

A continuation of
DR. JOHNSON'S RASELAS

TRANSLATED BY
RĀMANIK A. MEHTA

Printed and Published
by Manilal Itcharam Desai at
THE GUJARATI PRINTING PRESS,
SASSOON BUILDINGS, CIRCLE, FORT,
BOMBAY

Price 10 Annas.

દિનાર્થસ

(રામ્નેલાસની કથાનો ઉત્તરાર્ધ ભાગ)

તરત્રમે કરનાર

રમણિક અ. મહેતા

“ગુજરાતી” પ્રિન્ટિંગ પ્રેસમાં
મણિલાલ ઇચ્છારામ દેસાઈએ છાપી પ્રગટ કીધું
સામુત્ર બિલ્ડિંગ, સર્કલ, કોટ, મુંબઈ.

વિ. સં. ૧૯૩૯

ષ. સ. ૧૯૧૩

કિંમત ૧૦ આના

૧૨૩.

ભોજાવં!

(સિંહા)

૭૫૪૪

સર્વ હક્ક પ્રગટ કર્તાએ સ્વાધીન રાખ્યા છે

નોંધ

ડૉ. સંયુગ્મલ જૉન્સનના જીવનચરિત્રનું અવલોકન કરતાં તેની રાસેલાસની કથાપર ટીકા કરતાં મેંકાલેએ જણાવ્યું છે કે:-

“પુસ્તકના હક્ક માટે સૌ પૌંડ તેને આપવામાં આવ્યા હતા, અને હક્ક ખરીદનારને પોતાના સોદા માટે ખુશી થવાનું મોટું કારણ હતું, કારણ કે એ પુસ્તક તે રાસેલાસ નામનું હતું. જોકે રાસેલાસનો વિજય મોટો હતો, તોપણ જ્યારે પુસ્તકપ્રસારક મંદિરમાંથી આવેલા નવા પુસ્તકનો વિષય, કર્તાના માનિતા વિષય-મનુષ્ય મનો-ચિંતન મિથ્યાત્વ-સિવાય બીજા કંઈ નથી; આબિસીનિયાના રાજપુત્રની કંઈ પ્રિયતમા નથી અને રાજપુત્રીનો કંઈ પ્રિયકર નથી; અને જ્યાંથી વાતનો પ્રારંભ થાય છે ત્યાં જ નાયક અને નાયિકા પુનઃ ગમન કરે છે, એવું મિસ લિડિયા લૅંગ્વીશ (શેરીડનના એક નાટકની નાયિકા) જેવી સ્ત્રીઓને જણાયું હશે ત્યારે તેઓ અત્યંત નિરાશ થઈ હોવી જોઈએ. વળી વિષયની ભાષાશૈલી પણ એક વેળાએ અત્યાતુર ચર્ચાનું સ્થાન થઈ પડી હતી.”

આ લઘુ પુસ્તક જેનું નામ દ્વિનાર્જસ છે અને જે રાસેલાસની કથાનો ઉત્તરાર્ધ ભાગ છે તે ડૉ. જૉન્સનનો નથી એમ મેંકાલે નિશ્ચય-પૂર્વક જાણતો હોવો જોઈએ, એમ આ ટીકાપરથી લાગે છે. ૧૭૫૯ ના એપ્રિલમાં રાસેલાસ પ્રસિદ્ધ થયા પછી ૧૭૮૪ માં જૉન્સનનું મૃત્યુ થયું તે અરસામાં આ ગ્રન્થ તેણે લખ્યો એવું પણ જણાયું નથી તેમ ૧૭૯૧ માં બ્રૉઝવેલે ‘જૉન્સનનું ચરિત્ર’ પ્રકટ કર્યું તેમાં પણ તે વિષે કંઈ જણાવેલું નથી. આ પુસ્તક જૉન્સનનું જ લખેલું હોત તો બ્રૉઝવેલ જેવો તેનો ભક્ત, પોતાના ગુરુનાં ચરિત્રમાં તે વિષે કંઈ પણ સૂચન કર્યા વિના રહેત નહિ. વળી ૧૮૨૫ માં ‘આક્સફર્ડ ગ્રન્થમાળા’ને નામે ડૉ. જૉન્સનના પુસ્તકો નવ ગ્રન્થમાં સત્તાવાર પ્રકટ થયાં છે તેમાં પણ તે સમાવેલું નથી. આ સર્વપરથી આ પુસ્તક ડૉ. જૉન્સનનું લખેલું નથી એનો નિશ્ચય થઈ શકે છે. ત્યારે પ્રશ્ન થશે કે આ ગ્રન્થ કોનો? મેંકાલેએ જેમ રાસેલાસના ઉપસંહાર વિષે દોષ દર્શાવ્યા છે તેમ તેની પૂર્વે ડૉ. જૉન્સનના જીવતાં જ સર જૉન

હોલિન્સની નજરમાં પણ તે દોષો ખુંચ્યા હતા ખરા. સર જૉન હોલિન્સ કહે છે કે જૉન્સને રાસેલાસની કથાનો એકાએક ઉપસંહાર ક્યો છે અને કથાનો હેતુ અનિશ્ચયાત્મક રહે છે તેથી મીસ ઇ. કેનૅલીઆ નાઇટને દિનાર્જસને નામે એ કથા આગળ લંબાવવાની લાલસા થઈ આવી, અને તેનું તે જ સમયનું પરિણામ તે આ પુસ્તક છે.

અંગ્રેજી આચાર-વિચાર આગિસીનિયાના હુબસીઓની રહેણી-કરણીમાં ડૉ. જૉન્સને ઉતાર્યા છે, અને તેવી જ ભૂલ દિનાર્જસના લખનારે ચાલુ રાખી છે, જો કે ઈશ્વરપર શ્રદ્ધા રાખી સદાચરણ આચરનાર માનવીના મનોરથ પૂર્ણ થાય છે તથા ઇષ્ટ સુખની પ્રાપ્તિ થાય છે એવું પ્રતિપાદન કરેલું છે. એટલે અસલ રાસેલાસની કથાનાં અનિશ્ચયાત્મક પરિણામને દિનાર્જસને નામે ઓળખાતા આ તેના ઉત્તરાર્દના અંતમાં સુખાત્મક દર્શાવ્યું છે. રાસેલાસની કથાનો ઉપસંહાર કેવો ક્યો છે, અને તે દિનાર્જસની કથા લખવાને બેઠતી શુંખલા કેવી રીતે પૂરી પાડે છે તે જણાવવાને રાસેલાસનો ઉપસંહાર અત્રે ઉતારી લીધેલો છે.

“પેકયુઆને તો જ્યાં આરખે આવીને રાજકુંવરીને તેણે તેને સ્વાધીન કરી હતી, તે ‘સેન્ટ એન્ટની’ના મઠ જેવી ખીજ જગ્યા પસંદ પડી નહિ; માટે વિચાર ક્યો કે, એમાં લક્તિમાન કુમારિકાઓ લાવી તેઓના પોતે અધ્યક્ષ થવું; કેમકે ઉમેદ અને કંટાળાથી તેનું મન ઉઠી ગયું હતું, માટે એક જગ્યાએ નક્કી કરી રહેવું, તે સારું તેને જણાયું.

“રાજકુંવરીએ નક્કી કર્યું કે, દુનિયાની અંદર સર્વમાં સારામાં સારી વિદ્યા છે, માટે બધાં શાસ્ત્રો શિખી વિદ્વાન્ જૈરીઓની એક પાઠશાળા સ્થાપવી અને તેના ઉપરી પોતે થવું કે વૃદ્ધોની સોખતમાં રહીને અને જીવાનીઆઓને શિખવીને પોતાનું જ્ઞાન મેળવી અથવા આપીને તથા આવતા જમાનાને સારુ અગમ જુદ્ધિ અને ધર્મનિષ્ઠાના નમુના તથા દાખલાઓ ઉભા કરી, પોતાનો કાળ પૂરો કરવો.

“રાજકુંવરને એવી ઇચ્છા રહી કે, એક નાનું સરખું રાજ્ય મેળવવું અને તેના પોતાની જાતે ઇન્સાફ કરવો અને સરકારનાં બધાં ખાતાં

હિપર પોતે જાતે જ નિધાખાજી રાખવી. પણ રાજ્યની સરહદ પોતાથી મુકરર થઈ શકી નહિ, જેથી પ્રજાનો વધારો હંમેશ કયાં કરતો ગયો.

“ઈશ્લાક અને ખગોળવેત્તા (જ્યોતિષી)એ તો સંસારમાં જેમ રહ્યા તેમ ઠીક છે તેમ કરી મન વાળ્યું, માટે તેમણે કોઈ એક પણ અંદર તરફનો માર્ગ ચલાવ્યો નહિ”

(‘ગુજરાતી’ યંત્રાલયનાં ‘રાસેલાસ’માંથી)

આનંદગુહામાંથી નાસી કેરો ગયલા રાજકુમાર અને રાજકુમારી મંડળીસહવર્તમાન પાછા સ્વદેશ જવાને નિકળ્યા છે, સાંથી દ્વિનાર્જસનો પ્રારંભ થાય છે. આ કથાનકનો અંત સુખાવહ છે. રાસેલાસનાં લગ્ન અમ્માલિક્ષિસની પુત્રી જીલિયા સાથે અને રાજપુત્રી નિકાયાનાં લગ્ન જીલિયાના ભાઈ દ્વિનાર્જસ સાથે થાય છે. રાસેલાસ હૃદયસાન દેશનું રાજ્ય પોતાના મહાન મનોરથાનુસાર ચલાવે છે, અને નિકાયા દ્વિનાર્જસની સાથે સર્વિયા જઈ તુર્ક સુલતાન તરફથી તે પ્રાંતનો વહીવટ ચલાવે છે.

આ ગ્રન્થને નવલકથા તરીકે કેટલાકો ગણે છે અને કેટલાકો નથી ગણતા. નવલકથા કરતાં તે એક પ્રવાસના ગ્રન્થ જેવો છે અને તેમાં થોડાક પ્રસંગો સમાવી સંવાદમાં મહાન વિચારોની ગુંથણી કરી છે. સંસારમાં અનુભવાતા અનેક ગુણદોષો પર એવા સારા ઉદાહરણો આ ગ્રન્થમાં કરવામાં આવ્યા છે કે, વાંચક તે પર મોહ પામ્યા વિના રહેતો નથી, તેમ ફરી ફરીને વાંચતાં કંટાળો આવતો નથી. આ ગ્રન્થમાં વિચારની મહત્તા અને અર્થગૌરવ એક સરખું ધ્યાન ખેંચી રહે છે. વેદો જેમ પ્રયોગશાળામાં માનવશરીરને ચીરી અનેક નાડીઓનું મહત્વ સમજાવે છે, તેમ વિચક્ષણ લેખકે મનુષ્યસ્વભાવની એવી ઉત્તમ રીતે અવયવચ્છેદ પરીક્ષા ‘ડીસેક્શન’ કરી છે કે આપણી નજર ત્યાં ફરી રહે છે. ગુણને મનુષ્ય જીવનમાં સ્વભાવજ નહિ, પણ મનુષ્યકૃત માનનારા જડવાદીઓને માટે ‘જ્ઞાનનો ખાલી ડોળ’ એ નામક પ્રકરણનો સંવાદ જાણવા જેવો છે.

“નિકાયા—...પિંછામાં ભારેપણું અને સીસામાં હલકાશ,
તે કોણ આણી શકે ?

“ખગોળવેત્તા—ખાઈ! તેના ગુણ તો બદલી શકાય નહિ.”
(પ્રકરણ ૪૫)

જીવનમાં સ્વાર્થપરાયણ મનુષ્યો ગમે તેવી સલાહ આપે, પણ
અન્યકારો જેઓ થઈ ગયા છે અને તેથી જેઓને કોઈ પણ સ્વાર્થ સાથે
સંબંધ નથી તેઓ નિરંતર નિષ્પક્ષપાત અને સત્ય સલાહ આપે છે, અને
તેટલા માટે તેમના અન્યોત્તુ અધ્યયન વિશેષ ઉત્તેજનને પાત્ર છે. આવા
ધણા અન્યોની પ્રસિદ્ધિ પ્રજાની ઉન્નતિમાં એક ઉત્તમ સાધન છે. અને
પૂર્ણ આશા છે કે, સ્ત્રીપુરુષ અને આબાલ વૃદ્ધ કોઈને પણ, ગહન
વિચારોવાળો આ લઘુ અન્ય પ્રિય થઈ પડ્યા વિના રહેશે નહિ.

સિતિ પોષ વદ પાંચમ, ૧૯૬૯
ગુજરાતી પ્રિન્ટિંગ પ્રેસ, મુંબઈ.

} મણિલાલ ઇન્દ્રારામ દેસાઈ.

અનુક્રમણિકા

પ્રકરણ.	વિષય.	પૃષ્ઠ.
૧	હું પાછા આનંદગુહા તરફ જવા વિચાર	૧
૨	હું રાજપુત્રથી પોતાની ઇચ્છાનુસાર વર્તાવું નથી... ..	૪
૩	હું રાજકુંવર નવી સ્થિતિ સ્વીકારે છે.	૯
૪	હું રાસેલાસને મિત્ર મળ્યો.	૧૨
૫	હું કિલ્લાને ઘેરો પડ્યો.	૧૫
૬	હું રાજકુંવરીને ખરું દુઃખ પ્રાપ્ત થયું.	૨૦
૭	હું દુરાચરણની ટેવ-વલાણ છોડી દઈ રાકાય છે.	૨૨
૮	હું ગામડામાંના લોકોપર આવેલા દોષનું નિવારણ.	૨૬
૯	હું રાસેલાસ અંદીખાને પડ્યો.	૨૯
૧૦	હું એકાંતવાસમાં સુખમાં રહેવાને ઉપાય.	૩૧
૧૧	હું પ્રાપ્ત થયેલી સ્થિતિમાં સંતોષ માનવો.	૩૩
૧૨	હું નિકાયાને સંકટમાંથી શિક્ષણ પ્રાપ્ત થયું.	૩૬
૧૩	હું રાખને સમાધિમાં પૂરવાનો સમારંભ.	૩૯
૧૪	હું નિકાયાનું અસ્વસ્થપણું.	૪૨
૧૫	હું રાજકુંવરીના વિશ્વાસને પોતે પાત્ર છે, એમ સિદ્ધ કરી બતાવે છે.	૪૬
૧૬	હું ધર્મધ્યક્ષપણાથી લાભ અને નુકસાન.	૪૮
૧૭	હું ધર્મઘેલાઈથી થતા અનર્થ.	૫૨
૧૮	હું હબસી દેશમાં બંડ.	૫૫
૧૯	હું હબસી દેશમાં બંડ (ચાલુ)	૫૮
૨૦	હું રાજકુંવર ખરું ધૈર્ય બતાવે છે.	૬૦
૨૧	હું રાજકુંવર કિલ્લામાં પાછો આવે છે.	૬૨
૨૨	હું યુક્તિસામર્થ્ય.	૬૬
૨૩	હું રાસેલાસનો વૈરશમનને માટે પ્રયાસ.	૬૯
૨૪	હું પરાક્રમીનો જય અને તેને માટે તેની કૃતજ્ઞતા.	૭૩
૨૫	હું દુરાચરણીનો પશ્ચાત્તાપ	૭૬
૨૬	હું એક નવીન પુરુષ આનંદગુહામાં રહેવા આવ્યો.	૮૧

અનુક્રમણિકા

પ્રકરણ.	વિષય.	પૃષ્ઠ.
૨૭ મું	મિત્ર પાછો આવ્યો.	૮૫
૨૮ મું	દિનારખસનું પરક્રમ.	૮૭
૨૯ મું	(આગળ ચાલુ)	૯૦
૩૦ મું	દિનારખસે બાદશાહની મુલાકાત લીધી.	૯૨
૩૧ મું	દિનારખસના પ્રવાસની હકીકત.	૯૫
૩૨ મું	પ્રાચીન કાળના લોકોનું મહત્વ... ..	૯૯
૩૩ મું	રાસેલાસ અને નિકાયાનું પિતાની સાથે પ્રયાણ.	૧૦૩
૩૪ મું	પરરાષ્ટ્રની મદદથી થતાં નુકસાન.	૧૦૫
૩૫ મું	બાદશાહનું મૃત્યુ	૧૦૮
૩૬ મું	રાજ્યપદ પ્રાપ્ત થયા પછી રાસેલાસના વિચાર.	૧૧૧
૩૭ મું	જલિયાનો પત્ર.... ..	૧૧૩
૩૮ મું	અમાલ્દિસ સેનાપતિત્વ સ્વીકારે છે.	૧૧૫
૩૯ મું	દેશને મોટું કાચઢા ઘડવા રાસેલાસના વિચાર.	૧૧૮
૪૦ મું	રાજદરબારનો ધર્માધ્યક્ષ.	૧૨૧
૪૧ મું	એલ્દિનારનો વૃત્તાંત.	૧૨૩
૪૨ મું	વિદ્વાનો ઉપયોગ.... ..	૧૨૬
૪૩ મું	વિદ્વાનો ઉપયોગ (ચાલુ)... ..	૧૨૯
૪૪ મું	શિક્ષણ.	૧૩૩
૪૫ મું	જ્ઞાનનો ખાલી ડોળ.	૧૩૬
૪૬ મું	અનેક વિષયપર સંવાદ.	૧૩૮
૪૭ મું	સાદાઈ.	૧૪૧
૪૮ મું	દિનાર્ખસ પાછો આવ્યો	૧૪૫
૪૯ મું	રાસેલાસનું લગ્ન.	૧૪૮
૫૦ મું	આનંદગુહામાં જવું.	૧૫૦

દિનારૂપસ

વા

રાસેલાસની કથાનો ઉત્તરાર્ધ.



પ્રકરણ ૧.

પાછા આનંદગુહા તરફ જવા વિચાર.

નાઇલ નદીમાં પૂર ઝાણું થયા પછી રાજકુંવર અને રાજકું-
વરી પોતાની સાથેના માણસો લઈને કેરો નગર છોડી દઈ હબસી દેશ
તરફ પાછા જવા નીકળ્યાં. ઘણા દિવસ રસ્તામાં લાગ્યા અને કષ્ટ
પણ ઘણું વેઠવું પડ્યું. આનંદગુહા તરફ પાછા ફરવા વિષે અનેક
અમત્કારિક વિચાર તેમના મનમાં આવવા લાગ્યા.

રાસેલાસ—આપણે બહાર નીકળ્યાં પછી અધિક કહાપણ
મેળવ્યું નથી? શું સુખ મેળવવાને આપણે સર્વ શોધ વ્યર્થ છે? આડતી
માફક ઉત્પન્ન થવું અને વધવું, એ જ કે બીજું કંઈ સુખ ઈશ્વરે આ
જગતમાં મનુષ્યોને આપ્યું છે? આપણને જે જણાયું તે આજ કે
બીજું?

રાજકુંવરી—જેને આપણે છોડી દીધે ત્યાં નીકળેલાં
છીએ, અને જેને આપણે ફરીથી મળવા જઈએ છીએ, તેમને શિ-
ખવવા જેટલું જ્ઞાન તો આપણે મેળવ્યું છે જ. માનવી સુખ તે માત્ર
આભાસ છે. એની ખાત્રી આપણે આપણા અનુભવથી સાબીત કરી
શકીશું. મનુષ્યના મનમાં નાના પ્રકારની ખરી ધોટી કલ્પના આવે
છે. તેવી કલ્પના ન કરવાને, અને જે સ્થિતિમાં તેઓ છે તેમાં તૃપ્ત

રહેવાને આપણે તેમને ઉપદેશ કરીશું. સંસારની અનેક ઉપાધિઓ કરતાં આપણને જે સ્થિતિ મળી છે તે સારી છે, તેમાં જ સુખ છે. એ આપણા પોતાના ઉદાહરણથી તેમને જણાશે.

પ્રેક્ષકચુઆ—એટલું જ નહિ પણ, આપણે આપણા પ્રવાસમાં અનેક આશ્ચર્યકારક પ્રસંગો જોયા છે, તે સર્વ તેમને કહી સંભળાવીશું અને આ સાંભળીને તેમને આનંદ થશે. આપણું કથાનક ઉપદેશયુક્ત અને મનોરંજક હોવાથી તે સાંભળવાની સર્વને ઉત્સુકતા થશે; સંસારના દુઃખથી દૂર રહી પાછલાં સુખની વાત કરતાં આપણને પણ નવું સુખ થશે. આપણે જે જે સંકટોમાંથી પાર પડ્યાં છીએ, જે જે મુસીબતો વેઠી છે, તેનું સ્મરણ થતાં આપણને વિશેષ આનંદ થશે.

રાજપુત્ર—આનંદગુહાના લોકને આપણે મળીશું ત્યારે તેમને આપણે માટે શા વિચાર આવશે? આપણા સંબંધી તેમને શું લાગશે? અને ત્યાં આપણા મનની સ્થિતિ શી થશે? એ સંબંધી હું કશું પણ નિશ્ચયાત્મક કહી શકતો નથી. મારું એવું ધમ્મહવું છે કે, ત્યારે આપણે આનંદગુહામાં હતાં, અને બીજી બાબતો આપણે જાણતાં ન હતાં, ત્યારે જે અસંતોષ લાગતો હતો, તેથી અધિક અસંતોષ ન લાગે એટલે થયું. પ્રવાસ કરવાથી એક ઠેકાણે રહેવાની ક્ષણિક ધમ્મ આપણને થઈ છે; પરંતુ મનુષ્યનો સ્વભાવ જ એવો છે કે, તેને કંઈ ને કંઈ વ્યવસાય જોઈએ તો ખરો. શ્રમ કર્યા પછી થાક લાગતાં નિદ્રા લેવાની ધમ્મ થાય છે, પરંતુ સૂર્યોદય થયા પછી ઘરમાં બિછાના પર પડી રહેવું ગમતું નથી. તે પ્રમાણે સ્વાતંત્ર્ય ઉદ્યોગની મજા એકવાર આખ્યા પછી માણસને નિરંતર એકાંતવાસમાં નિરુદ્ધોગી પડી રહેવું ગમતું નથી. આજ સૂધી જે યત્ન કર્યો, તેને માટે મને જરા પણ ખોટું લાગતું નથી, અને ભવિષ્યના સુખને માટે નિરાશ પણ થતો નથી. આપણે વયમાં જેમ જેમ વધતાં જઈશું, તેમ તેમ આપણા કલ્પનાના તરંગ પણ ઓછા થતા જશે અને આપણું આ-

અલ્પ પણ કમી થશે. આપણે જ્ઞાન પ્રાપ્ત કર્યું છે, તેથી ખરો ગુણ તે કયો? અને ખોટો ઢોંગ તે શું? એ આપણે સમજી શકીશું. સદ્-સદ્વિચાર જે આપણાથી દૂર રહેતા હતા, તે આપણી તરુણાવસ્થા જવાથી હવે પાસે પાસે આવે છે. સદ્સદ્વિચારને માર્ગદર્શક સમજી ચાલવાથી આપણા મનને નિર્મળતા, શાંતિ, સમજણ વગેરે પ્રાપ્ત થાય છે. આ ગુણ પ્રાપ્ત કરવા, એ મનુષ્યત્વને યોગ્ય છે.

ઈન્દ્રિય—આ લવિષ્યની બાબતમાં તમને નિરાશ કરવાનો કે ભય બતાવવાનો મારો બિલકુલ ઉદ્દેશ નથી, પરંતુ એટલું તો હું કહું છું કે, ઉત્તમ જ્ઞાન પ્રાપ્ત કર્યા છતાં લોકોની સાથે મીઠાશથી વર્તવામાં ન આવે તો, તેથી મનુષ્યોને દુઃખ થાય છે, એટલું જ નહિ પણ એવા માણસની લોકોમાં મશ્કરી પણ થાય છે. વિદ્યા અને અનુભવના યોગે આનંદગુહાના લોકો કરતાં તમારામાં વિશેષ યોગ્યતા આવી છે; તેથી તમારે તેમની સાથે અભિમાન છોડી વર્તવું જોઈએ, નહિ તો તમે તેમનો તિરસ્કાર કરશો! સમોવડિયા વગર મંડળીનું સુખ કંઈ જ નથી. તમે રાજપુત્ર છો અને વળી વિદ્વાન છો, તેથી લોકો તમારાં વખાણ કરશે, પરંતુ લોકોનો પ્રેમ તમારા પર જામશે નહિ.

હાય હાય ! સદ્સદ્વિચાર એ ઈશ્વરી બક્ષિસ છે ખરી, પણ તેની અવસ્થા પણ શાંતિના સરખી જ છે. મનને માને તેવાં યથેચ્છ આચરણ કર્યા પછી આપણે તેની તરફ વળીએ છીએ. યથેચ્છ આચરણ કરી થાક્યા પછી ચિંતારહિત થવાને માટે આપણે સદ્સદ્વિચાર શક્તિ તરફ વળીએ છીએ. તે મીઠું મીઠું બોલતી નથી, પણ આપણી ખાતરી કરે છે. આપણને ઉપદેશ આપે છે. પરંતુ તેનો કંઈ ઉપયોગ થતો નથી. સદ્સદ્વિચાર શક્તિના ધોરણ પ્રમાણે વર્તવું એ ઉત્તમ છે; પરંતુ તે જ કરીને બેસી રહેવામાં કંઈ ફાયદો નથી. આ સિવાય આપણને આપણા કામમાં ઉલ્લાસયુક્ત આસ્થા હોવી જોઈએ. ભક્તિ અને પરાંપકાર એ બે સદ્ગુણ વધારનાર ઉત્તમ સાધન છે; આ અંતઃકરણમાં પ્રાદુર્ભૂત થાય છે. સદ્સદ્વિચાર, શક્તિથી

આવતાં નથી. સદસદ્વિચારને શક્તિની સહાય મળે છે, પરંતુ તેનાથી તે ઉત્પન્ન થતાં નથી. આ જગતમાં આપણી સ્થિતિ હજી અધુરી છે, તેથી કાંઈપણ પ્રકારનું સુખ પૂર્ણપણે પ્રાપ્ત થાય એવી આશા નથી. વૃદ્ધાવસ્થામાં અનુભવ આવે છે, પરંતુ તારુણ્યનો ઉલ્લાસ એછો થાય છે; દૂરદર્શીપણું મેળવવામાં શૌર્યને ગુમાવવું પડે છે; શાંતિ સાધવામાં હોંશને ત્યજી દેવી પડે છે; સશસ્ત્રપણે વર્તવામાં સ્વશુદ્ધિને કારે મૂકવી પડે છે. આ સર્વ ગુણોને સદસદ્વિચાર શક્તિના વિજય ત્રિફો લેખવામાં આવે છે. પરંતુ મને લાગે છે કે, આ સર્વ કાલ-ગતિથી પ્રાપ્ત થાય છે. ઇશ્વર કરે તે ખરું. એપર શ્રદ્ધા રાખી તરુણ-પણાનાં નષ્ટ થયેલાં સુખોને માટે શોક ન કરતાં વૃદ્ધાવસ્થામાં પ્રાપ્ત થતી શાંતિથી મનુષ્ય આનંદ મેળવે છે. તે સમયે ઉપભોગ ન લીધેલાં, આગસમાં છોડી દીધેલાં, પૂર્વ સુખનું સ્મરણ કરવું વ્યર્થ છે. એમ વૃદ્ધાવસ્થામાં સુખની ઇચ્છાને લીધે પોતાના આયુષ્યના વસંત અને ગ્રીષ્મ સમાન બાલ્ય અને તારુણ્ય વયનાં સુખ, તે સમયે સ્વેચ્છાથી છોડી દે, એવો એક પણ ડાહ્યો કે એક પણ મૂર્ખ મનુષ્ય આપણને મળશે નહિ.

પ્રકરણ ૨.

રાજપુત્રથી પોતાની ઇચ્છાનુસાર વર્તાવું નથી.

આનંદગુહામાં ગયા પછી શું થશે ? એના વિષે સંશય હતો છતાં રાસેલાસે આગળ જવાનો નિશ્ચય કર્યો. તે હજારી દેશની સરહદપર સુખરૂપ પહોંચ્યો. આનંદગુહામાં ગયા પછી આટલા દિવસ ક્યાં હતા ? એમ પૂછે તો શું કહેવું, એ વિષે ત્યાં તેની બહેન સાથે વાતચિત કરતો હતો, એટલામાં રાજના કેટલાક સ્વાર આવ્યા અને તેમણે તેને અને તેની સાથેના માણસોને રોક્યાં. આ સ્વારોમાં એક તરુણ મનુષ્ય હતો. તેનો ચહેરો તેજસ્વી અને રીતભાતમાં પણ

સભ્યતા જણાતી હતી. તે બોલ્યો: “ પ્રવાસીઆ ! અમને જે હુકમ થયો છે, તેની કદાચ તમને જાણ નહિ હોય. હમણાં મિસર દેશના લોકોએ હબસીદેશનાં પ્રાંતપર હુમલો કરવાનો આરંભ કર્યો છે, માટે તે દેશનો કોઈ પણ મનુષ્ય આવે તો તેને અમારા દેશની હદની અંદર તેને દાખલ કરી શકાતો નથી. માટે તમારો દેશ કયો ? પ્રવાસ કરવાનો તમારો ઉદ્દેશ શો, તે મને કહો. ”

રાજપુત્ર—મહારાજ, અમે દેશ જોવાની ઇચ્છાથી પ્રવાસ કરવા નીકળ્યાં છીએ. અમે ખૂદ હબસી દેશના રહેવાસી છીએ, માટે તમે અમને તમારા પરાક્રમી રાજના દેશોમાં જવાની છૂટ આપો. જો તમારી એમ મરજી હોય તો અમને આગળ જવાની દરબાર તરફથી પરવાનગી મળે ત્યાં સુધી તમે કહો ત્યાં અમે રહીએ. દરબારમાં લોકોને અમારી ખબર છે; અને અમારી ખાત્રી છે કે, પરવાનગી મળવાની બાબતમાં કંઈ હરકત આવશે નહિ.

રાસેલાસનું કહેવું તે તરુણ સરદારને યોગ્ય લાગ્યું અને મિસર અને હબસી દેશની સીમા વચ્ચે એક નદી વહેતી હતી, તેના કાંઠાંપર એક કિલ્લો હતો, ત્યાં તેમને લઈ ગયો.

આ કિલ્લાનો મુખ્ય અધિકારી અમાલિક્સ નામનો સરદાર હતો. તે શરીરે હૃષ્ટપુષ્ટ અને તેના ચહેરા લબ્ધ હતો. તેના માથાપર વાળ પાકી ગયા હતા અને શુભ્ર રૂપેરી રંગના દિસતા હતા. સૂર્યના કિરણની માફક તેની ચક્રચકિત અને તેજસ્વી આંખો હતી. જેતાં જ પૂજ્યબુદ્ધિ ઉત્પન્ન થાય એવો તેનો ચહેરો હતો અને તેનાપર ધાનાં ચિહ્ન હતાં. આ ઉપરથી તેણે તેના સ્વામીની નોકરી કેવી રીતે બજાવી હતી, તે સ્પષ્ટ જણાઈ આવતું હતું. તેણે રાજપુત્ર અને તેની સાથે જે સ્ત્રિયો હતી, તે સર્વની સભ્યતાપૂર્વક આગતાસ્વાગતા કરી અને લક્ષ પૂર્વક તેમના તરફ જોઈ તેમના પ્રવાસનું કારણ પૂછ્યું. જે તરુણ સરદાર તેમને કિલ્લામાં લઈ આવ્યો હતો, તે આ વૃદ્ધ પુરૂષનો

દીકરો હોતો અને તેનું નામ દિનારખસ હતું. રાસેલાસે જે તેને કહ્યું હતું, તે સર્વ તેણે તેના બાપને કહી સંભળાવ્યું.

અમાલ્દિસ—દેશાટન કરવાની હોંશ સ્તુત્ય છે. પરંતુ ધણું ખરું તેવી હોંશ આ બાબુ તરફ કાઢીને હોતી નથી, માટે તમારો દૂત દરબારમાંથી પાછો આવે ત્યાંસૂધી તમને આગળ જવા દેવા યોગ્ય નથી અને મારાથી મારા અધિકાર પ્રમાણે તેમ કરવા દેવાની ધૂટ પણ અપાય નહિ. તમે જ્યાં સૂધી અહીં છો, ત્યાં સૂધી તમે અમને તમારા અને તમારા પૂર્વજોનાં નામ અને દેશાટનની જે જે માહિતી હોય તે કહેશો એવી આશા છે.

રાજપુત્રના મનમાં પોતાનું નામ કિંવા કુળ કહેવાની ઇચ્છા નહતી; તેથી તેણે સરદારના આ પ્રશ્નનો ઉત્તર દેવાનું કામ ઇન્લાકને સોંપ્યું. તેણે ખોટું બોલ્યા વગર જે વાત ગુપ્ત રાખવાની હતી, તે તેણે કરી નહિ. તેણે અમાલ્દિસને કહ્યું કે: મારું નામ ઇમ્લાક છે, હું વેપારી છું; હું મારા પોતાના કામકાજને માટે કેટલાક દિવસ કેરોમાં રહ્યો હતો. ત્યાં મને આ તરુણ સભ્ય ગૃહસ્થની અને તેમની બહેનની આગળાણ થઈ. હબસી દેશમાં તેમનું કુટુંબ ધણું નામાંકિત છે. દેશોદેશમાં ફરી જે સ્થિતિ અત્યંત સુખકારક લાગે, તેવી સ્થિતિમાં રહેવાની તેમને ઇચ્છા થઈ હતી. પરંતુ સર્વ સ્થિતિમાં એક તરેહની નિરાશા તો છે જ, એવું જાણ્યા પછી હવે પોતાના ઘર તરફ જઈ વિદ્યાભ્યાસ અને ચિંતનમાં વખત ગાળવાનો નિશ્ચય કર્યો છે.

બગોળવેત્તા—મારે માટે પૂછો તો હું સ્પષ્ટપણે કહું છું કે, મારો જન્મ મિસર દેશમાં થયેલો છે અને કેરોનો હું રહેવાસી છું. પરંતુ મારા આયુષ્યનો અત્યાર સૂધીનો સમય જ્ઞાન મેળવવામાં અને શાસ્ત્રના ગહન વિષય સમજવામાં વ્યતીત કર્યો છે. આ કામમાં જેણે મને મદદ કરી તે મારા દેશબાંધવ છે. આખું જગત એ મારી શાળા છે અને તેમાં રહેનારા મારા સહાધ્યાયી છે. કોઈ પણ દેશના

હિતને માટે કે તેના નાશને માટે મારા પ્રયત્ન નથી. મારી વિદ્યાનો કંઈ પણ ઉપયોગ થાય તો તે પૃથ્વીના એક જ ભાગમાં થાય, એવું હું ઇચ્છતો નથી. સત્ય અને જ્ઞાન જે પરમાત્માથી જ ઉત્પન્ન થયાં હોય તો તેના ફાયદો સર્વને થાય એ યોગ્ય છે. સ્વદેશને માટે મને કંઈ લાગતું હોય, તોપણ મારા આયુઃક્રમણના માર્ગને લઈને સર્વ જગત્ મને પોતાના દેશના સમાન લાગે છે. અભ્યાસ સિવાય ખીન્નું કંઈ હું જાણતો નથી. મારું મન અભ્યાસમાં ગૂંથાયલું રહેવાથી મોટામાં મોટી રાજ્યક્રાંતિ હો કિંવા સંસારમાં નહાની-હાની બાળતો હો, તે તરફ મારું બિલકુલ લક્ષ નથી. મંડળીમાં રહેવાથી આનંદ અને મિત્રતાથી થતા લાભ વિગેરે સુખ હું જાણતો જ ન હતો. હમણાં જ તે હું સમજવા લાગ્યો છું, અને મહારાજ ! તે સુખ તમે નષ્ટ કરશો નહિ. જેનો મારાપર વિશ્વાસ છે, એ જાણી મને મોટી પ્રતિષ્ઠા લાગે છે, જેની પરોપકાર બુદ્ધિથી મારા મનને સમાધાન થાય છે, તેના સમાગમમાં મને રહેવા દો; અને હું તમને ખાત્રીપૂર્વક કહું છું કે, રાજ્ય પ્રકરણમાં કોઈપણ તરેહની ઉથલપાથલ કરવાની મારી ઇચ્છા નથી તેમ જ મારામાં સામર્થ્ય પણ નથી.

ખગોળવેત્તાનું આવું નિષ્કપટ લાષણ અમાલિદ્વિસને ખરું લાગ્યું; પરંતુ ઇમ્લાક અને રાજપુત્રને માટે ખાત્રી થઈ નહિ. તેની સાથે થોડાં માણસો હોવાથી ખુલ્લું બંડ કરવાનો ઉદ્દેશ હશે, એમ માનવાને કારણ ન હતું; તે જ પ્રમાણે સાથે નોકર ચાકર હોવાથી દુશ્મનના શુભ જસુસ હશે એવો સંશય લાવવાનું પણ કારણ ન હતું. એથી તેણે ઇમ્લાકને દરબારમાં દૂત રવાના કરવાને કહ્યું; અને કિલ્લામાં રહેવાની તેમને જગા આપી. તેમની યોગ્યતા પ્રમાણે તે તેમનું આદરમાન રાખતો અને પ્રવાસની હકીકતના સંબંધમાં પુષ્કળ પ્રશ્ન કરતો. તેણે પણ પુષ્કળ બનેલી બાબત અતિ ઉત્સુકતાથી કહેતા.

અમાલિદ્વિસ—એકાદ વિશેષ સ્થિતિમાં હોવાથી સંસારમાં સુખ થાય છે, એ તમને શા ઉપરથી લાગ્યું હશે? એનું મને આશ્ચર્ય થાય

છે. પોતાને લાગે તે પ્રમાણે વર્તવાનું આ જગતમાં થોડાના નસીબે સરખાયલું છે. ગરીબોથી પોતાની દરિદ્રતાને લીધે ધ્રુષ્ટા પ્રમાણે વર્તન થઈ શકતું નથી; શ્રીમંત છે તેમનાથી, જૂના રીતરિવાજ જે ચાલતા આવે છે, તે છોડી શકાતા નથી; જે થોડા મનુષ્યોને સ્વેચ્છા પ્રમાણે વર્તવાનું સામર્થ્ય હોય છે, તે મનોવિકારને સ્વાધીન થઈ વર્તે છે. આથી પરેચ્છાને લીધે કિંવા સ્વેચ્છાને લીધે જે સ્થિતિ પ્રાપ્ત થઈ હોય અને તે ગમતી ન હોય અથવા તો તે સ્વીકારવા બદલ પશ્ચાત્તાપ થતો હોય તો, ઈશ્વર ઉપર શ્રદ્ધા રાખી ધૈર્યથી આપણું કર્તવ્ય કરવું, એ સર્વને માટે સરખું છે. સદ્ગુણથી વર્તીને પ્રતિષ્ઠા ન મેળવી શકાય એવો એક પણ ધંધો નથી. સ્થિતિને કંઈ લેવા દેવા નથી. સર્વ દોષ આપણો છે વા આપણા વર્તનનો છે. પ્રાપ્ત થયેલી સ્થિતિ પોતાને ગમતી નથી, તેથી જે મનુષ્ય પોતાનું કર્તવ્ય બરાબર કરતો નથી, તે મનુષ્યમાં ડહાપણ અને ધૈર્યનો અભાવ છે એમ જણાય છે. પ્રાપ્ત થયેલી સ્થિતિમાં યોગ્ય વર્તન રાખ્યું હોય તો એમ સમજવાનું કે તેવા માણસે આ સંસારમાં આવીને કંઈ સાર્થક કર્યું છે, નહિ તો તે કંઈ કરતો નથી વા કંઈનું કંઈ કરે છે; અને તેવાનું જીવતર વ્યર્થ છે એમ જ જાણવું જોઈએ. એકાદ મનુષ્ય પ્રથમ ધર્મોપદેશક થઈ, ઈશ્વરચિંતન અને લોક શિક્ષણમાં પોતાનો સમય ગાળવા લાગ્યો, પરંતુ પછીથી તેને એનો કંટાળો આવી સિપા-ઇંગીરીનો વ્યવસાય ગમવા લાગ્યો. રણવાદ સાંભળી તેના શરીરમાં આવેશ સ્ફૂરવા લાગ્યો. તે આવેશ જો તે પોતાના મનોનિગ્રહમાં અને પોતાનું કામ અધિક ઉત્સુકતાથી કરવામાં કામે લગાડે તો તે મનુષ્ય ખીજા કરતાં વધારે ધૈર્યવાન છે એમ સમજવું જોઈએ. તે જ પ્રમાણે એકાદ સિપાઇને એમ લાગે કે, ગ્રંથાવલોકનમાં અને શાસ્ત્રના અભ્યાસમાં મારે સમય ગાળવો છે અને તે સિપાઈ પોતાના રાજના અને દેશના હિતને ઉપયોગી યુદ્ધકળા સુધારવામાં પોતાના જ્ઞાનનો ઉપયોગ કરે તો, કીર્તિની ધ્રુષ્ટાથી તુમુલ્લ યુદ્ધમાં મોટું પરાક્રમ ગજવનાર સિપાઈ કરતાં તે વધારે શર છે, એમાં કંઈ સંશય નથી. આ જ પ્રમાણે ખીજા સ્થિતિનાં પણ ઉદાહરણ

આપી શકાય. આ જગત તે એક મોટું નાટ્યગૃહ છે. સર્વ મનુષ્યો તેનાં પાત્રો છે. જે મનુષ્ય અત્યુત્તમ નહિ, તોપણ પોતાને સાધારણ રીતે પ્રાપ્ત થયેલી સ્થિતિ પ્રમાણે આ સંસારરૂપ મહાનાટકમાં પોતાનો વેશ ભજવતો નથી તેની કિંમત ફૂટી બદામ જેટલી પણ નથી. અમારા આ સિપાઇગીરીના ધંધામાં ધૈર્ય આવશ્યક છે. એટલું જ નહિ પણ સર્વ કામમાં તેની આવશ્યકતા છે. તેને લીધે કીર્તિ પ્રાપ્ત થાય તેવાં કામો કરી શકાય છે. દુઃખ પ્રાપ્ત થયું હોય તો તેનાવડે શાંતિથી તે સહન કરી શકાય છે. લોકોની સાથે નિગ્રહથી તેનાવડે રહી શકાય છે; અને પરમેશ્વર જે સ્થિતિમાં મૂકે તે પ્રમાણે રહેવું એમ સમજી તે પ્રમાણે સ્વસ્થ રહેવાનું સામર્થ્ય આવે છે.

પ્રકરણ ૩.

રાજકુંવર નવી સ્થિતિ સ્વીકારે છે.

હાસી દેશના દરબારમાં પરવાનગી માગવાને મોકલેલા દૂતને આવવાને ઘણી વાર હતી. આથી રાજપુત્રે ઇચ્છાકને કહ્યું કે, આ સરદારના પુત્રની સાથે થોડા દિવસ સૈન્યમાં જવાની મારી ઇચ્છા છે, માટે એવી વિનંતિ તે સરદારને કરવી. મને ઘણા દિવસથી લશ્કરી બહાદુરીની ઇચ્છા થઈ છે. અમારે કોઈ પણ વખતે મોટા સૈન્યમાં સેનાપતિનું કામ કરવું પડશે, એમ જાણી જે હોશિયાર ગુરુને અમને શિખવવાને માટે યોજ્યો હતો, તેણે યુદ્ધકળાનું નિરૂપણ કર્યું હતું. તે વખતથી જ્યારે હું આનંદગુહામાં હતો ત્યારથી જ રણગણમાં કીર્તિ સંપાદન કરવાની મારી ઇચ્છા હતી. ગુરુ તરફથી જે યુદ્ધકળાનું જ્ઞાન મને મળ્યું છે, તેની અજમાયશ કરવાની મને ઘણી ઇચ્છા થઈ છે. વળી એટલી તો ખરી વાત છે કે, આપણે મોકલેલો દૂત અહીં પાછો આવે ત્યાંસુધી આપણે અહીં નિરુદ્ધોગી બેસી રહેવા કરતાં કંઈ પણ કામમાં યોગ્યું એ ઉત્તમ છે.

ધમ્માક્—તમને ઉત્પન્ન થયેલી ઇચ્છા પ્રમાણે વર્તવાનો તમારો આગ્રહ હોય તો હું ખુશીથી તમારી સાથે આવીશઃ કવિને જ્ઞાનપ્રાપ્તિ કરવાને રણક્ષેત્ર પ્રતિકૂળ છે એમ નથી. પરંતુ એક બાબત તમારા લક્ષમાં નહિ આવી હોય તે તમને કહેવી જોઈએ; અને તે એ કે તમને હંમેશાં લોકોને હુકમ કરવાની ટેવ છેઃ લશ્કરીખાતામાં તો હંમેશાં વરિષ્ઠ અધિકારીના હુકમમાં રહેવું પડે છે, એની તમને ખબર નથી. આપણને લાગે તે એક બાબત એ વેગળું રાખી, ખીજની આજ્ઞા પ્રમાણે વર્તવું એની તમને ખબર નથી, છતાં દિનારખસ! તમને જે જે કહે, તે એક હલકા સિપાઈ પ્રમાણે તમારે કરવું જોઈશે.

રાજપુત્ર—તમે કહોછો એવી સ્થિતિ મને વધારે દિવસ ગમશે કે ક્યેમ? એ કહી શકતો નથી. પરંતુ એક હમલા સૂધી હું ધીરજ રાખીશ. જે જે દુઃખ જે જે સમયે પ્રાપ્ત થશે, તે સર્વ તે તે સમયે સહન કરવાં જોઈએ અને જો એ એમ જ છે તો એનાથી પુષ્કળ લોકોને આનંદ થાય છે એવી સ્થિતિ મારે શામાટે ન સ્વીકારવી ?

ખગોળવેત્તા—હું તમારી સાથે આવતો નથી તેને માટે તમે મને માફ કરશો. મારે આ વૃદ્ધાવસ્થામાં સ્વસ્થપણે રહેવું જોઈએ. એ સિવાય વળી હું સ્વદેશપર શસ્ત્ર ધરીશ નહિ. રાજકુંવરી અને પેક્યુઆની સાથે હું રહીશ.

આમ વાતચિત થતી હતી, એટલામાં નેકાયા લાં આવી. રાજપુત્રનો નિશ્ચય તે કળી શકી નહિ. પોતાને આ અપરિચિત લોકમાં એકલાં રહેવું પડશે એની તેને ધારતી લાગી. તેણે તેના ભાઈને કહ્યું કે, વિસાત વગરના મનુષ્યની માફક પોતાના જીવને જોખમમાં નાંખવો, એ રાજપુત્રને યોગ્ય નથી. માલેકના કામને માટે પુષ્કળ નોકર રાખેલા હોય છે.

રાજપુત્ર—બહેન ! સ્વકર્તવ્ય અને દયાને પ્રતિકૂળ વચન સાંભળી મને લજ્જા આવે છે. આપનું રક્ષણ પુત્રને નહિ કરવાનું, તો પછી કોણે કરવાનું? જો રાજા પોતે કંઈજ શ્રમ ન કરે તો પછી પ્રજા

જનોએ શામાટે સહાય કરવી ? રાજના મારા ઉપર જેટલા ઉપકાર છે, તેનાથી વધારે આ સરદાર અને તેના પુત્રપર છે વારુ ? અને વાસ્તવિક રીતે વિચાર કરી જોઈએ તો અમાલિક્ષ કરતાં મારો જીવ વધારે મૂલ્યવાન શામાટે ગણવો જોઈએ ? એ હું સમજી શકતો નથી. તેણે રાજની ચાકરી ધણાં વર્ષો કરી છે. આ પ્રાંતની સરહદપર તે ન હોત તો ભારે પંચાત પડત. શત્રુઓએ ક્યારના આગળ વધી હાજરીદેશમાં બળવો શરૂ કર્યો હોત. જે કુટુંબ આજ સુખી છે, તેને એના મરણથી ધણું દુઃખ થશે; તરુણ વયમાં આવાં ડાહ્યા અને દૂરદર્શી બાપના અમુલ્ય ઉપદેશની સલાહ વિના તેના છોકરાને ભારે તુકસાન થશે; તરુણાવસ્થામાં આવતી તેની રૂપવાન કન્યા, મિત્ર અને સંરક્ષણકર્તા વિનાની થઈ પડશે. હું જો રણમાં પડ્યો તો શું મોટું તુકસાન થવાનું છે ? મોટી સ્થિતિવાળા મનુષ્યોનું મહત્વ બહુધા કલ્પિત હોય છે. જેની તેવી સ્થિતિ હોય તેને બહુ મોટું લાગે છે, પરંતુ બીજાને કંઈ તેમ લાગતું નથી. નેકાયા, મને લાગે છે કે જો તું તારી આ ખોટી સમજણ મૂકી દઈ લક્ષ્યપૂર્વક વિચાર કરીશ તો તારા મનને જણાશે કે, જે મનુષ્ય પોતાના દેશને ઉપયોગી થઈ પડે છે, તે જ ખરેખર મોટો છે.

ઉપર પ્રમાણે સંવાદ ચાલતો હતો એટલામાં દિનારખસ ત્યાં આવ્યો, તેથી તેમનું બોલવું બંધ રહ્યું. રાસેલાસનો નિશ્ચય જ્યારે તેને માલમ પડ્યો ત્યારે તેણે તેનાં બહુ વખાણ કર્યાં. તેની તરુણાવસ્થાને અને સૈનિક યોગ્ય ઉત્સાહથી તે બોલ્યો કે, ‘આજથી તમે ને હું મિત્ર છીએ.’

રાજપુત્ર રાસેલાસે ઇશ્વારને અને રાજકુંવરીને જે કારણો કહ્યાં, તે સિવાય ત્યાંથી જવાને એક બીજું પણ કારણ હતું. આનંદગુહામાં હતો ત્યારે પોતાને ત્યાંની સર્વ સ્ત્રિયો કરતાં, અને પ્રવાસમાં નીકળ્યા પછી હાજી હા કરનારી સ્ત્રિયો તેણે જોઈ હતી, તેનાં કરતાં અમાલિક્ષની પુત્રી જીલિયા જૂદી જ તરેહની જણાઈ. જીલિયાને પોતાના સૌંદર્યનો બિલકુલ ગર્વ ન હતો; તેના બાપે કાળજીપૂર્વક શ્રમથી

તેને સુશિક્ષિત કરી હતી; તેનું મન સ્વભાવતઃ ઉદાર હતું અને શિક્ષણથી વધારે સદ્ગુણી થયું હતું. તેને લોકના બોલવા કરવામાં કંટાળો આવતો ન હતો, છતાં તે વાતોડી બની વાતો કરવા બેસતી નહિ. સર્વ લોક તેના હિતને ચહાનાર હતાં.

ગ્રંથાવલોકન અને વિચારને લીધે રાસેલાસને પુષ્કળ જ્ઞાન પ્રાપ્ત થયું હતું, છતાં તેનું માનવું હતું કે, સ્ત્રિયો પુરુષ કરતાં કમી યોગ્યતાની હોય છે, એમ નથી; તોપણ પુરુષોએ અતિશય તેમને વશ થવું એ તો યોગ્ય નથી જ. તેનું પોતાનું મન કામળ હતું, એ તે પોતે જાણતો હતો, તેથી તેને એમ લાગ્યું કે, હું કદાચ બીજા જ નાદમાં પડી, હુદ્ મનોવિકારને સ્વાધીન થઈ જાઉં, માટે જીવિયાને જોઈને જે વિચાર મારા મનમાં આવ્યા છે તે સર્વ અહીંથી જવાથી થોડો વખત સરી જશે. આથી તેણે, પાછો ફરે ત્યાં સૂધી મન તે તરફ ન વળવા દેવાનો નિશ્ચય કર્યો. મનુષ્યને જેમ લાગે છે કે, જીવિષ્યમાં સુખ અને જ્ઞાન પ્રાપ્ત થાય તે પ્રમાણે તેને લાગ્યું કે સમય જવાની સાથે મનપર થયેલી ભૂલ ભૂસાર્ધ જશે. આથી તેણે નિકળવાની જલદી જ તૈયારી કરવા દિનારખસને કહ્યું. તેઓ બન્ને ચત્રાસ સ્વાર લઈને હુસ્મનના મૂલકપર હલ્લો કરવા નિકળ્યા.

પ્રકરણ ૪

રાસેલાસને મિત્ર મળ્યો.

અમાલિક્ષસ—હવે તમે અમારા મિત્ર અને અમારા સૈનિક કામ કરનાર છો. તમે તમારી સ્વદેશ પ્રીતિ અને રાજભક્તિ સિદ્ધ કરી બતાવી છે. આરંભમાં જ તમારા યુક્તિપુરસ્કાર અને ખુદ્દાં દિલના ભાષણથી તમારે માટે જે વિશ્વાસ મને ઉત્પન્ન થયો હતો, તે પ્રમાણે તમારી સાથે વર્તવાને હવે અમારે શંકાનું કંઈ કારણ નથી. સૈન્યમાં જતી વખતે, નેકાયાની સાથે રહે એવા હેતુથી રાજપુત્રે તેને સાથે લીધો નહોતો. તેથી કિલ્લાનાં મનુષ્યો રાજપુત્રના વખાણ કરતાં જોઈ તેને ભારે આશ્ચર્ય લાગ્યું.

ધમ્માફ્—રાજપુત્ર! તમારા જેવી મોટી પદ્મીવાળા મનુષ્યને સર્વ વિષયની માહિતી હોવી, એ કેટલું જરૂરનું છે? રણક્ષેત્રમાં પરાક્રમ બતાવવાનું સામર્થ્ય તમારામાં ન હોત તો તમારું ગ્રંથાવલોકન અને તત્ત્વજ્ઞાન અહીં શા ઉપયોગમાં આવ્યું હોત? જેનાથી સર્વદા લોકને લાભ થાય છે, તેને તેઓ હંમેશાં માન આપે છે. જેનાથી આપણને જ્ઞાન કિંવા આનંદ પ્રાપ્ત થાય, તેવો મનુષ્ય ધામધૂમનો સમય ન હોય અને સ્વસ્થપણનો સમય હોય, તેવે વખતે પ્રિય લાગે છે; પરંતુ દુઃખ કિંવા સંકટને પ્રસંગે તેનાથી લાભ ન થાય તો તેની કોઈ પરવા કરતું નથી.

નેકાયા તેના ભાષને કહેવા લાગી કે, તારા ગયા પછી મને બિલકુલ એન પડતું નહોતું. દરરોજ તેનાં તે માણસો અને તેની તે વાતથી મને તો હવે કંટાળો આવ્યો છે. અમાલિક્ષસનું ભાષણ ઉપદેશયુક્ત અને મનોરમ છે, પરંતુ તે આખો દિવસ પોતાના કામમાં ગુંથાયલો રહે છે. જીલિયા મમતાળુ છે ખરી, તથા તેની રીતભાતમાં સમ્યક્તા છે, પણ તે મારી યોગ્યતા પ્રમાણે મારી સાથે વર્તતી નથી.

રાજપુત્ર—તે તારી યોગ્યતા ગુપ્ત રાખી છે, તેથી તું કાણ હોઈશ તેની કલ્પના સુદ્ધાં તેને નથી. જો એમ છે તો પછી તારી યોગ્યતા પ્રમાણે તારી સાથે ન વર્તવામાં જીલિયાનો શા દોષ કાઢવો? તું રાજકન્યા છે એ જેમ લોકાથી તું ધૂપાવે છે, તે પ્રમાણે હું રાજકન્યા છું, એ ખ્યાલ તારા મનથી કાઢી કેમ નાંખતી નથી? થોડો સમય

એ વિચારને મનથી કાઢી નાંખ, એટલે જીલિયાના ભાઈની સોજતથી જેમ મને આનંદ થાય છે, તેમ જીલિયાની સોજતથી તને પણ થશે. દિનારખસ મારી સાથે સલુકાધથી વર્તે છે, તે જોઈ મને આનંદ થાય છે. તે મારી સાથે ખરોખરીથી વર્તે છે, તેથી મારામાં જે સ્વાભાવિક ગુણ છે અને જે મેં પ્રયાસ કરી મેળવ્યા છે, તેને માટે તેણે મારો કરેલો નિરપેક્ષ પ્રેમ પહેલી જ વાર જોવાથી મને આનંદ થાય છે. તેની ઉલ્લાસવૃત્તિ અને ઉત્સાહ જોઈ, હું ખુશી થાઉં છું. એક વાર ફરીથી હલેલો કરવા તેની સાથે જઈ તેણે મારે માટે જે ઉત્તમ અભિપ્રાય બાંધ્યો છે, તે ખરો કરી બતાવવાનો મેં નિશ્ચય કર્યો છે.

રાસેલાસે ડહાપણથી મનોનિગ્રહ કર્યો, છતાં જીલિયાની વાતચિતથી અને ચાલચલણથી મોહિત થયા વગર તે રહ્યો નહિ. તેણે પ્રથમ બાંધેલ મતો, અન્યાય અને હલકા મનના જણાવા લાગ્યા. તે પોતાના મનમાં વિચાર કરવા લાગ્યો કે, ‘આવા પૂર્ણ ગુણવાન અને નિરભિમાની પ્રાણીના સમાગમમાં રહીને આયુષ્ય-ક્રમણ કરવા કરતાં બીજું કયું વધારે સુખ પ્રાપ્ત થનાર છે? પરંતુ આવા જન્મપર્યંતના સુખદુઃખના સાથીને પ્રાપ્ત કરી લેવાનું સામર્થ્ય મારામાં છે કે? રાજકુટુંબના મનુષ્યોના ખોટા ડોળ દમામના ખોટા ખ્યાલ પ્રમાણે મારે વર્તવાનું છે; તો પછી જેને યોગે તે મારી માફક દુઃખી થાય, એવા વિચાર જીલિયાના મનમાં ઉત્પન્ન કરી તેના મનની અપ્રતિમ શાંતિ નષ્ટ કરી, શા માટે તેને અસ્વસ્થ કરું? શા માટે તેનું સુખ હતાશ કરું?’

રાજપુત્રને વિચારમાં ગઈ થયેલો જોઈ દિનારખસે તેને કહ્યું: “તમને ચિંતાકાંત અને દુઃખી જોઈ મને ધણું માઠું લાગે છે. જો તમને ઘટ્ટ આપવાની વાત અમારે સ્વાધીન હોત તો આહિ પરાધીન રહેવાથી તમને જે ત્રાસ થયો છે, તે થાત નહિ. પરંતુ એમ થવાથી આપણે સાથે રહીને જે સમય વીતાડ્યો છે, તેનું મને વારંવાર રમ-

રણ થઈ આવશે. નેકાયાથી દૂર રહેવું પડશે ત્યારે મારાં મનને કેટલું દુઃખ થશે? તમે જે ઉચ્ચ હુબસી કુળમાં ઉત્પન્ન થયા છો, તે ગુપ્ત ભેદ કહેવા જેટલા વિશ્વાસને હું પાત્ર છું એમ તમને લાગતું નથી; છતાં તમારા અને નેકાયાના મનની મોટાઈ પરથી અને તમારી સાથના મનુષ્યો, તમારો જે માનમરતબો રાખે છે, તે પરથી તમે કોઈ ઉચ્ચ પદ્વીના મનુષ્ય છો એમ લાગે છે. તમારી બહેનના પરિચયમાં હું ન આવ્યો હોત તો વધારે સારું થાત; એ વાત ખુદ્દા મનથી તમારી આગળ જણાવ્યાથી કદાચ તમને ખોટું લાગશે. તેની પોતાની સભ્ય રીત રિવાજથી અને સૌજન્ય-પણાથી બીજાનું મન સ્વાભાવિક રીતે તેની તરફ આકર્ષાય છે. કદી કદી તેનું વર્તન જરા અભિમાનપણાનું જણાય છે. આવી વેળાએ બીજા કોઈ સ્ત્રી મારા મનથી છેક ઉતરી ગઈ હોત; પરંતુ તે મર્યાદાને લીધે દૂર દૂરથી વર્તે છે, છતાં જ્યારે તેની સ્વાભાવિક સુજનતા નજરે પડે છે ત્યારે આપણે તેની સાથે કેવી અદ્યથી વર્તવું જોઈએ? તેનું હું લાન ભૂલી જઈ છું.”

તેનું બોલવું પૂરું થયું નહિ, એટલામાં રાજપુત્રે તેને કહ્યું, “દિનારખસ! મિત્રતાના હકથી હું એટલું જ કહું છું કે, એ બાબતની વાત કરતો ના. મારા અંતઃકરણની સ્થિતિ જો તું પારખી શકે તો તને સ્પષ્ટ જણાય કે, હું પણ તારા જેવો જ દુઃખી છું. કાલે સવારે આપણે સ્વદેશના દુશ્મનો પર હલ્લો કરવા નિકળીશું.”

પ્રકરણ ૫.

કિલ્લાને ઘેરો પડ્યો.

પાછલા પ્રકરણમાં વર્ણવ્યા પ્રમાણે બન્ને મિત્રો વાતચિત્ કરતા હતા ત્યારે અમાલ્દિસને એવી બાતમી મળી કે, મિસર દેશની અને અરબસ્તાનના લોકોની એક મોટી ટોળી કિલ્લાપર હુમલો કરવા

આવે છે. તેથી તેણે તેના પુત્રને એ વાત ક્યાંસૂધી ખરી છે તે જણાવ નહિ ત્યાંસૂધી જવાની ના કહી. પછી તેણે શસ્ત્ર આવે, તેને માટે જે તૈયારી કરવી જોઈએ, તે સર્વ આવશ્યક તૈયારી કરી રાખી. તટપર પહેરાને માટે જે સિપાઈ રાખ્યા હતા, તેટલા ખીજા વધાર્યા અને સર્વ બાબત યથાસ્થિત છે કે નહિ? સિપાઈઓ પોતાનું કામ બરાબર કરે છે કે નહિ? એ જોવાને માટે કિલ્લાની નીચે જાતે પૂરી આવ્યો. ઉપર કલા પ્રમાણે લઢાઈની સર્વ તૈયારી થતી જોઈ, રાજકુંવરીને શીકર થવા લાગી. પેક્યુઆ તો ઘણી જ ગલરાઈ. રાજપુત્રના મનમાં પણ શું થશે અને શું નહિ? એમ થતું હતું. છતાં તેણે, બન્ને જણને લય જેવું કંઈ નથી, એમ કહ્યું. તેના કહેવાથી તેમને ધીરજ આવી અને કિલ્લાપર હુમલો થવાની બાબતમાં ઝાઝી ફીકર કરવા લાગ્યાં નહિ. આવી સંશયાત્મક સ્થિતિમાં પણ રાજપુત્રનાથી જીલિયા પાસેથી દૂર રહેવાયું નહિ અને તેમ કરવાની તેને ઇચ્છા પણ ન હતી, પરંતુ તેની રોજની સ્થિતિમાં અંતર પડતું જતું તેને જણાયું. તે ચિંતાગ્રસ્ત થઈ. અમાલિક્ષસપર આવનાર ભાવી સંકટની બહુ જ કાળજી કરતી. તેનો પિતા પાસે હોય ત્યારે હરતું મુખ રાખવા પ્રયત્ન કરતી, પણ તેમ કરવા છતાં, તેનું દુઃખ ઢાંક્યું રહેતું નહિ. કાઠની સાથે ઉલ્લાસથી વાત કરતાં તેને એકાએક રડવું આવતું. રાત્રે સૂવા જતી વખતે દુઃખથી પોતાના બાપને અને ભાઈને ભેટતી. તે સમયે તે પોતાનું દુઃખ મનમાં ને મનમાં દાખી રાખવા પ્રયત્ન કરતી, પરંતુ મ્હોડાની ખિન્નતાપરથી તે સ્પષ્ટ જણાઈ આવતું.

જીલિયાનું દુઃખ જોઈ રાસેલાસને અતિશય મારું લાગ્યું. “તને જે દુઃખ થયું છે એ હું જાણું છું, અને તેથી મને પણ વ્યથા થાય છે” એ તેને જણાવ્યા સિવાય રાજપુત્રથી રહેવાયું નહિ. તે જે કાંઈ સાંત્વન કરતો, તે તે લક્ષ્યપૂર્વક સાંભળતી અને પહેલાંના કરતાં વધારે પ્રેમાળ રીતે વર્તતી. દિનારખસનું વર્તન રાજકુંવરીને પહેલાંની માફક ગમતું નહિ કારણ કે રાસેલાસની સાથે તેને ભાષણ થયા પછી રાજકન્યાની સાથે વાતચિતથી તેને આનંદ થતો અને તેથી તેનું મન તેની તરફ વળતું. આ મન તેની તરફ વળે નહિ, તેટલા માટે તે તેની સાથે ઉંચા મનથી વર્તતો.

તે પેક્યુઆની સાથે માત્ર વાતચિત જ કરતો અને તે પણ વિચારશીલ નહતી, તેથી મોકળા મનથી વર્તતી. આથી નેકાયાને ઘણું ખોટું લાગ્યું. તેની સખી પેક્યુઆથી તેને જે આનંદ થતો હતો, તે દિવસો દિવસ ઓછો થવા લાગ્યો.* તે પાસે નહોતો તો જગત તુચ્છ લાસતું હતું. અને જીવ જીવ તો સારું એમ લાગતું હતું. તેનાથી રાજકન્યા કંઈ મિષ કાઢી દૂર રહેવા લાગી. આ બાબતથી તેને પોતાના મનમાં ખરાબ લાગતું હતું. પેક્યુઆના મનમાં તેને માટે જે માન હતું, તે લેશમાત્ર કમી થયું ન હતું. રાજકુંવરીનો સહવાસ, એ જ આ લોકમાં સર્વથી મોટું સુખ, એમ તેને પૂર્વે લાગતું હતું. તે જ પ્રમાણે હમણાં પણ તેને લાસતું હતું. દિનારખસની સાથે વધારેવાર વાતચિત કરવા માટે તે તેને કહેતી હતી. પરંતુ તેની વાતચિતથી કેવો આનંદ થતો, તે તે સારી રીતે જાણતી હતી, તેથી તેને માટે તે બીજાનો ઝાઝો દોષ કાઢી શકતી નહિ. તેને પોતાને જણાવા લાગ્યું કે, તે અપ્રિય લાગવાનું કારણ મારો પોતાનો મત્સર છે. ગર્વ અને સમજણ એક બીજાને તેના મનને હઠાવવાનું તોશન કરવા લાગ્યા. તેનું પોતાનું મન એવા વિકારને પાત્ર છે, એનું તેને આશ્ચર્ય થવા માંડ્યું. તેનું પોતાનું મન તેને દોષ દેવા લાગ્યું: એ જાણવાથી તેને પોતાને શરમ થવા માંડી.

ઉપર કહ્યા પ્રમાણે તેનું મન ક્ષુબ્ધ હતું ત્યારે તેણે એક દિવસે પૂર્વ તરફ ખૂબ ધૂળ ઉડતી જોઈ. તરત જ કિલ્લામાંના માણસોમાં ધાંધલ મચી રહી. તેને માલમ પડ્યું કે, બીજા લોકોને પણ તેની માફક જણાય છે. એટલામાં નિકાયા બેઠી હતી ત્યાં દિનારખસ આવ્યો. તે બોલ્યો; ‘નિકાયા! તું ખીશ નહિ. તને અહિં લય જેવું નથી. અમારાં મન પારખી શકવાને સમર્થ હોય તો તું ખાતરીથી સમજી શકે કે અમે તારું રક્ષણ કરીશું; નહિ તો પ્રાણ આપીશું. અમારી પાસે થોડી ફ્રેન્જ છે એમ નથી. અમારા ધૈર્યની

પરીક્ષા પુષ્કળ વખત કસાઈ છે. શત્રુનું સૈન્ય પુષ્કળ હોય તો પણ અમારું સૈન્ય તેના કરતાં ક્વાયતમાં વધારે હોશિયાર છે અને મારા પિતાએ પણ કંઈ થોડી લઢાઈએ જિતી નથી.’

રાજકુંવરી—તમે મારે માટે એટલી કાળજી ધરાવો છે, તેથી તમારો મારાપર ભારે ઉપકાર થયો છે. એ ખરું છે કે, શરની માફક મારામાં ધૈર્ય નથી; છતાં થવાનું હશે તે થશે, એમ જાણી હું સ્વસ્થ છું. સંકટ આવે તો પ્રથમ દર્શને સ્ત્રીઓને લય લાગે છે; પરંતુ કંઈક સમય વિચાર કર્યા પછી તે સર્વ સહન કરવા હું તૈયાર છું. શત્રુનો પરાજય કરવો, એ તમારું કર્તવ્ય છે અને તમને વિજય પ્રાપ્ત થાય, એને માટે ઈશ્વરની પ્રાર્થના કરી, શું થાય છે તેની સ્વસ્થપણે વાટ જોતાં બેસવું, એ મારું કામ છે.

દિનારખસ પોતાને કામે વાલ્યો ગયો. આગળ શું થશે એની ફિકરમાં રાજકુંવરી સ્તબ્ધ હતી, એટલામાં પેક્યુઆ પણ તેની પાસે આવી અને તેના પગ જોરથી પકડી મોટેથી રોઈ કહેવા લાગી; ‘બાઈ સાહેબ ! મારી આખી જીંદગીમાં આજનો દિવસ ધણો લયંકર ગુજર્યો છે. મને આરોગ્યે પકડી હતી! તમને મારા જેવું દુઃખ પડ્યું નહિ, એથી જ હું સમાધાન માની લઉં છું. પરંતુ હાય ! હાય ! આજ હુબસી દેશના રાજની કન્યા હુટારુઓના હાથમાં સપડાઈ છે અને રાજપુત્રપર એ દુષ્ટ લોકો હુમલો કરે છે, એ જોવાનું મારા નસીબમાં લખેલું છે. કાણ જાણે કયા પ્રતિકૂળ ગ્રહસંજોગથી આપણે આ કિલ્લામાં આવ્યાં !’

રાજકુંવરી સ્વસ્થ અંતઃકરણ કરી બોલી; ‘પેક્યુઆ ! થોડા સમય પૂર્વે આ ઠેકાણું તને અતિશય ગમતું હતું. તું આનંદથી ચારે તરફ જોતી અને ઉલ્લાસથી વાતચિત કરતી હતી. આખો વખત લોકોની સાથે વાતચિતમાં તારું મન ગુંથાયલું રહેતું હતું, તેથી મારા તરફ પણ તું દુર્લક્ષ કરતી. મને લાગે છે કે, હમણાં તને જે લય લાગે છે, તે મારે માટે કિંવા રાજકુંવરપર જે સંકટ આવ્યું છે

તેને માટે નથી; પરંતુ જેના સમાગમથી તને મુખ થતું હતું, તે નષ્ટ થશે તેને માટે છે.’

પેક્યુઆ—બાઈ સાહેબ, આપ જો આપની દાસી એવી મારાપર અવકૃપા કરો તો મારે શરમથી નીચું મ્હોં કરવું જોઈએ. પછી તો હું પહેલાં જોવી એ કોડીની હતી તેવી થઈશ. પરંતુ મારા અંતઃકરણમાં નિકાયાને માટે જે સન્માનયુક્ત પ્રેમ ભરેલો છે, તે આછો થયો છે, એમ કહેવાને શું કારણ છે? મારી વર્તણૂકમાં ફેર થયો છે એમ મને તો જણાતું નથી. ઇસ્લાહ અને ખગોળવેત્તા સાથે વાતચિત કરતાં આપને જે ઉલ્લાસ થતો હતો, તે અહિં આવ્યાથી શું આછો થયો છે? અહિં અનેક પ્રકારના ચમત્કાર નજરે પડતા નથી, માટે અહીં પ્રસંગોપાત ન્હાની મ્હોટી સર્વ બાબતમાંથી આનંદ મેળવવા તમે જ કહ્યું હતું ને!

થોડો ગુસ્સો આછો કરી રાજકુંવરી બોલી; ‘પણ તું અમાલ્દિસના છોકરા સાથે એટલી બધી વખત વાતો કરતી કેમ બેસી રહે છે? તું શાણી અને સદ્ગુણી છે, તેથી કોઈ તારી ચાડી કરતું નથી; તોપણ અમાલ્દિસનું સખ્યતાપૂર્વક ડહાપણભર્યું બોલવું અને ઇસ્લાહ અને ખગોળવેત્તાના ઉલ્લાસયુક્ત અને ઉપદેશપૂર્ણ ભાષણના કરતાં તે તરુણ સરદારનું ભાષણ શામાટે તને વધારે ગમે છે?’

પેક્યુઆ—બાઈ સાહેબ! કિલ્લામાંના ખીજ માણસો કરતાં દિનારખસની સાથે હું વધારે વખત ભાષણ કરું છું, એમ મને લાગતું નથી. પરંતુ તમે જો હુકમ કરશો તો આજથી તેની દૃષ્ટિએ પણ હું ધડીશ નહિ અને તેમ થાય તો તેને માટે મને ખોટું પણ લાગશે નહિ. પરંતુ (કિચિત્ હસીને) બાઈ સાહેબ! આ દાસીપર ગુસ્સો થયા વિના બોલવાનું કહો, તો હું ખરું જ કહું છું કે, રાજકુંવર અને ઇસ્લાહને લાગે છે તેમ મને, દિનારખસના ભાષણમાં વિશેષ આશ્ચર્ય લાગતું નથી. એક વિષયપર મનોવેધક સંવાદ ચાલતો હોય તો વચ્ચોવચ્ચથી તેનું ચિત્ત તે વિષયપરથી ઉઠી જઈ તેની દૃષ્ટિ તમારી

તરફ વળે છે. બાઈ સાહેબની અપ્રતિમ મનોહરતા હું સારી પેઠે જાણું છું અને તે વિક્રળ થશે એમ તેના મનમાં કદાચિત્ત નહિ આવતું હોય, છતાં મર્યાદાથી જે મનોરથ તેણે પોતાના મનમાં દાખી રાખ્યો છે, તે મને જણાતાં તેની દયા આવે છે. આપણી સ્ત્રીઓમાં જે સ્વાભાવિક ગર્વ છે, તે કદી પણ જનારો નથી જ. દેવની પ્રતિમાને ફૂલ ચઢાવીને તેના આગળ ધૂપ બાળે છે, તે જેમ કર્તવ્ય છે તેમ સ્ત્રીના મનમાં જે ગર્વ રહેલો છે, તે એક સામાન્ય ગુણ રૂપેજ છે. એમાં કાંઈ વિશેષતા નથી.

પોતાની પ્રિય પૈક્યુઆનું આ લાપણુ રાજકન્યાને ખરું લાગ્યું અને તેના પર પહેલાના જેવો તેનો પ્રેમ બેઠો. પરંતુ તેણે તેનો ધણો જ દોષ કાઢ્યો. મારી સમજફેરને લીધે તેને ધણું ખાટું લાગ્યું નથી, એમ પૈક્યુઆના કહેવાથી તેને આનંદ થયો, પણ તે પોતાના અંતઃકરણને દોષ દેવા લાગી. તેને ખરા મનથી એમ લાગ્યું કે, આપણે મોકલાવેલો દૂત આવે તો ઠીક, કારણ કે તે આવ્યા પછી આપણે ચાલી જઈશું; એટલે જે જે બીના અહિં બની છે, તે સર્વ વિસારે પડશે.

પ્રકરણ ૬.

રાજકુંવરીને ખરું દુઃખ પ્રાપ્ત થયું.

નિકાયાએ એવો સંકટનો પ્રસંગ કદી જોયો ન હતો. તે નીચું જોઈ બેસી રહી હતી. પૈક્યુઆને શો ઉત્તર આપવો, તે તેને સૂઝે નહિ. એટલામાં શોકથી ગાંડી થયેલી જીલિયા ત્યાં આવી. તે હૃદયદ્રાવક સ્વરથી થોડીવાર રડી. પછી ધન્ય લઈને પ્રેતની માફક નિશ્ચેષ્ટ જેવી જમીનપર પડી. પૈક્યુઆ તેનું સાંત્વન કરવા દોડી ગઈ. નિકાયાથી તે જગાએથી ખસાયું નહિ. તે માત્ર ઉંચું જ જોવા લાગી. ભયથી તે દિગ્મૂઢ જેવી બની ગઈ હતી. જીલિયાને દુઃખનું કારણ પૂછતાં તેને

ભય લાગતો હતો. એટલું જ કહ્યા પછી નાના પ્રકારની હજારો ખરાબ કદપના તેના મનમાં આવવા લાગી અને રાસેલાસ તથા દિનારખસનું કાણુ જાણે શું થયું હશે, તેને માટે તે ફિકર કરવા લાગી.

પેકયુઆના સાંત્વનથી જીલિયા કંઈક શુદ્ધિમાં આવી ત્યારે તે ફરીથી દુઃખની મારી રડવા લાગી; અને બોલી; ‘નિકાયા ! અતિશય ભયંકર સમાચાર જાણાવવાનું મારે નસીબે આવી પડ્યું છે; પરંતુ તારું દુઃખ મારા કરતાં ઓછું છે. તારા ભાઈને મિસર દેશના લોકોએ કેદ કર્યો છે પરંતુ દિનારખસ તો મોતના પંજમાં પડ્યો છે. અલારે તેનો પ્રાણ પણુ કદાચ ગયો હશે ! હાય તેને જીવતાં મળી લેવાનું મારા નસીબમાં નથી. મેં તેને જોયો ત્યારે તેના આખા શરીરપર ધા ધા થઈ રહ્યા હતા. તે કેવળ બેશુદ્ધ હતો. જોકે તેના અને તારા ભાઈના પરાક્રમથી કિલ્લાનું રક્ષણ થયું છે, પરંતુ અમારા રક્ષણને માટે તેઓ તેમના ભોગ થઈ પડ્યા. શત્રુઓનો પુષ્કળ નાશ થયો અને તેઓ નાસી ગયા.’ જમીનપર પછાડ ખાઈ તે ફરીથી બોલવા લાગી; ‘મારે શા માટે શોક કરવો જોઈએ ? પરમેશ્વર ! તું કૃપાળુ છે. પણુ ખરું તો તો મારા બાપને અતોનાત દુઃખ થયું છે; છતાં તે જીવતા રહ્યા છે. પ્રિયપુત્ર દુશ્મનનો ભોગ થઈ પડ્યા પછી વિજય પ્રાપ્ત થયો તેમાં શું ! હવે તો આ હતભાગ્ય જીલિયા શિવાય તેમનું સાંત્વન કરનાર કોઈ નથી ! હું જલદીથી જઈ, તેમને જોઈ તેમના દુઃખનું ઉપશમ કરવા પ્રયત્ન કરું. પણુ હા ! હું વિસરી. તેમણે જ મને અહીં રહેવાનો હુકમ કર્યો છે. હું તે દુઃખકારક દેખાવ જોવા જઈશ, તે તેમને ઠીક લાગશે નહિ.’

એટલામાં ઇમ્લાક ત્યાં આવ્યો. તે આગળ આવ્યો અને પ્રસરેલી ભયંકર ખાતમી ખરી છે એમ કહ્યું. તેણે સોગન ધાલી નિકાયાને સ્વસ્થ બેસવા કહ્યું. પણુ તે નિરાશ થઈ ચિત્રની માફક સ્તબ્ધ થઈ ગઈ હતી. તેણે ઇમ્લાક અને પેકયુઆ બેમાંથી કોઈને જવાબ આપ્યો નહિ. આખરે જીલિયાની તરફ જોયું અને તેને બાંજી પડી, દડદડ રડવા લાગી.

થોડીવાર પછી સ્વસ્થ થઈ ઇશ્વાર શું કહેતો હતો, તે લક્ષપૂર્વક સાંભળવા લાગી. તે જોત્યો; ‘શત્રુએ હમલો કર્યો ત્યારે અમાલિક્ષ અતિ ધૈર્ય સાથે તેમની સામે લડવા ગયો. શત્રુનાં પુષ્કળ માણસો સીડી લગાડી કિલ્લાપર ચઢી આવ્યાં હતાં. પણ થોડો સમય રહામરહામી ભારે ઝપાઝપી થયા પછી તેઓ નહાસી છૂટ્યાં; ત્યારે દિનારખસ અને રાસેલાસ પોતાના સ્વાર લઈ તેમની પાછળ દોડ્યા. પરંતુ કિલ્લાની નીચેના મેદાનમાં ગયા પછી દુશ્મનો દાંત પીસી પાછા ધસ્યા અને જીવની પરવા કર્યા વગર લઢવા લાગ્યા. આપણા બંને વીર પણ અપ્રિતમ ધૈર્યથી લઢ્યા. પરંતુ છેવટે દિનારખસ જખ્મી થઈ ઘોડા ઉપરથી નીચે પડ્યો ત્યારે તેનાં માણસો રણાંગણમાંથી તેને લઈ લાગ્યા. આ જ સમયે રાસેલાસ લઢતાં લઢતાં નીચે દુશ્મનોની હારમાં જઈ પડ્યો ને તેઓ તેને કેદ કરી ચાલવા લાગ્યા. બાઈ, આ દુઃખમાં પણ સમાધાન માનવાનું છે; કારણ કે તારો ભાઈ હજી સુરક્ષિત છે. મિસર દેશના લોકો કૂર નથી. તે લઢાઈમાં કેદ પકડાયલા માણસનાં હાલ હવાલ કરશે, એમ લાગતું નથી.’

રાજકુંવરી બોલી; ‘ભાઈનું રક્ષણ કર્યા માટે ઇશ્વરનો હું ઉપકાર માનું છું, પરંતુ તે બંધિવાન થયો છે અને જીલિયા અને તેના પિતાનું દુઃખ મારી આગળ છે ત્યાં સૂધી મને સ્વસ્થતા આવશે ખરી કે? તમે સજ્જનો અમાલિક્ષની પાસે જાઓ. તેને દુઃખ-સાગરમાં એકલો રહેવા દેવો ગોચ્ય નથી.’

પ્રકરણ ૭.

દુરાચરણની ટેવ-વલાણ છોડી દધ શકાય છે.

આગળ કહ્યા પ્રમાણે વિજયી પક્ષનાં માણસો દુઃખમાં દૂબી ગયાં હતાં ત્યારે પરાજિત થયેલા લોકો ગભરાઈને પોતાના દેશ તરફ ચાલી નિકળ્યા હતા. રાસેલાસ ધૈર્યવાન અને વિદ્વાન્ હોવાથી તેને પોતાની

સ્થિતિને માટે આશ્ચર્ય વા ખેદ કંઈ થયો નહિ. કારણ લઢાઇમાં એમ થવું, એ સ્વાભાવિકજ છે, એ તે જાણતો હતો. શત્રુઓ ભાગ્યા, એ જોઈ તેને આનંદ થયો, પરંતુ પોતાના પક્ષનો વિજય થવા છતાં તેનાથી પ્રાપ્ત થતો આનંદ જોવા પોતાની મંડળીમાંનું કોઈ પાસે ન હતું, તેથી તેને માહું લાગ્યું. છતાં દેવયોગે આપણને જે સ્થિતિ પ્રાપ્ત થાય તે ભોગવવી જ જોઈએ, એમ માની તે સ્વસ્થ બેઠો. યુદ્ધમાં ગુંથાયલો હોવાથી દિનારખસનું શું થયું, તેની તેને ખબર નહતી, છતાં તેને કંઈ નુકશાન થયું હોવું જોઈએ એમ તેને લાગ્યું. કારણ એમ કંઈ ન થયું હોય તો તે તેની દૃષ્ટિએ પશ્ચા વગર રહ્યો ન હોત અને લોક પાણુ નહાસી ગયા ન હોત. રાસેલાસ નહાસી ન જાય, માટે રસ્તામાં ચાલતાં પણુ તેની સાથે ચાર સ્વાર ચાલતા અને રાત્રે પણુ તેના તંબુની આસપાસ ખડો ચોટી પહેરો રહેતો. શત્રુનું સૈન્ય મિસર દેશની આ બાજુએ આવ્યા પછી તેને જરા વધારે સ્વતંત્રતા મળી. સૈન્યના માણસો સાથે બોલવાની છૂટ મળી. જ્યારે તે કેરો નગરમાં હતો ત્યારે તેના ઇષ્ટમિત્ર થયેલા એવા કેટલાક તરુણ માણસોને તેણે જાળખ્યા. રાસેલાસને જોઈ તેમને આનંદ થયો. કારણ તે તેમની મંડળીમાંથી એકાએક ચાલી ગયો હતો અને તેમને તેણે જે ઉપદેશ કર્યો હતો, તેનું સ્મરણ સુદ્ધાં તેમને ન હતું.* તેમની મુલાકાતથી રાસેલાસને ઠીક લાગ્યું નહિ. તે બોલ્યો; ‘જે માણસોમાં રહેવાથી અડચણ થાય છે અને જીવને ત્રાસ થાય છે, તેવા માણસોની સાથે રહી શું કરવું? આ જગતમાં અનેક ચમત્કાર જોવાનો આરંભ કર્યો ત્યારથી જ આ તરુણ મિત્રોનું ઠઠ્ઠા મસ્કરીતું બોલવું અને અવિચારી ઉલ્હાસીપણું મને ગમતું નથી. આટલા દિવસથી તેમનું વર્તન મને ખરાબ લાગે છે, અને તેમની ગમ્મત અર્થ વગરની છે, એવી મારી ખાત્રી થયેલી છે છતાં હવે તેમની મંડળીમાં શી રીતે હું બેસી શકીશ?’

તેઓએ તેના સત્કાર કર્યો, છતાં ઉપરની બાબત તેના મનમાં આવવાથી તેણે તેમની સાથે ઉદાસીનપણાથી વાત કરી અને

તેમની સાથે વાતચિતનો વિશેષ પ્રસંગ ટાળવા લાગ્યો. મનને દુઃખ થયું હોય, છતાં જેને લોકોની સાથે બોલવા કરવાની ટેવ છે, તેને વાતચિત કરવાને કોઈ પણ મનુષ્ય ન્નેધ્ય. આથી તેનું મન ખિન્ન હોવા છતાં તેને લાગ્યું કે, વાતચિત કરવાને કોઈ પણ સોજતીની આવશ્યકતા છે. આ લોકોની સંગતિ કરવી, એ તેને સારું લાગતું નહિ અને તેને તેમનું લાપણુ પણ પ્રિય લાગતું હતું નહિ. પરંતુ એકલા બેસી રહેવાથી તેના મનમાં નાના તરેહના વિચાર આવતા, તેથી તેને તેમની મંડળીમાં જવાની જરૂર પડી. તેઓ હમેશાં રહેતથી મોજમજ મારતા અને યથેચ્છ આચરણ કરતા છતાં પણ તેમાંના કેટલાકમાં આબરુની ખીક, ખરાપણું ઇલાદિ ગુણ હતા અને તેઓ યથેચ્છ આચરણથી બગડ્યા ન હતા. આ ગુણ તેણે જેમનામાં જોયો, તેની તેને મોટી દયા આવી અને તેને તેમની યોગ્યતા પહેલા કરતાં વિશેષ લાગવા માંડી. તેને જણાઈ આવ્યું કે, પ્રથમ કડપમાં વાતચિત કરી અને હાપણથી મીઠી વાત કરવામાં કંઈ ફળ નથી આમ તેને લાગ્યું. આથી સૌમ્યપણાથી તે સફળ થાય તેવા ઉપાય યોજવા લાગ્યો. તેમના ઉલ્હાસીપણાનાં વખાણ કરી, ધૈર્ય અને ક્રોધ, સ્વાભિમાન અને સદ્ગુણનો ગર્વ, વેર વાળવું અને ફેકટનો ડોળ ધાલવો, ઔદાર્ય અને ઉડાઉપણું, મમતા અને લાડ એ વચ્ચેનું અંતર તેમને શિખવ્યું. તેમના લિન્ન સ્વભાવ અને વર્તણુક ન્નેધ તેને એમ જણાયું કે, જેઓ વધારે બગડેલા મને લાગે છે, તેમાંના સારા માર્ગમાં પાછા ન આવે એવા તો થોડા જ છે. વળી તેમના સોજતીના દોષને લીધે તેઓની પોતાની બાબતમાં જે વિચાર બાંધ્યો, તે મારી સમજ ફેર થઈ છે. વળી તેને એ પણ જણાઈ આવ્યું કે, શુરુની સાફક મોટાપથી ઉપદેશ કરવાથી તેઓ મશ્કરીમાં ઉડાવે છે; પરંતુ એ જ ઉપદેશ મિત્રની માફક કરીએ તો તેઓ ધન દધને સાંભળે છે અને તેમને ગળે ઉતરે છે. આ વિચારથી તેઓના વર્તનમાં જે સારું લાસતું, તેનાં તે વખાણ કરતો અને તેમની નિર્દોષ પ્રતિષ્ઠિત રીતની ગમતમાં લળતો.

આથી તેમનાં ખરાબ વર્તન કહેવાથી, કિંવા તેમના દુરાચરણના કૃત્યમાં સામેલ ન થવાથી તેમને ગુસ્સો આવતો નહિ. ચિત્ત દઈ કામ કરવાની ટેવ ન હોવાથી તેમને શિખવવું ઘણું કઠણ હતું. નવિન બાળક સર્વને પ્રિય હોય છે, તેથી કંઈ ગંભીર છે એમ કહી રાસેલાસ શિખવતો, તે તેઓ કાન દધને સાંભળતા; અને તે સારી છે એમ ખાતરી થાય તો આસ્થાથી શ્રવણ કરતા. વળી જેઓ સારે રસ્તે લાગે તેવા નહોતા એવા તેને લાગતા હતા, તેઓ પણ યુક્તિ-પૂરઃસર વાત સાંભળી, કિંવા બીજાને જોઈ, પોતાનું દુરાચરણ છોડવા લાગ્યા. તેથી આપોઆપ તેઓમાં સુધારો થવા લાગ્યો. ઘણાંને સારું લાગે, તે પ્રમાણે વર્તવું એમ તેમને લાગવા માડ્યું. હમણાં પ્રાપ્ત થયેલી સ્થિતિ ન મળી હોત તો આ સોબતીઓના આચરણમાં ફેરફાર કરી શક્યો તે, ન થઈ શક્યો હોત, એ વાત મનમાં આવતાં તેને સંપેદાનંદ થયો. કેરોમાં હતો ત્યારે મેં આ રીતિએ શા-માટે કામ કર્યું નહિ? હું લાંથી નિકળ્યો ત્યારથી મારા સોબતીઓ-એ જે જે દુરાચરણ કર્યાં હોય, તેને માટે હું જ દોષવાન છું, એમ તેને લાગવા માડ્યું. જેઓએ મનુષ્યોને સદાચરણ તરફ વાળવા હોય, તેઓએ મનુષ્યોના અંતઃકરણ બાળવાનો અભ્યાસ કરવો જોઈએ. માત્ર હઠને લીધે નહિ, પણ અણસમજણને લીધે જેઓ સન્મા-ર્ગથી દૂર રહ્યા હોય, તેમની સાથે મમતાથી વર્તવું જોઈએ. ધીમે ધીમે તેમના અંગમાં ઉત્સાહ આણવો જોઈએ. જે મનુષ્ય પુષ્કળ દિવસ અજ્ઞાનાધિકારમાં છે, તેની દષ્ટિજ્ઞાનના પ્રચંડ પ્રકાશથી આંજ નાંખવી જોઈએ નહિ. પ્રથમ મમતાથી અને ઉપકારથી તેમનાં મન સત્ય તરફ વાળવાં જોઈએ. કદિ કદિ તેમના કહેવા પ્રમાણે વર્તવું જોઈએ. જે માણસના હાથે અપરાધ થયો ન હોય, તેને એકદમ ખરી વાત કહીએ તો તે કબૂલ કરે છે. દયા ન દાખ-વતાં એકદમ અપરાધ તેને માથે નાંખીએ તો તે પશ્ચાત્તાપ કરી નિરાશ થાય, માટે એકદમ એવું કરવું ઠીક નથી. હવે પછી મારે કાંઈને ઉપદેશ કરવાનો હશે તો કપાળે હાથ મૂકી ખરાબ નહોં કરી

તેની તરફ જોઈશ નહિ. પોતાના સદાચરણના ઉદાહરણથી અને મમતાથી લોકોને સજ્ઞાન કરવા હું યત્ન કરીશ.

પ્રકરણ ૮.

ગામડામાંના લોકોપર આવેલા દાષતું નિવારણ.

મિસર દેશની શ્રેજ જે જે પ્રાંતમાં ગઈ, તે સર્વ સ્થળના લોકો અને સૈન્યના લોકો વચ્ચે અતિ સ્નેહલાવ છે, એમ રાજકુંવરને જણાયું. કારણકે ગામડાના લોક તેમની સંપત્તિ જે ઠોરઠાંખર, ખેતરવાડી અને તેનાથી ઉત્પન્ન થતા પદાર્થ ફળ, ફૂલ, દૂધ વગેરે સૈન્યનાં માણસોને ભેટ આપતા. તેઓ સૈન્યના લોકનું પ્રેમલાવથી આદરાતિથ્ય કરતા. તેઓને ઉપયોગી હકીકત કહેતા અને જંગલમાંની આનંદદાયક વાર્તા કહી તેમને રીઝવતા. આ ખેડુતોમાંના કેટલાકની કુશાગ્ર અને ઉંડી બુદ્ધિ જોઈ રાસેલાસને આશ્ચર્ય લાગ્યું. તેઓમાંના એક વૃદ્ધ ખેડુતને તેણે કહ્યું; ‘નાઈલ નદીના ઘોઘ આગળ જે ખેડુતો રહે છે, તેના કરતાં તમે કેવા જૂદા જણાઓ છો? ગામડાના લોક સદા ભોળા અને સંતુષ્ટ હોય છે, એમ પ્રાચીન કાળથી સર્વ દેશના લોકો કહે છે;’ માટે હું તેમને ત્યાં તેઓને જોવા ગયો, પણ ત્યાં મને તો નિરાશા થઈ. તેમને પોતાની સ્થિતિને માટે ઘણું ખરાબ લાગતું. શ્રીમાન્ લોકની તેઓ ધર્ષાં કરે છે. તેઓ શરીરે બળવાન અને અશિક્ષિત છે. તેઓથી સર્વોપયોગી કંઈપણ કામ થતું નથી. તેઓને દરખારી લોકની રીતભાત માલમ નથી, એટલું જ નહિ, પણ કોઈ આવ્યા ગયાનો આદર સત્કાર કેમ કરવો, એની પણ ખબર નથી. તમારે ત્યાં એથી ઉલટો પ્રકાર જોવામાં આવે છે. કવિ-ઓએ કરેલું વર્ણન યથાર્થ છે, એવી તમે મારી ખાતરી કરી છે. તેઓએ વર્ણન કરેલાં ગામડાનાં સુખ અને શાંતિ એ પૃથ્વીમાં સધળે ઠેકાણે નથી, પણ કોઈ કોઈ ઠેકાણે છે, તે જોઈ મને આનંદ થાય છે.

ખેડુત—મહારાજ, તમે કહો છો તે ધૂળદ્રુપ મુલકમાં હું ન્હાન-પણમાં રહેતો હતો. તરુણપણાની સાધારણ ઉલ્હાસ વૃત્તિને લીધે મારી સમજ ઈર થઈ હોય તો કાણુ જાણુ ! બાકી એટલું તો હું તમને કહું છું કે, ત્યાંના સેવકો અમારી માફક હોશિયાર અને લોકોના આદર સત્કાર કરનારા છે; એટલું જ નહિ, પણ મને લાગે છે કે, આ ગુણુ તેમનામાં અમારા કરતાં વધારે હોવો જોઈએ. ત્યાંની સ્વચ્છ હવા, લીલી સુંદર વનશોભા, તે ઉદકળનનીની* કાંઠાપરની ઝાડીમાં રહેનાર નાના પ્રકારનાં પક્ષી, ઇત્યાદિ ઇશ્વરના પ્રભાવનાં અને કૃપાનાં ચિન્હો છે. તેના યોગે તેમનાં અંતઃકરણુ ઉદાર અને તમે કહો છો તે સર્વ દોષ વિનાના, એટલે કે નિર્મળ થયેલાં છે. પરંતુ મહારાજ ! મોટા લોકો ખેડુતપર જીલમ ગુજારે છે, તેથી તેઓ કચવાટ કરે છે. તમારો પોશાક અને યોલી ચાલીથી મને લાગે છે કે, તમે પણ કાંઈ એક મોટા સરદાર છો. તમારા જેવા લોકો અમારાપર જીલમ કરનાર હોય છે, એમ તેઓને લાગે છે. કારણુ કે તેઓ આવે છે ત્યારે ખેડુતોએ ઉત્પન્ન કરેલી વસ્તુઓ લૂંટવી, કિંવા મૂર્ખપણાને કારણે તેમ વર્તવું, એમ ક્યાં વગર રહેતા નથી. આથી કરીને સરદાર લોકો વિષે ખેડુતોના મનમાં તિરસ્કાર ઉત્પન્ન થાય છે. ખેડુતોની સમજણુ શ્રીમંત લોકોના જેવી હોય, એમ કેમ સંભવે? એઓની સમજૂતી અને રીતભાત તમારે જાણવાં હોય તો શ્રીમંતાધને લીધે અમે મોટા છીએ, એ જે તમને લાગે છે, તે મનથી કાઢી નાંખી, તેમની માફક રહેવા લાગો. એમ કરવાથી તમને લાભ થશે, એમ હું કહી શકતો નથી; પરંતુ એટલું તો ખરું કે, ગામડાના લોકનું વર્ણન કવિઓએ કર્યું છે, તે કદાચિત્ત અલંકારિક હશે, પણ કેવળ કલ્પિત નથી એવું જે હમણાં તમને લાગે છે તેની ખાતરી તમને થશે. અમારી માફક ગરીબાઈથી રહેવાથી નિષ્કપટપણું અને સાદાઈ, એ જ ગુણુ અમારામાં છે, તે તમારા જેવાએ દુર્લભ કરવા જેવા નથી, એમ તમને જણાશે. જે

* નાઇલ નદી.

સૈન્યના સિપાઇઓ અમારી માલમતાને હાથ લગાડતા નથી, તેઓ સાથે મમતા રાખવી, એ અમને ઉચિત છે. તેમની ભલામતીને માટે અમે કૃતજ્ઞ થઈ તેઓને જેની જરૂર હોય તે આપીએ છીએ. તેમની પાસે પૈસા હોય તો તે બદલ અમને ખોટું લાગતું નથી. કારણ કે અમારા કરતાં તેઓ વધારે શ્રમ કરી, તેઓએ તે પૈસા મેળવેલા હોય છે. વળી તેમના વગર અમારાં ખેતરો સુરક્ષિત રહે નહિ, એ અમે સારી પેઠે જાણીએ છીએ. મોટા લોકોની સાથે ઉદ્ધતપણે વર્તવા માટે અમને દોષ દેતા નહિ. એથી ઉલટું આ એક ગુણ છે, એમ જાણવું જોઈએ. જીલમી રાજ્યમાં સર્વ લોક ગુલામ છે એ ખરું, છતાં જે મનુષ્ય પોતાના સમયનો અધિક ભાગ ખેતરમાં ગુજારે છે, જેને મનુષ્ય સિવાય પૃથ્વીપરના સર્વ પ્રાણી સ્વતંત્ર ભાસે છે, જેને રાજ તરફથી કંઈ ફાયદો થતો નથી, કેવળ તેઓના જીલમને લીધે તેઓ રાજ છે એમ જે સમજે છે એવા માણસને મહાન્ શ્રીમાન્ સરદાર, એ પોતાના શત્રુરૂપ છે એમ ન લાગવું એ કઠણ છે. અને એ લાગે તે બહાર ન દેખાડતાં મનમાં મનમાં રાખવું, એ અધિક કઠણ છે. અને તેમ કરવાનું તેમને કારણ પણ નથી. આપણાથી મોટા છે, તેમના તરફ દુર્લક્ષ કરવું એમાં કંઈ ખરાબપણું છે એમ નથી. સૈન્યના લોકોને શાની ગરજ છે તે જોઈ, અમે તેને માટે તજવીજ કરીએ છીએ. અમારી પાસે હોય તે અમે તેમને આપીએ છીએ. એમ ન કરીએ તો અમે દુર ખરા. તેઓ પોતાની ગરજને લીધે અમારી સાથે સહકારથી વર્તે છે. અમારે પણ તેથી તેમની સાથે એક્યથી વર્તવું જોઈએ. અમે અમારી વાત તેમને કરીએ છીએ; અને તે કહે છે તે સાંભળીએ છીએ. આ પ્રમાણે અમે પરસ્પરને ઉપયોગી થઈ પરસ્પરને સંતુષ્ટ કરીએ છીએ; પરંતુ જ્યાં એવી સ્થિતિ નથી ત્યાં એકાદ મનુષ્યનો કિંવા લોકસમુદાયનો ખરો સ્વભાવ તમને શી રીતે જણાય ?

પ્રકરણ ૯.

રાસેલાસ બંદીખાને પડ્યો.

કેટલાક દિવસ પછી સર્વ સૈન્ય એક મોટા વિસ્તીર્ણ મેદાનમાં આવ્યું. આ મેદાનની નાની ટેકરીઓ હતી તેથી તે રમણીક લાગતું હતું. ત્યાં સૈન્યના જનાવરોને માટે પુષ્કળ ચારો હતો. અરામાં પુષ્કળ પાણી હતું અને છાયાવાળી ઝાડી પુષ્કળ હતી. કેટલાક દિવસ ત્યાં તેઓએ મુકામ કર્યો. જેઓએ સારી સેવા બજાવી હતી, તેઓને ધનામ આપી તેમ જ જેઓએ ગુન્હા કર્યા હતા તેને સજા કરી, પુષ્કળ દિવસ ખાવાપીવામાં અને મોજમજામાં કાઢ્યા. આ મિસર દેશના સૈન્યની સાથે આરબ લોકો આવ્યા હતા. તેઓને આ સ્વારીથી કંઈ લાભ થયો નહતો. એથી તેઓને લાગ્યું કે, વ્યર્થ સમય ગુમાવવામાં કંઈલાભ નથી. તેઓના પૂર્વના રિવાજ પ્રમાણે ન્હાની ન્હાની ટોળી કરી લૂંટ-ફાટ કરવા જવાને માટે સૈન્ય છોડી જવાનો નિશ્ચય કર્યો. પણ જતાં પહેલાં તેઓએ લૂંટનો અને શત્રુ તરફથી કેદ કરેલા માણસોનો ભાગ માગ્યો. મિસર દેશના લોકોએ કેટલાક દિવસ રહી જવા આગ્રહ કર્યો, પણ તેઓએ માન્યું નહિ. આખરે તેમના કહેવાનો સ્વીકાર કરવો પડ્યો. કેદ પકડેલા માણસોમાંથી સારા સારા માણસો તેમને આપવા પડ્યા, એટલું જ નહિ પણ તે શિવાય પુષ્કળ મૂલ્યવાન પદાર્થ તેમને આપવા પડ્યા. તેઓએ તે આપતાં ભારે બડબડ કરી, પરંતુ ના કહેવાય તેમ ન હતું. અશક્ત અને આળસુ મનુષ્યોની સાથે પ્રસંગ પડે તો બળવાન અને ઉદ્યોગી હોય, તેમને એ પ્રમાણે કાયદો થાય છે.

લડાઈના કેદીઓના ભાગ પાડ્યા ત્યારે આરબ લોકોમાં જે સુખ્ય હતો તેને ભાગ રાસેલાસ આવ્યો. તે તરુણ, સુંદર અને અનેક ભાષા બોલતો હોવાથી તે આરબને પણ સારી બક્ષિસ મળી એમ લાગ્યું. કેરો શહેરમાં ગુલામના બજારમાં તેને વેચવાનો વિચાર હતો. પરંતુ હમણાં તેને ત્યાં લઈ જવાથી રસ્તામાં કાણુ બાણુ શું થાય! એમ

લાગવાથી જે વિશ્વાસુ નાકરના પહેરો રાખી એક દુર્ગમ પર્વતના શિખરપરના એક કિલ્લામાં તેને પૂર્યો અને આવતા મહિનામાં પાછો આવીશ એમ કહી ચાલી નિકળ્યો. તે જે પહેરાવાળામાંનો એક વારાફરતી ડુંગરની નીચે જઈ પોતાને માટે અને રાસેલાસને માટે ખાવાનું લઈ આવતો. પરંતુ તેના માલેકના કહેવા પ્રમાણે કેટલાક દિવસ સૂધી રાસેલાસની સાથે એક શબ્દ પણ બોલ્યો નહિ.

આ સમયે રાસેલાસનું સર્વ તત્વજ્ઞાન એક તરફ લાગ્યું હતું. તે દિવસે દિવસે ઘણો અધિરો થતો ગયો. કિલ્લા તરફ જતાં રસ્તામાં અને ત્યાં ગયા પછી તેણે ભારે ગડબડ કરી. તે નાસી જવાનો ચત્ત કરશે, એમ લાગવાથી પહેરાવાળાને તેના પર કરડી નજર રાખવી પડી. શેઠ આળ્યા પછી તેના શા હાલ થશે, તેની તેને ખબર હતી. તે છતાં તે જલદી આવે તો ઠીક, એમ તેને લાગતું હતું. એક મહિના કેવી રીતે જાય એમ તેને લાગતું હતું. સર્વ દુઃખમાં ખરાબ દુઃખ તે પ્રતિબંધમાં રહેવામાં છે એમ તેને લાગતું. એકાદ સ્નેહી ગામથી આવવાનો હોય તેની જમવાટ ભેધએ, તે પ્રમાણે એક મહિના થયા પછી તે પોતાના શેઠની રાહ જોતો સૂર્ય ઉગે ત્યારથી તે અસ્ત થાય ત્યાં સૂધી તે બંદીખાનાની ખડકીમાં બેસી પોતાના શેઠના આવવાનો માર્ગ જોતો, ખાવાને માટે પણ મોટા જીલમથી તે ઉઠતો. ઘણા દિવસ સૂધી તે એવી સ્થિતિમાં હતો. પોતાનો શેઠ ક્યારે આવશે, એ એક જ બાબતમાં તેનું મન ગુંથાયલું હતું. આ શિવાય બીજું તેને કંઈ સૂઝતું નહિ. ભવિષ્યમાં કરવાની બાબતમાં નિરાશ થવાથી ભૂતકાળમાં કરેલી બાબતો મનમાં આણતો.

રત્ન ચિત્ત તેમાં લાગતું નહિ. રાત્રે ઉંઘ પણ આવતી નહિ. તે પહેરાવાળાને કંઈ પૂછતો, પણ તે તેના જવાબ પણ આપતો નહિ. છેવટે તે દિવાના જેવો બની ગયો; ત્યારે તે પહેરાવાળાને લાગ્યું કે, આથી શરીરને ધજા થશે. તે વખતે તેણે રાસેલાસને કહ્યું કે, ઘણી વખત મારો શેઠ કહે છે તેનાથી ઘણો મોડો આવે છે. કારણ કે હમણે બરાબર ફતેહમંદ ઉતરે નહિ ત્યાં સૂધી તે આવતો નથી. કદાચિત્ તેને આવતાં પુષ્કળ મહિના લાગશે; એમ થયું તો તમને પહેરામાં રહેવા શિવાય બીજું કંઈ પણ પ્રકારની હાનિ કે ત્રાસ થશે નહિ.

પ્રકરણ ૧૦.

એકાંત વાસમાં સુખમાં રહેવાનો ઉપાય.

પહેરાવાળાના કહેવાથી રાજપુત્રને સાંત્વન થયું નહિ. એટલું જ નહિ પણ એથી ઉલટું તેને દુઃખ થયું. બંદિખાનામાં તેના સામાનમાં માત્ર સાદી હતી. તે તે સાદીપર નિરાશ થઈ પડ્યો. તે વખતે તેના મનમાં અનેક દુઃખકારક વિચાર આવવા લાગ્યા. તે બોલ્યો જે બાબતથી હું ખીતો હતો, જે ટાળવાને માટે હું હમેશાં પ્રયત્ન કરતો હતો, તે આખરે ખતી આવી. કેવળ એકલપેટાપણું અને આળસને કાઢવા માટે હું આનંદગુહામાંથી બહાર નિકળી, મેં આટલાં દુઃખ સહન કર્યાં નહિ તો મને તેમ કરવાનું શું કારણ હતું. પરાંપકાર કરી કીર્તિ સંપાદન કરવા માટે સદ્ગુણ અને જ્ઞાન પ્રાપ્ત કરવા શ્રમ કર્યો. તેના હવે ઉપયોગ શા? હવે મારા વિચાર કાને જણાવવા? મારા ભાષણનાં હવે કાણ વખાણ કરશે? અને અધિક માહિતી કાણ આપશે? અતિ લોભને લીધે કદાચ આરબનો નાશ થશે તો હું અહિં છું, એની ખબર કાને પડશે; અને ધણુંખરું એમ થવાનો સંભવ પણ છે. કદાચ એમ થયું તો આ ભયંકર એકાંતવાસમાં મારે મરતાં સૂધી રહેવું પડશે; મારા દુઃખનું ઉપશમન શાથી થશે? મારા પહેરાવાળાને મારું સાંત્વન કરવાની ઇચ્છા નથી. અરે ઇચ્છા હોય તો તેમ તેનાથી થવાનું નથી. અહીં એકાદ પુસ્તક પણ નથી, તેથી પૂર્વેના વિદ્વાન લોકોના વિચાર જાણવાનો માર્ગ પણ નથી. લખવાનું સાધન ન હોવાથી મારા વિચારનું પુસ્તક લખી, સમય વ્યતીત કરી, દુઃખને વિસરવાનું પણ સાધન નથી. બાહ્ય સામગ્રી અનુકૂળ ન હોય તો મનુષ્ય કેવો દુર્બળ છે !

ઉપર કહ્યા પ્રમાણે અને બીજા અનેક વિચાર રાસેલાસના મનનાં આવવા લાગ્યા. નિકાયાને માટે તેને ભારે ફિકર થવા લાગી. ઇસ્લાકનું સુંદર વક્તૃત્વ અને ખગોળવેત્તાના શાસ્ત્રીય સંભાષણની તેને યાદ આવી. એથી તેને જે સુખ પ્રાપ્ત થતું હતું, તે સાંભરી આવ્યું.

આ સર્વનું સ્મરણ થતાં તેનું મન ખિન્ન થયું. શિવાય વળી તેને લાગ્યું કે, દિનારખસ શરૂ છે. કદાચિત્ તે લઢાઈમાં પડ્યો હશે? મારે માટે તેના પર આ પ્રસંગ આવ્યો એમ કેમ ન હોય! જીલિયાનું સ્મરણ તેને રાતદિવસ થતું હતું. પહેલાં જે સમયે તેની સાથે તેને મુલાકાત થઈ, તે વખતની સર્વ ખીના તેની આંખ આગળ તરતી હતી. તેનાં હાસ્યની તથા તેનાં અશ્રુપાતની તેને વારંવાર યાદ થઈ આવતી. તેની સાથે કરેલું સંભાષણ તે એકલો પોતાના મનમાં બોલી જતો. આથી તેને દુઃખ થતું. પરંતુ તે પણ વિસરી જવાશે, એમ કરી તે સર્વ મોઢે કરવા યત્ન કરતો. તેને લાગતું કે, કદાચ આ સર્વ વિસરી ગયો તો જે સુખ છે તે પણ નષ્ટ થશે. કેટલેક દિવસે મારું સ્મરણ સુદ્ધાં કાઢને થતું નહિ હોય, એવા વિચારથી તેને દુઃખ થવા લાગ્યું. તેનું પોતાનું સ્થાન તેના મિત્રાને શોધી કાઢવું ધણું કઠણ છે એમ તે જાણતો હતો; છતાં તેમની બેદરકારીના વાંક તે કાઢતો હતો.

ઉપર કહેલી સ્થિતિ પ્રમાણે આશરે પંદરેક દિવસ રાસેલાસે ત્યાં કાઢ્યા. પ્રાપ્ત થયેલી સ્થિતિ પ્રમાણે રહ્યા શિવાય છૂટકો નથી, એમ તેને લાગ્યું. સૃષ્ટિચમત્કાર શિવાય ખીજું કંઈ તેની નજરે પડતું નહિ. આથી તે તેનાથી આનંદ મેળવવા અને મનને રીઝવવા પ્રયત્ન કરવા લાગ્યો. એક દિવસે ભયંકર વાદળાં થઈ આવ્યાં, તે લક્ષ્યપૂર્વક તે જોતો હતો. વિજળીના ચમકારા થતા હતા, તેથી એકાએક ઉગ્મસ થતો અને પછી તરત જ અંધારું થઈ જતું. વાદળાંના ઢગેઢગ સરતા હતા. નીચેના પર્વતની મનોહારી શોભા વગેરે જોવામાં તે પોતાની સર્વ ચિંતા વિસર્યો. થોડાક દિવસ પછી એક રાત્રે ઉત્તમ ચાંદરણું ખીલી નિકળ્યું હતું. એથી દશ દિશા સુશોભિત દીસતી હતી. આથી તેને જરા ફીક લાગવા માંડ્યું. ચાંદનીની શોભા જોઈ તેને જે આનંદ થયો હતો, તેના વર્ણનની એક ન્હાની કવિતા રચી. જીલિયાને ઉદ્દેશી આ કવિતા તેણે રચી હતી. આ કવિતા ગોખીને મ્હોંએ કરવાને તેણે ધણી

મહેનત કરી. આથી બંદિખાનામાં પડ્યા પછી તે જ દિવસે તેને સારી ઉંઘ આવી. બીજે દિવસે વાદળાનું વર્ણન ઇસ્લાફને ઉદ્દેશી લખ્યું. ચંદ્ર અસ્ત થતાં તારા વધારે પ્રકાશમાન દેખાય છે, એ ભેદ તેણે ખગોળવેત્તાને ઉદ્દેશી કવિતા બનાવવાનો નિશ્ચય કર્યો. બીજે દિવસે ચંદ્રોદય થતાં આનંદથી ખડકીમાં જઈ બેઠો. આ સમયે જીલિયાનું પ્રી તેને સ્મરણ થયું. પહેલે દિવસે તેને ઉદ્દેશી કરેલી કવિતામાં તેણે ફેરફાર કર્યો. તેમાં વનશોભાનું વર્ણન ઉમેર્યું. તે દિવસે તેને સ્વસ્થતા લાગી અને નિદ્રા પણ ઠીક આવી. નિકાયાને ઉદ્દેશીને વળી કેટલીક કવિતા રચી. આ કાર્યમાં પડવાથી તેના મનમાં બીજા વિચાર ઓછા આવવા લાગ્યા. આમ તે વર્તમાન સ્થિતિમાં સ્વસ્થ રહેવા લાગ્યો. કોઈ આવે તો જણાય, માટે કિલ્લાની ખડકીમાં જઈ બેસતો. હવે તે તેમ કરતો નહિ. ઘોડાના પગરવનો અવાજ આવે, માટે વાયુ તરફ કાન દઈ રહેતો નહિ. નવીન પ્રાપ્ત થયેલી શાંતિ માટે અને મનનો જય કર્યા માટે તે પોતાના મનમાં વખાણ કરવા લાગ્યો. આ પોતાના ગુણને માટે તેને આનંદ થઈ અધિક ધીરજ આવી.

પ્રકરણ ૧૧.

પ્રાપ્ત થયેલી સ્થિતિમાં સંતોષ માનવો.

રાસેલાસ પ્રાપ્ત થયેલી સ્થિતિમાં સંતોષ માનવા લાગ્યો. એટલું જ નહિ પણ તેને લાગ્યું કે, મારી સ્થિતિ ખરાબ છે એમ કહેવા કરતાં તે સારી છે એમ કહેવામાં હરકત નથી. તે કહેવા લાગ્યો, મનુષ્ય કેવો અવિચારી અને કૃતમ છે! શુભામગીરી કરી હલકી સ્થિતિમાં રહેવા કરતાં મારી હમણાંની સ્થિતિ શું સારી નથી? એ ખરું છે કે, અનેક પ્રકારની મોજ મારી દૃષ્ટિએ પડતી નથી. મને મિત્રતાનું સુખ નથી, પરંતુ મંડળીમાં હોઈએ ત્યારે ધણીવાર અપમાન

થાય છે. લોકો દ્વેષ અને ઇર્ષ્યા કરે છે. આ સર્વ બાબતોના ત્રાસથી હું દૂર છું. મારે હાથે કાંઈનું હિત થવાનો સંભવ નથી તો કાંઈનું નુકશાન થવાનો પણ સંભવ નથી એ ઠીક છે. અહિં રહી હું મારા મિત્રોનું હિત કરી શકતો નથી તો એટલામાં જ સંતોષ માનું છું કે, તેમનું સંરક્ષણ કરતાં અને સ્વદેશની સેવા કરતાં મેં મારી પોતાની સ્વતંત્રતા ગુમાવી છે. નિકાયા શાણી છે અને તેને અંગે સહનશીલતા છે. તેને મદદ કરવા અને યોગ્ય સલાહ આપવા તેની પાસે મિત્રો નથી, કિંવા કહે તે પ્રમાણે વર્તવા તેનામાં સમજ નથી એમ નથી. ઇશ્વાર અને ખગોળવેત્તા, મારી સાથે પરિચયમાં આવ્યા પહેલાં તેમણે પુષ્કળ દિવસ આ જગતમાં કાઢ્યા છે. દિનારખસ શૌર્યથી લઢતાં પડ્યો હશે, કિંવા વિજય મેળવવાના કામમાં ગુંથાયલો હશે. નીતિને અનુસરતાં આપની આજ્ઞા સિવાય જીલિયાને મારાથી વરી શકાયું ન હત. તેને ખીજને વરેલી જોવાનું કિંવા મારે લીધે દુઃખી જોવાના દુઃખમાંથી હું છૂટ્યો. ખરેખર મારા હાથે કંઈ દુરાચરણ ન થાય, તે માટે જ ઇશ્વરે મને અહીં આણ્યો છે. એ માટે કૃતજ્ઞ થઈ એમ માનવું જોઈએ કે, ઇશ્વરની મારાપર દયા છે.

અમને મઠમાં* જે યોગી મળ્યો હતો, જે અમારી સાથે શહેરમાં આવ્યો હતો, તે પોતાની મેળે એકાંતવાસમાં રહેવા ગયો હતો, તોપણ તેને ત્યાં ચેન પડતું નહિ. હું આ જીલમને લીધે આ સ્થિતિમાં આવી પડ્યો છું. વળી તેના જેવી સોઈ મારે અહીં નથી. છતાં મેં અહીં રહેવાની ટેવ પાડી. આવો વિલક્ષણ ભેદ શાથી હશે ? કદાચિત્ એમ પણ હોય કે મનમાં ચંચળતા છે, ત્યાં સૂધી સ્વસ્થ નહિ રહી શકાતું હોય. વળી જ્યાં સૂધી ક્યેમ રહેવું, એ આપણા સ્વાધીનની વાત છે ત્યાં સૂધી એક સ્થિતિમાં સતત રહેવું ગમતું નહિ હોય એમ પણ કદાચિત્ હોય ખરું. આ જગતમાં મનુષ્યને યોગ્ય સ્થિતિમાં મૂકવા ઇશ્વર કેવો દયાળુ છે. મનને ગમે તે પ્રમાણે રહેવાનું મનુષ્યને સ્વાધીન હોત તો શહેર પ્રમાણે યથેચ્છ વર્તન કરી પશ્ચાત્તાપમાં પડત.

માટે ડાહ્યા માણસોએ ઇશ્વરેચ્છાથી પ્રાપ્ત થાય, તે સ્થિતિમાં સંતોષથી રહેવાનો અભ્યાસ પડે એમ કંઈકરવું એ શરૂના અંગનો સદ્દેશ છે.

સૃષ્ટિકર્તાએ અહિં અનેક અત્યુદ્ધત ચમત્કાર કર્યા છે. છતાં માણસોએ હું એકલો છું એમ માનવું એ કેટલું ખોટું છે? ગ્રહ, તારા અને જેના યોગે આ વિશાળ વિશ્વને પ્રકાશ અને ઉજ્જ્વળતા મળે છે તે સૂર્ય, એ વિષય ચિંતન કરવા જેવા અને તેને માટે આપણે ઇશ્વરના કૃતજ્ઞ છીએ, એમ માનવા જેવા છે. જેના હાથ દુર્ગંધ બંદિખાનામાંના બંદિવાનનું અને વિજયી સૈન્યના વીર નાયકનું રક્ષણ કરે છે, જેની લેશ ઇચ્છા માત્રથી બન્નેની સ્થિતિનો ક્ષણમાં વિપર્યાસ થાય છે, જેની સહાય વગર બન્નેને પોતાની સ્થિતિ બદલવાનું કે કાયમ રાખવાનું બની શકતું નથી, એવો પાલન કરનાર પરમેશ્વર હોવા છતાં, મારું કોઈ પાલન કરનાર નથી, વા મારો કોઈ મિત્ર નથી એમ મનુષ્યો શી રીતે કહે છે? અનેક સ્થિતિમાં કંઈ સ્થિતિ ઉત્તમ છે, એ નિશ્ચયપૂર્વક કળી શકાતું નથી; છતાં એટલું તો લાગે છે કે, દુઃખ જેમ સર્વ સ્થિતિમાં છે, તેમ સુખ પણ સર્વ સ્થિતિમાં છે. માટે હું ઇશ્વરની એટલી પ્રાર્થના કરું છું કે, મારા હાથે કોઈપણ પ્રકારનું પાતક કે દુષ્કૃત્ય થવા ન દેઈશ. તું રાખે તેવી સ્થિતિમાં રહેવાનું મને સામર્થ્ય આપજો. આધિનાએ માર્ગ શોધી કાઢવા પ્રયત્ન કરવો, એ મૂર્ખસાહસ નથી? તે કરી શકે તે એટલું જ કે, પોતાનો માર્ગદર્શક બતાવે, તે માર્ગે સામર્થ્ય પ્રમાણે સીધા ચાલવું. વાસ્તવિક વિચાર કરીએ તો નીતિ સંબંધમાં આપણે સર્વ આધિના નથી શું? મહાન્ સાધુઓને જે સમજાયું છે તે એ જ કે અમને કંઈ સમજાયું નથી. માટે આપણને જે યોગ્ય સ્થિતિમાં રાખે છે, સંકટ અને દુઃખમાંથી આપણું સંરક્ષણ કરી સ્વસ્થ કરે છે, તે સ્વર્ગનાયક માર્ગદર્શકની આજ્ઞાને સર્વાત્મભાવે અનુસરવી, એ જ શું આપણને યોગ્ય નથી.

પ્રકરણ ૧૨.

નિકાયાને સંકટમાંથી શિક્ષણ પ્રાપ્ત થયું.

રાસેલાસ અંદિખાનામાં પડ્યો હતો ત્યારે આ તરફ નિકાયા જે કિલ્લામાં હતી ત્યાં અનેક બાબતો બની. નિકાયા ઇમ્લાકને સાથે લઈ અમાલિક્સ જ્યાં હતો ત્યાં ગઈ. તે કાચપર જેસી કંઈ લખતો હતો. તેની શાંત મુદ્રા જોઈ તેને આશ્ચર્ય લાગ્યું. ધ્રુજતાં ધ્રુજતાં પાસે જઈ આસ્તેથી દિનારૂપસને ક્રમ છે એમ પૂછ્યું. અમાલિક્સ જોડ્યો; બાઈ હવે ક્યાં છે. દિનારૂપસ તે શૈર્યનું કામ ઉત્તમ પ્રકારે કરતાં પડ્યો. તરુણ વીરને યોગ્ય રીતિએ તેનું શબ દાટવાનો સમારંભ જલદીથી થનાર છે. એટલામાં સૈન્યને વિજય પ્રાપ્ત થયાની ખબર રાખને લખી મોકલું છું.

નિકાયા—તત્ત્વજ્ઞાન, ધર્મશક્તિ વા ધૈર્યનો શું એવો પ્રભાવ છે? જેનાથી મોટાં જ્ઞાની સુધ્ધાં નિરાશ થયા છે. મોટા શૂર પુરુષોનાં અંતઃકરણ નરમ થઈ ગયાં છે. એવું લયંકર નુકશાન થયું છે છતાં સ્વસ્થપણું રાખી રહ્યા છો તે શું ઉપરના ગુણોને લીધે?

અમાલિક્સ—બાઈ! તર્કજ્ઞાન* કિંવા તત્ત્વજ્ઞાનથી મારો પુત્ર-શોક કમી થશે એમ નથી. જેઓ ડહાપણની ડાહી ડાહી વાતો કહીને વા કોટીક્રમ કરી દુઃખનું ઉપશમન ઇચ્છે છે, તેઓ મનુષ્યનાં મનને જાણતા નથી એમ કહેવું જોઈએ. જેમ જેમ હું વિચાર કરું છું, તેમ તેમ દિનારૂપસના ગુણ વધારે ને વધારે મારા મનમાં આવે છે. આથી જેમ અધિક વિચાર કરીએ, તેમ અધિક દુઃખ થાય છે. હવે આ જગતમાં મને કશાની આશા રહી નથી. હવે મને કદી પણ સુખ પ્રાપ્ત થવાનું નથી. હવે આ દુઃખમય આયુષ્ય પૂરું થાય ત્યાં

*સરખાવો એક ઉર્દુ કવિનું વચન:—

સખા હમને નિહાયત કોશિશૌ કી, કે તાકે કુચ્છ સમજે;
અગર સમજે તો યહ સમજે, કે અખતક કુચ્છ નહિ સમજે.

સૂધી કર્તવ્ય કરી, સ્વસ્થપણે મરવું અને કીર્તિ પાછળ રાખી જવી, એ જ મારે સ્વાધીન છે. અંતર શોકથી વ્યાપ્ત હોય ત્યારે એક માણસ આક્રંદ કરે જ એમ કંઈ નથી. જે તત્ત્વજ્ઞાનમાં કંઈ સામર્થ્ય હોય તો તે એટલું જ કે, એક મનુષ્ય પોતાનું દુઃખ બહાર દેખાડતો નથી. પરંતુ તેમ કર્યાથી અંતરના જખમ રુઝાઈ જાય એમ નથી. પાછળ કંઈ ઉદ્વેગ કરવાનો હોય અને નકામા ખેતી રહેવાનું ન હોય તો તેટલેથી કંઈ દુઃખ વિસારે પડે છે, પરંતુ મારા જેવાને તો તેથી પણ કંઈ ફાયદો નથી. દુઃખ કરતાં મને મરણ આવે તો સારું લાગે છે, પરંતુ ઈશ્વરની સત્તા આગળ કોઈ ઉપાય નથી, એમ જાણી હું શાંત રહું છું. માત્ર ધણીની તોફારી ઈમાનદારીથી કરવી ભ્રમર જેવી અને જીલિયાને દુઃખ થાય એમ જાણી હું મારું દુઃખ બહાર જણાવતો નથી.”

એટલું કહેતાં કહેતાં અમાલ્દિસૂનો કંઠ ભરાઈ આવ્યો. તેણે ફરીથી કહ્યું:—“ઉપર કહ્યાં તે કારણોને લીધે મેં મારી દેહ ટકાવી રાખી છે, અને તેટલા માટે હું મારું દુઃખ લોકોની આગળ ગાઈ બતાવતો નથી. મારાં અંતરનો શોકશંકુ નષ્ટ થવાનો નથી. ગમે તેટલા દિવસ જાય, ગમે તેટલો વિચાર કરું, પણ તે વધારે તીક્ષ્ણ થતો જાય છે.”

આ ભાષણ સાંભળી રાજકુંવરી લલિજત થઈ પાછી ગઈ; તે વધારે દુઃખી થઈ પોતાના કોચપર પડી, અને પેકયુઆ સિવાય બીજાને બહાર જવાનું કહી, તેની સાથે વાત કરવા લાગી: “પેકયુઆ ! અમાલ્દિસૂને દુઃખ નહિ થયું હોય એવું મારા મૂર્ખપણાને લીધે મને લાગ્યું કે, એ વાત મારા મનમાંથી કદિ પણ જવાની નથી. તે ખરો તત્ત્વજ્ઞાની છે. તે દુઃખી છે, છતાં લોકોની સાથે યોગ્યતા પ્રમાણે વર્તી પોતાનું કર્તવ્ય કરે છે. દુઃખથી તેની પ્રકૃતિ ક્ષીણ થતી જાય છે. જે ઉપરથી મને લાગ્યું કે, તેને દુઃખ નહિ લાગ્યું હોય. તેનાથી જ કદાચ તેના અંત આવશે. પણ હું કેવી મૂર્ખ છું ! જેના મરણથી થયેલું દુઃખ હું કદિ વિસરવાની નથી, તેની સાથે હું કેવી ખરાબ રીતે વર્તી હતી ? ગર્વ ! હવે ક્યાં ગયો ? દિનારખસ સાથે પ્રથમ સંભાષણ થતાં જ મને શું નહોતું જણાયું

કે, નિરસિમાનપણું, શાંતતા, ઔદાર્ય, અને શૌર્ય તેનામાં છે? વિદ્વાનો ખાલી ડોળ કે ઠાઠ નહિ; પરંતુ ઉલ્લાસ, ચાતુર્ય, અને જ્ઞાન એ ગુણ કેટલા હતા? ખેલ્યાં તો મેં તેને રીજવીને આશા લગાડી અને તેનું મન મારા તરફ વળ્યું છે એમ મને લાગ્યું ત્યારે આનંદ થયો; પરંતુ ત્યારથી જ હું ગર્વથી તેને મારી મોટાઈ જણાવવા લાગી. મેં જે ઉદાસીનતા દેખાડી, તેથી તેને ખોટું લાગ્યું હતું. તે મને હંમેશા માન આપતો. તે મારા પાશમાં પડ્યો, એટલે તે પાશ વધારે મજબૂત કરી વધારે દિવસ તે સ્થિતિ ચાલુ રાખવાની ઇચ્છા કરવા લાગી. તેણે મને જે માન આપ્યું, તે માનને હું અપાત્ર હતી. તેણે તેમ ન કર્યું હોત, તો તેના વક્તૃત્વથી શું મને આનંદ ન થયો હોત વારુ? તેના જ્ઞાનથી ઉપદેશ ન મળ્યો હોત? શું તેના સદ્ગુણનું આશ્ચર્ય મને આપ્યું લાગ્યું હોત? તેને વિષે શું મારી પૂજ્ય બુદ્ધિ આછી થઈ હોત? કાઠનામાં પણ શક્તિ એ ઘણી લયંકર વરતુ છે, પરંતુ સ્ત્રિઓના સંબંધમાં તો તે વધારે ખરાબ છે. દિનારૂપસ મને ક્ષમા કરજે. મારું આખું આયુષ્ય દુઃખમાં જ જવાનું. એ જ મારા અપરાધની શિક્ષા છે.

નિકાયા ઉપર પ્રમાણે બોલતી હતી, એટલામાં જીલિયા ત્યાં આવી. તેણે શોકસમયનાં કપડાં પહેર્યાં હતાં. તેના મોંપર ભુરખો હતો, અને તેના જ જેવો પોશાક પહેરેલી એક દાસી તેની સાથે હતી.

જીલિયા—ભાઈના શયનો ભૂમિદાહ કરવાના સંસ્કાર થવાના છે ત્યાં હું જઈ છું. તેના સંબંધમાં આ છેવટનું કાર્ય કરવાનું મારા નસીબમાં છે. મરણ પછી શૂરવીરોના પ્રેતને જ્યાં લઈ જવામાં આવે છે ત્યાં તેનું પણ શય લઈ જવાનાં છે. આવા દુઃખદાયક પ્રસંગે તમે મારી સાથે નહિ આવો વારુ? પૃથ્વીપર જે બને છે, તે સર્વ મરણ પામેલા માણસોને માલમ પડતું હોય, તો તેમના શયને જે સન્માન આપવામાં આવે છે, તેથી તેમના આત્માને અતિ આનંદ થવો જોઈએ. કારણ કે તારા પર તેના પ્રેમ હતો. જે તારો ભાઈ અહિં હોત તો મારી માફક તે તેના મિત્રને માટે અતિશય રજ્યો હોત અને તેના શયને માન દેવાને

કે, નિરભિમાનપણું, શાંતતા, ઔદાર્ય, અને શૌર્ય તેનામાં છે? વિદ્વાતાનો ખાલી ડોળ કે ઠાઠ નહિ; પરંતુ ઉલ્લાસ, ચાતુર્ય, અને જ્ઞાન એ ગુણ કેટલા હતા? પહેલાં તો મેં તેને રીજવીને આશા લગાડી અને તેનું મન મારા તરફ વળ્યું છે એમ મને લાગ્યું ત્યારે આનંદ થયો; પરંતુ ત્યારથી જ હું ગર્વથી તેને મારી મોટાઈ જણાવવા લાગી. મેં જે ઉદાસીનતા દેખાડી, તેથી તેને ખોટું લાગ્યું હતું. તે મને હંમેશા માન આપતો. તે મારા પાશમાં પડ્યો, એટલે તે પાશ વધારે મજબૂત કરી વધારે દિવસ તે સ્થિતિ ચાલુ રાખવાની ઇચ્છા કરવા લાગી. તેણે મને જે માન આપ્યું, તે માનને હું અપાત્ર હતી. તેણે તેમ ન કર્યું હોત, તો તેના વક્તૃત્વથી શું મને આનંદ ન થયો હોત વારુ? તેના જ્ઞાનથી ઉપદેશ ન મળ્યો હોત? શું તેના સદ્ગુણનું આશ્ચર્ય મને આછું લાગ્યું હોત? તેને વિષે શું મારી પૂજ્ય ભુક્ષિ આછી થઈ હોત? કોઈનામાં પણ શક્તિ એ ઘણી લયંકર વસ્તુ છે, પરંતુ સ્ત્રિઓના સંબંધમાં તો તે વધારે ખરાબ છે. દિનારૂપસ મને ક્ષમા કરજે. મારું આખું આયુષ્ય દુઃખમાં જ જવાનું. એ જ મારા અપરાધની શિક્ષા છે.

નિકાયા ઉપર પ્રમાણે જોલતી હતી, એટલામાં જીલિયા ત્યાં આવી. તેણે શોકસમયનાં કપડાં પહેર્યાં હતાં. તેના મોંપર ધુરખો હતો, અને તેના જ જેવો પોશાક પહેરેલી એક દાસી તેની સાથે હતી.

જીલિયા—ભાઈના શયનો ભૂમિદાહ કરવાના સંસ્કાર થવાના છે ત્યાં હું જઈ છું. તેના સંબંધમાં આ છેવટનું કાર્ય કરવાનું મારા નસીબમાં છે. મરણ પછી શૂરવીરોના પ્રેતને જ્યાં લઈ જવામાં આવે છે ત્યાં તેનું પણ શયન લઈ જવાનાં છે. આવા દુઃખદાયક પ્રસંગે તમે મારી સાથે નહિ આવો વારુ? પૃથ્વીપર જે બને છે, તે સર્વ મરણ પામેલા માણસોને માલમ પડતું હોય, તો તેમના શયને જે સન્માન આપવામાં આવે છે, તેથી તેમના આત્માને અતિ આનંદ થવો જોઈએ. કારણ કે તારા પર તેનો પ્રેમ હતો. જો તારો ભાઈ અહિં હોત તો મારી માફક તે તેના મિત્રને માટે અતિશય રજ્યો હોત અને તેના શયને માન દેવાને

માટે આવ્યો હોત. નિકાયાથી એક શબ્દ પણ બોલાયો નહિ. તેણે ઇસારતથી શોક વખતે પહેરવાનાં કપડાં મંગાવ્યાં. પછી મોંપર બુરખો નાંખી, કાંઈ પણ બોલ્યાવ્યાલ્યા વિના જીલિયાની પાછળ ચાલવા લાગી.

પ્રકરણ ૧૩.

શબ્દને સમાધિમાં પૂરવાનો સમારંભ.

ઉત્તમ મૂલ્યવાન કાપડ ઢાંકી, દિનાર્જસના શબ્દને ઠાઠડીપર મૂકવામાં આવ્યું હતું. ઝાડનાં પાંદડા બાંધીને તેને સુશોભિત કરવામાં આવી હતી. તેના હાથ નીચેના સૈન્યમાંના મોટા અમલદાર તેને ઉંચકવા આવ્યા હતા; બીજા સર્વ પાછળ ચાલતા હતા; સ્વારો ઘોડા ઉપર બેસીને હાજર થયા હતા; સર્વેએ હથિયાર ઉલટાં ધર્યાં હતાં; વાઘો શોકસ્વરનાં વાગતાં હતાં; દુઃખથી સધળાના ચહેરા ઉતરી ગયા હતા; સેનાનીઓની પાછળ અમાલ્દિસ ચાલતો હતો; તેની પાછળ જીલિયા, નિકાયા અને તેની દાસીઓ હતી અને સર્વની પાછળ કિલ્લામાંના બીજા લોકો હતા. દિનાર્જસે સર્વની પ્રીતિ સંપાદન કરી હતી, તેથી સર્વને દુઃખ થતું હતું. બે ટેકરીઓના મધ્ય ભાગમાં આવેલી એક નદીને કાંઠે સ્મશાનભૂમિ હતી. ત્યાં પહોંચ્યા પછી ઠાઠડીને નીચે મૂકી સર્વ લોકો એક બાજુએ હારબંધ ઉભા રહ્યા. સર્વની આગળ અમાલ્દિસ આવ્યો હતો, અને તેની બાજુમાં સર્વ સ્ત્રિયો ઉભી રહી હતી. એટલામાં એક વૃદ્ધ ધર્માધ્યક્ષ આગળ આવ્યો, અને શબ પાસે આવી ઉભો રહ્યો. હબસી લોકોની ચાલ પ્રમાણે તેણે નીચે પ્રમાણે બાપણ કયું:

“ સૈન્યના વીર પુરુષો અને જે વીરના શબ્દને આજે અંત્યેશી સંસ્કાર હું કરનાર છું તેના મિત્રો ! શોક ન કરો. તમારા વિલાપથી તે ફરી જીવિત દશામાં આવનાર નથી. સ્ત્રિયો ! તમો રડો ના.

તમારા અશ્રુથી દિનારૂપસ પાછો આવવાનો નથી. જેઓ તેના મરણથી દુઃખી છે તેઓએ, તેના કૃત્યની લોકો સ્તુતિ કરે છે તે તરફ લક્ષ આપવું જોઈએ, અને તેના સદ્ગુણનું અનુકરણ કરવું જોઈએ. તારુણ્ય, યુદ્ધિમત્તા, શૌર્ય એની શી અવસ્થા થાય છે તે જૂઓ. આ આયુષ્ય ક્ષણભંગુર છે, માટે તેની માફક તમે કીર્તિ સંપાદન કરો, અને વિજયી થઈ દેહ મૂકો. દિનારૂપસ! તું થોડા જ વર્ષ જીવ્યો, પરંતુ તેના તેં ધણો સારો ઉપયોગ કર્યો. સિખિયા દેશના ઉજ્જવિ પ્રદેશ, અરબસ્તાનના હુંગરાળ પ્રદેશ, મિસર દેશના ફળદ્રુપ મેદાનો, આ સર્વ ઠેકાણે તેં જે જે પરાક્રમ કર્યા, તે સર્વને માલમ છે. વિજયશ્રી તારી તરવારપર ઘેઠેલી હતી, પરંતુ તારી દૃષ્ટિ દયાથી પરિપૂર્ણ હતી. ઉતરતા પવનની માફક તારું મન ચંચલ હતું, છતાં તું કામથી કે સંકટથી કદિ ડર્યો નહતો, કિંવા વિજયથી ગર્વિત થયો ન હતો. આ વહેતા પ્રવાહની માફક તારું અંતઃકરણ સ્વચ્છ હતું. રણમાં તું વંટોળીઆની માફક ભય કર્તા હતો, છતાં મિત્રત્વના પ્રસંગે સમીરની લહરી પ્રમાણે સુખદાયી હતો. યુદ્ધની સર્વ કળાના અને શાંતિ સમયના સર્વ ગુણ તારામાં હતા. તું પરાજય પામેલા શત્રુપ્રતિ દયાળુ, નિશ્ચયમાં દૃઢ, વાતચિતમાં મીઠો, સત્કર્મ અને સ્વદેશ સેવામાં ખંતિલો અને તત્પર હતો. તેં આ લોક છોડી અમને સર્વને શોકસાગરમાં નાંખ્યા, અને તારી માફક આચરણ કરવું એમ શિખવ્યું. પરંતુ દિનારૂપસ ! તારું અનુકરણ તે કાણ કરી શકશે ? તારુણ્યનો ઉત્સાહ, અને વૃદ્ધાવસ્થાનો પુખ્ત અનુભવ એકત્ર થયેલાં ક્યાં મળશે ? સતત ચિંતન કરનાર યોગીના જેવું જ્ઞાન, રણાંગણમાં સતત પરાક્રમ કરનાર વીરનું શૌર્ય, તારા ઉદાર મન શિવાય બીજે ક્યાં મળશે ? વીરો ! તેની માફક દુરાચરણથી દૂર રહો. ભર યુવાના પ્રવાહમાં હોવા છતાં, ઉલ્લાસી હોવા છતાં તે કદિ મોહને સ્વાધીન થયો ન હતો. તેણે ષડ્રિપુઆને જિત્યા હતા, એ તેનું મોટામાં મોટું પરાક્રમ હતું. તે તેમને જિતીને દાખમાં રાખેલા શત્રુની પ્રમાણે તેમને કામે લગાડતો, અને તેને થોડો મોટાંમોટાં કામો કરતો. ગમે તેવું વિધન આવે તો તે તેનાથી બીતો નહિ, અને એ જ પ્રમાણે આ આખરના

પ્રસંગે પણ મોખરે થઈ, પોતાને માટે કીર્તિ અને આપણે માટે સ્વતંત્રતા તેણે પ્રાપ્ત કરી. સર્વ કૃતજ્ઞ લોકો તેની સ્તુતિ કરતા હતા, તેવામાં વિજયશ્રીને વરી તેણે દેહ ત્યાગ કર્યો. હજીસી દેશની કુમારિકાઓ તેના શવ-વાહનપર પુષ્પવૃષ્ટિ કરો; દાસ્ય અને અપમાન એમાંથી તમારું રક્ષણ કર્યું છે. વીરો ! તમે તેનાપર પુષ્પમાળ નાંખો; તેણે તમને રણક્ષેત્રમાં લઈ જઈ વિજયશ્રી પ્રાપ્તિ કરી આપી છે. અમાલ્લિકા ! તમે આ વીરને શૌર્ય, ઉત્સાહ, સદાયરણુ આદિ ગુણ શિખવ્યા. એણે તમારી સર્વ આજ્ઞા પાળી, તમારી માફક આચરણ કર્યું; તમે તેના વડીલ*છો; સર્વ સૈન્યનું તમે પિતા પ્રમાણે રક્ષણ કરો છો; ઈશ્વરે તમારા પુત્રને થોડું આયુષ્ય આપ્યું, તેને માટે તમને શોક થાય, એ સ્વાભાવિક છે. છતાં તેનાં વીરચિત્ત પરાક્રમો, લોકોત્તર સદ્ગુણ મનમાં રાખી સમાધાન માની લ્યો. આ તમારા બીજા છોકરા તે પ્રિય વીર પ્રમાણે પરાક્રમ કરી તમને સંતુષ્ટ કરો.” આ ભાષણ કરતાં કરતાં અમાલ્લિકાનો કંઠ ભરાઈ આવ્યો, તેની આંખોમાંથી ખળ ખળ અશ્રુધારા વહેવા લાગી. સૈન્યના મોટામોટા અધિકારી પાસે જઈ, પગે પડી, શોક ન કરવા વિનંતિ કરવા લાગ્યા. બીજા સિપાઈ-ઓથી મર્યાદાને લીધે તેમ કરી શકાયું નહિ. તેઓએ દિનારખસના શોકની મોટી હાય મારી આકાશપાતાળ એક કરી નાંખ્યું અને ‘અતિ ઈમાનદારીથી અમે તેના આપની નોકરી કરીશું’ એમ મોટેથી બોલ્યા.

જીલિયા અને નેકાયા મનમાંના દુઃખને લીધે સ્તબ્ધ ઉભાં રહ્યાં છતાં, ધર્માધ્યક્ષે આગળ જઈ શવપર પુષ્પ નાંખવાને ઇશારત કરી એટલે તેઓ ધૂનજતાં આગળ ગયાં. જીલિયા મુચ્છાં ખાશે, એમ લાગવાથી દાસીએ તેને સંભાળીને ઝાલી રાખી હતી. પરંતુ દિનારખસના નામનું આ છેવટનું કાર્ય હતું, એ જાણીને નિકાયા ધૈર્ય ધરી, ગંભીરપણે પાસે જઈ શબ તરફ જોવા લાગી. તેનાપર ગુલાબનાં ફૂલ નાંખતાં તેની છાતીમાં મંદ શ્વાસોશ્વાસ ચાલતો હોય, એમ તેને જણાયું. તેના મનમાં એમ વિચાર આવ્યો કે, મને લાગે છે તે ખરું છે વા નહિ,

તે કોણુ જાણે? વળી એમ પણ વિચાર આવે કે, હવે શાનો જીવ બાકી રહ્યો હોય? આ પ્રમાણે સંશયમાં પડવાથી તે એકદમ પાસે ગઈ. તે વખતે તેની આંખ જરા હાલી એમ તેને લાગ્યું. તેને શ્વાસ ચાલતો હોય એમ છેવટે તેને જણાયું. તેની હવે ખાત્રી થઈ. ભયથી કાંપતી હતી, છતાં હર્ષ વાયુ થયો હોય એમ એકદમ મોટેથી બોલી ઉઠી: “રડો નહિ આને ખત્રાવવા યત્ન કરો.” જલદીથી ઉપાય કરશે તો એ હજી સ્વદેશને અને મિત્રોને લાભકર્તા થઈ પડશે. હજી એ જીવે છે. એને ખત્રાવવાનો ઉપાય જલદી કરો.” આ ભાષણ સાંભળતાં લોકો આનંદથી ગાંડા જેવા બેસામ બની ગયા. અમાલિક્ષ્ણને તો લાગ્યું કે, “આ દેખાવથી ભય પામી, ગાંડા જેવી થઈ નિકાયા કાંઈ લેવે છે. કારણ મોટમોટા ચતુર વૈદોએ અને બીજા લોકોએ એનો પ્રાણ ગયો છે એમ કહ્યું હતું.” તે આકાશ તરફ દૃષ્ટિ કરી બોલ્યો, કૃપાળુ પરમેશ્વર ! આ આશારૂપી વિદ્યુલ્લતાના ચમકારથી મારી દૃષ્ટિને આંજી નાંખીશ નહિ. મને હવે આથી ઉંડા દુઃખસાગરમાં ઝુરાડીશ ના ”

પ્રકરણ ૧૪

નિકાયાનું અરવસ્થપાણું.

પાસેના લોકોએ ઉપચારો કર્યાં, તેથી દિનારખસ શુદ્ધિમાં આવ્યો. ત્યારે તે નિકાયા, જીલિયા અને અમાલિક્ષ્ણની તરફ આશ્ચર્યથી જોવા લાગ્યો. અમાલિક્ષ્ણને પુત્રના જીવિત્વ સંબંધી તલમાત્ર પણ શક રહ્યો નહિ. પુત્રપ્રાપ્તિથી ગદગદિત થઈ કૃતજ્ઞતાપૂર્વક પરમેશ્વરની પ્રાર્થના કરી, તેનો ઉપકાર માન્યો, અને પુત્રને કિલ્લામાં લઈ જવાનો હુકમ કર્યો. સારા ઉપચારોથી થોડા દિવસમાં તેના ઘા પણ રુઝાઈ ગયા.

ઉપરનો બનાવ બન્યા પછી નિકાયાના મનમાં અનેક પ્રકારના કંપનાતરંગ આવવા લાગ્યા; તેથી તે ગભરાઈ ગઈ. તેને લાગ્યું કે, દિનારખસ સારો થયા પછી વારંવાર મારી પાસે આવશે. કારણ કે મેં તેને જીવતો કર્યો છે, એમ તેને લાગશે; એટલે તે કૃતજ્ઞ થશે. એથી

તેના મનમાં મને મળવાનું નહિ હોય તોપણ મારી પાસે આબ્યા વગર
 રહેશે નહિ. તે આ જ સૂઝી અદ્યને લીધે અતડાઈથી વર્તતો હતો;
 પરંતુ તે આભાર માનવા આવશે, એટલે હું જરા નમ્રતા દાખવીશ, પરંતુ
 તેમ કરવું તેને પ્રશસ્ત લાગ્યું નહિ. વળી ડાઈની સલાહ પૂછું તો ઠીક એમ
 તેને લાગ્યું. પરંતુ ડાઈના પર તેનો વિશ્વાસ બેસતો નહિ. તેનો પૂરેપૂરો
 વિશ્વાસ તેના ભાઈ પર હતો, પરંતુ તે તો આ સમયે ત્યાં હતો નહિ.
 થેકયુઆ તો તેની નોકર બેવી હતી, એટલે તે તેની શેઠાણી કરે તેની
 હા એહા કરે. ઇમ્લાકને માટે પણ તેને એમ જ લાગતું. અગોળવેત્તામાં
 તો લૌકિક જ્ઞાનનો તદ્દન અભાવ હતો; આથી તેની સલાહ ઈર્ષ્યામની
 નહોતી. અમાલિક્સ અને હુલિયાને પોતાના મનની વાત એવોવાને તેને

જીલિયાને જે આનંદ થયો હતો, તેના સંબંધી વાત કરવા લાગી. પછી ધર્મીયક્ષે તેની જે સ્તુતિ કરી હતી, તે તેણે તેને કહી. વળી, ‘એવી સ્તુતિ થવાને ચમત્કારિક વિલક્ષણ પ્રસંગ બન્યો, તે પણ તમારા ભાગ્યની વાત છે,’ એમ તેણે કહ્યું. પછી તેના ભાઈ વિષેની વાત કાઢી કહ્યું કે, ‘અમાલ્દિક્ષે મિસર દેશના સૈન્યની બાબતમાં ધણી તપાસ કરી, પરંતુ કંઈ ફળ આવ્યું નથી.’ તે સ્વસ્થપણથી બોલતી હતી એમ બહારથી જણાતું હતું, પરંતુ જીલિયાએ કહ્યું હતું, તેમ તેનું અંતઃકરણ સ્વસ્થ હોય એમ દિનાર્જસને લાગ્યું નહિ.

દિનાર્જસ—નિકાયા ! જીવિતદાન આપ્યા બદલ હું તારો ઉપકાર માનીશ, એમ તને લાગતું હોય તો તે વ્યર્થ છે. હું મરી ગયો હોત તો વધારે સારું થાત. મેં મારું કર્તવ્ય કર્યું, અને તે મારા બાપ અને સૈન્યના લોકોએ માન્ય કર્યું. મારી બહેને મારા ગુણ ગાયા; નિકાયા સુદ્ધાં મારે માટે કિંચિત્ રડી એમ હું સાંભળું છું એવું જો મને માલમ હોત તો બીજા કશાની આશા કરી ન હોત ! મારી પ્રત્યે તને ઉદાસીન જોવા માટે હું બન્યો છું. જે મર્યાદાથી તારી સાથે વર્તવું જઈએ, તે મર્યાદાનું દિનાર્જસે ઉલ્લંઘન કર્યું છે એમ તને લાગતું હોય તો તારી મોટી ભૂલ છે. મનોનિગ્રહ કરવાને હું કેટલો યત્ન કરું છું, એ મારા આચરણ ઉપરથી તને જણાયું હશે. હવે મારું મન મારે સ્વાધીન નથી. માટે મને દોષ ન દેતાં મારાપર દયા કરવી, એ જ તને ઉચિત છે.

નિકાયા—દિનાર્જસ ! આજથી હું તારી સાથે ખુદ્દા મનથી વર્તીશ. પ્રથમથી તેમ ન કર્યું, એ મારો અપરાધ છે; એમ હું કબુલ કરું છું. પરંતુ તેમ કરવાનું કારણ કહું છું તે તું સાંભળ. પણ વિનંતિ કરીને તારી પાસે એટલું જ માગું છું કે, જે ગુપ્ત વાત હું તને કહેવાની છું, તે મારો ભાઈ આવીને તને મળે નહિ ત્યાં સૂધી કાંઈને કહેવી નહિ.

તેણે માંગેલું વચન દિનાર્જસે આપ્યા પછી નિકાયા કહેવા લાગી: “હું હુબસી દેશના રાજાની કન્યા છું. રાસેલાસ તેનો ચોથો

પુત્ર છે. અનેક પ્રકારના ચમત્કાર જોવાની ઇચ્છાથી અને નવરા બેસી રહેવાના ત્રાસથી અમે આનંદગુહાની બહાર નિકળ્યાં. તે પછી બાકીની હકીકત તમને માલમ છે. હવે ખરેખર રીતે કહો કે, તમે કહો તે પ્રમાણે મારે સાંભળવું ખરું? અને હું એમ કહું છું કે, તમે કહેશો તે સંતોષથી હું સાંભળીશ.”

નિકાયા કાણુ છે, એ જાણવાથી દિનારૂપસને આશ્ચર્ય લાગ્યું; પણ તેના તેના ઉપર પ્રેમ છે એ જાણી તેને વધારે આશ્ચર્ય લાગ્યું. કારણ કે તેની તેને મુદ્દલ આશા જ રાખી ન હતી. તેના પ્રેમથી તેને મોટો આનંદ થયો, તેથી તે આભાર માનવાને કંઈ જોલવા જતો હતો, એટલામાં તેણે તેને અટકાવ્યો અને પ્રીતી કહેવા લાગી.

નિકાયા—દિનારૂપસ! તમને મેં મારા હૃદયની વાત જણાવી છે, તે તમે અને હું મનને સ્વાધીન થઈ વર્તીએ એટલા માટે નથી. હું તમારા ડહાપણને કેટલું માન આપું છું અને તમારા સદાચરણ વિષે મારી કેટલી ખાતરી છે, તે આ વાત ઉપરથી સિદ્ધ થાય છે. તમારી સંગતથી મને સુખ થાય છે, તમારા મર્યાદશીલ વર્તનને લીધે મને ભય લાગતો નથી. મારા મનની મને ખાતરી છે. આથી મારું અને તમારું મન કદાચ અસ્વસ્થ હોય, તોપણ ઉપરની ખાતરને લીધે કેટલાક દિવસ હું મુગ્ધ આનંદમાં રહેવાની હતી; પરંતુ તમને ભ્રાંતિમાં રાખવા, એ મને યોગ્ય લાગવાથી અને અંતરની વાત કહેવાને માટે તમે યોગ્ય છો, એ ભાસનાથી આ વાત તમને કરી. મારા મનની વાત કહ્યા પછી હવે કેમ વર્તવું, એ માટે તમારી સલાહ અને મદદ હું માગું છું. મારી બુદ્ધિપરથી મોહપટલ કાઢી નાંખી તમે જ યોગ્ય સલાહ આપો અને સહાય કરો. આપણા ઉલ્લયના કુળમાં માટું અંતર છે, તે તરફ લક્ષ આપવું એ ભૂલ છે એ વાત ખરી છે; પરંતુ તે હજારો વર્ષથી ચાલતી આવે છે, માટે આપણી માનમર્યાદા સાચવવાની ખાતર તે માનવી જોઈએ. સદાચરણ સર્વાંશે આપણે સ્વાધીન છે, પરંતુ કીર્તિ તો લોકોના કહેવાપર અવલંબી રહે છે. લોક તો ચાલતી આવેલી ખાતરને જ સારી કહે છે.

પ્રકરણ ૧૫.

રાજકુંવરીના વિશ્વાસને પોતે પાત્ર છે,
એમ સિદ્ધ કરી બતાવે છે.

નિકાયાની વાત સાંભળી દિનારૂપસને સખેદાશ્ચર્ય થયું. થોડો વખત સ્તબ્ધ રહી પછી તે કહેવા લાગ્યો, “રાજકુંવરી! બૂલમાં કંઈ અપરાધ થયો હોય તો તેને માટે મારે માફી માગવાની કંઈ ઝાઝી આવશ્યકતા નથી. તમને મારાપર વિશ્વાસ છે તે જોઈ મને આનંદ થાય છે અને તમારો આભાર માનું છું. હું તે એ સર્વને પાત્ર છું કે નહિ, તે જલદીથી તમારા સમજવામાં આવશે. કોઈ પણ વાત કરવી કે ન કરવી, એ મનુષ્યને સ્વાધીન છે, પણ કોઈ પણ બાબત મનમાં લાવવી કે ન લાવવી, એ તેને સ્વાધીન નથી, એ માત્ર લક્ષમાં રાખવું. મારો મનોરથ કદિ નષ્ટ થશે નહિ; તથાપિ મારી સાથે તમે જે નિષ્કપટ વર્તણૂક ચલાવી છે તે નિરંતર ગુપ્ત રાખવી એ મારું કર્તવ્ય છે.” ઉપર પ્રમાણે વાત કરી, તે એકદમ ઉઠી ચાલી ગયો. નિકાયા ખડકીમાં જઈ બેઠી, અને આકાશ તરફ દૃષ્ટિ કરી બોલી; “સર્વસાક્ષી પરમેશ્વર! આ સંકટના પ્રસંગમાંથી મને બચાવ! આખા જન્મના સુખપર આ સમયે મેં, પાણી ફેરવ્યું છે. એને માટે મને ગલરાટ થાય છે. મને લાગે છે, તેવું વર્તન દિનારૂપસ રાખશે, એવી મને આશા છે.”

થોડો સમય થયા પછી અમાલિક્ષ્ને નેકાયા જ્યાં બેઠી હતી ત્યાં આવ્યો, અને બોલ્યો: ‘બાઈ! મારા છોકરાએ તેના મિત્રની શોધમાં જવાનો નિશ્ચય કર્યો છે. આપણો મિત્ર ખંદિખાનામાં હોય ત્યાં સૂધી સ્વસ્થ બેસવું, એ આપણી મહત્તાને અને મિત્રતાને યોગ્ય નથી. આ જાણ્યા પછી વધુ દિવસ તે અત્રે રહેશે નહિ. તેણે જે નિશ્ચય કર્યો છે, તે મને પસંદ છે પણ હમણાં ને હમણાં ચાલી નિકળવું ઠીક નથી. તેના ઘા હજી પૂરા રહ્યા નથી; તેમ તેની પ્રકૃતિ પણ જોઈએ તેવી દુરસ્ત થઈ નથી. તેને ન જવાને માટે મેં સમજાવીને કહ્યું; હું ગુસ્સે પણ થયો. પરંતુ તે કંઈ

રાજકુંવરીના વિશ્વાસને પોતે પાત્ર છે, એમ સિદ્ધ કરી બતાવે છે. ૪૭

સાંભળતો નથી. હવે તું પણ મારી માફક તેને કંઈકહે, એટલે કદાચ તે રહે તો રહે.' એટલામાં ત્યાં જીલ્લિયા આવી. તે પણ આંખમાં આંસુ લાવી, બાપે કહ્યું હતું તે નેકાયાને પુનઃ કહેવા લાગી. આ બન્નેના બાલવાથી નિકાયા મુઝવણમાં પડી. તેમની આ યોગ્ય માગણી તેનાથી ન સ્વીકારાય તેમ હતું નહિ. તેણે દિનારૂપસને બાલવવા માણસ મોકલ્યું. તેણે કરેલા નિશ્ચયને માટે તેના બાપ અને બહેનની સમક્ષ પુષ્કળ આભાર માન્યો; અને તેની પ્રકૃતિ સારી દુરસ્ત થાય ત્યાં સુધી મિત્રના શોધને માટે ન જવા વિનંતિ કરી.

આ બનાવ બન્યા પછી પેક્યુઆ, ઇમ્લાકુ કિંવા ખગોળવેત્તામાંથી એકની હાજરી વગર નિકાયા દિનારૂપસને એકલી મળતી નહિ. કંઈ પણ નવી બાબત પર કંઈ કહેવા કરવાનું ન હોય તો તેની મનોવૃત્તિ ઉદાસ રહેતી. એથી તે ત્રણમાંથી કોઈ નહિ તો કોઈની સાથે વાતચિત કરતી. તેના વાતચિત તથા ભાષણમાં કંઈ ઉલ્લાસપૂર્ણ, ઉપદેશ-યુક્ત નવીન વિષય નિકળતો. આટલું છતાં દિવસોદિવસ વધતું જતું તેનું અસ્વસ્થપણું ઝોછું થતું નહિ. તેણે અને દિનારૂપસ બન્ને જણાંએ મનોનિગ્રહ કરવા માંડ્યો હતો; તેથી એકમેકની યોગ્યતા વિશેષ જણાઈ આવવા લાગી અને પોતાના ઉદ્દેશ શી રીતે સિદ્ધ થશે, તે ભાસવા લાગ્યું.

ઇમ્લાકને ધણા દિવસથી માલમ પડ્યું હતું કે, રાજકુંવરીનું ચિત્ત અસ્વસ્થ રહે છે; પરંતુ તેનું કારણ શોધી કાઢવાને તેણે ચોક્કસ કરી ન હતી. તેને લાગતું કે, તેનું મન ચંચળ છે, અને તેથી તેને કંઈને કંઈ નવીન વિષય જોઈએ છીએ. એકની એક વસ્તુ જોઈને અને એકના એક વિષય પર વાત કરીકરીને તે કંટાળી ગઈ છે; માટે કંઈ તેનું ચિત્ત લાગે એવો નવીન વિષય શોધી કાઢવાનો તેણે નિશ્ચય કર્યો. દિનારૂપસના શવને સમાધિસ્ત કરતી વખતે જે ધર્માધ્યક્ષે ભાષણ કર્યું હતું તેની સાથે સંભાષણ કરવાથી તેને આનંદ થયો હતો. આથી તેને રાજકુંવરી પાસે તેડી લાવવાને માટે તેણે માગણી કરી. તેણીએ પણ આ સૂચના માન્ય કરી. તેને પણ લાગ્યું કે, તેની સાથે ભાષણ કરવાનો

પ્રસંગ આવે તો ઠીક. કારણ કે તે દિવસે પણ તે તેના ભાષણથી મુગ્ધ થઈ હતી.

ધમ્મકાકની યાચનાથી એલ્ફિનારને* આશ્ચર્ય લાગ્યું. તેણે કહ્યું: 'આજ ચાળીશ વર્ષથી હું મારા ધંધાને યોગ્ય અભ્યાસમાં ગુંથાયલો રહ્યો છું.' તરુણ, રૂપવાન, હોંશીલી, ચતુર એવી એ સ્ત્રીને મારા ભાષણથી શો આનંદ થનાર છે? જ્યારે કંઈ દુઃખનો પ્રસંગ આવી પડે, ત્યારે મને યોલાવવામાં આવે છે; તે શિવાય આ જગતમાં ખીજા કાઇની સાથે મારે સંબંધ નથી. હમણાં ધણા દિવસ થયાં મોટાં માણસોની સાથે મારી મુલાકાત થઈ નથી.' જે કૃપા કરી ઉત્સુકતાથી મને મળવાને તે યોલાવે છે તેને હું ના કહેતો નથી. તમે કહેશો ત્યારે હું તમારી સાથે આવવા તત્પર થઈશ.'

પ્રકરણ ૧૬.

ધર્માધ્યક્ષપણાથી લાલ અને નુકશાન.

રાજકુંવરી, પેક્યુઆ અને ખગોળવેત્તા એ સર્વ અતિ ઉત્સુકતાથી ધમ્મકા અને ધર્માધ્યક્ષની રાહ જોતાં હતાં. તેમને આવતા જોઈને રાજકુંવરી ઉભી થઈ, અને એલ્ફિનારને સલામ કરી. તેમ કરતાં તેણે ભીખારીની માફક આર્જવપણું ન દેખાડ્યું, પણ યોગ્ય નમ્રતાથી તેને સામી સલામ કરી. થોડો વારમાં ઉભયની વાતચિત શરૂ થઈ. યોલતાંયોલતાં દિનારખસ જીવતો થયો, તે આનંદકારક પ્રસંગની વાત નીકળી. તે પ્રસંગે એલ્ફિનારે જે ભાષણ કર્યું હતું, તેની રાજકુંવરીએ તારીફ કરી.

એલ્ફિનાર-ખાઈ! મારા ભાષણથી લોહિના મનપર કંઈ સંસ્કાર થયા હોય તો તે મારી વક્તૃત્વશક્તિથી થયા હશે એમ સમજતાં ના. હું વગર સંકોચે કબુલ કરું છું કે, ઘણી વખત ઓતાઓએ મારા

* ધર્માધ્યક્ષનું નામ.

લાષણનાં વખાણુ કર્યાં છે. તેઓ વખાણુ કરે તેનો મેં રાતદિવસ અભ્યાસ કર્યો છે, પરંતુ તે દિવસનો વિષય જ એવો હતો કે, શ્રોતાનાં અંતઃકરણો પોતાની મેળે તે તરફ વળે. મહાન વક્તાનાં લાષણો સાંભળતાં અંતઃકરણો જેટલાં ઉછળે, તેનાથી વધારે શ્રોતાનાં અંતઃકરણો તે દિવસે વિહ્વલ થયાં હતાં. તેઓના અંતઃકરણની જેવી સ્થિતિ હતી, તેવી જ સ્થિતિ મારા પોતાના અંતઃકરણની પણ થઈ હતી, એમ તેમને લાગવાથી કદાચ મારું લાષણુ વિશેષ પસંદ પડ્યું હશે. રાજ્યસભામાં કે મોટા શહે-રોમાં વક્તૃત્વ શક્તિનાં યોગે શબ્દકુસુમની વૃષ્ટિ કરી, મનુષ્યનું મન ખોટી બાબત તરફ પણ વાળી શકાય છે. જે મોટા માણસની પ્રશંસા કરવાની હોય, તેનામાં તેની યોગ્યતાને અનુરૂપ ગુણ અને પરાક્રમ ન હોય, છતાં વક્તા પોતાની વક્તૃત્વશક્તિને લીધે તે ગુણ તેનામાં છે, એમ બતાવી આપે છે. આથી લોકો પણ તે માણસનું તે પ્રમાણે વર્ણન કરે છે. એ શ્રીમંત માણસ સાધારણ લોકોની દૃષ્ટિએ પડતો નથી. તેની બરોબરીના માણસોમાં તો તેને માટે મતભેદ હોય છે; છતાં લોકોને આ પ્રમાણે ખોટું સમજાવવાની યુક્તિ સહજ રીતે થઈ શકે છે, અને વક્તાનું ખોટાપણું બહાર પડતું નથી. પરંતુ અહિં તેમ ન હતું. જેના આચરણનું અનુસરણ કરવાનો હું ઉપદેશ કરતો હતો, તેનાં આચરણ અને અંતઃકરણ સઘળાને વાકેફ હતાં. આવા ઠેકાણે અલંકારિક લાષણુથી લોકોને ખોટું સમજાવવું એ નકામું છે. વળી મારી વક્તૃત્વશક્તિથી મને કીર્તિ મળે, એવી ઇચ્છા મેં ધણા દિવસથી છોડી દીધી છે. હું ગમે તેટલો અજ્ઞાની હોઈશ, છતાં બને તેટલું સત્યને અનુસરવું અને મારા શિષ્ય વર્ગને હિતોપદેશ કરી તેમના મનનું સમાધાન કરવામાં સમય વ્યતીત કરવો, એ જ મારું કર્તવ્ય છે એમ મને લાગે છે.

રાજકુંવરી—સઘળાં કામોમાં એ જ કામ શ્રેષ્ઠ છે. સાધુ અને વિદ્વાન પુરુષને તેમ કરવું યોગ્ય છે. મહારાજ! બીજા માણસોના કામ કરતાં તમારું કામ એટલું ઉત્તમ છે કે, આ પૃથ્વીપરના બીજા મનુષ્યોની સ્થિતિ કરતાં તમારી સ્થિતિ મને ઉત્તમ લાગે છે. આ ધંધા શિવાય બીજા કયા ધંધામાં પરમેશ્વરની સેવા અને મનુષ્યનું હિત કરી શકાય છે ?

એલ્ફિનાર—એ ખરી વાત છે કે, મારો વ્યવસાય સન્માન્ય અને રક્ષણીય છે. પરંતુ મનુષ્યો પરમેશ્વરના પ્રભાવ અને દયાળુપણા તરફ લક્ષ આપી, ખીજા મનુષ્યોને સદુપદેશ અને સહાય ન કરી શકે, એવી ખીજી કઈ સ્થિતિ છે? અમારો એ જ મુખ્ય વ્યવસાય છે એ ખરી વાત છે; પણ હરહમેશ અમે શું એ પ્રમાણે વર્તીએ છીએ? અમે જો એ પ્રમાણે અમારું યોગ્ય કર્તવ્ય કરતા નથી, તો પછી ખીજા લોકો જેઓનું મન અનેક ધંધામાં લાગેલું હોય છે, જેઓને અનેક બાબતોમાં લક્ષ આપવું પડે છે, તેના કરતાં અમે કેટલા વધારે અપરાધી છીએ? અમારાપર આવી ભયંકર જોખમદારી છે, એ જાણવા છતાં, અમે અમારા શિષ્યવર્ગને સન્માર્ગમાં પ્રેરવાને ઉપાય યોજીએ નહિ, વા ખોટા શાસ્ત્રાર્થ કહી સંભળાવી યથેચ્છ આચરણ કરી, તેઓને કુમાર્ગે વાળીએ તો અમને કેવું દુઃખ થવાનું?

એલ્ફિનાર થોડો સમય થોભ્યો, અને પછી વિલક્ષણ આવેશથી બોલ્યો: “જેનામાં કાઈપણ જાતનો દુર્ગુણ ન હોય, એવો ગુરુ કાણ છે? છતાં હું એટલું કહું છું કે, અમારામાં દોષ છે; નથી એમ નહિ. અમે અમારા કામમાં બેદરકારી કરીએ છીએ, તો લોકો અમારી ધણી જ નિંદા કરે છે. એથી કરીને અપરાધ કરતાં વધારે શિક્ષા પામવા જેવું થાય છે. ખીજાના દોષ તરફ મનુષ્યનું ધ્યાન હંમેશા હોય છે, પણ અમારાં તરફ તો તેમનું વધારે લક્ષ હોય છે. આનું પરિણામ એ થાય છે કે, અમારા આચરણમાં જો અણમાત્ર ફેર જણાય, અથવા અમારામાં તલમાત્ર વ્યંગનો ભાસ થાય તો લોકો નિષ્કુરતાથી અમારી નિંદા અને ઉપહાસ કરે છે. ધણી વખત અમે દોષને પાત્ર હોઈએ છીએ, અને એ પણ હું કબુલ કરું છું કે, લોકોને ખીજા મનુષ્યોની માફક દોષ દેવા અધિકાર છે: છતાં તેઓએ સઘળાની એ રખી નિંદા

વિકાર ઉત્પન્ન થાય છે; એ બાબતનો તેઓએ વિચાર કરવો જોઈએ. ધર્માધ્યક્ષનો અધિકાર પ્રાપ્ત થતાં જેવી વર્તણૂક રાખવી જોઈએ, અને તે અધિકારના યોગે જે પ્રતિબંધ સ્વીકારવા પડે છે, તેથી મનોનિગ્રહ કરવાનું કામ અધિક સુલભ થાય છે કે નહિ, તે નિશ્ચયાત્મક રીતે કહી શકાતું નથી. માટે સર્વ જગતનું આચરણ અન્યાયયુક્ત છે, વા અમારા ધંધામાં બીજા ધંધા કરતાં વધારે સુલભતા નથી, એમ કહેવું જોઈએ.

દમ્ભાક્—સઘળા સમયે અને સઘળા દેશમાં તમારા વ્યવસાય-માંથી લોકો ઉપદેશ લે છે અને તમારી આજ્ઞા શિરસાવંધ માને છે; એ પણ તમને એક જાતનો લાલ જ છે એમ માનવું જોઈએ. સૌથી મોટો લાલ તો સન્માનનો છે, અને તે તો તમને મળે છે. તમને એક રીતે મોટો અધિકાર છે. કારણ કે લોકોનાં મનપર તમારું સામ્રાજ્ય છે. મોટી રાજ્યક્રાંતિના વિષયથી તે ધરગથ્થુ નહાની બાબતમાં તમારો હાથ ખરે જ. તમારો એવો અધિકાર જોઈ લોક તમારો મત્સર કરે, એમાં તમને શાની નવાઈ લાગે છે? મનુષ્યનો બીજાનું વર્ચસ્વ ન ખમી શકવાનો સ્વભાવ જ છે. કોઈને એવો અધિકાર પ્રાપ્ત થાય તો મનમાં ન હોય, તોપણ તેને માન આપવું પડે છે. આથી કરીને તે માન કમી કરવાનો પ્રસંગ શોધવા માટે લોક ઉત્કંઠિત હોય છે.

એલ્ફિનાર—તમે જે અધિકાર કહો છો, તે તો મારો ભયંકર શત્રુ છે. અમારામાંના ઘણા આસામી, લોકોએ આપેલી મોટમોટી પદ્વીઓ ભૂલી જાય છે, અને તેઓ એમ માને છે કે, સત્તા અને અધિકારથી પુષ્કળ સારા ફાયદા થાય છે. આના પરિણામે તેમને ગર્વ આવે છે. આથી કરીને નિંદક લોકો એમ માને છે કે, કોઈ એક ધર્માધ્યક્ષ થયો એટલે તે ગર્વિષ્ઠ હોવો જ જોઈએ. બીજી વાત એ છે કે, માત્ર બુદ્ધિમાન મનુષ્યોનું મન સાત્વિકપણાથી અને સત્યથી વાળી શકાય છે. બીજાનું તેમ થઈ શકતું નથી. વળી અમારામાંના ઘણા એમ ધારે છે કે, સઘળા મનુષ્યોએ તેમની આજ્ઞા પાળવી જોઈએ, અને લોકોનું લક્ષ તેમની પ્રતિ દોરાય, તેને માટે તેઓ ખોટા ઉપાય યોજે છે. મિજબાન લોકો માન

આપે માટે તેઓ દોર દમામ અને એશ આરામ કરે છે. મૂર્ખ, બીકણ, અશક્ત લોકો તેઓનું કહેવું માને, તેને માટે ધર્મને બહાને ઢોંગ ધતૂરા કરી, તેવા લોકના મનમાં ભય પેદા કરે છે. મહત્વાકાંક્ષાને લીધે આપી ભૂલો અમે કરતા આવ્યા છીએ. સેનાધિપતિની તરવાર કે રાજકાર-ભારનિપુણ પુરુષોની મસલતથી જે ભૂલો થઈ છે, તેના કરતાં અમારી ભૂલોથી લોકોનું ભારે નુકશાન થયું છે.

પ્રકરણ ૧૭

ધર્મધેલાઇથી થતા અનર્થ

એલ્ફિનારના નિષ્કપટપણાથી ખૂશ થઈ નિકાયા બોલી—હું કહું છું કે તમારા ધંધામાં પડેલા મનુષ્યોને હાથે લોકોનું નુકશાન થયું હશે; તેને માટે તમારે ખોટું લગાડવાનું કંઈ કારણ નથી. હું ખાત્રીથી કહું છું કે, તમારા જેવા બીજા કેટલાક અત્યંત પરાપકારી કે સદાચરણી નહિ હોય, તોપણ તેઓ પોતાની બુદ્ધિ પ્રમાણે પોતાનું કામ કરતા હશે.

એલ્ફિનાર—આઈ! મને કેટલાક એવા પણ પુરુષો મળ્યા છે કે, જેમને માટે મને અતિ પૂજ્ય બુદ્ધિ છે. તેઓ અતિ ધૈર્યથી ષડ઼્િપુત્રે જિતીને પોતાનો સર્વ સમય કર્તવ્ય કરવામાં ગુમાવે છે. મારા જ ધંધામાં કેટલાક માણસોમાં વિલક્ષણ શૌર્યનાં કેટલાંક ઉદાહરણો મેં જોયાં છે. જ્યારે કોઈક વખત મરડી કે એવો ભયંકર રોગ ફાટી નીકળે છે, ત્યારે સર્વ લોક ગભરાઈ જાય છે; અને વળી તે એપી હોય છે ત્યારે તો નિકટના સગાંસંબંધી પણ દરદીને છોડીને દૂર જતાં રહે છે. સર્વને મર-ણનો ભય લાગે છે. આવે સમયે તે લોકો પોતાના શિષ્યને ધીરજ આપી તેમની પાસે જાય છે, અને તેમનું સાંત્વન કરે છે. કેટલાક એવા પણ મેં જોયા છે કે, ધર્મની ખાતર તેઓએ પોતાનો ગ્રાણ સુદ્ધાં આપી દીધા છે. પરંતુ એક બાબત લક્ષમાં રાખવી જોઈએ છે, અને તે એ કે મનુષ્યો પોતાનો મત ન છોડવાને માટે દુરાચારી હોય છે. એથી કરીને તેમને જે ભાસે છે તે જ ખરું છે એમ સમજી તેનું સ્થાપન કરવા પ્રયત્ન કરે છે. અત્યેક ધર્મમાં તે ધર્મની ખાતર ગ્રાણ આપનાર માણસ હોય

છે. તેમના ભાવિકપણાને માટે કાંઈને વિશેષ આશ્ચર્ય લાગતું નથી; પણ તેમનું છળ કરનારના દુષ્ટપણાને માટે તિરસ્કાર આવે છે.

ખુગોળવેત્તા—તમારા ભાષણથી માત્ર તમારા ખરાપણાને માટે જ નહિ, પણ તમારા માર્મિકપણાને માટે પણ અમારી ખાતરી થઈ છે. માટે હું તમને કંઈ પૂછું તો તેને માટે ક્ષમા આપશો, એમ મને લાગે છે. હું તમને પૂછવા માગું છું તે એ છે કે, કેટલાક ધર્મના સંસ્કાર જે તમને પસંદ નથી, અને જે હુબસી દેશના કાયદાને લીધે તમારે પોતાને કરવા પડે છે, અને બીજા પાસે કરાવવા પડે છે, તે તમારા ભક્તિમાર્ગને પ્રતિકૂળ અને મનમાં તિરસ્કાર ઉત્પન્ન કરે એવા શું લાગનાર નથી? તમારા શિષ્યવર્ગમાંના કેટલાક સુશિક્ષિત કહેવરાવનાર મનુષ્યો પોતાની કલ્પનાથી કાઢેલી કાંઈ બાબતને લીધે ધર્મનાં ખરાં તત્વોને માટે પણ શંકા ઉઠાવે છે; અને જેઓ અજ્ઞાન છે, તેઓ અતિ ભક્તિવાન અને ધર્મધેલા છે, અને તેથી નવા પ્રધાતને લીધે ચાલતી આવેલી ખરી ખોટી વાર્તા તેમને તમારે કહેવી પડે છે; વળી તેઓ અંધ-પરંપરાથી તે વિલક્ષણ ભક્તિ પ્રમાણે કરે છે; એ સર્વ જોઈ તમને શું ખેદ નથી થતો?

એલ્ફિનાર—તમને જેમ લાગે છે, તેમ મને પણ લાગે છે. તમે જે બાબતને ખરાબ ગણો છો, તે જ બાબત કરતાં મને જોશો લારે હું કહું છું તે ખરું છે, એમ તમને કદાચ લાગશે નહિ; પરંતુ આ સર્વાંશિ સત્ય છે. હું ખરા નિષ્કલંક ધર્મને પૂજ્ય માનું છું. અને ધર્મમાં ખોટી બાબતો ભળે, એને માટે મને અત્યંત દુઃખ લાગે છે. તથાપિ કેટલાક સંસ્કાર આવશ્યક છે. આ સંસ્કાર વ્યર્થ છે એમ જાણીને લોકોને તે છોડાવવા યત્ન કર્યો છે; તેમને પણ એમ જણાયું છે કે, જો આ સંસ્કાર છૂટી ગયા તો લોકોની ધર્મ વિશે જે પૂજ્ય બુદ્ધિ છે તે નષ્ટ થશે, અને પછી લોકો કશાને માન આપશે નહિ. ધર્મધેલા-ધથી અજ્ઞાની લોકોની આવી જ સ્થિતિ થાય છે, પરંતુ તેનું સ્વરૂપ જૂઠું હોય છે. મનુષ્યોથી ભૂલ થાય, એ સ્વાભાવિક છે. સ્વચ્છંદી મનુષ્યો

યોગ્ય લક્ષિતને એક બાબૂએ રહેવા દઈ, ખોટા સંસ્કારમાં લાગે છે, ખરા તત્ત્વજ્ઞાનને છોડી દઈ નાના પ્રકારના તાર્કિક મત કાઢે છે. બીજી લાંબી વાત રહેવા દો. તમે જે શાસ્ત્રનો પુષ્કળ અભ્યાસ કર્યો છે, તેનું જ ઉદાહરણ લ્યો. અતિ પ્રાચીન કાળથી જ્યોતિષ શાસ્ત્રના ખરા સિદ્ધાંત શિખવવા તરફ કોઈ વિશેષ લક્ષ આપતું નથી. પરંતુ વિલક્ષણ પ્રાતિમૂલક મુદ્દત જ્યોતિષનું કેટલું માહાત્મ્ય લોકોમાં પ્રચલિત થવું છે ! અમારા શિષ્યોમાંના કેટલાક જેને તમે સુશિક્ષિત લેખો છો, અને જેઓ કેટલાક સંસ્કારને લીધે સર્વ ધર્મને ખોટા કહે છે, તેમનામાં પણ ખોટી સમજણના મત છે. તેથી તેમને પણ એક જાતના ધર્મધેલા કહેવા જોઈએ; માટે “ નાસ્તિક જેવો બીજો કોઈ ભોજો નથી ” એમ કોઈએ કહ્યું છે તે ખરું છે.

નિકાયા—ધર્મથી દુઃખનું ઉપશમન થાય છે, શોકનો નાશ થાય છે, અને ચિત્તની અસ્વસ્થતા ટળી જાય છે. આટલું છતાં ધર્મનો લાગ કરે એવો ઘેલો મનુષ્ય કોણ હશે ? ધર્મનો આશ્રય ન હોય તો આપણે કેવળ નિરાશ થઈ જઈએ. મનની દુષ્ટ વાસનાનો પરાજય અને દુઃખનું શમન માત્ર ધર્મરચારાધનાથી જ થાય છે. આ બીજા કોઈ સાધનથી થઈ શકે ખરું ?

એલ્ફિન્ગર—ધર્મ એ જ સર્વનો ખરો મિત્ર છે, એ વાત નિર્વિવાદ છે. છતાં મારે એટલું કહેવું જોઈએ કે, આ ખરા વાક્યથી ઘણાંની મોટી ચૂક થઈ ગઈ છે. દુઃખથી મન ખિન્ન થાય તો ધર્મ ઘેલછાથી મનુષ્યનો નાશ પણ થાય. એકવાર નિરાશ થઈ મન જો દુઃખમાં ડૂબે તો નાના પ્રકારના નાશકારક તરંગ મનમાં આવી ઉત્સાહને નષ્ટ કરે છે. તેને સર્વ બાબત ખોટી અને આભાસ રૂપ જણાય છે. આમ થાય તો તે માણસ સુખની આશા છોડી દે છે એટલું જ નહિ, પણ તેને સુખી થવાની ઈચ્છા પણ થતી નથી.

મારા વ્યવસાયને અંગે મેં આવાં પુષ્કળ ઉદાહરણ જોયાં છે. ઉપરની બાબત વિષે મારી એવી ખાતરી થઈ છે કે, જો કોઈ દુઃખી

બ્રાણી મારી પાસે આવે, તો હું તેને, રંકનો રાય કરવા સમર્થ, દુષ્ટ મનોવિકારનો નાશ કરનાર, મહત્વાકાંક્ષા ભગ્ન થવાથી દુઃખી વા પ્રિય સ્ત્રીના વિરહથી દુઃખી થયેલા અંતઃકરણને સમાધાન અને શાંતિ આપનાર, એવા પરમેશ્વરની દયા ઉપર વિશ્વાસ રાખી, આડા વિચાર છોડી દેવા કહું છું. એકાંત બેસી રહેવાથી વા એક એક બાબતપર ચિત્ત ચોંટાડી રાખવાથી ખરાબ પરિણામ આવે છે; માટે તેમ ન કરતાં મંડળીમાં રહી કંઈ ઉદ્યોગમાં ચિત્ત પરોવવા હું તેમને કહું છું. આથી તેમનો ચિંતાનો રોગ નષ્ટ થાય છે. સર્વ મનોદુઃખમાં મોહું મનોદુઃખ તો એ છે કે, આપણે જો ગુન્હો કર્યો હોય તો આપણું પોતાનું મન આપણને કરડે છે. આ કમી કરવાનો ઉપાય એ જ છે કે, સદાચરણથી વર્તી પરમેશ્વરના ક્રોધનો ઉપશમ કરવા પ્રયત્ન કરવો; પરંતુ દુરાચાર છોડી ધર્મધેલણમાં પડી રહેવું એ, એક ખરાબ બાબત છોડી બીજા ખરાબ બાબત ગ્રહણ કરવી, એના જેવું કે પશ્ચાત્તાપ-રૂપ પ્રાયશ્ચિત્ત ન લેતાં કૃપાળુ પરમેશ્વરે આપેલા સમયનો અપવ્યય કરવા સમાન છે.

પ્રકરણ ૧૮

હુબસી દેશમાં બંડ

એલ્ફિનારના ઉપદેશથી નિકાયાને ઘણું આશ્ચર્ય લાગ્યું; અને તેણે કહી બતાવેલા સદ્ગુણો ધારણ કરવા એ જરૂરી છે, એવી તેની ખાતરી થઈ. દિનારૂબસને જવાનો સમય આવી પહોંચ્યો. અનેક કારણોને લીધે તે જવાની ત્વરા કરવા લાગ્યો. તેને પોતાને ખાતરી નહોતી કે હમલો સફળ થશે કે નહિ. કિલ્લાપર વળી કોઈ ફરીથી હમલો કરે તો તેને માટે તૈયારી કરવી જોઈએ, માટે તે ચૂંટી કાઢેલા થોડા સ્વાર લઈ ચાલી નિકળ્યો. તેના જવાથી આખા સૈન્યને દુઃખ લાગ્યું.

દિનારૂબસના જવા પછી રાજકુંવરીએ પોતાની વર્તણૂક સંબંધી વિચાર કરવામાં સમય ગાળ્યો. આ વિચાર તેના મનને શાંતિ આપે એવા

જણાતો હતા. તેણે પોતાના મનમાં પોતાનાં ધૈર્યની તારીફ કરી. તે બોલી કે અંતઃકરણનું સમાધાન થશે, એ જ નિગ્રહ કરી કષ્ટ ભોગવ્યાનું ફળ છે. મંડળીમાં રાજનું બોલવું ચાલવું એ શિવાય, હંમેશા એના એ જ વિચાર તેના મનમાં ઘોળાતા. કેટલાક દિવસ પછી ઉત્તરોત્તર તેને એન પડે નહિ એમ થયું. તેને પોતાને લાગ્યું નહિ કે, મારો પોતાનો મનોનિગ્રહ આછો છે. આથી તેને એવો પ્રશ્ન થયો કે, મારું ભવિષ્યમાં શું થશે? મારા ભાઈનું શું થયું હશે? વગેરે સંકડો વાતની ચિંતાને લીધે મને એન પડતું નથી. થોડા દિવસ પૂર્વે આ વાત તેના મનમાં પણ આવી ન હતી. એક દિવસે સવારના ચિંતાકાંત બેઠો હતો, તેવામાં પેક્યુઆ તેની પાસે આવી, અને બોલી: ‘બાઈ સાહેબ! હબસી દેશના દરબારમાં મોકલેલો દૂત આવ્યો છે, અને તે મળવાની રજા માંગે છે.’ આ ખબર સાંભળતાં જ રાજકુંવરી ગભરાઈ. તેને લાગ્યું કે, ભાઈને મૂકીને આ કિલ્લો છોડી આનંદગુહા તરફ શી રીતે જવું. તે દૂતે કૂર્નિશ કરી, રાજપુત્રના નામના સઘળા કાગળો નિકાયાની પાસે મૂક્યા. તે તેણે પોતાના પલંગપર મૂકી જસૂસને ત્યાંની સર્વ હકીકત પૂછી. તેથી તે નીચે પ્રમાણે કહેવા લાગ્યો.

જસૂદ—હબસી દેશની રાજધાની ગોંદાર ગયા પછી મને એમ જણાયું કે, આખી રાજધાનીમાં એક જ ધામધૂમ ચાલી રહી છે. તમારા પરાક્રમી પિતાના બીજા પુત્ર સ્નાર્ન અને ત્રીજા પુત્ર મેનાસ એ બન્ને-એ પોતાના પિતાના રાજ્યમાં બંડ ઉઠાવ્યું છે, અને વૃદ્ધ બાદશાહ આજ પોતાના દરબારમાં કેદ પડ્યા જેવો છે. આ રાજપુત્રોનો સ્વભાવ મહત્વાકાંક્ષી છે, એ તમે જાણો છો. રાજપુત્ર રાસેલાસે આનંદગુહામાં જે માર્ગ કર્યો હતો, તે માર્ગે તેઓ આનંદગુહામાંથી બહાર નીકળી ગયા, અને તેઓએ મોટી ફેજ એકઠી કરી અમારો પ્રાંત તેમના તાબામાં લઈ લીધો છે. તેઓએ બંડ કર્યું છે, એ સાંભળતાં જ બાદશાહે ત્વરાથી એક ફેજ એકઠી કરી તેમની સાથે લડવા નીકળી પડ્યા. પોતાનાં વડિલ પુત્ર ઝેંગિસને ઘોડેસ્વાર પલટણનું આધિપત્ય સ્વીકારી સાથે આવવા હુકમ કર્યો હતો. બંડવાળાઓની સાથે એક નાની ઝપાઝપી

થઈ, તેમાં એ રાજપુત્ર પડ્યો. આદશાહનું મન તેથી શોકગ્રસ્ત થઈ નિરાશ થયું છે. આના પરિણામે થોડી ફ્રેન્ચ સેનાપતિને સોંપી પોતાની સારી ફ્રેન્ચ લઈ તેઓ પાછા રાજધાનીમાં ગયા છે.

બ્યારે રાસેલાસૂને પત્ર આદશાહને મળ્યો ત્યારે તેઓની આંખ-માંથી દડદડ પાણી નિકળી પડ્યાં. તેઓ બોલ્યા: ‘આનંદગુહામાંથી નીકળી જવાને માટે હું તેને ક્ષમા કરું છું. પરંતુ જો તેણે પોતાના રાજા અને પિતાની આજ્ઞા માની હોત તો કદાચ સાર્જ અને મેનાસૂના મનમાં પણ બહાર નીકળવાનો યત્ન કરવાનો વિચાર આવ્યો ન હોત. કારણ કે એ વાત તેમના ધૈર્ય અને અકલની બહાર હતી. રાસેલાસૂ પાસે જ, અને તેને મારો હુકમ જણાવ કે એકદમ મારી તરફ ચાલી નીકળે. આપનું સંરક્ષણ કરી, કરેલાં પાપની નિષ્કૃતિ કરે. નિકાયાને હમણાં જ્યાં છે ત્યાં જ રહેવા દે. પરંતુ તે પોતે કોણ છે, તે હકીકત કોઈને કાને પડવા ન દે એ બરાબર કહી સંભળાવજે. આ વખતે એમ કરવું ખાસ જરૂરનું છે. એમ નહિ થાય તો રાસેલાસૂને તેને બંડખોર ભાઈઓ રસ્તામાં અટકાવશે. બીજાં તેને જે કહેવાનું છે તે, અને તેને છૂટો કરવાનો કિલ્લેદારપર હુકમ, અહીંથી તારા નિકળવા પહેલાં તને આપીશ.

બાઈ સાહેબ, આ પ્રમાણે તમારા વડિલનો હુકમ છે, અને તે સિવાય આ કાગળો તેમણે આપ્યા છે. આ બાબત વિષે તમને આશ્ચર્ય લાગ્યું હોય એમ તમારી ચર્ચા પરથી જણાય છે, અને આ હકીકત આશ્ચર્ય પમાડે એવી છે પણ ખરી. રાજપુત્રોએ એકાએક બંડ કરી એવી યુક્તિથી કામ કર્યું છે કે રાજધાની અને સરહદ ઉપરના પ્રાંતો વચ્ચેનો સઘળો વ્યવહાર બંધ કરી નાંખ્યો છે. તેમના રખવાળ પાસેથી છૂટી આવતાં મને પણ ઘણી પંચાત પડી હતી. તેમની નજરચૂક કરવાને માટે મારે અનેક પ્રકારના વેષ બદલવા પડ્યા હતા; પણ તે કહી સંભળવાનો ત્રાસ હું તમને નથી આપતો.”

પ્રકરણ ૧૯

હબસી દેશમાં ખંડ (ચાલુ)

પોતાના આપની અને રાજ્યની દુર્દશા સાંભળી રાજકુંવરીને ધણું દુઃખ થયું. આમ થવામાં તે પોતે કંઈક અંશે કારણભૂત હતી, અને હવે બાદશાહને ઉપયોગી થઈ પડવાનું સામર્થ્ય તેનામાં ન હતું. આ બિના મનમાં આવવાથી તેને વિશેષ દુઃખ થયું. તેને લાગ્યું કે આ સમયે મને કોઈનો પણ આશ્રય નથી. રાસેલાસૂ દૂર હતો એટલું જ નહિ પણ તે ક્યારે આવશે એની પણ તેને ખબર ન હતી. તેની ધ્રુષ્ટાતુસાર દિનારખસ પણ તેને શોધવા ગયો હતો. હવે રાજકુંવરનો પત્તો મળશે કે નહિ, એનો જ માત્ર સંશય હતો. દિનારખસ આ વખતે અહિં હોત તો મદદરૂપ થઈ પડ્યો હોત, પણ તે આશા અત્યારે તો નકામી હતી. આવા સંકટના પ્રસંગે અમાલ્દિક્સને શું કહેવું, તેની તેને સૂઝ પડી નહિ. રાસેલાસૂના નામના આવેલા કાગળ ફેડવાને પેક્યુઆએ તેને કહ્યું, પરંતુ તેણે સાફ કહી દીધું કે ‘હું એ કામ કદિ કરીશ નહિ. જો કોઈ પણ કામ ખરાબ હોય તો પછી તે કરવાનો હેતુ ગમે તેટલો સારો હોય તો પણ તે કરવું વાંજખી નથી. બીજાના નામના કાગળો ફેડવા, એ પણ અવિશ્વાસનું કામ છે. રાજકીય કામને માટે એમ કરવું કદાચ યોગ્ય હશે, પણ ખરાપણા અને સભ્યપણાને એ અણછાજતું છે. બાદશાહે રાસેલાસૂને શો હુકમ કર્યો છે, તેની મને ખબર નથી; પરંતુ મારા પોતાના સંબંધમાં તેમનો હુકમ શો છે તે હું જાણી શકી છું, અને તે પ્રમાણે હું વર્તીશ.

પછી તેણે આવેલા જસૂસને અમાલ્દિક્સની પાસે મોકલ્યો અને ખંડની સઘળી હકીકત અને બીજી કહેવાજેવી બિના તેને કહી સંભળાવવા કહ્યું. વળી તેને એ પણ જણાવવાનું કહ્યું કે ‘લડાઈના લયંકર પ્રસંગની વખતે હું ત્યાં ન જતાં અહીં જીલિયાની સાથે સુરક્ષિત રહીશ.’ બાદશાહે રાસેલાસૂને પોતાની મદદે આવવાનો હુકમ કર્યો છે, તે પણ જણાવવા તેને કહ્યું.

બંડરૂપી અગ્નિની જ્વાળા હુબ્બી દેશમાં ત્વરાથી પ્રસરી હતી, એ હકિકત અમાલિક્ષે ધણુને મોંએ સાંભળી હતી. ખાતમી ન ફૂટે, એને માટે પોતાના મોંટા સૈન્યમાં માણસ તજવીજ રાખે છે અને થોડા દિવસ લોકો એ પ્રમાણે વર્તે છે; પરંતુ જે બિના ધણુ લોકોને ગુમ રાખવાની હોય છે; અને જેના ફૂટવાથી પુષ્કળને ફાયદો થવાનો સંભવ હોય છે, તે વાત લાંબો સમય છાની રહેતી નથી.

બાદશાહ તરફથી કંઈ પણ હુકમ આવ્યો ન હતો, તેથી અમાલિક્ષને શું કરવું તેની મુશ્કેલી થતી હતી. કારણ કે જો રાજા જીલમી હોય તો તેના હુકમ વગર કામ કરવું એ લાભદાયક નથી. આ સિવાય વળી તેને કાને એ વાત પણ આવી હતી કે, પુષ્કળ સ્વારની વચમાં રહીને તેણે રાજધાનીનો માર્ગ રોક્યો છે. જો રાજપુત્રો પોતાનું સૈન્ય લઈ રાજધાની પર હલ્લો કરે તો ત્યાંના લોકોથી ખચાવ થાય તેમ નથી. બાદશાહની મદદે ચાલી નીકળ્યા પછી આપણી જ પાછળ કદાચ મિસર દેશના લોક ચઢાઈ કરી આવે એ પણ ભય હતો. આ બધી બાબતોનો દૂરદષ્ટિએ વિચાર કરતાં તેને એમ લાગ્યું કે, આ થાણું ન છોડતાં સ્વસ્થપણે જે થાય તે જોયાં કરવું, એ જ અત્યારે તો કર્તવ્ય છે.

ઉપર પ્રમાણે અમાલિક્ષે વિચાર કર્યો છતાં તેને ધણી જ શીકર થવા લાગી, અને નિકાયા તો ધણી ગલરાઈ ગઈ. રાજપુત્રોનો ઉપરા-ઉપરી જય થતો જાય છે, અને બાદશાહના સૈન્યમાં વ્યવસ્થા નથી એવી ખબર એક બાબુથી આવવા લાગી. આ ચિંતાતુર સમયમાં એક સમાધાનકારક બીના બની, અને તે એ કે કેરોના નવા સુબેદારે અમાલિક્ષની તરફ વકીલ મોકલી કહાવ્યું હતું કે ‘અથમના અધિકારીના વખતમાં તમારા મુલક પર જે હલ્લો કરવામાં આવ્યો હતો, તેને માટે અમે માફી માગીએ છીએ. વગર હુકમે લઢાઈ કરવાની વાત સાંભળતાં જ સુલતાને તે અધિકારીને શિક્ષા કરી, તેની જગ્યાએ બીજાની યોજના કરી છે. વળી અમાલિક્ષના મુલકમાં જે તુકસાન થયું હોય, તે ભરી આપવા જે લોકોને કેદ કરવામાં આવ્યા હોય તેને છોડી મૂકવા;

અને ગુનેગારોને શિક્ષા કરવાનો તેને હુકમ કરવામાં આવ્યો છે.’ વળી તે વકીલે અમાલ્દિસ્ને જણાવ્યું કે ‘પહેલાંના અધિકારીના નાદે લાગી જે મિસરવાસીઓએ અને આરખોએ બંક ઉઠાવ્યું હતું, તેમને શિક્ષા કરવાનો જે હુકમ સુલતાને કર્યો છે; તેને અમલમાં મૂકવા તુર્ક સ્વારોની એક એક હુકડી સુલતાને મોકલી છે.’ પોતાના મુલકમાંથી ક્યા ક્યા માણસોને કેદ કરવામાં આવ્યા હતા તે અને રાસેલાસને માટે અતિશય કાળજીથી તપાસ કરવા અમાલ્દિસે તે વકીલને પ્રત્યુત્તરમાં જણાવ્યું.

‘અને તેટલી મહેનત કરી હું શોધ કરીશ’ એવો તે વકીલે જવાબ આપ્યો. આથી, અમાલ્દિસ્, નિકાયા, જલિયા એએને પરાકાષ્ટે આશા થઈ કે, હવે રાસેલાસનો જલદીથી છૂટકારો થશે.

પ્રકરણ ૨૦

રાજકુંવર અરું ધૈર્ય અતાવે છે

રાસેલાસને કેદમાં પડ્યાને ઘણા દિવસ થયા હતા. સંસારની અનેક સ્થિતિની તુલના કરી, પરમેશ્વરપર વિશ્વાસ રાખી, શાસ્ત્રના અભ્યાસમાં કાળ વ્યતીત કરવાથી મનનું કેવું સમાધાન થાય છે, એ બાબતોનો વિચાર કરી, પોતાની સ્થિતિને માટે અસંતોષ ન માનતાં તે શાંતિથી રહેતો હતો. તેના પાસે જે પહેરેગીર હતો તે તેના માલિકના હુકમ પ્રમાણે એક શબ્દ શુદ્ધ બોલતો નહિ, પરંતુ તેના અહેરાપરથી તે ગભરાઈને આવરો બન્યો હોય એમ રાસેલાસને ભાસતું હતું. એમ બેચેન થવાનું કારણ તેણે તેને પૂછ્યું, પણ તેણે કંઈ જવાબ આપ્યો નહિ.

એક દિવસ એવું બન્યું કે ખાવાનો સમય થઈ ગયો, પણ કાઈ ખાવાનું લઈને આવ્યું નહિ. તેથી રાસેલાસને રહેજ ભય લાગ્યો. રાત પડી ગઈ, તોપણ કાઈ આવ્યું નહિ. એથી તે છેક ગભરાઈ ગયો. તે ખડકીને કાન લગાડી સાંભળવા લાગ્યો, પણ રાજની માફક પહેરે-ગીરોનું ગણગણવું કે વાતચિતનો કંઈ અવાજ તેના કાને પડ્યો નહિ.

તેમની ઝોરડીમાં અજવાળું સુદ્ધાં ન હતું. તેણે પુષ્કળ હાંક મારી, પણ કાંઈએ જવાબ આપ્યો નહિ. આખરે કાંઈનો પગરવ તેને કાને પડ્યો એમ તેને લાગ્યું. થોડીવારમાં તેને એક પહેરેગીર જણાયો. બીજા પહેરેગીર નિત્યના નિયમપ્રમાણે ખાવાના પદાર્થ લાવવાને માટે ડુંગર નીચે ગયો હતો, તે પાછો આવ્યો ન હતો, માટે તેને ભેવાને પહેલો પહેરેગીર ગયો હતો, તે અત્યારે પાછો આવ્યો હતો. તે એકલો હતો, તેથી રાસેલાસની પાસે જતો નહિ. તેને એમ લાગતું હતું કે, છૂટવાને માટે તે મારી સાથે દંડાર્ધ કરશે. રાજકુંવરને રાતે સુદ્ધા ઉંઘ આવી નહિ. સવારે ઉઠીને તે જુએ તો પહેલો પહેરેગીર કિલ્લાથી તેને દૂર જતાં જણાયો. રાસેલાસે માટેથી તેને હાંક મારી; પરંતુ તે પાછું ન ભેતાં આગળને આગળ ચાલવા લાગ્યો. ગર્ધ કાલ ગયલો પહેરાવાળો ખાવાનું લઈને આવ્યો ન હતો, તેથી મારે ઉપવાસી રહેવું પડ્યું હતું. તેને લાગ્યું કે, કદાચ ખાવાનું લેવા ગયો હશે, એવા વિચારથી તેને જરા ઠીક લાગ્યું. એ દિવસે પણ તેણે આગલા દિવસની માફક પુષ્કળ રાહ ભેઈ પણ કાંઈ આવ્યું નહિ. ત્યારે આ એકાંત જગામાં ઉપવાસી મરી જઈશ. એવા વિચારથી તે એકદમ ગભરાઈ ગયો. ચારે તરફ નિર્જન અને સુનકાર હતું; વળી રાત પડી ગઈ હતી, તેથી અંધકાર વ્યાપી ગયો હતો, વિશ્રાંતિની લેશ પણ આશા તેને જણાઈ નહિ. આવી સ્થિતિમાં કાંઈ દયા લાવી તેનો છૂટકારો કરે એવી આશા તેને લેશમાત્ર પણ નહતી. તેને લાગ્યું કે ખચિત હવે હું મરવાનો.

પોતાના પ્રાણની પરવા ન કરતાં તુમુલ્લ યુદ્ધમાં મરવા માટે રાસેલાસને કંઈ લાગતું નહતું, પરંતુ આ એકાંત સ્થળમાં કાંઈ પણ મનુષ્ય સમીપ ન હોવાથી મૃત્યુ આવી પહોંચ્યું છે એમ તેને જણાયું ત્યારે તેના મનની સ્થિતિ કંઈ જુદા જ પ્રકારની બની હતી. યુદ્ધમાં તો કીર્તિની આશા હોય છે પણ આ વખતે તો તેવી આશા નહતી. આવા વખતે મૃત્યુનો ભય જિતવાને માટે અપ્રતિમ ધૈર્યની

જરૂર પડે છે. કોઈને કંઈ વસ્તુ સાંપવી નહિ, કોઈનેા સંદેશો લેવો નહિ, આવા સંજોગોમાં જેનાથી બીજું કંઈ વધારે પ્રિયતર નથી એવો ગ્રાણુ ખોવાનો સમય આવે, તે વેળાએ સ્વસ્થ રહેવાને માટે અંતરમાં અપૂર્વ વૈરાગ્યવૃત્તિ જોઈએ.

ઉપર કહ્યા પ્રમાણે રાજકુંવર અસ્વસ્થ થયો હતો, છતાં ધીરજ રાખીને ‘પ્રભુની મરજી હશે તેમ થશે’ એમ મનમાં સમજી સ્વસ્થપણે આ એકાંતવાસમાં મૃત્યુની રાહ જોતો બેઠો હતો.

મન ક્ષુબ્ધ હોય છે ત્યારે ઉંઘ આવતી નથી, પણ જો ‘આપણે થવાનું હશે તે થશે’ એમ સમજી ધીરજ રાખીએ તો તે પોતાની મેજે આવે છે. રાસેલાસ સ્વસ્થપણે સૂતો હતો, એટલામાં કંઈક ચમત્કારિક શબ્દ તેને કાને પડવાથી તે જાગૃત થયો. ઉઠીને ઉભો થવા જાય છે, એટલામાં તે એરડીનો દરવાજો ઉઘાડી કેટલાક હથીઆરબંધ તુર્ક લોકો અંદર દાખલ થયા. તેઓમાંજે મુખ્ય અધિકારી હતો તે બોલ્યો: “તમારો ઘૂટકરો કરવાને માટે અમને મોકલ્યા છે. અમાલ્દિસના કિલ્લામાં તમને પહોંચાડવા, એવો અમને હુકમ છે.”

થોડીવાર પછી તેણે કહ્યું કે, સુલતાનને ગુસ્સો આવવાથી તેણે કેદ કરવામાં આવેલા સધળા માણસોની તપાસ કરવા આપણા સૈન્યને હુકમ કર્યો છે. તમારા પહેરેગીરને પકડવામાં આવ્યો, તેથી તમારો પત્તો મળ્યો. પહેલાં પહેરેગીરે તો કંઈ જવાબ આપ્યો નહિ, પણ બીજા પહેરેગીરે, દયાથી કહ્યો કે ભીતિથી કહ્યો, ગમે તેમ તે અમને અહીં લઈ આવ્યો. આ કિલ્લામાં આવવાને આ શિવાય બીજો માર્ગ ન હતો.

પ્રકરણ ૨૧.

રાજકુંવર કિલ્લામાં પાછો આવે છે.

નિરાશ થવાને લીધે ભવિષ્ય વિષેની સર્વ કલ્પના રાસેલાસના મનમાંથી નષ્ટ પામી હતી. હવે તે સર્વ એક પછી એક તેના મનમાં

પુનઃ હિદય થવા માંડી. જે કામો કરવાના તેણે નિશ્ચય કર્યો હતો અને બંદિખાનામાં પડવાથી જે પડતાં મૂક્યાં હતાં, તે સર્વ એકદમ કરું એમ તેને લાગવા માંડ્યું. તે એક પછી એક શેકડો પ્રશ્ન પૂછવા લાગ્યો. તેના ભાઈએ કરેલા બંડની હકીકત તુર્ક લોકોએ કહી, એટલે તેનું સર્વ લક્ષ તે તરફ લાગ્યું.

બંડની ખબર સાંભળી રાજકુંવરને ભારે દુઃખ થયું અને પશ્ચાત્તાપ પણ થયો. તેના ભાઈ છૂટે શી રીતે થયો અને પિતાએ મારો પણ વાંક કાઢ્યો હશે એની તેને ખબર ન હતી. પણ પોતાનો હેતુ ખરાબ ન હોવાથી આસાલંગનો દાખલો પાડવા માટે તે પોતાનો વાંક કાઢવા લાગ્યો. મનમાં આવે ત્યારે એક સ્થિતિ છોડી બીજી સ્થિતિમાં જવું, એ અનર્થનું કારણ છે એવી તેની ખાતરી થઈ. વળી પ્રાપ્ત થઈ હોય તે સ્થિતિમાં પ્રત્યેક મનુષ્યે સંતોષ માની બેસી રહેવું, એ આવશ્યક છે એમ તેને જણાયું. તે પોતાના મનમાં વિચાર કરવા લાગ્યો કે, આટલો વિચાર કરી શોધ કરી તે વ્યર્થ. બંદિખાનામાં પડી ફજેત થઈ હાલહવાલ થવું પશ્યું. જીલિયાને માટે પ્રીતિ ઉત્પન્ન થઈ હતી, તે નિષ્ફળ થઈ. આપને ત્રાસ પડવાનું અને રાજ્યમાં બંડ થયું, તેનું કારણ પણ હું જ છું એમ તેને લાગ્યું. એટલું જ નહિ પણ, મારા ભાઈને અતિ નીચ ગુન્હો કરવાને પ્રવૃત્ત થવાનું કારણ મારા ચંચળી સ્વભાવનું ફળ છે, એમ તેને લાગ્યું. આવા વિચાર મનમાં આવવાથી તેણે પોતાની સાથેના માણસોને ઉતાવળથી ચાલવાનું કહ્યું. આથી તેઓ ઘણા જલદીથી અમાલિક્સના કિલ્લા આગળ આવી પહોંચ્યા. ત્યાં જઈ પહોંચતાની વાર તેના ભાઈએ કરેલા બંડની કાચી હકીકત તેને ખબર પડી. રાજકુંવરીએ બાદશાહ તરફથી આવેલા સર્વ કાગળ તેને આપ્યા; અને દિનાર્જસે મિત્રતાની ખાતર કેટલો શ્રમ કર્યો હતો તે કહી સંભળાવ્યો અને તેની જ ખટપટથી છૂટકારો થયો કે શું તે પૂછ્યું. દિનાર્જસે કરેલી મહેનતની વાત સાંભળી, રાજકુંવરના મનમાં તેને માટે અતિ પ્રેમ અને કૃતજ્ઞતા ઉત્પન્ન થઈ. તે તેને મળી

શક્યો નહિ તેથી તેને ઘણો ખેદ થયો. તેણે આદશાહના આવેલા પત્રો વાંચી જોયા. તે ઉપરથી ત્યાં હુમણાં કેવી સ્થિતિ છે, તે તેના ધ્યાનમાં આવી. આનંદગુહામાંથી ચાલી નીકળવા માટે પુત્રને થોડો દોષ દઈ આદશાહે લખ્યું હતું કે, મને સહાય કરવા એકદમ ચાલી આવવું અને સર્વ લશ્કર તાબામાં લઈ તારે રાજ્યપદ સ્વીકારવું. છેવટમાં ઉમેર્યું હતું કે ‘હવે હું વૃદ્ધ થયો છું. રણમાં જઈ મારાથી વીરગર્જના થઈ શકતો નથી. વળી ન્યાયાસનપર બેસી મારાથી ખરોખર ન્યાય પણ થઈ શકતો નથી. માટે અહીં આવી તારા પિતાના મસ્તકપરનો મુકૂટ ધારણ કર. અંડખોર ભાઈને જિતીને તેને શિક્ષા કર. મમતાને લીધે કદાચ આખો આડા કાન કરી હું તેને છોડી મૂકીશ. નિકાયાને શરૂ અમાલિક્ષિસની પાસે રહેવા દે જે. તે મહા સદાચરણી છે અને તેણે મોટાં મોટાં કામ કર્યાં છે એ મારા લક્ષમાં છે. વળી તે સરહદપર હોવાથી મોટો લાભ છે. નહિ તો મેં ક્યારનીએ મોટી જગા આપી હોત. તે વિશ્વાસુ માણસ છે, એમાં જરા પણ શક નથી; છતાં તું અને તારો બહેન એ કોણ છો, તે તેની જાણમાં આવવા દેશો નહિ. એ ખરી વાત છે કે વિશ્વાસઘાત કરી તે તને કદિ સાંજીને સ્વાધીન કરશે નહિ. છતાં હુબસી દેશના આદશાહના પુત્ર અને કન્યાતું સંરક્ષણ કર્યું, એ વાત પ્રસિદ્ધ થતાં તેને મોટી બક્ષિસ આપવી પડશે. આવી બક્ષિસને યોગ્ય તેનો હુકમ ઉત્પન્ન કરવો, એને માટે હુમણાં સગવડ નથી.” આ પત્ર વાંચીને રાસેલાસના મનની સ્થિતિ એકદમ વિલક્ષણ થઈ. તેની પિતાને માટે તેના મનમાં પૂજ્ય બુદ્ધિ ઉત્પન્ન થઈ; અને ફરીથી તેની આજ્ઞા બહાર ન વર્તવું, એવો નિશ્ચય પણ કર્યો. પણ વડિલ ભાઈ હયાત છતાં ગાદિપર બેસવાની વાત તેને અસુચિત લાગી. ભાઈને શિક્ષા કરવાની વાત સાંભરતાં તેને કમ્પારી છૂટી. વળી જે મનુષ્યના વિશ્વાસને આદશાહે માન્ય કર્યો હતો, અને જેના શૌર્યનાં વખાણ કર્યાં હતાં, તે મનુષ્યની સાથે સાવધપણથી વર્તી, પ્રકટ રીતે તેનો ઉપકાર ન માનવાની વાતથી તેના ઉદાર મનમાં તિરસ્કાર આવ્યો. પછી અમાલિક્ષિસને આદશાહે મોકલેલો હુકમ રાજકુંવરે વાંચી સંભ-

જાવ્યો. તેમાં એવું લખ્યું હતું કે, ‘રાસેલાસ અને નિકાયા એ બન્ને બાદશાહનાં કૃપાપાત્ર એ ઉમરાવનાં છોકરાં છે.’ રાસેલાસને એકદમ દરબાર તરફ નીકળી આવવા હુકમ કરવો અને નિકાયાએ તમારી પાસે રહેવું અને તમારે તેની ઉત્તમ રીતે સંભાળ લેવી.”

રાજકુંવરે પોતે કેમ વર્તવું, એના સંબંધમાં તેણે લાંબા વિચાર કરી, આખર એમ ઠરાવ્યું કે આપનો હુકમ હોય તો પણ પોતાને યોગ્ય લાગે તે પ્રમાણે વર્તવા મને કંઈ હરકત નથી. તેના પિતાને માટે તેને પૂજ્ય શુદ્ધિ હતી, તે છતાં અમાદિશની સાથે કૃતદંતતાથી તેનાથી વર્તાયું નહિ. તે તેની પાસે ગયો અને બાદશાહનો હુકમ હાથમાં આપી બોલ્યો: “અમાદિશ સાહેબ! મારે હવે જવું જ જોઈએ. મારા ઉપર આપનો કેટલો ઉપકાર છે, તે શબ્દથી વર્ણવી શકાય તેમ નથી. તમે અમને આશ્રય આપી અમારું રક્ષણ કર્યું, એટલું જ નહિ; પણ અમારા ઉપર પ્રીતિ રાખી અમને ઘણી બાબત શિખવાડી છે. જો તમારી સહાય ન મળી હોત તો આજ બાદશાહને ઉપયોગી થઈ પડવાનો સુપ્રસંગ આવ્યો ન હોત. અંગમાં શક્તિ છતાં અવિચારથી કંઈનું કંઈ કરી બેઠો હોત. નહિ તો કદાચ અતુલવ વિના, આમ કરવું, તેમ કરવું એવી ખોટી ડહાંસો હાંકી હોત. તમે જ મને ખરું તત્ત્વજ્ઞાન શીખવી, ધૈર્ય ઉપર ભરોસો રાખી, શાંતિ ધારણ કરવાનું શિખવ્યું છે. હું જાઉં છું, પરંતુ મારા ઉપર તમારા બહુ ઉપકાર થયા છે, એ મારા ખ્યાનમાં છે; પણ વળી એક બીજો ઉપકાર મારા ઉપર કરશો, એવી મારી તમને પ્રાર્થના છે. આ ઉપકાર કરવાનું તમારા હાથમાં છે. જીલ્લાને મને આપી સુખી કરો. હુબસી દેશમાં બંડ સમાઈ જાય, એટલે તેનું લગ્ન મારી સાથે કરવામાં આવશે એવું મને અભિવ્યક્ત આપો, એટલે હું સંતોષથી જાઉં.” બાદશાહનો હુકમ અમાદિશ સન્માનપૂર્વક વાંચ્યો, અને બાદશાહની મહોર છાપને ફર્નિશ કરી તે બોલ્યો: “બાદશાહના હુકમ પ્રમાણે હું સર્વ કરું છું. તમારી વિનંતિને માટે પૂછતા હો, તો મારે કહેવું જોઈએ કે,

મારા વંશને તમે એટલું માન આપવાનો વિચાર કર્યો, તેને માટે તમારો ઉપકાર માનું છું. પરંતુ જીલિયા પોતાની મરજીમાં આવે તે પુરુષને વરે. તેમાં હું આડે આવવાનો નથી. આ બાબત મારા દેશના રિવાજની વિરુદ્ધ છે, છતાં હું આ બાબત મારો અધિકાર મૂકી દઉં છું. તે જો તમને અનુમોદન આપશે, તો તમારા જેવા યોગ્ય પુરુષને તેને આપવાથી મને આનંદ થશે; કારણ કે તમારું આચરણ અને વિચાર મને અતિશય પસંદ છે. તમારી કૃપા હોય, એ મને ભૂષણરૂપ જણાય છે. જીલિયાનું અંતઃકરણ અતિ નિષ્કપટ છે. તેના મનમાં શું છે તે પૂછતાં તે સર્વ જણાવશે. તેમ થયું એટલે હું મારો ઉત્તર નિશ્ચિત કરી જણાવીશ.”

પ્રકરણ ૨૨.

યુક્તિસામર્થ્ય.

રાસેલાસને મનોગત વિચાર જીલિયાને અવગત હતો, અને તે તેને માન્ય પણ હતો. પોતે કાણુ છે તે તેણે કહ્યું ન હતું, અને તે વાત તેને યોગ્ય જણાઈ નહિ; તેથી તેણે પોતાનો મનોભાવ શુભ રાખ્યો હતો. તેને લાગતું કે મારી સાથે લગ્ન કરવાની વાત અમાલ્દિસને મોંઝે કરવાને તેને શી હરકત છે? તેણે પોતાના મનના સર્વ વિચાર પોતાના બાપને જણાવ્યા, અને કહ્યું કે આપને યોગ્ય લાગે તે જવાબ આપ રાસેલાસને આપો. આ સાંભળતાંની વાર અમાલ્દિસનું મોં હર્ષથી પ્રકુલિત થયું, અને તેને આનંદાશ્રુ આવ્યાં. તેણે તરત જ રાસેલાસને બોલાવી આશીર્વાદ આપી કહ્યું કે ‘ઉભયને પરસ્પરનો પ્રેમ દૃઢ કરવાની જે ઇચ્છા છે, તે મને માન્ય છે.’ નિકાયાએ પોતાના ભાઈને એક બાજુએ બોલાવી દિનારખસની સાથે જે વાતચિત થઈ હતી તે કહી સંભળાવી. તે વિષયમાં તે કંઈ જ બોલ્યો નહિ; કારણ કે જે સ્વતઃ સુખી હોય છે, તે બરાબર રીતે બીજાના મનનું સાંત્વન

કરી શકતો નથી, અને વળી નિરાશ થયેલા મનુષ્યને આછું વસ્તું કહેવું, એ પણ યોગ્ય નથી.

પ્રેમ અને કૃતજ્ઞતાપૂર્વક વર્તન કરી થોડો વખત રાસેલાસ કિલ્લામાંથી ચાલી નિકળ્યો. પેલો આવેલો દૂત તેની સાથે હતો. તે કોઠનાથી ગાંજ્યો ન જતાં રાજકુંવરને હુબસી દેશની રાજધાની ગોંધાર શહેરમાં લઈ ગયો. રાજપુત્રોનું સૈન્ય ઘણું છેટે હતું, છતાં શહેરના સર્વ લોક ગલરાઈ ગયા હતા, એમ તેને જણાયું. ભીતિ અને ક્રોધથી બાદશાહનું મન પણ ગલરામણમાં પડ્યું હતું. તેની પાસે કેટલાક વૃદ્ધ મંત્રીઓ હતા. તેઓમાંના એકે પણ યુવાનીમાં પરાક્રમ કરી બતાવ્યું ન હતું. વૃદ્ધાવસ્થામાં બીકણપણું અને આળસ એ તેમના ગુણ વૃદ્ધિગત થયા હતા. કેટલાક બી ગયા હતા, અને કેટલાક ક્રોધાંધ થઈ ગયા હતા. બંડખોર રાજપુત્રોને શીશિક્ષા કરવી, તે વિષયમાં વાદવિવાદ ચાલતો હતો, અને તેઓ શહેર નજીક ન આવે, તેને માટે પુષ્કળ તજવીજ થઈ રહી હતી.

ઉપર પ્રમાણે તૈયારી ચાલતી હતી, છતાં પુષ્કળ લોક બાદશાહી સૈન્યમાંથી નિકળી જતા હતા; કારણ તે સૈન્યના અધિકારીઓ કે-વળ જૂદમી હતા. કોઈ પણ બાબત સિદ્ધિએ પહોંચાડવાની શક્તિ તેમનામાં નહતી. તેઓ ભ્રેષ્ઠ, તેટલા પૈસા ઉડાવતા હતા, પરંતુ જ્યાં ઉદારતા દેખાડવી ભ્રેષ્ઠએ ત્યાં તે પ્રમાણે વર્તતા નહિ. તેમના ઠાઠમાઠમાં પુષ્કળ પૈસા જતા; તેથી જે જે ભાગમાં તેમના લશ્કરને પડાવ હોય, ત્યાંના લોકોને તેઓ હેરાન કરી મૂકતા. પરાજયથી અપ-કીર્તિ થશે કિંવા પોતાના પ્રાણને હાનિ થશે, એવા ભયથી ઘણું ખરું તેઓ મોટી લડાઈનો પ્રસંગ ટાળી દેતા. રાજપુત્રો તેમના સૈન્યપર છાપો મારતા, તેથી નાની નાની ઝપાઝપી થતી, અને તેમાં તેઓ પરાભવ પામતા. આટલી બાબતો અતુકૂળ હોવાથી રાજપુત્રોએ જે વિચારપૂર્વક કામ ચલાવ્યું હોત

તો તેમનો સત્વર જય થયો હોત; પરંતુ તેમનામાં પણ કાટકૂટ પડી હતી. સાર્જા અતિ ગર્વિષ્ઠ અને ક્રોધી હતો. તે ઝટ લઈને એક વાત કરવાનો નિશ્ચય કરે પણ તે તેનાથી પાર પાડી શકાતી નહિ. મૂર્ખપણામાં જ્ઞેષ્ઠ એ તેટલા પૈસા ઉરાડી મૂકે, અને કાંઈ પણ ખરાબ કામ કરવાનું હોય તો તે ખુલ્લું કહી સંભળાવે; અને તે કરવાને માટે શ્રાવે તે ઉપાય યોજે. પોતાનું કામ જલદી થાય તો સારું એમ તેને લાગતું, પણ એન્યાજી અને મોજમજામાં સમય વ્યતીત કરી, તે કામ પૂરું કરવામાં બેદરકારી રાખતો.

મૈનાસુ તેના જેવો મહત્વાકાંક્ષી હતો ખરો, પણ વ્યવસ્થિત હતો. બહાર જોવામાં તે લોકોને સભ્ય જણાતો હતો. તે દુરાચરણ કરતો, પરંતુ લોકોને તેની ખબર ન પડે, એને માટે સાવધાની રાખતો. તે મોજલો હતો, છતાં રાજ મેળવવાની આશાએ ખરાબર વર્તતો. તેને લાગતું હતું કે રાજગાદી પ્રાપ્ત થયા પછી મને જે જ્ઞેષ્ઠશે તે આવી મળશે. તે પોતાને માટે નહિ, પણ પોતાના ભાઈને માટે ખટપટ કરતો હોય એમ દેખાડતો. સાર્જાને માથે મુકૂટ મૂકવો, એ શિવાય મારી કંઈ ઇચ્છા નથી, એમ તે લોકોમાં પ્રસિદ્ધ કરવા યત્ન કરતો. આટલું છતાં પોતાનો ભાઈ ગાદી ઉપર બેસશે એટલે મૂર્ખપણાથી વર્તશે, અને તેમ કરશે એટલે તે લોકોમાં અપ્રિય થઈ પડશે, માટે એવા પ્રસંગે લોકોની મદદની આપણને જરૂર પડશે એમ ધારી, ગુપ્ત રીતે પુષ્કળ લોકોને પોતાને અનુકૂળ કરી લેવા પ્રયત્ન કરતો. અત્યારે તો સર્વ લોક સાર્જાને અનુકૂળ હતા. કારણ કે તે બહારથી હોંશિયાર અને ઉમદા પુરુષ જણાતો હતો. તેના ઉતાવળપણામાં કંઈ કામ કરી બેસતો તેથી તે શૂર છે એમ લોકો ધારતા હતા. મોજલો હોવાથી તે લોકપ્રિય હતો. છતાં મૈનાસુના રાજ્ય મેળવવાના ઉપાય અધિક બળવાન હતા. આટલું ઘૈર ધરી બંડ ઉઠાવવાનું મુખ્ય કારણ સાર્જા છે, એવું લોકોમાં મનાતું હતું. છતાં આ કામ કરવાને મૈનાસે તેને ઉત્તેજન આપ્યું હતું, અને

આગળ ચલાવવામાં મુખ્ય મદદ પણ તેની જ હતી. રાસેલાસને તેના પિતાએ જે શત્રુઓને પરાજય કરવા કહ્યું, તેઓ આવા સ્વભાવના હતા, અને તેના સગા ભાઈ હતા.

સૈન્યના મુકામપર આવતાં જ અધિકારીઓએ રાસેલાસને સર્વથી મોટો અધિકારી બનાવ્યો. પહેલાં તો તેણે સૈન્યની સર્વ અવ્યવસ્થા દૂર કરી, સારો બંદોબસ્ત કર્યો. પ્રથમ કરકસરથી ખર્ચ કરતાં તેણે શીખવ્યું. એમ કરવાથી તેની લોકપ્રિયતા ઓછી થઈ નહિ; કારણ કે તે પોતે વ્યવસ્થિત અને કરકસરથી વર્તનાર હતા. આના પરિણામમાં તેની સદાચરણપ્રિયતાને લીધે વાલજ્જનને લીધે લોકોને તેનું અનુકરણ કરવું પડ્યું. શત્રુના સૈન્યની સાથે ટક્કર મારવા પોતાની શ્રેજ યોગ્ય જણાતાં તે આમ્હારા પ્રાંત તરફ ગયો. આગેમદાર શહેરની પાસે વિસ્તીર્ણ મેદાન હતું. આ મેદાનમાં બંડખોરોનું સૈન્ય હતું. અહીં તે સૈન્ય સહ વર્તમાન આવી પહોંચ્યો. અહીં લઢાઈની તૈયારી માટે સૈન્યને ઉભું રાખી, પોતાના ભાઈઓને એક જાસૂસ સાથે સંદેશો મોકલ્યો કે મારે મળીને કંઈ વાતચિત કરવી છે માટે આવી જાઓ.

પ્રકરણ ૨૩.

રાસેલાસનો વૈરશમનને માટે પ્રયાસ.

રાસેલાસને મળવાને માટે બન્ને ભાઈઓ મેદાનના મધ્ય ભાગમાં આવ્યા. ત્યાં મોટો સુંદર તંબુ ઢોઢી, તેમાં આવવા તેને વિનંતિ કરી. રાસેલાસે કહાવી મોકલ્યું કે હું તંબુમાં આવીશ નહિ. બન્ને સૈન્યની સમક્ષ ખુલા મેદાનમાં આપણી વાતચિત થવી જોઈએ. ”

રાસેલાસે પ્રથમ પોતાના ભાઈઓને પિતાના રાજ્યમાં બંડ કરવાના પાતકનું કારણ પૂછ્યું. બંડ કરનાર હમેશા જે કારણો બતાવે

છે, તે કારણે તેમણે પણ બતાવ્યાં. પિતાને માટે સન્માનયુક્ત બોલી, યુક્તિથી તેના અનેક દોષો જણાવ્યા. તેની મરજી પ્રમાણે વર્તનાર મનુષ્યો અને કારભારીઓ ખરાબ છે, એમ પણ જણાવ્યું. તે જ પ્રમાણે ઉત્તરોત્તર દેશને અધિક પીડા ન થાય અને લોકોનું કલ્યાણ થાય માટે અમે બંડ કર્યું છે એમ તેઓએ કહ્યું.

રાસેલાસે જણાવ્યું કે “તમે બાદશાહના પુત્ર છો. તેનો તમારા પર અધિકાર છે. રાજ્યમાં કંઈ પણ દોષ હોય તો તે સુધારવાને રાષ્ટ્રે કિંવા તેમાંના મુખ્ય લોકોએ તમને અધિકાર આપ્યો નથી. બાદશાહ તે માત્ર તમારો રાજા નહિ, પરંતુ પિતા છે; માટે તમારે તેની તરફ પૂજ્ય બુદ્ધિથી વર્તવું જોઈએ. બંડનું પરિણામ ખરાબ હોય છે. હવેસી દેશમાં માંહોમાંહે આ પ્રમાણે તકરાર શરૂ થઈ કે, પારકા દેશના રાજા તેને જિતવા યત્ન કરશે. છેવટે હું તમને શપથ આપી કહું છું કે, તમે આવું કૃત્ય કરવું, ત્યજી દઈ યોગ્ય રીતે વર્તો. બાપની આજ્ઞાના ભંગ કરી હું આનંદગુહામાંથી બહાર પડ્યો, એ મેં ઘણું ખોટું કર્યું. કારણ કે તેથી જ તમનો આમ કરવાનું સૂઝ્યું. તે ગમે તેમ હો, પરંતુ હવે હું કહું છું તે પ્રમાણે વર્તશો તો તમને અને તમારા સૈન્યમાંના સર્વ માણસોના અપરાધ માફ કરવામાં આવશે.”

રાસેલાસનું આવું મનોવેધક અને ધૈર્યયુક્ત ભાષણ સાંભળી સાર્જાનો કંઠ ભરાઈ આવ્યો. તે તે જ વખતે સંધિ કરવા તૈયાર હતો; પરંતુ ‘મૈનાસની સલાહ પૂછી કાલેજવાળા મોકલીશ’ એમ તેણે કહ્યું.

૧. સાર્જા અને મૈનાસ બન્ને વચ્ચે પુષ્કળ મતભેદ છે એટલું એ રાસેલાસ કળી શક્યો. વળી તે બન્નેના સ્વભાવથી જાણીતો હતો; તેથી મૈનાસ તરફથી શી શી અડચણ અને ભય આવશે, તે તેને માલમ હતાં. તે સલાહની બાબતમાં નિરાશ થઈ પોતાના તંત્રીમાં ગયો. સંધિ થાય એવી બન્ને સૈન્યની ઈચ્છા હતી; પરંતુ રાસેલાસ સારી પેઠે જાણતો હતો કે, કોઈ પણ સારી

વાત સાંઝાના મનમાં આવી તે વખતે થઈ તો થઈ; પછી તે થાય કે ન થાય. થોડા વખત પછી મતલબી મનુષ્ય મીઠું બોલી, તેને બીજી કંઈ બોલું કૃત્ય કરવાનું કહે તો તે કરે, અને તેના મનમાં ઉત્તમ વર્તણુક ચત્રાવવાના આવેલા વિચાર બાબુએ રહી જાય. તે મુદ્દલ દૃઢનિશ્ચયી મનુષ્ય હતો નહિ; અને દૃઢનિશ્ચય વગર શુદ્ધિમત્તા અને સદ્ગુણથી કંઈ ક્ષાયદો થતો નથી.

એવા વિચારથી રાસેલાસનું મન ચિંતાક્રાંત થયું હતું. લઢાઈના વિચાર કરતાં તેને લાગતું કે, જય કે પરાજય ગમે તે થાય, પરંતુ તેનું પરિણામ ધણું ભયંકર છે. વળી તેને એમ પણ ધડીકમાં લાગતું કે હું ધારું છું તેટલો ખરાબ મૈનાસ નહિ પણ હોય. ધડીકમાં વળી તેને એમ લાગે કે, ખરાબ હોય તો પણ શું? સાંઝાં તેનું કહેવું માનશે નહિ.

કાણે જાણે ક્યારે અજવાળું થાય, એમ રાહ જોતો રાસેલાસ પોતાના તણુમાં બેઠો હતો; એટલામાં એક ચમત્કારિક પોશાક ધારણ કરેલો મનુષ્ય તેને મળવા આવતો જણાયો. તે આવનાર તેના ભાઈ મૈનાસ જ છે, એમ માલમ પડતાં પાસેના માણસોને તેણે દૂર જવા કહ્યું, અને પોતાના ભાઈને મળવા આવવાનું તેણે કારણ પૂછ્યું.

મૈનાસ-રાસેલાસ! તું કેવો ઉદાર છે, એ હું સારી પેઠે જાણું છું. તારી સાથે સલાહ કરવા, અને મારે માટે તારા મનમાં કંઈ સંશય હોય તો તે કાઢી નખાવવા હું આવ્યો છું. સાંઝાંનો જીદી અને લુચ્ચો સ્વભાવ છે એ તું જાણે છે. તેને મહત્વાકાંક્ષા ઉત્પન્ન થઈ છે, અને ખરાબ સલાહ આપનાર લોક તેની પાસે હોવાથી પિતાને જન્મપર્યંત આનંદગુહામાં કેદ રાખી પોતે રાજ્ય કરવું એમ તેને લાગ્યું. બંડ કરવાનો ઉદ્દેશ ગમે તેવો હોય, પરંતુ તેમ કરવાથી લોકમાં ખરાબ દેખાય, માટે તે તેમ ન કરે અને માટે મેં પુષ્કળ પ્રયત્ન કર્યો; પરંતુ તે વ્યર્થ ગયું. આમ થયું ત્યારે તેના ઉતાવળિયા સ્વભાવમાં કંઈ પ્રત્યવાય નાંખવો, અને તેમ કરી દેશને અને બાદશાહને થતી પીડા કંઈ અંશે કમી કરવી,

એવા હેતુથી હું તેની સાથે ગયો. આજ સૂધી મેં એટલું કર્યું કે વ્યર્થ રક્તપાત થતો અટક્યો. હવે તે એટલો નરમ થયો છે કે તેણે પોતાની મહત્વાકાંક્ષા છોડી દીધી છે, અને તેને હરકત ન આવે તેટલા માટે પિતાજી તેમના ખરાબ પ્રધાનને કાઢી મૂકે તો તે સ્વસ્થ રહેવા કબૂલ છે. મારી માફક તેં પણ સમજાવવા યત્ન કર્યો, તેથી તે હવે દીન બની ગયો છે, અને કાલના તારી સાથના મેળાપ પછી હું કહું તે પ્રમાણે કરવા તૈયાર છે; અને ઉપર કહી તે બાબતનો પ્રયત્ન થાય તો પિતાને શરણુ જવા તૈયાર છે. તારાં પોતાનાં આચરણપરથી પણ એ સ્પષ્ટ સમજાય છે કે તને પણ આનંદગુહામાં પડી રહેવાના ત્રાસથી ગુસ્સો આવ્યો હતો. અમારો એટલો જ ઉદ્દેશ છે કે હુબશી દેશના બાદશાહના દિકરાઓ બંદીખાનામાં નકામા પડી રહેશે નહિ એવું પિતા પાસેથી વચન લેવું, અને આપણને રાજકીય કામ કરવા આપે એવી વિનંતિ કરવી. હું મોટાઈની વાત નથી કરતો, પરંતુ બાદશાહની પાસે જે આજસુ અને ખરાબ પ્રધાન છે, તેના કરતાં આ કામ અમે ધણી ઉત્તમ રીતે કરીશું એમ કહેવામાં હરકત નથી. મારી એવી ઇચ્છા છે કે તું અમને આ કામમાં અતુકૂળ થઈશ. અમારા કરતાં તારા ઉપર પિતાનો ક્રોધ કમી છે, માટે તેઓ કદાચિત્ તારું કહેવું જલદીથી સ્ત્રાંભળશે. અમે સર્વના કલ્યાણને માટે પ્રયત્ન કરીએ છીએ, પણ તું જો હજી પકડી અતુકૂળ નહિ થાય, અને તારો કદાચિત્ જય થાય, તોપણ લાઘવ્યોના નાશને માટે તને પશ્ચાત્તાપ થશે એટલું જ નહિ, પણ દરબારમાં અનેક દુષ્ટ માણસો છે, તેમના પંજમાં તું સપડાઈશ. થોડો સમય વિજયનું ભૂષણ મેળવીશ, પણ તેથી તારો નાશ થયા વિના રહેવાનો નથી.

રાસેલાસ-ભાઈ! મને લાગે છે કે તે રક્તપાત થવા દીધો નહિ, એમ ન્યાયદૃષ્ટિથી તારાથી કહી શકાયું હોત તો, ઘણું સારું થાત. શું તું ઝેગિસનું મરણ ભૂલી જાય છે? તેને માટે મારે તને દોષ દેવાનો પ્રસંગ આવે છે એને માટે મને મનમાં બહુ ખરાબ લાગે

કરવા ઉતાવળો બન્યો. રાસેલાસ પોતાના સૈન્યને ઇસારો કરવા જતો હતો, ક્રેટલામાં સાર્જાએ તેના પર પ્રથમ હલ્લો કર્યો.

રાસેલાસે ચાતુર્યથી અને ધૈર્યથી હલ્લો ઝીલી લઈ, શત્રુનું કંઈ ચાલવા દીધું નહિ. તેના સૈન્યમાં માણસો તો થોડાં હતાં, પણ વ્યવસ્થા સારી હતી; તેથી રાજકુંવરની ધારણા પ્રમાણે સૈનિકોએ પરાક્રમ કર્યું. પોતાના ભાઈના જીવને નુકશાન ન થાય, તેને માટે રાસેલાસે મુદ્દામ હુકમ આપ્યો હતો. સાર્જાને તેઓએ કેદ કર્યો, પરંતુ મૈનાસ નાસી ગયો. તેના સૈન્યના કેટલાક લોક શરણ આપ્યા અને કેટલાકે નાસરકું લીધું.

રાસેલાસ વિજયધ્વજ લઈ ગોન્દાર પિતાને મળવા ગયો. બાદશાહેને સાર્જા પર ઘણો ક્રોધ ચઢ્યો હતો, અને પ્રધાન પણ તેને શિક્ષા કરવાની સલાહ આપતો હતો. આથી તેઓ તેના શિરચ્છેદ કરનાર હતા. પરંતુ રાસેલાસે પુષ્કળ ખટપટ કરી, તેને ક્ષમા આપવા માટે વિનવણી કરી; ત્યારે રાસેલાસે કરેલાં ઘણાં કામો આનમાં રાખી તેના આપે તેની વિનતિ માન્ય કરી. તેઓએ જ્યમ ઈરબું કે, હથીઆરબંદ સિપાઈના પહેરા નીચે તેને આનંદગુહામાં મોકલી આપવો અને ત્યાં હમેશાં તેની આસપાસ આ પહેરો રહે.

બાદશાહે પોતાનો મુકુટ કાઢી રાસેલાસને માથે મૂકવા માંડ્યો ત્યારે તેણે આગ્રહપૂર્વક પોતાના પિતાને કહ્યું કે, મારે રાજ્ય જોષ્ટનું નથી. હું આનંદગુહામાં જઈને રહીશ. આપના હુકમ સિવાય કિંવા આપના રાજ્યને મોટી અડચણ આવી પડે, તે પ્રસંગ વગર હું કદિ બહાર નીકળીશ નહિ.

બાદશાહે કૃતજ્ઞ થઈ મિષ્ટ વચનથી તેને તેમ ન કરવાને ધણું કહ્યું, પણ તેનો દૃઢ નિશ્ચય ડગ્યો નહિ. આ પરથી અને બાદશાહની પાસેના મનુષ્યોને પણ રાજકુંવર રાજધાનીમાં રહે એવી ઇચ્છા ન હતી તેથી તેમના કહેવાથી, બાદશાહે તેને પુષ્કળ સંપત્તિ આપી, અતિ સન્માન સાથે જવાને આજ્ઞા આપી.

જતાં પૂર્વે રાસેલાસે ખગોળવેત્તા અને ઇન્દ્રાકની હકીકત કહી સંભળાવી અને વિનંતિ કરી કે, નિકાયાની સાથે તેમને આનંદગુહામાં આવવાને માટે પરવાનગી આપવી. તેણે વળી અમાલિક્ષિસને માટે પણ પુષ્કળ લલામણુ કરી અને તેથી બાદશાહે તેને બક્ષિસ આપવાનું કબૂલ કર્યું. પછી તેણે ‘જીલિયાને તેની સાથે લગ્ન કરવાનું મેં વચન આપ્યું છે’ તે પાળવા દેવાની તેના બાપની આજ્ઞા માગી. આ વાત હુબસી દેશના ચાલતી વિરુદ્ધ હતી છતાં, પસંદ કર્યા પછી તેમ કરવા હરકત નથી. ‘આ બાબતને લીધે મને એકાંતવાસની જરૂર છે: અને તે સુખાવહ થઈ પડશે’ એમ તેણે જણાવ્યું. ત્યારે મનથી હા કહેવાની ઇચ્છા ન હતી, છતાં બાદશાહે કહ્યું: ‘રાજ્યમાં અંડ મટી જાય અને સ્વસ્થતા થાય ત્યારે જોઈશિ.’ જ્યાં રાજાનો અમલ મજબૂત હોતો નથી ત્યાં યઃકશ્ચિત્ જોવી બાબત ગુપ્ત રાખવામાં આવે છે. રાજા કિંવા તેના કુટુંબનું કોઈ પણ માણસ લોકની દૃષ્ટિએ પડતું નથી. આથી રાસેલાસની મૂર્તિ સાક્ષાત્ લોકોએ જોઈ ન હતી, છતાં તેનું પરાક્રમ જાણીતું હતું. ‘બાદશાહનો એક પુત્ર સૈન્યને સાથે લઈ જઈ અંડવાળાઓને હરાવી જય મેળવી આવ્યો’ એ વાત હુબસી દેશમાં ઘણા લોકોને ખબર હતી. ‘મુદ્દામ લલાઈને માટે તેને આનંદગુહામાંથી બહાર લાવવામાં આવ્યો હતો અને તે ત્યાં પાછો જવાનો છે.’ તે સિવાય બીજું કંઈ કોઈ જાણતું ન હતું અને જાણવાને ચોક્કસી પણ કરી નહતી.

રાસેલાસપર સૈન્યના માણસોનો પ્રેમ બેઠા હતો, તેથી તેના જવાથી તેમને માર્દુ લાગ્યું. પોતાના સેનાપતિની સાથે જેમણે અનેક કળેલ લલાઈમાં ભોગવ્યાં હતાં, તેમને તેની યોગ્યતા જણાયા વગર રહેતી નથી, અને તેઓ તેની સ્તુતિ કર્યા વગર રહેતા નથી. તેઓએ તેના પરાક્રમની અને હહાપણની અતિસ્તુતિ કરી. તેઓ વળી એમ પણ કહેવા લાગ્યા કે, ‘આવા લોકપ્રિય રાજકુંવરના હાથ નીચે કામ કર્યા પછી અમે હવે બીજા સેનાપતિના હાથ નીચે કદિ રહીશું નહિ.’

પ્રકરણ ૨૫

દુરાચરણીનો પશ્ચાત્તાપ

નિરંતર એકાંતવાસમાં રહેવા જવા પૂર્વે અમાલિક્ષના કિલ્લામાં એક વાર જઈ આવવા રાસેલાસનો વિચાર હતો; પરંતુ બાદશાહે જણાવ્યું કે, સ્વાર્જા એ બંદિવાન છે માટે તેની સાથે તારે જવું જોઈએ. બાદશાહની આવી આજ્ઞાથી તે ગોન્દાર છોડી, આનંદગુહા તરફ સીધો ગયો.

રાસેલાસ આનંદગુહામાં પહોંચ્યા પછી ત્યાંના માણસોનો જગત્થી વિયોગ કરનાર મોટો દરવાજો બંધ થયો, તે વખતે તેમના મનની કેવી સ્થિતિ હશે, તેનું વર્ણન કરવું કઠિન છે. અમાલિક્ષ, દિનારખસ, ધમ્લાક, ખગોળવેતા, નિકાયા, અને જીલિયા તેના મનમાં આવી હિભાં રહ્યાં. તેને લાગ્યું કે, અરબસ્તાનના એકાંત કિલ્લામાં મરવાનો સમય આવ્યો હતો, તે સમયે જેટલું ધૈર્ય રાખવું પડ્યું હતું એથી અધિક ધૈર્ય આ વખતે રાખવું જોઈએ. તે રાજવાડામાં ફરવા લાગ્યો; પરંતુ તેના પરાક્રમને માટે કિંવા બાપનું કથન સાંભળવા માટે કોઈએ તેની સ્તુતિ કરી નહિ. આથી તેને ધણું માઠું લાગ્યું. લોકોને એમ લાગ્યું કે, ‘આ પોતે સ્વસંતોષથી અહીં આવ્યો નથી;’ છતાં શા માટે અહીં આવ્યો છે, તે જાણવાને માટે લોક તેની પાસે આવતા.

પોતે સદાચરણથી વર્ત્યો હતો, એવી તેની ખાતરી હતી. આથી આ પ્રાપ્ત થયેલી સ્થિતિમાં રહેવાનું ધૈર્ય તેને આવ્યું હતું. દુઃખ ભોગવવા પડ્યાં છતાં સદાચરણને છોડ્યું નહિ, એ વાત તેના મનમાં આવતાં દુઃખમાં પણ તેને આનંદ થતો અને તે ભૂષણસમાન લાગતું. મહાન પરાક્રમ કરવું તથા સત્કર્મની ખાતર સ્વહિતનો ત્યાગ કરી દુઃખ શોષવું, એથી મનને જે સંતોષ થાય છે તે ધણું દિવસ ટકે છે. એના યોગે મનમાં એક પ્રકારનું ધૈર્ય આવે છે. આટલું છતાં ધણું દિવસ ગાય

પછી મન ઉદ્વિગ્ન અને ખિન્ન થાય છે. રાસેલાસની સ્થિતિ પણ આવી હતી. તેને આનંદગુહામાં રહેતાં કંટાળો આવ્યો એટલું જ નહિ, પણ પોતાનો જીવ જાય તો ઠીક, એમ ભાસવા લાગ્યું. તેની જ્ઞાન સંપાદન કરવાની શક્તિ નહિ જેવી થઈ ગઈ. તે કેવળ નિરાશ બની ગયો. જંગલમાં ફરવા જતાં સૃષ્ટિચમત્કાર જોઈને, કિંવા વાડામાં અનેક કળાકૌશલ્યના પદાર્થ જોઈને, તેને આનંદ થતો નહિ.

સાઝાની નિરાશા જોઈ તે ધણોજ ખિન્ન થયો. મૂર્ખ સાઝાની મહત્વાકાંક્ષા નષ્ટ થતાં જ તે નિરાશાથી ભારે દુઃખી થયો. જેના પર મેં પૂર્ણ વિશ્વાસ રાખ્યો, તેણે જ મને ફસાવ્યો એમ તેને ભાસ્યું. રાસેલાસ તો તેને મન જિતનાર શત્રુ જેવો જણાતો. પોતાના ભાઈની સ્થિતિ જોઈ રાસેલાસને બહુ લાગતું, તેને તેની દયા આવતી. મીઠા શબ્દ કહી ભાઈનું સાંત્વન કરવાની તેને ઇચ્છા થતી, પરંતુ લજ્જા અને ક્રોધને લીધે તે તેને મળતો નહિ. ભાઈનું સાંત્વન કરવાને રાસેલાસે પુષ્કળ પ્રયત્ન કર્યા, પણ તેથી કંઈ ફાયદો થયો નહિ. પોતાની અવસ્થા મનમાં આવતાં તેને અતિ દુઃખ થતું. આથી કરીને દિવસે દિવસે તે સુકાતો ગયો. આ જોઈ રાસેલાસને ધણો ખેદ થયો. ભાઈની પ્રકૃતિ વધારે લથડવા લાગી, તેમતેમ તે તેનું સાંત્વન કરવાને વધારે પ્રયત્ન કરવા લાગ્યો. આ કામમાં તે પોતાનો સમય ગાળવા લાગ્યો. પોતાના શ્રમનું સાર્થક પરિણામ થતું જોઈ, તેને જરા આનંદ થયો. પોતે પોતાના ભાઈને માટે કેટલી ચિંતા કરે છે, એ સાઝાના ધ્યાનમાં આવેલું જોયું ત્યારે તેના અંતઃકરણમાં સંતોષ થયો. પોતાને પોતાના ભાઈની ચાકરી કરવા સામર્થ્ય આપવા માટે ઈશ્વરનો આભાર માનવા લાગ્યો. લઠાઈ પૂરી થયા પછી ને સધળે શાંતિ પ્રસર્યા પછી બાદશાહે નેકાયાને અમાલિક્ષના કિલ્લામાંથી આનંદગુહા તરફ મોકલી આપવા હુકમ કર્યો. નેકાયા ભાં આવી પહોંચ્યાની ખબર એકાએક રાસેલાસને મળવાથી અતિશય આનંદ થયો. ઈશ્વાર તેની સાથે હતો. જ્યોતિષીને પણ તેમની સાથે રહેવાની આજ્ઞા મળી હતી.

બહેનભાઈના મેળાપથી દરેકના અંતરમાં આનંદનું પૂર વહેવા લાગ્યું. તે નરમ પડ્યા પછી રાસેલાસે અમાલ્દિસ અને જીલિયાની ખબર તેને પૂછી.

રાસેલાસ—મને લાગે છે કે, મેં મોકલેલા કાગળ અમાલ્દિસને તેના કિલ્લામાં મળ્યા નહિ હોય. તેના કોઠાએ ગોન્દારમાં જ નાશ કર્યો હોવા જોઈએ. કારણ કે મેં મોકલેલા એક પણ દૂત પાછો આવ્યો નથી. આ વેળાએ જીલિયા અને અમાલ્દિસે મારે માટે શું ધાર્યું હશે.

નિકાયા—મને પણ લાગે ફિકર થતી હતી. લઢાઈની અનેક ખોટી ખરી ખબરો આવતી હતી, પણ ખરું શું છે તે સમજાતું નહતું. અનેક તરેહની ખબરો લોકો લાવતા, તેથી અમે પણ ધણા ફિકરમંદ થયાં હતાં. આખરે મને અહીં લાવવાને માટે હુકમ લઈ આવેલા દૂત ખરી હકીકત કહી. પરંતુ તેની સાથે તેને એવો સખ્ત હુકમ હતો કે, ‘અમે કોણ છીએ,’ તે વગેરે વાત કોઈને જણાવવી નહિ. આથી મારે ક્યાં જવાનું છે અને તારી શી સ્થિતિ છે, વગેરે હકીકત મારાથી જીલિયા કે અમાલ્દિસને કહેવાઈ નહિ. એ માટે મને માફ લાગ્યું અને તે વારંવાર મને પૂછતી હતી ત્યારે હું માત્ર એટલું જ કહેતી હતી કે, બાદશાહના સૈન્યનો મુખ્ય સેનાપતિ જે રાજપુત છે, તેની સાથે રાસેલાસ મળ્યો છે, એટલે મારાથી બનશે તેટલી ત્વરાએ તમને હકીકત મોકલાવીશ.

રાસેલાસ અને નિકાયાના મેળાપ પછી કેટલાક દિવસ એક-મેકની હકીકત કહેવામાં ગયા. અમાલ્દિસના કિલ્લામાં જાસૂદ મોકલવાને માટે તેણે પુષ્કળ પ્રયત્ન કર્યા, પણ તે સર્વ શેકટ ગયા. ઈશ્લાક પહેલાંની માફક વિદ્યાભ્યાસમાં સમય ગાળવા લાગ્યો. ખગોળવેત્તા પૂર્વે કદિ ન જોયલી શોભા નીરખી આનંદમાં રહેવા લાગ્યો. પેક્યુઆ ધણા માણસોની સાથે વાતચિત કરતી, તેથી તેની પાસે પુષ્કળ લોકો એકઠા થતા. રાસેલાસ અને નિકાયાને એકમેકનો પરસ્પર વિશ્વાસ

હોવાથી તેમની ચિંતા કંઈક ઝાઢી થઈ. તેઓ બન્ને સાંઝાની શુશ્રુષા કરવા લાગ્યાં. સાંઝાની પ્રકૃતિ દિવસોદિવસ ઘણી જ નમ્મળી થતી જણાતી હતી. તેને અંગે એટલી ક્ષીણતા આવી હતી કે, તેથી તેના સ્વખેડે શુરસો નરમ પડી ગયો હતો. તેને તેના પરાજયને માટે હવે ખરાબ લાગતું નહિ. તેને હવે એવા કામમાં પડવા માટે પશ્ચાત્તાપ થતો હતો. મૈનાસે લાઘવીપણું કરી તેને કેવી રીતે ફસાવ્યો, એ સર્વ તેણે રાસેલાસને કહી સંભળાવ્યું. અંથાવલોકન વગેરે કાર્યોમાં રાસેલાસ અને નિકાયાને ખરું સાત્વિક સુખ મળતું હતું. તે બેઠાં સાંઝાને એમ થતું કે, હું પણ આવા ઉદ્યોગમાં લાગ્યો હોત તો કેવું સારું થાત. બન્ને લાઘવિહીનની શુશ્રુષા કરવા બદલ તે તેમનો ઉપકાર માનતો; અને તેમની સાથે પ્રેમથી વર્તતો. એક દિવસ પોતાની આરડી પાસેની ખડકીમાં પલંગ નાંખી તેપર પડી તે નીચે પ્રમાણે બોલ્યો:—

“આજ પર્યંત આ સૃષ્ટિસૌંદર્ય તરફ મેં શા માટે લક્ષ આપ્યું નહિ? પોતાની ઉણતરને યોગે જંગલના ઉદ્દકમાંથી ઉત્પન્ન થતી બાબ-લહરી જેની પ્રભાથી પ્રકાશિત થઈ સુંદર દિસે છે એવો પેલા આકાશમાં દેખાતો સૂર્ય અને તેનું બિમ્બ મને નવીન જ જણાય છે. કાંઈ વખત સૂર્યને અસ્ત થતાં તે તરફ નજર કરેલી, પરંતુ તે એટલા માટે કે અંધારું પ્રસર્યા પછી મારી મોજને માટે મનગમતાં કામો હું કરી શકું. તેના ઉદય થતાં એક જાતનો કંટાળો આવતો; કારણ કે અજવાળું થતાં લોકો મને દેખશે, એવા ભયથી મારે મઘપાન વગેરેથી પરવારવું પડતું. સૂર્યનારાયણના અસ્ત થવા બાદ જે ચંદ્રનો પ્રકાશ બિલકુલ નહિ જેવો થાય છે, એટલે કે પોતાના શાંત પ્રકાશથી માણસોને સંતુષ્ટ કરવા ગગનમંડળમાં દીપી નીકળે છે તથા જેને બેઠાં નિકાયાને અત્યાનંદ થાય છે, તે ચંદ્રોદયથી મને કેટલું ખરાબ લાગતું? વેષ બદલી એકાદ કુકર્મ કરવા જતાં, લોકોને આજીવે તે સાધ્ય કરી શકાશે નહિ; એવા ભયને લીધે મને નિર્મળ ચાંદરણાનો ત્રાસ આવતો.

રાસેલાસ! અને નેકાયા! અહા તમે હમેશ સુખ કદાચ નહિ જોયું હોય એ વાત ખરી, પણ કરેલાં દુષ્કર્મનું સ્મરણ થતાં મને મારું મન ખાય છે, એ દુઃખ તો તમને માલમ પણ નથી. પાપનો ભય અતિ મોટો છે, તેનાથી તમે અજ્ઞાત છો. જેના સ્મરણથી મરતી વખતે મનને સમાધાન થાય, તેને શાંતિ મળે એવું એક પણ કામ મારા હાથે થયું નથી. દુરાચાર, દુર્વ્યસન, દુરભિમાન અને મૂર્ખતા એના સિવાય બીજી કંઈ પણ બાબતનું મને અત્યારે સ્મરણ થતું નથી. આવી બાબતોમાં જે નીચ અને હાજી હા કરનાર લોકો મારા સાંભળતી થયા હતા, તેમાંનો એક પણ મારો ખરો મિત્ર નહોતો. તેઓમાંના એકને પણ મારી દયા આવવાની નહિ. મારા દુઃખથી તેઓમાંના એકને દુઃખ લાગવાનું નહિ. મનમાં મહત્વાકાંક્ષાના ઉદય થવાથી, સ્વપ્નમાં આવતી બાબતોની માફક કદિ બની ન શકે એવી બાબતો સ્ફુરી આવતી, તે પૂર્ણ કરવાને માટે અનેક દુષ્કૃત્યો કરવાનો હું વિચાર કરતો. અનેક ખર્ચોટાં કામો કરવામાં જ મને આનંદ જણાતો હતો. ચૈનબાજી કરવામાં હું મગ્ન રહેતો. હવે તે સમય જતો રહ્યો છે. એ બાબતોનો હવે કંટાળો આવે છે અને દુઃખથી નિરાશ થયો છું. મને પશ્ચાત્તાપ થાય છે અને એમ લાગે છે કે, સદાચરણથી, ડહાપણથી અને પ્રીતિથી વર્તું; પણ હવે તે બધું શું કામનું? જખમમાંથી નીકળતા લોહીથી ખરડાયલા દુર્દૈવી ઝેંગિસનું શરીર અસારે મારી આંખ આગળ તરે છે. ત્યારે તેને દુર્દૈવી શામાટે કહેવો? જેની બુદ્ધિ અને તુચ્છ ભાસતી હતી, જેના શાંત સ્વભાવનો હું તિરસ્કાર કરતો હતો, તે મારા કરતાં શ્રેષ્ઠ જણાય છે; કારણ કે તે નિરપરાધી હતો અને મૃત્યુ પામ્યો. મેં તેનું ખૂન કર્યું. મારી તરફ પિતાનું નિષ્કુરપણું જોઈ મને ખરાબ લાગે છે. રાસેલાસ! તું પ્રીતિપૂર્વક ચાકરી કરી મારું દુઃખ ઓછું કરે છે; પરંતુ તું નજરે પડે છે, એટલે મને શોક અને પશ્ચાત્તાપ થાય છે. મેં તે વખતે તારું કહેવું શા માટે માન્યું નહિ? મૈનાસનું સ્મરણ થતાં મને ભય થાય છે. મેં તેની નિંદા કરી, તેને માટે દોષ

દેતો ના. તેને ક્ષમા આપવા મનમાં વિચાર કરું છું; પરંતુ જે વૈરાગ્ય અને શાંતિની છાપ મારા હૃદયમાં મારવા યત્ન કરું છું, તે લેશ પણ મારામાં નથી.” ઉપર પ્રમાણે તે બોલતો હતો ત્યારે નિકાયા રડરડ કરતી હતી અને રાસેલાસૂ ગઈ ગુજરીને માટે સાંત્વન આપતો હતો અને ભવિષ્યને માટે ઈશ્વર પર શ્રદ્ધા રાખવાને કહેતો હતો. તે બોલ્યો:

“ મોટા ભાઈ! દુઃસહ મનોવિકાર અને આરંભમાં પ્રિય દુઃસંગતિના યોગે તમે જ એકલા કુમાર્ગમાં લાગ્યા એમ નથી. ઘણાં લોકોની તમારા જેવી અવસ્થા થઈ છે. જે ગુણને લીધે અતિ સૌર્યનાં કામ કરી શકાય છે, તે જ ગુણને જો ખરાય વળણ આપીએ તો તેનાથી મોટા ગુનાહ થાય છે. આ સર્વને માટે પશ્ચાત્તાપ કરવો, એ આપણા સ્વાધીનની વાત છે. જે સદાચરણ તમે ત્યજ દીધું હતું, તે ફરીથી ગ્રહણ કરવાને શું ગયું છે? અવિચારથી ખરાય મહત્વાકાંક્ષા ઉત્પન્ન થતાં કિંવા અતિ વિષયોપભોગની ઇચ્છાથી મનુષ્ય કુમાર્ગે વળી ખરાય કામ કરે છે એ ખરું; પરંતુ કપટ, વિશ્વાસઘાત, ભીરુતા વિગેરે દુર્ગુણને લીધે મનુષ્યની જે બેઆખરુ થાય છે, તે પાછી આવતી નથી. આમાંનો કોઈ દુર્ગુણ તમારામાં નથી. સ્વભાવતઃ તમને આનો કંટાળો છે. તમારામાં જે સદ્ગુણ છે, તે સ્વાભાવિક છે, દુર્ગુણ છે તે બીજાના સંગતિદોષથી આવ્યા છે. આમ થવું એ શ્રીમતોતું દુર્દૈવ છે.”

પ્રકરણ ૨૬

એક નવીન પુરુષ આનંદગુહામાં રહેવા આવ્યો

ગત પ્રકરણમાં વર્ણવ્યા મુજબ રાજકુંવર અને રાજકન્યાનું ભાષણ ચાલતું હતું, એવામાં એક દૂત આવ્યો. તેણે કહ્યું કે, મૈનાસૂ દરબારમાં પાછો આવ્યો છે અને બાદશાહની કૃપા સંપાદન કરી લીધી છે. તે નાસી ગયો હતો, ત્યાંથી તેણે રાજકારભારીઓ સાથે

શુભ રીતે પત્રવ્યવહાર ચાલુ રાખ્યો હતો. બંડની સાથે મારે કંઈ સંબંધ ન હતો. એ સર્વે સાહર્જીનાં કરતુક હતાં, એમ તેણે બાદશાહને જણાવ્યું અને હવે તે બાપના નામથી હુયસી દેશમાં અધિકાર ચલાવે છે. તેણે એવા ગપાટો ચલાવ્યો છે કે રાસેલાસ અને સાહર્જી પોતપોતામાં એકમેકને મળે છે. તેઓને બંડ કરવાનો હેતુ હોય એમ સંભવે છે. બાદશાહને ધડપણ આવ્યું હતું. તેમ તેનો સ્વભાવ પણ અવિચારી હતો; તેથી તેને આથી સંશય આવવા લાગ્યો. સૈન્યમાંના કેટલાક માણસો જે રાસેલાસના મિત્ર હતા, તેઓએ તેને ચેતવવાને માટે આ દૂતને મોકલ્યો હતો.

સ્નેહભાવને લીધે મિત્રોએ આ હકીકત તેને જણાવી ખરી, પરંતુ તેનાથી કંઈ ફાયદો થયો નહિ. કારણ કે જ્યારે તેમને આ ખાતમી મળી, તેના પછી તરત જ બાદશાહનો હુકમ આવ્યો કે, ‘રાસેલાસે અમુક કિલ્લામાં રહેવું, ત્યાંથી બહાર નીકળવું નહિ અને પોતાના ભાઈને મળવું નહિ.’

નિકાયા વારાફરતી કોઈ કોઈવાર બન્ને ભાઈને મળવા જતી હતી. સાહર્જીની ચાકરી વધારે વખત કરવાની રહી નહિ. ભાઈનો વિયોગ કરાવનાર હુકમ આવ્યાથી તેને માટે ખેદ થયો. પશ્ચાત્તાપ કરી ઈશ્વરપર ભરોસો રાખી, બહેનના ખોળાનું ઉસીકું કરી, ત્યાંને ત્યાં જ તેણે ગ્રાણ મૂક્યો.

હુયસી દેશની સર્વ રાજસત્તા મૈનાસના હાથમાં આવી હતી, છતાં તેને સંતોષ થયો નહિ. રાજપદ હાથ આવે તો ઠીક, એમ તેને લાગવા માંડ્યું. તે પોતાના બાપને હવે કહેવા લાગ્યો કે, હવે આ વૃદ્ધાવસ્થામાં આનંદગ્રહમાં જઈ સ્વસ્થપણે સુખમાં રહો. પરંતુ બાદશાહના મનમાં ત્યાં જવાનું ન હતું. તેને એમ લાગતું હતું કે, ત્યાં પૂરીથી કદાચ બંડ થાય તો ગ્રાણહાનિનો પ્રસંગ આવી પડે. આથી કરીને તેણે વર્ષમાં એકવાર જવાનું સુદ્ધાં બંધ કર્યું હતું. પુષ્કળ દિવસ સ્વસ્થપણે રાજ્યનો ઉપભોગ કર્યા પછી તેને પરા-

ધીન રહેવું પાલવતું ન હતું. સંકટ આવી પડ્યું હતું, તેથી તે રાસેલાસને રાજ્યગાદી પર બેસાડવાને તૈયાર થયો હતો, પરંતુ તે સંકટનો પ્રસંગ હવે ટળી ગયો એટલે તેને રાજપદ છોડવાની ઇચ્છા નહતી. મૈનાસને તેણે ગુસ્સે થઈ જણાવ્યું કે એ મારું કર્તવ્ય નથી.

અશક્તપણાને લીધે બાદશાહ માત્ર નામનો જ ગાદી ઉપર હતો, સર્વ સત્તા મૈનાસના હાથમાં આવી હતી, તેથી હવે એનો ગુસ્સો નકામો હતો. તેનું કોઈ સાંભળતું નહી, તેથી તેને મારું લાગતું હતું. આવી સ્થિતિમાં છોકરાનું કહેવું માનવાથી કંઈ નહિ તો બહારથી તો શોભા રહેશે, એમ સમજી તે આનંદગુહામાં જવા તૈયાર થયો. રાજવૈભવના ચેનસપાટાનું સ્મરણ થતાં મનને ખેદ ન થાય, માટે તેણે અનેક કળામાં નિપુણ કેટલાક વિદ્વાન માણસોને સાથે લીધાં.

આ પ્રમાણે તેના સર્વ મનોરથ પરિપૂર્ણ થયા છતાં મૈનાસને સ્વસ્થતા ન હતી. બાદશાહના મનમાંથી પુનઃ રાસેલાસને માટે જે ખરાબ ભંભેરણી કરી હતી તે ટળી જશે; રાસેલાસના મનમાં પુનઃ પિતૃભક્તિ ઉદય થશે તો તે બાપને ફરીથી ગાદીપર બેસાડવા પ્રયત્ન કરશે; માટે બાદશાહના મનમાં ફરીથી રાસેલાસને માટે સારો વિચાર ન આવે, તેને માટે તેઓ બન્નેનો મેળાપ જ થાય નહિ એવી તેણે ગોઠવણ કરી. તેણે બાદશાહને જણાવ્યું કે, રાસેલાસ પોતાની બહેન અને બીજા મિત્રોને વારંવાર મળે છે; તેથી હપ્તી દેશમાં ફરીથી બંડ થવાનો સંભવ છે. આ બંડ ન થવા દેવાનો ઉપાય એટલો જ છે કે, તેમને સર્વને સમ્પત્તિ કેદમાં નાંખવાં. બાદશાહે આ વાત માન્ય કરી. ઇચ્છાકુ અને ખગોળવેત્તાને જૂદાજૂદા ઠેકાણે રાખ્યા. નિકાયાને મહા મહેનતે પેક્યુઆને પોતાની પાસે રાખવાની પરવાનગી મળી.

આટલું કર્યાથી મૈનાસને સંતોષ થયો. આ પછી તેણે બાદશાહના મનને કંઈ ઝાણું ન આવે, તેને માટે તજવીજ ચલાવી. તે નાના પ્રકારનાં નજરાણાં ત્યાં મોકલવા લાગ્યો. અનેક પ્રકારના

મશ્કરા અને ચિત્તરંજન કરે તેવા માણસો તે મોકલતો. પિતૃભક્તિ દર્શાવનાર ગૌરવના પત્રો તે લખતો. તેમાં તે જણાવતો કે, રાજકારભાર ચલાવવામાં ભારે શ્રમ છે તેનાથી હું કંટાળ્યો છું. વળી એકાદ વાર લાગ જોઈ લખી જણાવતો જે, રાસેલાસ અને તેના મિત્રો લોકોને ખંડ ઉઠાવવાને માટે ઉત્તેજન આપે છે.

ખાવા પીવાનું ચૈન, ગીતવાદ્ય, ઠઠ્ઠામશ્કરી, વિનાદ વગેરેમાં બાદશાહ એવો લીન થઈ ગયો હતો કે રાજ્યગાદી પર બેસી અનેક અડચણો વેઠવા કરતાં અહીં તેને વિશેષ આનંદ લાગતો હતો. આથી રાસેલાસ અને નિકાયા તેને ફરીથી કનડગત ન કરે, માટે તેમનાપર તેણે કડક પહેરો રાખવા હુકમ કર્યો.

આ પ્રમાણે દિવસ જતા હતા, તે દરમિયાન ખાપને મળીને, મૈનાસે તેને ફસાવવાને કેવી યુક્તિ કરી છે તે જણાવી, તેની ખાતરી કરી આપી. પોતાને માટે મુક્તિ સંપાદન કરવા રાસેલાસ અને નિકાયાએ ધણા પ્રયત્નો કર્યા, પણ તે સર્વ વ્યર્થ નિવડ્યા.

ધમ્મક વિદ્વાન હતો. તેને જગતનો પુષ્કળ અનુભવ હતો. એશિયા ખંડમાં વારંવાર આવી રાજ્યક્રાંતિ થાય છે, એ વાત તે જાણતો હતો; તેથી તેનું મન સ્વસ્થ હતું. તેને ખગોળવેત્તાને માટે અતિ ચિંતા થતી હતી. એકાંતવાસથી ફરીથી તેનું માથું ફરી જશે અને તે પહેલાંની માફક ખોટી કલ્પના કરવા માંડશે એમ તેને લાગ્યું. એટલા માટે તેણે ભારે ખટપટ કરીને તેને પોતાની સાથે રાખવાની પરવાનગી મેળવી; અને જૂએ તો ખરેખર થયું પણ તેમ જ હતું. હું ધણો નિરાશ અને ખિન્ન થયો છું એમ ખગોળવેત્તાએ તેને જણાવ્યું. તેને એમ લાગ્યું હતું કે, આવી બાબતોના નાદમાં પડી, ઋતુઓના નિયમ કરવાના કામમાં મેં બેદરકારી કરી, તેને માટે મને કેદની સજા ફરમાવવામાં આવી હતી. બુદ્ધિથી અને વક્તૃત્વથી ધમ્મકે તેનો આ ભ્રમ ભાંગી તેની ઘેલછા કાઢી નાંખી. આટલું છતાં મંડળમાં રહેવાથી મળતું સુખ જતું રહ્યું હતું, તેથી જે દુઃખ થતું હતું તેને ઉપશમ કરવા તેનામ સામર્થ્ય ન હતું.

ખજોળવેત્તા—મને લાગે છે કે સ્વભાવતઃ સુખ અને ગંભીર મનુષ્યના મનને આવશ્યક છે. હંમેશ કોઈ પણ બાબતમાં પડવાની આપણને હોંશ થાય છે. ઇચ્છા જે ધણા દિવસ સુધી તૃપ્ત ન થાય તો તે બાબતમાં જ મનુષ્યનું મન વળખાં મારે છે. એ જ પ્રમાણે તારુણ્યમાં જે મંડળીનાં સુખનો ઉપભોગ કરતો નથી તેને વૃદ્ધાવસ્થામાં તેની ઉત્કટ ઇચ્છા હોય છે. વૃદ્ધાવસ્થામાં શરીરની ચપળતા ઓછી થાય છે, અને તેથી લોકોની ગરજ વધારે રહે છે. શુદ્ધિમાં જ થવાથી અભ્યાસનો કંટાળો આવે છે. આશા પણ સંકુચિત થયેલી હોય છે, તેથી આશા દ્વારા મનને હદ હોતી નથી. આયુષ્યના દિવસ થોડા હોય છે, તેથી તે વધારે મૂલ્યવાન જણાય છે. સહવાસનું સુખ પછી મળવાનું નથી એમ જાણી ક્ષણભર પણ દૂર રહેવું ગમતું નથી.

પ્રકરણ ૨૭

મિત્ર પાછો આવ્યો

બીજા બંદિવાનો કરતાં નિકાયા આ વખતે ધણી ઓછી અસ્વસ્થ હતી; કારણ કે પહેલાના કરતાં આ વખતે તેનું મન અનેક વિચારમાં નિમગ્ન હતું. તેને એમ લાસવા લાગ્યું જે સુખ એ અપ્રાપ્ય વસ્તુ છે. આમ લાગવું એ દૈવવાન માણસને કદાચ નુકસાનકારક હશે, પણ દુઃખી માણસને તો આથી લાભ થાય છે. પેકયુઆ તેની પાસે રહેતી હતી તેથી તેને ગોઠવું હતું એટલે હવે બીજા પાસેથી સુખ પ્રાપ્ત થવાની તેને વિશેષ આશા રહી નહી. જેનાપર તેનો પ્રેમ બેઠો હતો તે અહીં નહિ હોવાથી અન્યના સહવાસથી તેને સુખ થતું નહિ. તેને અત્યારે કોઈપણ વસ્તુની આશા નહી જેવી થઈ, અને તેથી તેને ભય પણ કશો ન હતો. અત્યાર સૂઝીમાં આશા અને ભયના ધણા પ્રસંગ આવે જવાથી તેને માલમ પડ્યું હતું કે મનને સ્વસ્થ રાખવું એમાં જ હિત છે.

એક દિવસ પેકયુઆએ તેને જણાવ્યું જે “ધણા દિવસથી દરરોજ સંધ્યાકાળે એક મનુષ્ય તમારી ચારડીના દરવાજા સામે ઉભો રહે છે. તે દેખાવમાં ઉંચો અને તેના ચહેરો ઉદાર જણાય છે. તેના શરીર પરનાં કપડાં લિખારી જેવાં છે. તેને કંઈ કહેવાનું હોય એમ જણાય છે, પણ પહેરેગીરના લયને લીધે હું તેની સાથે બોલી નહિ. તે હમણાં થોડા દિવસથી અહીં આવતો જણાતો નથી, પરંતુ કાલે સંધ્યાકાળે ફરીથી જણાયો હતો.”

નિકાયાએ તેને કહ્યું કે “આજ તે ફરીથી આવે છે કે નહિ તે જ્ઞે; અને જ્ઞે આવે તો મહેલની પૂર્વ તરફ આવે એમ તેને ધસારાથી જણાવ. કારણ કે તે બાજુએ ઘણું ઉંડાણ હોવાથી પહેરેગીરનું લક્ષ્ય આધું રહે છે. વળી તેને એમ જણાવજે કે હોડીમાં બેસી મહેલની ઘણી નજીક આવવાથી કાંઈ ન જૂએ તેમ તેની સાથે આપણને વાત કરવા મળશે. કદાચિત્ રાસેલાસે તેને મોકલ્યો હશે. તેને કહેવાથી રાસેલાસને ઠીક લાગે એમ હશે, માટે ગમે તેમ કરી તેની સાથે પ્રસંગ મળવો જ્ઞે.”

તે માણસ તે દિવસે આવ્યો નહિ, પરંતુ બીજે દિવસે પેકયુઆ અને રાજકુંવરી શિલાપર બેસી તળાવની તરફ જ્ઞેઈ રહ્યાં હતાં ત્યારે એક નાની હોડી તેમની નજરે પડી. તે તેમની જ તરફ આવતી હતી. હોડી કિનારા પાસે આવતાં બન્ને મનુષ્યો અદ્દ લઈને ઉતર્યા, અને હવેલીની નીચે ખૂરજ જેવું હતું તેના પર ચઢ્યા. તેનાપર ચઢીને એક જણે ભીંતને સીડી અડાડી, તે પર થઈ તેણે બેઠાં હતાં ત્યાં છેક આવી પહોંચ્યો. તેને જ્ઞેઈ પહેલાં તો બન્ને જણ લય પામ્યાં. તેણે કહ્યું કે “અમાલ્કિસના કિલ્લામાંથી હબસી દેશના દરબારમાં જે દૂતને મોકલવામાં આવ્યો હતો તે જ હું છું. સંગીત વિદ્યામાં હોંશિયાર હોવાથી બાદશાહે પોતે મને પોતાની તહેનાતમાં રાખ્યો છે.” આ સાંભળી તેઓનો લય જતો રહ્યો. તેને જ્ઞેઈ તે રાજકુંવરીને આનંદ થયો. તે તેને પુષ્કળ હકીકત પૂછવા લાગી. પરંતુ બસુસે કહ્યું કે

“એ સર્વ કહેવાને અત્યારે અવકાશ નથી. અમાલ્લિક્ષિસનો પુત્ર નીચે ઉભો છે. તેને કંઈ મહત્વની બાબત કહેવાની છે, માટે તે તમને મળવાની પરવાનગી માગે છે.”

તેનું આ પ્રમાણે બોલવું સાંભળી નિકાયાને જે આનંદ થયો તેનું વર્ણન કરવું કઠણ છે. એટલામાં કોળીના વેષમાં દિનાર્થસ તેની નજરે પડ્યો. તેને જોતાં જ તે દિગ્મૂઢ જેવી બની ગઈ અને તેના મોઢામાંથી એક શબ્દ સુધાં નિકળ્યો નહિ.

બન્નેનો કંઠાવરોધ જોઈને થવા પછી દિનાર્થસ બોલ્યો: “તમને અને રાસેલાસને મળવા પુષ્કળ પ્રયત્ન કર્યા, પણ સધળા ફેકટ ગયા. છેવટે સુદૈવે તમારો આ દૂત મને મળ્યો. તેણે કયે માર્ગે જવાથી તમારો મેળાપ થશે તે જણાવ્યું, અને એમ કહીને તે જ મને આ હોડીમાં અહીં લઈ આવ્યો છે. હું તમને મદદ કરવા અહીં આવ્યો છું. દૈવયોગે તમને બંધમુક્ત કરવાનું સામર્થ્ય હવે મને પ્રાપ્ત થયું છે. તેથી મને આનંદ થાય છે. નિકાયા ! હજી પણ આપણે સુખી થઈ શકીએ એમ છે.”

તે વધારે આગળ બોલવા જતો હતો, પરંતુ પહેરેગીર બદલાવાનો વખત આવી પહોંચ્યો એટલે રાજકુંવરીએ તેને કહ્યું: “કદાચિત્ હોડી કોઈની નજરે પડશે, માટે આ વખતે તમે અહીંથી ચાલી જાઓ, અને કાલે આવજો.” પાછા આવવાનું કબૂલ કરી દિનાર્થસ ત્યાંથી ચાલી નીકળ્યો.

પ્રકરણ ૨૮

દિનાર્થસત્ત્વં પરાક્રમ

નિકાયાને મળવાથી આનંદિત થયેલા દિનાર્થસ તે દૂતને કહ્યું કે “જો તારાથી બને તો મને રાસેલાસના કેદખાનામાં લઈ જા.” તે દૂતે કરેલા પ્રયત્ન આ બાબતમાં સફળ થયો. રાજકુંવર અને દિનાર્થસ બન્ને ખુદ્ધિમાન અને ઉદ્વેગી હતા ખરા, પણ તેમનાથી પણ

જે વાત ન થઇ શકી હોત તે આ હૂતે સહજમાં કરી. તેના પોતાના કામને અંગે આવી યુક્તિઓ રચવાની તેને ટેવ હતી. બન્ને મિત્રો ધણે દિવસે સળતાં પરસ્પર ભેટી ખૂશી થયા. દિનારખસ આવ્યો હતો એની કાઠને પણ ખબર પડી ન હતી, તેથી બન્નેની વાતચીતમાં ધણે વખત ગયો. રાસેલાસને શોધવાને કિલ્લામાંથી નિકળ્યા પછી શું શું થયું હતું તે સર્વ તેણે તેને કહ્યું.

દિનારખસ—મિસર દેશમાં તમને પુષ્કળ દિવસ શોધ્યા પછી હું અરબસ્તાનમાં ગયો. અરબસ્તાનની સરહદ પર મને કેટલાક અરબ લોકો મળ્યા. તેઓએ જણાવ્યું જે એક મુકામે અમે રાસેલાસને ભેટ્યો હતો; તેના સાથે તુર્ક સ્વારોનો પહેરો હતો. તે ધણું ખર્ચે ક્રાન્સ્ટાંટીનોપલ ગયો હોવો ભ્રમરૂપ. તમે ફેરો નગરમાં જઈ ત્યાંથી બાટમાં બેસી નિકળ્યાની મને ખબર પડી નહિ એટલે તમારી શોધની આશામાં હું સુલતાનના દરબાર તરફ ગયો. મિસર દેશના અધિકારીએ કરેલું કૃત્ય તેને બિલ્કુલ પસંદ ન હતું, અને હબસી દેશનો રનેહલાવ સંપાદન કરવાને તે ખરા મનથી યત્ન કરતો હતો. તેને મારા નામની ખબર હતી, અને જે મેં કર્યું તે તેને યોગ્ય લાગ્યું હતું. તેણે મારી આગતાસ્વાગતા ઉત્તમ રીતે કરી, બંદિવાનની શોધને માટે હું આવ્યો હતો તેની બરાબર શોધ કરવા હુકમ કર્યો, અને અમુક દિવસે આવવાનું જણાવ્યું કે તે દિવસે શોધના જે સમાચાર મળ્યા હોય તે મને જણાવે. તેણે ભાળને માટે જે યત્ન કર્યો તે સર્વ નિષ્ફળ નિવડ્યા, ત્યારે મને જણાવ્યું કે જો હું ખરો મુસલમાન હઉંશ તો નિરપરાધીને પીડા થવા દઈશ નહિ, અને અન્યાયી લોકને મદદ કરીશ નહિ. હમણાં ગ્રીસ દેશના ચાંચિયા લોકોએ અમારા રાજ્યના સમુદ્ર કિનારા પર લૂટ ચલાવવી શરૂ કરી છે. તેઓએ કદાચિત્ ફેરોમાંથી તૂર્ક સ્વારો સાથે નિકળેલા તમારા મિત્રને પકડી અટકાવ્યા હશે. માટે તેણે ગ્રીસ દેશમાં અને આસપાસના ટાપુઓમાં શોધ ચલાવવાને સખ્ત હુકમ કર્યો. શોધ લાગતાં સુધી તેણે મને તેના દરબારમાં રાખવાની ઇચ્છા પ્રદર્શિત

કરી. યુદ્ધકળા વિષે મારી સાથે તેને પુષ્કળ વાતચીત થઈ. હું જે જે ઉત્તર આપતો હતો તે સર્વ તે લક્ષ દર્શ સાંભળતો. વેનિસના લોકોની સાથે તે જે વર્તાવ રાખે છે તેથી તેની શુદ્ધિમતા અને કીર્તિ લોકોમાં પ્રસિદ્ધ છે એના મને પ્રત્યક્ષ અનુભવ થયો. આપણે હમેશા કહીએ છીએ કે મોટા માણસો ખરાબ, જૂદમી, અને મગરૂર હોય છે; પણ તે વાત હમેશાં સત્ય હોતી નથી એની ખાતરી તેની સાથેના મેળાપથી થઈ. જે મનુષ્ય જન્મતઃ ખીજા કરતાં મોટો છે તેને ખીજા લોકોની સ્પર્ધા કે નિંદા કરવાનું કંઈ કારણ નથી. તે અભિમાન લાગીને વર્તાવ કરે તેમાં તેનું અપમાન નથી. તે લોકોની સાથે ખરાબરપણે વર્તે તો તેમાં તેને હલકાઈ આવતી નથી; પરંતુ દૈવ-યોગે જેઓને પોતાના ખરાબરીના માણસો કરતાં અધિક ઐશ્વર્ય પ્રાપ્ત થાય છે, તેમને માટે તેમ નથી. મહત્વાકાંક્ષાને લીધે તેમને આધ-કાધિક માન મળે તો ઠીક એમ તેમને લાગે છે. તેઓને વળી એમ લાગે છે કે લલાપણાથી હળીમળીને ચાલવાથી આપણને આ લોક પહેલાંની માફક ગણશે. કેવળ દ્રવ્યદિકના યોગે તેઓ મોટા બની બેઠેલા હોય છે તેથી કરીને ખીજા લોકો કરતાં તેમની મોટાઈ રાખવાને માટે તેઓ કંઈ કંઈ યત્ન કરે છે. રાજ્યોમાં કેટલાક ગુણ હોતા નથી એ ખરી વાત છે; છતાં તેમનામાં લલમનસાઈ હોતી નથી એમ નથી. વારૂ. પણ અસારે તેના વિસ્તાર કરવાની જરૂર નથી.”

“મારાપર સુલતાનનો સારો વિશ્વાસ બેઠો; અને તમારી શોધને માટે મોકલેલા માણસો પાછા ન ફરવાથી મારી સાથેના હબસીઓને લઈને શોધ કરવા જવાને માટે મેં તેને વિનંતિ કરી. તેણે મારી વિનંતિ માન્ય રાખી, મારી સાથે ખીજા કેટલાક હથિયારબંદ માણસો, હોંશિ-યાર ખલાસી, અને સમુદ્રથી વાકેફગાર નાબુદા આપ્યા. તેમને સાથે લઈ હું ગ્રીસ દેશની આસપાસના ટાપુ અને સુલતાનના રાજ્યમાં આવેલા યુરોપના કેટલાક મુલકમાંના કેટલાક પ્રાંતોમાં ફર્યો.”

પ્રકરણ ૨૯

(આગળ ચાલુ)

રાસેલાસૂ—જે સધળો ઇતિહાસમાં પ્રસિદ્ધ છે અને પ્રાચિન કવિઓએ જેનું વર્ણન કર્યું છે તે જોવાની મને પણ ધણીવાર ઇચ્છા થઈ હતી.

દિનારખસ—મહારાજ ! આગળ પુરસદ મળશે ત્યારે વળી મારા પ્રવાસ દરમિયાન ખીજું શું શું બન્યું તેની સર્વ હકીકત જણાવીશ. તમને તે સાંભળવાની હોંશ હોય તોપણ અત્યારે તો મારે થોડામાં જ પતાવવું જોઈએ. મારા મનની મુરદ બર ન આવવાથી હું ક્યાંડિયાના અખાત તરફ વળ્યો. ત્યાં સુલતાનનું આરમાર હતું. તે પર મુખ્ય અધિકારી વજીર હતો. બે વરસથી આ દરિયાઈ કાફલો વેનિસના લોકોની સામે યુદ્ધમાં જોડાયો હતો. વેનિસના લોકોને આખા યુરોપના રાજ્યની મદદ હતી. તમે ન મળી શક્યા તેથી હું નિરાશ થઈ ગયો હતો. તેથી હવે લઢાકમાં જઈ મારે મારી કૃતજ્ઞતા સુલતાનને દેખાડવી એમ મને લાગ્યું. દૈવયોગે જે દિવસે મોટો હલ્લો થવાનો હતો તેજ દિવસે હું જઈ પહોંચ્યો. વજીરે મને એક ટોળીના ઉપરી બનાવ્યો. સુભાગ્યે મેં સાન્ટઆંદ્રિ નામનો મોટો કીલ્લો હસ્તગત કર્યો. આથી સર્વ લોક કહેવા લાગ્યા કે તે દિવસે જય પ્રાપ્ત થયો તે મારે લીધે જ થયો. વજીરે મારાં વખાણ કરી સૈન્યમાં મને ભારે હોદ્દો આપ્યો. શત્રુઓને હરાવી તેમનો કિલ્લો અમે હસ્તગત કર્યો પછી વિજયી થઈ આફ્રિકાના પલમાં ગયા, કારણ કે સુલતાન ત્યાં આવ્યા હતા. વેનીસના લોકોને તહ કરવાની જરૂર પડી ત્યારે ત્યાં તેણે તહનું કહેણ મોકલ્યું. યુરોપના ગર્વિષ્ટ રાજાની ફજોલી થઈ. તેમનો ધર્માધ્યક્ષ જે પોપ તેની પણ નિરાશા થઈ. આથી સુલતાને મેળવેલા વિજયને એક પ્રકારનું ભુષણ પ્રાપ્ત થયું. પરાક્રમ કરી દેખાડનારને તેણે ભારે બક્ષિસ આપી. મેં સ્વેચ્છાએ સૈન્યમાં જઈ પરાક્રમ કર્યું, માટે હું અતિ ઉપયોગી છું એમ તેને લાગ્યું. મને

પોતાના રાજ્યમાં રાખવાને સર્વિયા પ્રાંતનું રાજ્ય આપી મને મંડલિક રાજા બનાવ્યો. મારું રાજ્ય સુલતાનને તાબે છે માટે તેના મિત્રોને સહાય કરવી અને તેના દુશ્મનોનો પરાજય કરવો એ મારું કર્તવ્ય છે. તેના આખા રાજ્યના મુખ્ય વજીરનું માન માત્ર મારાપર છે. ભાઈનો પરાજય કરી તમે અહીં આનંદગુહામાં રહેવા આવ્યા છો એ વાત મેં આદ્રિયાનોપલમાં જાણી. નેકાયાને મેં વચન આપ્યું હતું તેથી તમારો વૃત્તાંત હું બાદશાહને જણાવી શક્યો નહિ. જે પ્રાંતનું રાજ્ય તેણે મને આપ્યું છે ત્યાં જઈ આવ્યા પછી પાછો સુલતાનના દરબારમાં આવ્યો ત્યારે મને જણાયું કે તેનો તમારો માટે સારો અભિપ્રાય છે. તમને કેદમાં નાખ્યા છે, મૈનાસે લુચ્ચાઈ કરી બાદશાહ પાસેથી રાજ્યપદ છોડાવ્યું છે, સાઝાં મરણ પામ્યો છે, વગેરે બાતમી મને તેની પાસેથી મળી. બીજા રાજ્યદરબારની અતિ ગુપ્ત બાતમી રાજાએ શી રીતે માલમ પડતી હશે. જે બાબતમાં તેમને બિલકુલ સંબંધ હોતો નથી તેની ખબર હોય છે, અને જે બાબતમાં અત્યંત સંબંધ હોય છે તેની લેશ પણ ખબર હોતી નથી. આવી બાબતો જાણવા માટે રાજા કેવી ખટપટ કરે છે એ જોઈ મને ઘણું આશ્ચર્ય લાગ્યું. આ યોગ્ય પ્રસંગ જોઈ મેં બાદશાહને વિનંતિ કરી કે તમારો અલગથી થઈ હું મૈનાસૂની પાસે જઈશું, અને બાદશાહને ફરીથી ગાદીપર બેસાડવાને મધ્યસ્થી કરું છું. તેણે મારું કહેવું તરત જ કબૂલ કર્યું. મૈનાસૂ મારી સાથે મીઠુંમીઠું બોલતો હતો. બાદશાહે પોતે સંતોષથી રાજગાદી છોડી દીધી છે તેનાં પુષ્કળ પ્રમાણુ તેણે મને બતાવ્યાં. આમ થયું ત્યારે મેં સુલતાનને લખ્યું કે આનંદગુહામાં જવાને માટે મને પરવાનગી મળવી જોઈએ. હું ત્યાં જઈ, તમારા વતી તેની સાથે વાતચીત કરી, ખરું તાત્પર્ય શું છે તે જાણવા યત્ન કરીશ. મેં મારી સાથેના માણસોને મારા બાપના કિલ્લામાં રાખ્યા છે, તેથી હું પણ ત્યાં છું એમ તેઓ સમજે છે. હું વેશ બદલી નિકળ્યો ત્યારે આ જસૂસ નજરાણું લઈ બાદશાહ પાસે આવતો હતો. તેની સાથે હું અહીં આવ્યો છું પરંતુ હજી સુધી બાદશાહની મુલાકાત લીધી નથી.

દિનાર્જસના મનમાં એમ કરવાનું નહતું છતાં તેણે રાસેલાસ અને નિકાયાના કહેવા પ્રમાણે કર્યું. તેણે આદશાહને જણાવ્યું કે ‘હું અમાલિક્ષસનો પુત્ર છું, અને કંઈ મહત્વની વાત કરવા આપની પાસે આવ્યો છું.’

આદશાહે જણાવ્યું કે ‘તમારે જે કંઈ જણાવવાનું હોય તે તમે મૈનાસને જણાવો.’ વળી તેને વિચાર કરતાં એમ જણાયું કે રાસેલાસ અને નિકાયા અમાલિક્ષસને ત્યાં ઘણા દિવસ રહ્યાં હતાં માટે આ કદાચિત તેમનો મળતિયો હોય. આથી તેણે સિપાઈના પહેરા નીચે તેને બાલાવી મંગાવ્યો.

આદશાહની મુલાકાત થતાં દિનાર્જસે ધીરજથી જણાવ્યું કે ‘રાસેલાસ અને નિકાયાને અન્યાયથી કેદ કરવામાં આવ્યાં છે. મૈનાસે જોરજુલમથી રાજ્ય લઈ લીધું છે, માટે તમે રાજ્યગાદી ફરીથી હાથમાં લઈ તમારા કુટુંબના માણસોનું કલ્યાણ કરો.’ આ સંવાદનું કંઈ સારું પરિણામ થયું નહિ. માત્ર એટલું થયું કે, પોતે કોણ છે વગેરે માહિતી કહી, તે સર્વ રાસેલાસે તેને કહી હોવી જોઈએ, અને તેથી તે રાસેલાસનો મળતિયો છે એમ આદશાહની ખાતરી થઈ. જો તે એમ કહે કે ‘મને રાસેલાસે કંઈ કહ્યું નથી તો નિકાયા અપરાધી ઠરે માટે તે ગંભીર જઈ શરમાવા જેવો થઈ ગયો. આપરથી આદશાહને તે ગુન્હેગાર છે એમ લાગ્યું, અને તેને કેદમાં નાખવા આદશાહે હુકમ કર્યો.

હવે મારી મરજીમાં આવે એ પ્રમાણે વર્તવા હરકત નથી એમ દિનાર્જસને લાગ્યું. તેણે આદશાહને જણાવ્યું કે ‘હું સુલતાનનો એકથી છું, અને મૈનાસને જે વાત કરી સમાધાન કરવા તેમના તરફથી આવ્યો છું. તેણે તે વાત સાંભળી નહિ તેથી તમારી મુલાકાત લઈ, સુલતાન આપને અનુકૂળ છે એમ જણાવી, આપે ફરીથી ગાદી સ્વીકારવી એમ જણાવવાનો મને હુકમ છે.

અત્યાર સુધી આદશાહનો જે ગુસ્સો હતો તે હવે જતો રહ્યો,

અને તેને બલિષ્ઠ રાખનો ભય લાગવા માંડ્યો. ખરું શું તેના તે નિશ્ચય કરી શક્યો નહિ. ભવિષ્યમાં શું કરવું તેને માટે તેણે મૈનાસૂની તરફ એક દૂત મોકલ્યો. તે પાછો આવે ત્યાં સુધી તે દિનારખસની સાથે સુલતાનના એલચીને યોગ્ય સન્માનથી વર્તવા લાગ્યો. બીજે દિવસે ગોંદારથી કેટલાંક માણસો આનંદગૃહમાં આવ્યા. તેઓ ખખર લાવ્યા હતા કે તુર્ક લોકોની એક મોટી ટોળી હખસી દેશની સરહદ પર આવે છે. આ ખખરથી તે દિનારખસનું વધારે માન રાખવા લાગ્યો. જ્યારે જ્ઞેષ્ઠએ ત્યારે રાસેલાસૂને મળવાને માટે પરવાનગી સુદ્ધાં પણ આપી.

પ્રકરણ ૩૧

દિનારખસના પ્રવાસની હકીકત

બાદશાહના વર્તન બદલ દિનારખસે રાસેલાસૂને કંઈ કહ્યું નહિ. માત્ર ત્યાં શું બન્યું તે તેને જણાવ્યું, તેથી તેને ઝાઝી આશા પડી નહિ. તેને એમ લાગ્યું કે મારા માટે અત્યારે તો મારા મિત્રને કેદ જેવું થયું છે. મિત્ર પર સંકટ આવ્યાથી તેને ભય લાગ્યો.

દિનારખસ—મારે માટે કશી ફિકર કરતા નહિ. હું શું કરું છું તે તરફ બાદશાહનું લક્ષ છે એ વાત મારા ધ્યાનમાં છે. મૈનાસૂ તરફથી બાદશાહને લખાણ મળે ત્યાં સુધી મારે અહીં રહેવું આવશ્યક છે. પરંતુ આટલા દિવસમાં મેં પણ તમારા નિરપરાધીપણા બદલ બાદશાહની ખાતરી કરી છે. વળી તેને એમ પણ લાગે છે કે રાજકારભાર ફરીથી જોવા જોઈએ. મને એમ લાગે છે કે કોઈ પણ પ્રકારની અડચણ આવ્યા વગર કોઈ પણ રાજા રાજ્ય ત્યાગ કરે નહિ; અને એમ પછીથી ખરાબ ન લાગે એમ પણ કદિ બને નહિ. અધિકાર અને કારભાર પ્રસંગવશાત્ ન હોય તો ઠીક એમ લાગે, પરંતુ સ્વાભાવિક રીતે તે સર્વને પ્રિય હોય છે. મનુષ્ય સુખોપભોગમાં

નિમગ્ન હોય, વા જોગી બની એક બાજુએ જઈને રહેતો હોય, પણ તેને લાંબગડ કરવાની ઇચ્છા ફરીથી થાય છે. કાંતે રાત્રે બાદશાહની સાથે મારે જે બોલવું થયું તે પરથી જણાય છે કે તેમને રાજસુખની આશા ઉત્પન્ન થયા જેવું થયું છે. વધારે વખત મળવા પછી હું તેમની મહત્વાકાંક્ષા ફરીથી જાત્ર કરીશ એમ મને લાગે છે.

દિનાર્જસના મળવાથી રાસેલાસને બંદિબાનાનું દુઃખ ઘણું ઓછું જણાવા લાગ્યું. તે કહેતો હતો કે 'તમારા માટે અને નિકાયાને માટે બાદશાહના મનમાં અધિક પ્રેમ ઉત્પન્ન થાય એમ હું કહું છું.' આમ છતાં રાસેલાસને કંઈ આશા લાગી નહી. તે તેના કહેવાની વાત એક બાજુએ રાખી, સુલતાનના મુલકમાં તેણે કરેલા પ્રવાસનું વૃત્તાંત દિનાર્જસને પૂછવા લાગ્યો.

રાસેલાસ—પ્રાચીન યુરોપિયન કવિઓએ જેનું સુંદર વર્ણન કર્યું છે તે સ્થળો, તેના ગ્રંથ વાંચવાથી જેવા મનોરમ લાગે છે તેવા ખરેખર છે કે નહિ તે પ્રત્યક્ષ જોવાની ઇચ્છા મને ઘણી વાર થઈ છે. આપણા કવિઓના અલંકારિક વર્ણનો શું આપણે વાંચ્યા નથી ? અમને બીજા રાષ્ટ્રની કંઈ પણ ખબર નથી એ અમારા રાષ્ટ્રનું મહાન દુર્દૈવ છે એમ મને તો જણાય છે. આ અગવડ આપણુ પુરતી ગ્રંથોની મદદ જોટલી ઓછી થઈ શકે તેટલી ઓછી કરવા મેં પ્રયત્ન કર્યો છે.

દિનાર્જસ—આર્ચિપેલેગો અને ભૂમધ્ય સમુદ્રની સફર દરમિયાન જોયેલી બાબતથી તમારા પ્રશ્નનો નિર્ણય હું કરી શકીશ. પૃથ્વીપર રાષ્ટ્રો નાશ પામે છે, અને તેમનું નામ નિશાન સુધ્ધાં રહેતું નથી. પુષ્કળ દિવસથી ચાલતા આવેલા કાયદાકાનુન નષ્ટ થઈ તેનું સ્મરણ સુધ્ધાં લોકોને રહેતું નથી. નીતિના પ્રકાર બદલાઈ જાય છે; આ અને એવા બીજા મોટા મોટા ફેરફારો થાય છે છતાં સમશિતોણુ

કટિબંધમાં સૃષ્ટિ સૌંદર્ય સર્વદા સરખું જ હોય છે. કવિ સૃષ્ટિસૌંદર્યનું વર્ણન છે તે કરતાં અધિક કરે છે એ મત, જે દેશમાં ઉતરણુ વાયુના સુસ્વાદથી વૃક્ષ અને વનસ્પતિ જરદ થઈ જવાથી સૃષ્ટિશોભા કેવળ નાશ પામે છે, કિંવા અતિ ઉષ્ણતાને લીધે સર્વ વસ્તુ સુકાઈ જાય છે એવા દેશમાં ઉત્પન્ન થયો હોવો ભ્રમ છે. પરંતુ જે સુખદ દેશમાં વનસ્પતિ સર્વદા તાજી રહે છે, તેવા દેશમાં કવિઓ પોતાની સધળી કલ્પના-શક્તિ ખર્ચે તોપણ સૃષ્ટિસૌંદર્યનું વર્ણન અપૂર્ણ જ રહે. હાલની દેશના તપ્ત વાળુમય પ્રદેશમાં રહેનારા લોકોને, અને પાણી છીજી જવાથી ખરફ અનેલી નદીઓ પર ચાલનાર અને ખરફને લીધે ચારે તરફ શુભ્ર શ્વેત દીસતા પર્વત પર ચઢનાર સિથિયાના લોકોને, દૈવવાન ગ્રીસ દેશમાં રહેનાર માણસોને જે વનશોભા નજરે પડે છે, તેની કલ્પના પણ આવશે નહિ.

અનેક રંગના મોટામોટા ડુંગરોમાંથી સ્વચ્છ આકાશના નીલ-વર્ણનું પ્રતિબિંબ ધારણ કરતા પડનારા સ્વચ્છ પાણીના ઘોઘ, અનેક આકૃતિનાં અને અનેક રંગનાં વૃક્ષ, ફળપુષ્પની વિપુલતા, આ સર્વને લીધે તે પ્રસિદ્ધ સ્થળના વનપ્રદેશમાં એક પ્રકારનાં વૈચિત્ર્યના વાસથી તેની શોભામાં વધારો થાય છે. પ્રકાશથી ચકચકિત હવાની લહરીમાં નીલ વર્ણના જણાતા દૂરના ડુંગરો, પશ્ચિમ તરફ શોભીતાં જંગલોડિયા રંગનાં વાદળોને લીધે, અત્યંત સુંદર નજરે પડે છે. જેમ નીતિમાન મનુષ્ય કામળ મનનો હોય તો તે પ્રિય લાગે છે, તેમ તે સર્વ વસ્તુ કામળ અને શાંત હોઈ આહ્લાદકારક લાગે છે. રાસેલાસ! મારું કહેવું તમને કદાચ અતિશયોક્તિભર્યું લાગશે, પણ મને લાગે છે કે તમે તે સ્થળે આવ્યા હોત તો ઠીક થાત; તમે ત્યાં આવ્યા હોત તો સૌંદર્યમાં અંતઃકરણ લીન થઈ તમને પણ મારી માફક અતિશય આનંદ થયો હોત. આ આનંદ-દાયક સ્થળે એવી વિચાર કરતાં મન ઉદાત્ત થઈ, તેને શાંતિ લાગે છે. ગમે તેટલો પ્રયત્ન કરીએ છતાં જેનું વર્ણન પૂરેપૂરું થઈ શકે નહિ એવી એકાદ સુંદર અને આનંદદાયક દરીમાં ફરતાં ફરતાં, પરમ ઔદાર્યથી મનુષ્યને અક્ષિસ કરેલા દેખાવ મનમાં આવતાં તે વિશ્વાત્પાદક પરમેશ્વરના કૃપાળુ-

પણાની મેં વારંવાર સ્તુતિ કરી છે. એકાદ સ્થળે પ્રાચીન કાળની ભવ્ય ઇમારત નજરે પડતાં તે વગર બોલવે ઉપદેશ કરી રહી હોય એમ લાગે છે. તે દેશનો પ્રત્યેક પ્રાંત સુંદર સ્થળે આવી રહેલો છે, અને કોઈ બાબત માટે પ્રસિદ્ધ હોય છે. ત્યાં નામ વગરનો એક પણ પર્વત નથી. જાણે સમસ્ત જગાએ પ્રાચીન કાળના કીર્તિમાન લોકોનો ઇતિહાસ લખી રાખ્યો હોય એમ જણાય છે. ત્યાં કલ્પિત કથાના સંબંધમાં પણ વિશેષ માન છે. જેવી રીતે થરમોપીલી*ની પર્વતમય રસ્તા વાટે જતાં આપણા શરીરમાં શૌર્ય સ્ફુરી આવે છે તેવી રીતે ઓલિંપસ અને પારનેસસ† આગળ જતાં કવિત્વશક્તિનો મનમાં સંચાર થાય છે. આ જગ્યાએ મને મારાં પરમ પ્રિય મનુષ્યો સાંભરી આવ્યાં હતાં. થીસસના‡ દેવળ આગળ મને તમારું સ્મરણ થઈ આવ્યું. સ્પાર્ટા§ આગળ ગયો ત્યારે મને મારા પિતા સાંભરી આવ્યા. જે વૃક્ષની છાયામાં બેસી ગ્રીસ દેશના તત્વજ્ઞાની પોતાના શિષ્યોને ઉપદેશ કરતા હતા, તે વૃક્ષોના ઝુંડની છાયામાં

* ગ્રીસ દેશના ઇતિહાસમાં આ પર્વતમાંની વાટ સુપ્રસિદ્ધ છે. જ્યારે ધરાનીઓએ ઝર્કસીસની સરદારી હેઠળ ગ્રીસ પર હલ્લો કર્યો ત્યારે સ્પાર્ટાના રાજા લીઓનીદાસ આ સ્થળે તેના બહાદુર સૈનિકો સાથે રક્ષણ માટે ઉભો હતો. તેણે ધરાનીઓને મુઠીભર સિપાઈથી હંપાવ્યાની વાત ઇતિહાસમાં મશહૂર છે.

† આ બન્ને નામ પર્વતોનાં છે. ઓલિંપસને પ્રાચીન ગ્રીક લોકો દુનિયામાં સર્વથી ઉંચો પર્વત માનતા, અને તેમના દેવદેવીઓનું નિવાસસ્થાન લેખતા. આ પર્વતની ઉંચાઈ ૯૭૦૦ ફીટ છે. પારનેસસની ઉંચાઈ ૮૦૬૮ છે. પ્રાચીન ગ્રીક લોકો તેને ઑપોલો અને કળાઓની દેવીઓનું નિવાસસ્થાન માનતા. આ સ્થળો આગળ પ્રાચીન ગ્રીક લોકો ઉત્સવ કરતા, અને પોતાના કરેલા ગ્રંથ ત્યાં વાંચી સંભળાવતા.

‡ થીસસને ગ્રીસ દેશના પૂરાણમાં એથન્સનો રાજા કહેલો છે. મીનો-તોર નામના રાક્ષસને સાત યુવક અને સાત યુવતીઓની વાર્ષિક ખંડણી એથન્સને આપવી પડતી હતી. થીસસે એથન્સને આ દુઃખમાંથી મુક્ત કર્યું હતું.

§ સ્પાર્ટા એ નામક શહેર ગ્રીસમાં છે, અને તે વીરભૂમિ તરીકે પ્રસિદ્ધ છે.

પેટા, તે સમયે પ્લેટો* અને તેના શિષ્યના વિચાર સમજવાને માટે પાસે ઇમ્પ્લાક હોય તો ઠીક એમ મને લાગ્યું. પ્લેટો અને મારાથાનાં આ પ્રસિદ્ધ સ્થળે પહોંચ્યા ત્યારે મારા સૈન્યમાંના સોળતીઓ આંખ આગળ તરી આવ્યા. જ્યારે હું ટેમ્પીની દરી આગળ ગયો ત્યારે હું મારું સર્વ દુઃખ ભૂલી ગયો અને વિનયશીલ તથા ઉલ્હાસ મુક્ત નેકાયા મારી પાસે બેઠી છે, એમ ભાસવાથી હું આનંદસાગરમાં નિમગ્ન થયો.

પ્રકરણ ૩૨

પ્રાચીન કાળના લોકોનું મહત્વ

રાસેત્રાસ—લોભથી જેઓનાં અંતઃકરણ જુદાં થયાં હોય છે, કિંવા જેઓનાં મન સુખોપભોગમાં ગર્ક થઈ મૂઢ થયાં હોય છે એવા માણસોમાંના ધણાને તમારું ભાષણ અતિયુક્તિભર્યું લાગે ખરું, પરંતુ આ બંદિખાનામાં તે કોઈ સાંભળનાર નથી તે ઠીક છે. જો કે અહીં આપણાં શરીર બંદિખાનામાં પડ્યાં છે એ ખરું, પણ આપણાં મન તો સ્વતંત્ર છે, તે કંઈ પ્રતિબંધમાં નથી. એ ખીના પણ જગતમાં દુષપ્રાપ્ય છે. એ તો ઠીક, પણ જેવી રીતે પ્રાચીન સમયના લોકોની એશ્વર્યતાનાં સાક્ષીભૂત ભવ્ય અને સુશોભિત અવશિષ્ટ રહેલાં જૂના મકાનો મિસર દેશમાં જોઈ મને આનંદ થયો હતો, તેવો આનંદ એ દેશમાંની ઇમારતો જોઈ તને થયો હતો ખરો ?

દિનાર્પસ—તે ઇમારતો જોઈને મારા મનમાં જે આનંદ થયો હતો તે વર્ણન કરવા હું અસમર્થ છું. ગ્રીસ દેશમાં દેવળોની શોભા-દાયક સાદાઈ, તેઓનું સુંદર પ્રમાણ, તેના જૂદા જૂદા ભાગોનો એક બીજાની સાથે બંધાયેલો મેળ, તેની એકંદર ભવ્યતાને લીધે

* પ્લેટો ગ્રીસનો સુપ્રસિદ્ધ તત્ત્વજ્ઞાની હતો. તે સોક્રેટિસનો શિષ્ય હતો.

† મારાથાન રણક્ષેત્રની ભૂમિ તરીકે ગ્રીસના ઇતિહાસમાં જાણીતી છે. એ સ્થળે યુનાનીઓએ ઇરાનીઓને હરાવી પરાક્રમ દાખવ્યું હતું.

‡ ગ્રીસ દેશનું જૂનું જાણિતું સ્થળ છે.

તેમની મોટાઈ મનમાં આવતાં એક પ્રકારનો સંતોષ થાય છે; તેવો સંતોષ આજ કાલની ધમારતો જોઈ થતો નથી. હમણાંના કારીગરોની રુચી બગડી ગઈ છે. તેનું કારણુ ગમે તે હો. તેઓને આ મકાનો જોઈ કંઈ આનંદ થતો નથી. હલકા નમૂના, જૂદાજૂદા ભાગમાં પ્રમાણુનો અભાવ, ખરાખોટા રંગ આદિથી પ્રસ્તુત થયેલી ધમારતોથી સમજણુવાળા મનુષ્યને શી રીતે આનંદ થાય ? કાણુ જાણુ શાથી આ બાબત તેમના મનમાં આવતી નથી ? આમ છતાં એવા કારીગરો પુષ્કળ છે અને તેમની પાસે કામ કરાવનાર પણ પુષ્કળ છે. જેણે સૌ રૂપિયાનો મકબરો બાંધ્યો છે તેને એમ લાગ્યું હોવું જોઈએ કે જે અજ્ઞાન અને જંગલી લોકોના સમયમાં થીસસનું દેવળ બંધાયું હતું, તે સમયના કરતાં મારા સુધરેલા સમયમાં કારીગરીની સફાઈ ઘણી આગળ વધી છે, એમ મારે સિદ્ધ કરી આપવું જોઈએ. અપ્રમુદ્ધ મનુષ્યો અને અશિક્ષિત લોકોને જૂદાજૂદા ભાગો વચ્ચે પ્રમાણુ રાખવા કરતાં બાહ્ય શોભાની આવશ્યકતા વિશેષ લાગે છે. આખું મકાન ભવ્ય અને સુંદર દેખાય, તે તરફ લક્ષ ન આપતાં, ખીજી નાનીસૂની બાબતો તરફ વિશેષ લક્ષ આપે છે. આખું મકાન દેખાવે ભવ્ય સુંદર અને મનોરમ જણાય એમ ન કરતાં તેઓ તેમાં એક પ્રકારનું વિજ્ઞતીય વૈચિત્ર્ય જાણુ છે.

ત્રીસ દેશના ઉજ્જડ દિનારાપર સાદા સુંદર કારીગરીનાં કામો જોઈ, મને આપણા દેશના ધુમટ, મિનારા, રંગબેરંગી કળશ આદિનો તિરસ્કાર આવવા લાગ્યો છે. શિલ્પચાતુર્યના તેમના કારીગરીનાં કામો જોઈને માત્ર હું મોહિત થયો છું એમ નથી. તેઓની સર્વ કળામાં આ ગુણુ મળી આવે છે. તેમના કાતરેલા લેખ પણ સાદા અને સુંદર છે. તે અતિ ઉદાત્ત, શુદ્ધ અને પ્રૌઢ હોય છે. અસલ જે ખરી બાબત હોય તે જ જણાઈ આવે, તેને માટે તે લખેલા હોય એમ સંભવે છે. વિષયના ઉત્તમપણુને લીધે તેમાં વકતૃત્વનું સૌંદર્ય સ્વાભાવિક રીતે ઉત્પન્ન થાય છે. તેઓએ પ્રસ્તુત કરેલાં પૂતળાં જોવામાં કંટાળો આવતો નથી. ઘણા વખત જોઈ જોઈ ખીજની સાથે તુલના કરી

જ્ઞેતાં તે સારાં દીસે છે એમ નથી. તે સાદાં અને સુંદર હોય છે. દરેક નાનીસૂની બાબતમાં જ નહિ, પણ એકંદર રીતે પ્રકૃતિને અનુ-રૂપ કરેલાં હોય છે અને આખેદૂબ તેવાં જ દેખાય છે. તેને જ્ઞેતાં જ તે મનુષ્યનું અંતઃકરણ કેવું હશે, તેનું ભાન આપણને થાય છે. તેની તરફ જ્ઞેતાં જ તે મનુષ્યમાં શા ગુણ હશે, તે આપણને જણાઈ આવે છે. તેથી આપણાં મનમાં પૂજ્યબુદ્ધિ થયા વગર રહેતી નથી. પરંતુ આજ કાલના ઉત્તમ કારીગરોનાં કામ જ્ઞેધને મનને એકદમ આનંદ થતો નથી. ઘણી વાર સૂધી લક્ષ્યપૂર્વક જોયા પછી તેનું સૌંદર્ય સમજાય છે. તે જ્ઞેધને આનંદની લાગણી ઉત્પન્ન થાય ત્યાર પહેલાં જ આપણે તેના ગુણદોષ જોવા માંડીએ છીએ. આને લીધે તેની કંઈ પણ અસર મન ઉપર થતી નથી. પ્રાચીન લોકોના અત્યુત્તમ મકાન તરફ જ્ઞેતાં જ આપણું મન તેમાં લીન થઈ જાય છે; અને તે જોયાં જ કરીએ, એવી ઇચ્છા આપણને થાય છે. વધારે વખત જો બારીકાઈથી જ્ઞેધએ લારે આપણને ઉત્તમ પ્રકારના વ્યવસ્થિત રાજ્યમાં કેટલીક બાબત ઉત્તમ અને કેટલીક બાબત કનિષ્ઠ હોય છે તેમ જણાય છે. પરંતુ જેવી રીતે એ સર્વનું એકંદર પરિણામ તેના પ્રમાણમાં સરખું હોય છે, તે પ્રમાણે પ્રત્યેક ભાગમાં કંઈ વધારે આછાપણું જણાવા છતાં એકંદર રીતે એ બધાને લીધે આખી ઇમારત સુશોભિત દેખાય છે.

ઇતિહાસ વાંચતાં આપણને એમ જણાય છે કે, ગ્રીસ અને રોમમાં પ્રાચીન સમયે જે નામાંકિત પુરુષો થઈ ગયાં છે, તેમનું નીતિ સંબંધી કિંવા રાજકીય બાબતમાં વર્તન અત્યારના માણસો કરતાં ઉત્તમ હોવું જોઈએ. તેમનાં પરાક્રમ મોટાં હતાં તેવાં જ તેમનાં મન પણ મોટાં ગંભીર હતાં. તેઓને સાહસિક કામની ઇચ્છા થતી અને યતનપૂર્વક તેઓ તેને સિદ્ધિએ પહોંચાડતા. આસ્તે આસ્તે એકાદ નાની બાબતો કરી, એટલે બીજી બાબતો પોતાની મેજે બની આવશે એમ કરતા નહિ. પોતાના સ્વદેશ માસીડોનિયામાંથી* નિકળતાં

* મેસીડોનિયા—ગ્રીસ દેશના એક પ્રાંતનું નામ.

પહેલાં જ સિકંદર બાદશાહે પૂર્વ તરફના દેશ જિતવાનો નિશ્ચય કર્યો હતો. લોકસત્તાક રાજ્યમાં આપણે સર્વથી શ્રેષ્ઠ થવું છે, એમ બાણીને સ્વીકારે ગોલ* દેશપર ચઢાઈ કરી હતી. આપણા રાજા આપણા લોકોને યૂરોપના દેશમાં જઈ જ્ઞાન સંપાદન કરવા દેતા નથી, તેનું મને આશ્ચર્ય લાગતું નથી. પોતાની પ્રજા અજ્ઞાન, ચૈત્તી, સુસ્ત, જે નજર આગળ બને તેના જ વિચાર કરનારી હોય તો ઠીક, એમ તેમને લાગે છે. કારણ કે એમ હોય તો જ તેમને શાવે તેવો જૂલમ કરવાનું મળે. મનના વેગને નિયમિત મર્યાદામાં અવરોધ કરીએ તો તે સુસ્ત થઈ જાય છે.

રાસેલાસ—એ સર્વ ખરું. પરંતુ લોકોને અજ્ઞાનના અંધકારમાં રાખવાથી રાજાને શા લાભ થાય છે, તે મારી સમજણમાં આવતું નથી. પ્રજા જે જ્ઞાનવાન હોય તો તે સારી રીતે સારા રાજા ઉપર પ્રીતિ રાખે અને તેનું માન જાળવે. હજારો જંગલી લોક મર્યાદામાં રહી ગુલામની માફક વર્તે, તો પણ તેમનાપર વિશ્વાસ રાખવો એ કઠિન કામ છે. પ્રજાજન જે જ્ઞાની હોય તો તેની વફાદારીની ખાતરી હોય છે. પરશત્રુ ચઢી આવે અથવા તો કોઈ દેશમાં જ રાજાને પદચ્યુત કરી રાજ્ય પચાવી પાડવાનો યત્ન કરે તો શિક્ષિત પ્રજા ફિતુર કરી રાજાને એકંદમ છોડી દેશે નહિ. આપણા રાજ્યમાં તો લોકો જે પ્રમાણે રાજાના હુકમને માને છે, તે પ્રમાણે શત્રુ આવે તો તેના હુકમને પણ માને છે. કારણ કે જેવી રીતે રાજા લોકોને પોતાના ધાકમાં રાખી અધિકાર ચલાવે છે, તે જ પ્રમાણે દુશ્મન પણ કરે છે. આ પ્રમાણે જે ન હોય તો પોતાના લાઠીને મારી નાખી અને બાપને ફસાવી મૈનાસને સ્વસ્થપણે રાજ્ય કરવાનું શી રીતે મળે ?

પ્રકરણ ૩૩

રાસેલાસ અને નિકાયાનું પિતાની સાથે પ્રયાણ

નિકાયાનો કંઈ અપરાધ નથી, એ વાત બાદશાહની પાસે સિદ્ધ કરી બતાવવામાં દિનાર્જસને શ્રમ પડ્યો નહિ. તેના કહેવાથી પોતાની પુત્રીને મળવા કબૂલ થયો. તેણે મમતાળુ વર્તણૂકથી અને ચાતુર્યભરી વાણીથી રાસેલાસના સંબંધમાં ખરી હકીકત હતી, તે બાદશાહના મનમાં આણી. આથી બાદશાહની સ્થિતિ વિલક્ષણ થઈ. ગર્વને લીધે તેનાથી પોતાની ભૂલ કબુલાય નહિ, અને પુત્રને માટે પ્રેમ લાગણી પણ ઉત્પન્ન થાય, આમ કેટલોક સમય ગયા પછી તેણે પુત્રને કંઈ અપરાધ નથી, એમ કહી તેને બંધનમુક્ત કર્યો.

હવે મૈનાસને પદચ્યુત કરવાને માટે શું કરવું, એનો વિચાર થયો. જે વિશ્વાસઘાતકી અને ફિતુરી લોકોની મદદથી જોઈએ તેવાં દુષ્ટ કૃત્ય કરી રાજ્યને પચાવી પાડવું હતું, તે લોક તેનું રક્ષણ કરવાને મદદ કરવાના, એમાં કંઈ શક નહિ; કારણ કે મૈનાસનાં પદચ્યુત થવામાં તેમને પણ ભીતિ હતી. સૈન્યમાંના માણસો રાસેલાસની કીર્તિથી વાકેફગાર હતા; અને કદાચ અમાલિક્ષિસની મદદથી તેઓ પોતાના પૂર્વના બાદશાહને અનુકૂળ થયા હોત, પરંતુ તેમાંના સર્વ અધિકાર બદલાઈ ગયા હતા. પહેલાનાં અધિકારીઓને કાઢી મૂકી, મૈનાસે તેમની જગાએ પોતાનાં ખાતરીનાં માણસો નિમ્યાં હતાં. રાસેલાસને અનુકૂળ થવાનું તેમના મનમાં હોય, પણ ઉભય પક્ષની એકમેક વિષે પક્ષી ખાતરી થયા વગર તેમની પાસે વાત કરવી એ કઠિન હતું. કારણ કે આ વાતની ખબર જો મૈનાસને પડે તો તેમનો તદ્દન નાશ થાયને થાય જ. અમને જોઈએ તેવો સારો આશ્રય છે, એમ જાણ્યા સિવાય કોઈ પણ વાત કરવાની તેમને પંચાતી હતી.

આ સમયે સુલતાનની મદદ ઉપયોગી થઈ પડે એમ હતું; અને એ ઠીક હતું કે, તેણે પોતે મધ્યસ્થ થઈ અંતઃકરણપૂર્વક કામ કરવા કબૂલ કર્યું

હતું. પાડોશના પરંતુ પોતાના કરતાં અશક્ત રાજ્યમાં ટંટેા ઉત્પન્ન થાય તો કયા રાજ્યને સંખ્યસ્થી થઈ પતાવટ કરવાનું મન ન થાય? બિજનાં રાજ્યમાં હાથ ધાલવાના તુર્કી લોકોના સ્વભાવથી રાસેલાસૂને ધિક્કાર આવ્યો હતો. આ સિવાય બીજી કોઈ પણ રીતે તેને પોતાના પિતાના ગાદીપર મૂકવા વિચાર હતો. આમ લાગે છે ખરું, પણ તેથી કંઈ ફાયદો નથી એમ તેને તરત જ જણાયું. તેને એવી ખબર મળી હતી કે, તુર્કી લોક સરહદ પર આવ્યા છે; એટલામાં વળી તેને માલમ પડ્યું કે, તેઓએ હખસી દેશમાં પ્રવેશ પણ કર્યો છે. વળી એમ પણ સમજાયું કે, તેમણે અમાલ્દિક્સને પોતાનાં માણસો સાથે આવીને મળવાનું કહ્યું છે; પરંતુ અમાલ્દિક્સ તેમનું કહેવું ન સાંભળતાં ઉદાસીન રહ્યો હતો. દિનાર્ખસના સાથેનાં માણસો તેમની સાથે હતાં. તેમણે પોતાના દેશના માણસોને મળવાને માટે હરકત લીધી નહિ. જ્યારે શેજને સાથે લઈ મૈનાસ સામે થવા ગયો ત્યારે જલ્દીથી મોટી લડાઈ થવાની છે, એવી ખબર આવી.

હવે શું કરવું તે એક પ્રશ્ન થઈ પડ્યો. દિનાર્ખસે બાદશાહને કહ્યું કે હું તુર્કી લોકો તરફ જાઉં છું; કારણ કે જો હું નહિ હોઉં તો તે લોકો ભારે અનર્થ કરશે. એવી વાત જણાવી દિનાર્ખસ તેઓની તરફ ચાલી નિકળ્યો; દેશમાં જ્યાં ત્યાં સર્વત્ર ગભરાટ ફેલાયો; આનંદગૃહમાં જે કડક પહેરો હતો તે હવે જતો રહ્યો. આથી મૈનાસનાં માણસો, બાદશાહ અને તેની ખરોખરનાં માણસોનો મુજરો કરવા અને આર્જવ કરવા આવવા લાગ્યા. તેણે તેઓને જ્યાં જવું હોય ત્યાં જવાની છૂટ આપી.

ગોન્દારમાં બન્ને સૈન્ય પડાવ નાંખી રહ્યાં છે એવી ખબર મળતાં દિનાર્ખસ જલ્દીથી તે તરફ ગયો. તેના મનમાં મૈનાસને લય દેખાડી ગાદી છોડાવવી, અને બાદશાહને ફરીથી ગાદીપર બેસાડી, તુર્કી લોકોને પાછા લઈ જવાનું હતું. પરંતુ ગોન્દાર જતાં તેને પોતાનાં માણસો તેમજ મૈનાસનાં માણસો પણ મળ્યાં. આપણો જય થયો છે એવું તેને તેનાં માણસોએ જણાવ્યું. રાજ્ય પચાવી પાડનાર વેપ બદલીને છાતી રીતે નાશી જતો હતો; તેને પકડી તેનો શિરચ્છેદ કર્યો. તમારો જય

થયો. હવે કેદ કરેલા લોકોનું શું કરવું છે તે કહો. કેદ કરેલા માણસોમાં મૈનાસૂના કારભારી અને તેની મહેરબાનીવાળાં બીજાં માણસો છે.

આ લોકો ઉપર સર્વ અધિકાર તમને પૂર્ણપણે આપ્યો છે, એવો સુવ્રતાનનો હુકમ જે તુર્કી લોકો લાવ્યા હતા, તે તેમણે તેને આપ્યો. આમ બન્યું એટલે તે તે લોકોને લઈને ગોન્દારમાં ગયો. સાં જઈ બાદશાહ અને રાસેલાસને આનંદગુહામંથી લઈ આવવા માણસ મોકલ્યાં.

મૈનાસૂના મરણની વાત સાંભળી બાદશાહને વિશેષ લાગ્યું નહિ. પરંતુ રાસેલાસ અને નિકાયાને વિશેષ લાગી આવ્યું. તેઓને સારું લાગ્યું તે એટલું જ હતું કે, આ કૃત્યમાં તેમનો લેશ માત્ર પણ સંબંધ ન હતો. તેઓ બન્ને પણ બાદશાહની સાથે ગોન્દાર આવ્યાં. પોતાના પિતાની તેના પર કૃપા થતાં જ તેણે પેકચુઆ, ઇમ્લાક અને ખગોળ-વેત્તાને ઘૂટ અપાવી હતી તેઓને પણ પોતાની સાથે લીધાં.

પ્રકરણ ૩૪

પરરાષ્ટ્રની મદદથી થતાં નુકસાન

બાદશાહ પુનઃ આનંદથી ગાદીપર બેઠો. જે રાજ્યક્રાંતિને લીધે તેને ફરીથી ગાદી પ્રાપ્ત થઈ, તેના સંબંધમાં તેણે કંઈ જ વિચાર કર્યો નહિ. જે મનુષ્યો પ્રથમ તેની કૃપાપાત્ર હતાં, પરંતુ પાછળથી ફિતુરમાં દાખલ થયાં હતાં, તેમને શી શિક્ષા કરવી, એમ પૂછવામાં આવતાં તેને લેશ પણ ખોટું ન લાગ્યું હોય તેમ દેહાંતશાસન કરવાને કહ્યું. પરંતુ રાસેલાસે ક્ષમા કરાવી તેમને જન્મભર કેદમાં રાખવાનું કબૂલ કરાવ્યું. પછી બાદશાહે તેનું નામ સુદ્ધાં લીધું નહિ.

રાસેલાસે જીલિયાને પરણવાને માટે બાદશાહને વિનંતિ કરી, તે તેણે માન્ય કરી, માણું કરવાને માટે અમાલિકસના કિલ્લામાં માણસો મોકલ્યાં. દિનાર્થસે તેને બંધનમુક્ત કર્યો હતો, તેથી તેના ઉપકાર માની તેને શાખાસી આપી. જીલિયા તેની બહેન થતી હતી, તેથી હવે તેની

સાથે સંબંધ જોડવામાં કંઈ અપમાનકારક નથી, એમ બાદશાહને લાગ્યું. કન્યાનું માગું કરવા ગયેલા લોકો સાથે તેના સન્માનને માટે તેણે પુષ્કળ સ્ત્રીઓને પણ મોકલી. રાસેલાસ, નિકાયા, અને દિનાર્જસ એઓએ અમાલ્દિસને પત્ર લખી જણાવ્યું કે, જેઓએ તમારા પરાણા થઈને તમારા સમાગમના સુખનો અનુભવ કિલ્લામાં રહીને અનુભવ્યો હતો, તે રાજકુંવર અને રાજકન્યા હતાં. પૂર્વે તેમણે પુષ્કળ દુઃખ ભોગવ્યાં, પણ હવે તે દુઃખના દહાડા જતા રહ્યા છે અને આનંદમાં નિમગ્ન છે. રાજ્યમાં જે ગરબડ થઈ હતી તેની ઇત્યંતભૂત હકીકત પત્રમાં વર્ણવી હતી, અને દૈવગતિના ફેરફાર વિષે રાસેલાસે પોતાના વિચાર જણાવ્યા હતા. લશ્કરમાં મોટા અધિકારની જગા આપવા માટે સુલતાને અમાલ્દિસને દરબારમાં બોલાવ્યો હતો.

રાસેલાસ, અમાલ્દિસ અને જીલિયાના આવાગમનની રાહ ઉત્કંઠાથી જોતો હતો; પરંતુ તુર્ક લોકોના અધિકારીઓએ પોતાના માણસોને લૂંટ કરવાની છૂટ આપવાથી શહેરમાં અને આસપાસના પ્રદેશમાં તેઓએ જે ધીંગાન મચાવ્યું હતું, તે જોઈ તેને અતિશય દુઃખ થયું. દિનાર્જસને તેઓના ઉપર અધિકાર હતો, પરંતુ તેઓ પરદેશના લોકો હોવાથી માથે ચઢી બેઠા હતા. આપણે વરિષ્ઠ રાજાના સૈન્યના માણસો છીએ અને આપણે દિનાર્જસને મદદ કરી છે, એમ તેઓ માનતા હતા; અને તેથી કરીને તેઓ દાખમાં રહેતા નહિ. તે સૈન્યમાં કેટલાક નાના અધિકારીઓ હતા તેઓ મગરૂર હતા અને ખર્ચ માટે પૈસા વધારે માગતા હતા. સિપાઈ દગાબોર અને લોભી હતા. તેઓ ભરરસ્તે છડેચોક લોકોના ઘરમાં પેસતા અને લૂંટ કરી તોફાનીપણામાં જોઈએ તે દુષ્ટ કૃત્ય કરતા. ધાક દેખાડીને વા મીઠું બોલીને તેમને રસ્તે લાવવા દિનાર્જસે પુષ્કળ પ્રયત્ન કર્યો, પરંતુ તેનું કંઈ વળ્યું નહિ. હખસી લોકોના બીકણુપણાથી તેઓનું ચઢી વાગ્યું હતું તેથી તેઓએ કંઈ સાંભળ્યું નહિ. આ સિવાય વળી તેમની મદદે મિસર દેશના લોક આવવાના હતા. પોતાના લોકોને જય થયો છે, એવી સુલતાનને ખબર ન હતી, તેમ પુષ્કળ સૈન્ય પાછું

જય તો લય બતાવી મરજીમાં આવે તેવું તહ હજસી દેશની સાથે કરાશે, એમ સમજી તે વધારે માણસોને મોકલતો હશે.

દિનાર્જસ—રાજકુંવર ! અવિચારે કરીને મેં સુલતાનને તમારા કામમાં પાડી, મેં તમને અડચણમાં નાંખ્યા, એ મારા ધ્યાનમાં છે. તમારો સંશય ખરો હતો. તમારા દુઃખનું કારણ મારી ગફલતી છે. હવે તમને શી રીતે તેમાંથી મુક્ત કરવા, એ મને સૂઝ પડતી નથી; તે લોકોની ફરિયાદ માટે હું સુલતાનની પાસે જઈ છું તો તે લોકો નિરંકુશ બની વધારે અનર્થ કરશે. પોતાના માણસોને પાછાં બોલાવી લે, એવું વિનંતિ પત્ર મેં તેને લખ્યું છે. પરંતુ અત્યારની સ્થિતિ જોતાં, તમારી મહત્તા ને પ્રતિકૂળ એવી કંઈ બાબત માન્ય કર્યાવગર તે મારી વિનંતિ માનશે, એમ મને લાગતું નથી.

રાસેલાસ—દિનાર્જસ ! આપણે કોઈ પણ બાબત સારા ઉદ્દેશથી કરીએ છીએ. તેના ખરાબ પરિણામ બદલ પોતાનો દોષ કાઢવો, એ તો લવિષ્ય જાણવાની શક્તિ જોઈએ તેના સમાન છે. આ શક્તિ માત્ર પરમેશ્વરના હાથમાં છે. તમે જે કર્યું તે ખુદલું હતું અને વ્યાજબી હતું. તુર્કી લોકો આમ દુષ્ટપણાથી લુચ્ચાર્ધ કરશે એમ માનવા તમને કારણ નહતું. સુલતાનની કંઈ કસુર છે કે શું, એ વિષયમાં હજી ખાતરી થઈ નથી. તેમ જો નહિ હોય તો તે પોતાના સૈન્યને પાછું બોલાવશે. જો તે જિતેલા દેશની માફક અમારી સાથે વર્તવાને હઠ લેશે તો તેને અમારો હિતકર્તા ન સમજતાં શત્રુ સમજી તેની સાથે તે પ્રમાણે વર્તવાનો અમને હક્ક છે. શત્રુપણાથી તેની સાથે વર્તવામાં લોકોને જેટલો લય લાગે છે તેટલો નથી.

ક્યાંડિયાની લઢાઈની હકીકત તમે જ મને કહી છે. તે પરથી સ્પષ્ટ જણાય છે કે જય પ્રાપ્ત થવાનું મુખ્ય કારણ તેના રાજ્યનું ધોરણ નથી. પણ શત્રુમાં ફાટપુટ અને મુખ્યત્વે કરીને તારું અને બીજા અધિકારીઓનું પરાક્રમ છે. વેનિસના લોકોને બીજા રાજાઓએ છોડી દીધો ન હોત તો તેના સર્વ પ્રયત્ન કદાચ ફેગટ ગયા હોત. રાજ્યદરબારની સર્વ

બાબત અસ્થિર હોય છે. બીજા રાજાના લાલ અને નુકસાન સાથે રાજ્યો ગુંથાયલાં હોય છે. માટે જે લોક તે પર વિશ્વાસ રાખીને ચાલે છે, તેને વેનિસના લોકોની માફક છોડી દે છે. કિંવા અમને દેખાડે છે તેવો ધાક બતાવે છે. બીજા રાજાઓ આપણને ઉપયોગી થઈ પડે, તેને માટે ઉપાય એટલો જ છે કે તેમની મદદ વગર આપણે આપણી મોટાઈ જાળવી રાખવી જોઈએ. જૂઓની, તે જ સમુદ્રમાંના એક નાના સરખા બેટના લોકોએ માત્ર પોતાના શૌર્યથી જ, તુર્ક લોકોના મહાન લયંકર, વિપુલ અને હોશિયાર સેનાપતિના હાથ નીચેના સૈન્યનું ઘણા દિવસ સુધી કંઈ ચાલવા દીધું નહિ.

મને લાગતું નથી કે એકદમ ઉત્તમ વ્યસ્થિત સૈન્ય થોડા દિવસમાં હું તૈયાર કરી શકીશ. પરંતુ એ પણ નક્કી વાત છે કે, મોટું સૈન્ય જો અવ્યવસ્થિત હોય તો તેનો લય મને લેશ પણ લાગતો નથી. જો કદાચ લડાઈ કરવાનો પ્રસંગ આવ્યો તો મને એટલું જ ખોટું લાગે છે કે લોકો મને કૃતદ્ર કહેશે; બાકી સુલતાનનો લય તો મને મુદ્દલ જ નથી.

પ્રકરણ ૩૫

બાદશાહનું મૃત્યુ

મૈનાસના મરણ પછી બાદશાહ વધારે દિવસ જીવ્યો નહિ. ઘણા લોકો આયુષ્યના અંત સુધી નિષ્કાળજીપણાથી યથેચ્છ વર્તન કરે છે. મરણકાલ સમીપ આવતાં પોતાનું શું થશે, તેના કેટલાકો વિચાર કરે છે. તે પ્રમાણે બાદશાહને પણ થયું. મરણોત્તર પછી આપણું સારું થાય, એવી ઇચ્છા ઘણાને હોય છે. જીવતાં કરેલાં કર્મોના પશ્ચાત્તાપ મરતી વખતે ન થાય, એવો એક પણ મનુષ્ય મળવો દુર્લભ છે. વૃદ્ધાવસ્થાને લીધે બાદશાહનું મન અશક્ત થયું હતું એમ નહતું, પરંતુ યથેચ્છ વિષય ઉપભોગમાં નિમગ્ન થવાથી તેની દુર્દશા થઈ હતી. અશક્તિને લીધે દુરાચરણ કરવાનું સામર્થ્ય નષ્ટ થયું, એટલે તરત જ અનેક વિચારે તેના મનમાં ધર કર્યું. રાસેલાસ અને નિકાયાને મૂકીને ચાલ્યા

જવાનો સમય આવ્યો ત્યારે તેઓ તેને અધિક પ્રયત્ન થઈ પડ્યાં. તેણે તેમને કહ્યું: “છોકરાઓ! તમારે કેમ વર્તવું, એનો હું ઉપદેશ કરતો નથી, તમને બતાવવાને મારી પાસે સદાયરણુનાં ઉદાહરણો નથી. હું તમને નમ્રપણે એટલું જ કહું છું કે, મેં જે જે ભૂલો કરી છે, તે તે તમે કરતા ના, અને અને તેટલો મારા અપરાધનો ઢાંકપીછોડો કરજો. અતિ દુષ્ટ અને લોભી એવા જૂલમી રાજાની પ્રજાને થનારાં સર્વ દુઃખ મારા આળસને લીધે મારી પ્રજાને થયાં છે.

હવે મારી ખાતરી થઈ છે કે, આળસ એ સર્વ પાતકનું મૂળ છે. જેને કંઈ ઉદ્યોગ હોતો નથી, તેના હાથે દુષ્કર્મ થયા વગર રહેનાર નહિ. વિશેષ કરીને આપણી સ્થિતિ વહાણપરના સુકાનીના જેવી છે. જો તે સુકાન તરફ દુર્લક્ષ કરે તો વહાણ આડે માર્ગે જઈ ખડક સાથે જેમ અથડાય, તેવી જ રીતે આપણે પણ રાજ્યસૂત્રને સાવધપણાથી ચલાવવું જોઈએ; નહિ તો આખા રાજ્યમાં ગડબડ ઉત્પન્ન થાય. મારે પોતાને હાથે અનેક ભૂલો થઈ છે, અને તે થવાનાં કારણો ન હતાં એમ નથી. દયાના ખરા સ્વરૂપથી હું અજ્ઞાન હોવાથી લઢાઈને ધિક્કારતો. આથી કરીને સૈન્ય ઉત્તમ રાખવામાં મેં બેદરકારી કરી. મારા ઉપર સર્વની પ્રીતિ રહે, એટલા માટે ચાકરો સુદ્ધાંતી સાથે હું મિત્રભાવથી વર્ત્યો. તેઓ કેવા કૃતજ્ઞ છે તે તે જોયું. હું ઘણું ભણેલો હતો અને અધિક શિખવાની મને ઇચ્છા પણ હતી. એ યોગે વિદ્યાકળા તરફ મારું લક્ષ્ય રહેલું. પરંતુ રાજ્યવ્યવસ્થા ઉત્તમ રાખવી અથવા નીતિ વધારવી, એવી બાબતને ઉપયોગી વિદ્યા કળા તરફ લક્ષ ન દેતાં જૈન-બાળની વસ્તુ ઉત્પન્ન કરનારી કળા વા મોજમજાને વધારનારી વિદ્યા તરફ હું વિશેષ વળ્યો. જો મારું મન દૃઢ હોત તો આ સર્વનો વિચાર કરવાને યત્ન કર્યો હોત; અને એથી કદાચ નુકસાનકારક બાબત ક્યોક્યો છે, તે મને સમજાઈ હોત. પરંતુ મારી પાસે જે જે માણસો આવતા, તે સર્વ આ બાબતનો મોહ મને વધારે લગાડતા. દુરાચરણી હતા, તેઓ મને દુરાચરણનો માર્ગ બતાવતા. સદાયરણી હતા, તેઓ મારી સૌમ્ય વૃત્તિ અને સુસ્વભાવની સ્તુતિ કરતા. મોટા વિજયી રાજાનાં પરાક્રમ

કરતાં આ ગુણ શ્રેષ્ઠ છે, એમ તેઓ કહેતા. લઠાઈ જે કે મનુષ્યત્વને લજ્જાસ્પદ કરનાર છે ખરી, તથાપિ દુષ્ટ મનોવિકારને સ્વાધીન મનુષ્યોમાં આપણે જ્યાં સૂધી રહીએ છીએ, ત્યાં સૂધી આપણી પ્રજાનું રક્ષણ કરવાને આપણે તૈયાર રહેવું જોઈએ.

બેટા! આ હું તને ઉપદેશ કરું છું એમ નથી; માત્ર હું તારી પાસે મારી ભૂલો છે તે કહું છું. તું ઉદ્યોગી અને પ્રમાણિક છે. એ ગુણ મારામાં નહતા. તને રાજ્યપદ પ્રાપ્ત થશે, તોપણ તારા સદ્ગુણ શિથિલ થશે નહિ. છતાં પ્રજા, રાજા અને રાજપુત્રની સ્થિતિ કેવી ભિન્ન છે, તે ધ્યાનમાં રાખજો. તું હવે સત્વર થોડા સમયમાં મોટા રાજ્યનો સ્વતંત્ર માલિક થઈશ. સર્વ સુખત્યારી તારા હાથમાં આવશે, તેથી તારે સંભાળીને વર્તવું. તારા ઉપર કોઈનો અધિકાર રહેશે નહિ. ઘણી બાબતો તને ખરાબ માર્ગે પ્રેરશે. દારિદ્ર્ય કરતાં ઐશ્વર્ય વધારે ભયંકર તો એટલા માટે છે કે, તેનાથી આપણને જે ઇચ્છા થાય તે કરવામાં કોઈ પણ જાતનો પ્રતિબંધ નડતો નથી. ઇન્દ્રિયોને વશ રાખવાની જરૂર જેવું તેથી જણાતું નથી. કોઈ પ્રકારની અડચણ દૂર કરવાને ઉદ્યોગ કરવાની ગરજ રહેતી નથી. આથી કરીને સુખના ઉપભોગમાં સમય વ્યતીત કરી, માણસ આળસુ અને સુસ્ત થાય છે. વળી એમ પણ બની આવે છે કે, વચ્ચે સંકટો પણ ઉપસ્થિત થઈ આવે છે, માટે જ મનુષ્યનો સંપૂર્ણ નાશ થતો નથી. સૌમ્ય ઉપાય, શાણપણ અને સદ્વર્તનના યોગે તારું ઐશ્વર્ય અને પ્રતિષ્ઠા ચિરકાળ સુરક્ષિત રહેશે.”

બાદશાહે આ પ્રમાણે પોતાનાં પૂર્વનાં આચરણનો પ્રશ્નાત્તાપ કરી, પોતાના પુત્રને સંકટમાં ન પડવાને સાવધ કર્યો. રાસેલાસે પણ પૂજ્ય બુદ્ધિથી તે ઉપદેશ સાંભળી લીધો. થોડા સમય પછી બાદશાહનો પ્રાણ ગયો ત્યારે તે ખૂબ રજ્યો. તેના પૂર્વજોનો મકબરો હતો ત્યાં તેના પ્રેતને ભૂમિદાહ કરવામાં આવ્યો.

પ્રકરણ ૩૬

રાજ્યપદ પ્રાપ્ત થયા પછી રાસેલાસના વિચાર

બાદશાહના મૃત્યુ પછી હુકમી પ્રાપ્ત થયલી ગાદી પર રાસેલાસ આવ્યો. આથી સર્વને આનંદ થયો, પણ રાજ્યપદ પ્રાપ્ત થવાથી રાસેલાસને પોતાને વિશેષ હર્ષ લાગ્યો નહિ. રાજગૃહનાં માણસોનો મકબરો તેની આંખમાં રમી રહ્યો હતો. રાજ્યમાં ગડબડ મચવાથી થોડા જ સમયમાં તેના ત્રણ ભાઈ અને પ્રિય પિતા એક પછી એક મરણશરણ થયા હતા. તેના તીવ્ર શોકથી તેનું મન અતિ ખિન્ન થયું હતું. નિકાયા જે પાસે હતી, તેને તેણે કહ્યું:—

“મને રાજ્યપદ પર ચઢવાને આ પગથીઆં હતાં. બહેન! એ ખરી વાત છે કે, એમના મરણનો દોષ આપણાપર નથી, પરંતુ આ ભયંકર બાબત જોઈ આપણે પણ સાવધ રહેવું. આ શાંત ધરમાં રહેવા જવા પૂર્વે કેટલાં વર્ષ, કેટલા મહિના, અને કેટલા દિવસ જશે, તે વાત માત્ર તે પરમ કૃપાળુ પરમેશ્વરને જ માલમ છે; પરંતુ તેની દયાથી આપણને સ્વેચ્છાપૂર્વક વર્તવાનું સામર્થ્ય પ્રાપ્ત થયું છે, તો પછી માત્ર જન્મ જ લીધો હતો એમ રહે, એના કરતાં આ જગતમાં આપણું નામ વધારે રહે, એમ કરવાને આપણે પ્રયત્ન કરીએ.

“બીજા મનુષ્યોને હાથે જે ભૂલો થઈ છે, તે આપણે હાથે થઈ નથી; માટે આપણે ખાલી ગર્વ કરવો નહિ. પરમેશ્વરની કૃપાથી આપણે નિષ્પાપ રહ્યાં, તેને માટે તેનો ઉપકાર માનવો જોઈએ. નિષ્પાપપણે રહેવું, એ જ સર્વ સુખમાં મહાન સુખ છે. આ સંગેમરમરના રોજમાં જેનાં શરીરો દુઃખાવવામાં આવ્યાં છે, તેના જેવાં આપણે પણ જન્મતઃ અજ્ઞાન હતાં. તેમની માફક મનોવિકારને સ્વાધીન થઈ આપણો પણ નાશ થયો હોત. આપણને તેમના કરતાં અધિક જ્ઞાન પ્રાપ્ત થયું છે, અને તેમને જે મિત્રો હતા તેના કરતાં ઉત્તમ મિત્રો મળ્યા છે. વિપત્તિ એ મહાન શુરુ છે, તેનું શિક્ષણ આપણને મળ્યું છે. જ્યારે આ સધળું આ પ્રમાણે છે ત્યારે જો આપણે તેમની માફક ભૂલો કરીએ તો આપણને

એ મહા સજ્જ થવી જોઈએ. નિકાયા ! આ સંસારમાં તારે સ્વસ્થપણે કામ કરવાનું છે અને તે સહેલું છે. તેથી મારા જેટલી અડચણો તને આવવાની નથી. જેઓને મહત્વાકાંક્ષાને લીધે રાજ્યપદની ઇચ્છા થઈ હશે, તેઓને મારા મનની શી સ્થિતિ થઈ છે તે જો ખમર પડે તો રાજ્યભાર વહન કરવાની ફિકરથી અને તેને અંગે કરવાનાં કામો મનમાં આવતાં જ તેમની છાતી ફાટી જાય.

“નિકાયા ! આપણે હવે એ વિચારને છોડી દઈએ. મર્યા તે તો ગયા, પરંતુ જે જીવતા છે તેનું હિત અને અહિત શું, તે રાસેલાસના રાજ્યમાં થવાનું છે. જે મારે હાથે પ્રજાને ઉપદ્રવ થવાનો હોય તો, આ સર્વ શક્તિમાન પ્રભો ! દયાનિધિ ! મને આ સ્મશાનભૂમિના એક ખૂણામાં સ્થાન આપ; એટલે હું લોકનિંદામાંથી ધૂટીશ નહિ, તો પણ મનોદુઃખમાંથી તો ધૂટીશ.”

આ પ્રમાણે બોલી ચિત્તાકાંત થયેલો રાસેલાસ ત્યાંથી નીકળી રાજવાડા તરફ ગયો. રાજવાડાના દરવાજા આગળ ગયો ત્યાં તો તેણે અમાલ્દિસના કિલ્લામાં મોકલેલો દૂત પાછો આવી પહોંચ્યો હતો, તે તેને મળ્યો. “જીલિયા અને અમાલ્દિસ આવ્યાં કે ?” એમ તેણે તેને ઉતાવળમાં પૂછ્યું; અને તે શું કહે છે, તે સાંભળવાને એકદમ ગાંભીરો બન્યો.

દૂત—મહારાજ ! રાજાધિરાજ ! કિલ્લાથી અમે એક મુકામ પર થોડે છેટે હતા ત્યાં તમે આપેલા પત્રો જે મનુષ્યના હાથમાં હતા, તે એકદમ ગૂમ થઈ ગયો. અમે પુષ્કળ દિવસ તેની શોધ કરી, પણ તેનો કંઈ પણ પત્તો લાગે નહિ. એટલામાં બાદશાહને દેવાસા થયાના સમાચાર અમને મળ્યા. અમે પછી કિલ્લામાં જઈ પહોંચ્યા. ત્યાં અમારું જવાનું કારણ દર્શાવી પત્ર લૂટાઈ ગયા તે પણ અમે જણાવ્યું. તમને રાજ્યપદ મળવા માટે જે જે કારણો બન્યાં હતાં, તે સર્વ અમે અમાલ્દિસને જણાવ્યાં. અમારા કિલ્લામાં રહ્યો હતો, તે જ આ પરાક્રમી પુરુષ હોવો જોઈએ, એવા તેણે તર્ક પ્રથમથી જ કર્યો હતો. તેણે અમારી

સાથે આવવાનું કબુત્ર ન કરતાં આ પત્ર તેમણે અમને આપ્યો, એ જોઈ અમને ભારે આશ્ચર્ય લાગ્યું. તેમણે કહ્યું કે, બાદશાહને કહેજો કે, હું તમારી સાથે ધમાનથી વર્તીશ, તેને માટે ખાતરી રાખજો. આપના ચરણને સ્પર્શ કરવાનો હુકમ આવતાં તેઓ અહીં આવશે.

પ્રકરણ ૩૭

જલિયાનો પત્ર

રાસેલાસે જેવું તે પરબિડિયું હાથમાં લીધું કે, તરત જ તેને જણાયું કે, જલિયાએ લખેલો આ પત્ર છે. આથી તે એકદમ શેડી તે વાંચવા લાગ્યો. તેમાં લખેલી મતલબ નીચે પ્રમાણે હતી:—

“હમેશાં નિષ્કપટપણથી અને સચ્ચાઇથી વર્તવાનો મારો રિવાજ હોવાથી અંતઃકરણને જેવું લાગે છે. તેવું જણાવું છું. એને માટે મહારાજ ક્ષમા કરશે. મહારાજ! સુદૈવથી અને સ્વપરાક્રમથી મને લાગતું હતું, તેના કરતાં પણ અધિક મહત્વની પદ્ધતિએ આપ પ્રહોંચ્યા છો, એમ મેં સાંભળ્યું. એ વખતે મારા અંતઃકરણને કેટલો આનંદ થયો હશે, એની કદપના આપ પોતે જ કરી લેશો. મને લાગતું હતું કે, હું તમારા વિશ્વાસને પાત્ર છું. તે પ્રમાણે તમે મારા પર વિશ્વાસ રાખ્યો હોત તો આટલો ત્રાસ સહન કરી કૃતદ્વની માફક વર્તવા મારે વારો આવ્યો ન હત. તે સમયે આપ મનની પ્રવૃત્તિને એક બાજુએ રાખી, દૂરદષ્ટિથી વર્તતા હતા; ત્યારથી તે આજ સુધી આપના મનોગત વિચાર જણાવવાની તક આપને મળી નહિ, એટલા માટે ઉભયની સમજુતીને ખાતર કેટલીક બાબતનો ખુલાસો કરવો, એ આવશ્યક છે.

“આપનો મારાપર એ મોટો ઉપકાર છે કે, આપ મને આપના સુખની ભાગિયેણ કરવાનું અભિવચન આપો છો. કહેવાનું માત્ર એટલું જ છે કે, આપે આપેલું વચન પાળવું જોઈએ. એટલા માટે આપને એમ કરવું પડે છે કે, પ્રથમ આપના મનમાં પ્રીતિ ઉત્પન્ન થઈ જોડ્યા હતા તેવીને તેવી કાયમ છે તેથી? આના ઉત્તરથી આપનું સત્વ જણાઈ આવશે; પરંતુ આપના મનમાં શું છે, તેની મને

ખાતરી થતી નથી. આપની સચ્ચાઈ માટે મને મુદ્દલ સંશય નથી. પરંતુ શું મારે માટે આપના મનમાં વાસ્તવિક પ્રેમ વસે છે ?

“મહારાજ ! આપ ગુણવાન છો અને હૃદયસી દેશના સિંહાસનપર આવ્યા છો; છતાં મને પહેલાં જણાવું હતું, તે પ્રમાણે આપનાં અંતઃકરણમાં મારે માટે વાસ્તવિક પ્રેમ હતો તે હાલ ન હોય તો આ બાબતથી હું મોહિત થતાર નથી. આપ પૂર્ણપણે વિચાર કરજો. આપને મારા પિતાના કિલ્લામાં રહેવાની જરૂર પડી હતી, તેથી તે સમયે આપ મારાપર મોહી પડ્યા હતા; પરંતુ આપ અહીંથી ગયા બાદ મોટામોટા મહત્વના કામમાં પડ્યા છો; અને આમ છતાં હજી સૂધી આપને સર્વદા મારું સ્મરણ થાય છે ખરું ? જ્યાંથી હૃદયસી દેશનાં સપાટ મેદાન નજરે પડે છે, જ્યાંથી નાઇલ નદી ઉત્પન્ન થાય છે તે દૂરના પર્વત જણાય છે, એવા આ સ્થાનમાંનાં ઉંચાં તાડના ઝાડો નીચે આપણે પ્રેરતાં હતાં; તે સમયે આપ કહેતા હતા કે, ‘આનંદ, સુખ અને સંતોષ એ સર્વે આ કિલ્લામાં વસે છે. આની બહાર સર્વ અરણ્ય વા ખજાણેલો સમુદ્ર છે.’ એ પ્રમાણે આપના વિચાર હજી સૂધી કાયમ છે શું ? આવા વિચારથી આપણુ બન્નેને તે સમયે ઘણું સુખ થતું હતું અને આપણું આ સુખ શીટી તો નહિ જાય તેની ફિકર થતી હતી. મહારાજ ! તે બ્રાંતિ તો ન હતી ને ? આપ જેને અરણ્ય કહેતા હતા, તેમાં જીલિયાએ વાવેલાં નહિ એવાં ફુલઝાડ આપે જોયાં હતાં કે ? આપ જેને ખજાણેલો સમુદ્ર કહેતા હતા, તેમાં જીલિયાના શ્રમ વગર થયેલાં ઉત્તમ ખંદેરો આપને મળ્યાં તો નથી ને ? આપ દુઃખમાં હતા ત્યારે જીલિયાના વિશ્વાસ પૂર્ણ અંતઃકરણને આપનું દુઃખ જણાવવાનો વિચાર આપના મનમાં આવ્યો હતો કે ? ફક્ત તે વિશ્વાસપાત્ર છે, એટલું પણ આપ માનતા હતા ખરા કે ?

“અંતઃકરણમાં ઉદ્ગાર આવવાથી આપ જો મને ગોન્દારના રાજમહેલમાં બોલવતા હશો તો આપની આજ્ઞા મને શિરસાવંધ છે. એમ જ જો હોય તો આપના સમાગમનું સુખ મને ગ્રાહ્ય છે. પરંતુ પ્રેમ ન હોય અને કેવળ આપનું પૂર્વે આપેલું વચન પૂરું કરવા મને

બાલાવતા હો તો હું નિરંતર એકાંતવાસમાં જ રહીશ. દૂરથી આપના ગુણની સ્તુતિ કરી, આપના કલ્યાણમાટે ઇશ્વરની પ્રાર્થના કરીશ. મહારાજ ! આપ સ્વતંત્ર છો. કોઈ પણ પ્રકારનો આપનો ઉત્તર આવશે તે ખરો છે એમ માની કૃતજ્ઞતાથી હું તેનો સ્વીકાર કરીશ.”

આ પત્ર વાંચી રાસેલાસના મનની જે સ્થિતિ થઈ, તેનું વર્ણન કરવું ઘણું કઠણ છે. જીલિયા વિષે તેનું મન કદાચ બદલાયું હોત તોપણ આ કાગળથી તેનું મન દ્રબ્યું હોત. પરંતુ તેના સદ્ગુણને લઈને તેને માટે જે પ્રેમ તેના મનમાં ઉત્પન્ન થયો હતો, તે તલમાત્ર પણ કમી થાય તેવો ન હતો. તેના ઉપર તેના અતિશય પ્રેમ અને પૂર્ણ વિશ્વાસ હતો. પત્ર વાંચીને તેનું અંતઃકરણ ગળગળું થઈ ગયું. તેની લખવાની નમ્રતાનાં તેણે ઘણાં વખાણ કર્યાં. “આપનું જલદી આવાગમન મારા સુખને માટે અતિ આવશ્યક છે એમાં લેશ પણ સંદેહ નથી” એમ અમાલ્દિસ અને જીલિયાને તરત જ પત્ર લખી તે એપિયાને આપી પાછો મોકલ્યો. પૂર્વે લખેલા પત્રો કોઈ વિશ્વાસઘાતકી તુર્કે લીધા હશે, એમ તેને જણાવાથી આ સમયે તેણે દૂતની સાથે સારા સિપાઈઓનો પહેરો મોકલ્યો. તુર્કે લોકોએ જે ત્રાસ આપ્યો હતો, તે ઘણા દિવસથી તેના મનમાં રમતો હતો. માટે પ્રથમ તેણે આ લુચ્ચા મિત્રોના હાથમાંથી ધૂટવાને પાકો નિશ્ચય કર્યો.

પ્રકરણ ૩૮

અમાલ્દિસ સેનાપતિત્વ સ્વીકારે છે.

રાસેલાસે સુલતાનના દરબારમાં વકીલ મોકલ્યો. તેની સાથે જે ખલિતો મોકલ્યો હતો, તેમાં લખ્યું હતું કે “અમને મદદ કરવાને વાસ્તે તમે જે સૈન્ય મોકલ્યું તેને માટે અમે તમારો ઉપકાર માનીએ છીએ. એવો સ્નેહ હમેશ રાખશે એવી વિનંતિ છે. જણાવવાનું એટલું છે કે, દિનાર્જસે બંદોબસ્ત રાખવાને પ્રાણતોડ યત્ન કર્યો; પરંતુ તમારા સૈન્ય-માંના અધિકારી અને તેમનાં હાથ નીચેનાં માણસો લુચ્ચાઈથી

મરણમાં આવે તેમ વર્તે છે, તે અમારાથી સહન થાય એમ નથી. તેઓ અહીંથી ચાલી નહિ જાય ત્યાં સૂધી અમારા રાજ્યમાં બંદોબસ્ત થવાનો સંભવ નથી. લઢાઇને માટે તમને જે ખર્ચ થયો હશે, તે ભરી દેવામાં આવશે.”

સુલતાન તરફથી કંઈ પણ જવાબ આવે ત્યાર પહેલાં સૈન્યને તૈયાર કરવાને તે એકસરખો શ્રમ કરવા લાગ્યો. થોડા દિવસ સૂધી અરાજકતા ચાલેલી, તેને લીધે દેશમાં ઘોરાળો થઈ રહ્યો હતો. આથી તેને પુષ્કળ અડચણ પડી. તે પૂર્વે સૈન્યમાં હતો અને હુકમ આપતાં જે પ્રમાણે સર્વ વર્તતા હતા, તે પ્રમાણે હમણાં કાંઈ વતવું નહિ. છતાં સૈન્યમાંના માણસોની તેના પર જે પ્રીતિ હતી, તે છોક નાશ થઈ ન હતી. આથી હાથમાં સત્તા હોય ત્યારે યત્ન કરવાથી કંઈ બાબત એવી છેકે, જે સિદ્ધ ન થઈ શકે? તેના દૃઢ નિશ્ચયનું પરિણામ તેને અદૃ જણાવા લાગ્યું. રાસેલાસનું સૈન્ય સુધરતું જતું જોઈ તુર્ક લોકોને ભય થવા માંડ્યો. તેઓ નરમ બની ગયા અને હુંટકાદ ઓછી કરી દીધી. તોપણ તેઓ ક્યારે જાય તેની રાસેલાસને ચિંતા થતી હતી. આ લોકોનું અવ્યવસ્થિત વર્તન જોઈ તેને ફિકર થવા લાગી કે, વખતે મારા સૈન્યમાંનાં માણસો દેખાદેખી તેમ કરે. તેને ખીક લાગી કે, રખેને આ લોકોનો ઠાઠમાઠ અને ચેનખાણ જોઈ મારા પિતાના રાજ્યમાં સૈન્યમાંના લોક જેવા ચૈની અને ઠાઠમાઠવાળા હતા, તેવા તેઓ ફરીથી થાય.

આ પ્રમાણે વસ્તુસ્થિતિ હતી, તેવામાં અમાલિક્ષ અને જલિયા આવી પહોંચ્યાં. આથી તેને ઘણો આનંદ થયો. રાસેલાસના મનવિષે તેની ખાતરી થવા પછી તેના બાપની સાથે ગોન્દાર આવવાને તેણે ઝાઝી હા ના કરી નહી. બાદશાહ સુખી તો આપણે સુખી, એમ રાસેલાસની પ્રજાને લાગતું હતું. તેથી તે લોકોએ અમાલિક્ષ અને જલિયાની અતિ પ્રભુ અને આનંદથી આગતાસ્વાગતા કરી. મહુમ બાદશાહના મરણને પૂરા દિવસ થયા બાદ તેમના લગ્નસમારંભ કરવાનું નક્કી થયું અને તેને માટે દિવસ પણ મુકરર થયો. દિનાર્ખસ અને નિકાયાને સ્વાભાવિક રીતે

સર્વથી વિશેષ આનંદ થતો હતો. પોતાના મિત્ર અને હિતકર્તાને પોતાની બહેન આપી સંતોષ પમાડવા તેમનું લક્ષ્ય પણ તે જ દિવસે રાસેલાસે નક્કી કર્યું.

“મારા મનમાં એમ છે કે, લશ્કરી ખાતાંની સર્વ યોજના તમે કહો તે પ્રમાણે કરવી.” એટલું કરીને રાસેલાસે અમાલિસને મુખ્ય સેનાપતિ નિમ્નો. તે સમયે અમાલિસે કહ્યું કે:—

“મહારાજ ! આપે મારું સન્માન કરી મને મહાન પદવી આપી. જે કામ કરવાનું ફરમાવો છો, તે હું આનંદથી સ્વીકારું છું. મને આશા છે કે, આપનું કામ હિતમંત્રીતે કરી આપે જે સન્માન મારું કર્યું છે, તેને હું અયોગ્ય નથી, એમ દર્શાવી આપવા યત્ન કરીશ. છતાં હું જે આપને જણાવું છું, તે વિચાર કર્યા વગર ધ્યાનમાં લેતા નહિ. વિચાર કર્યા પછી આપને યોગ્ય લાગે તેમ કરજો. વળી એ જ પ્રમાણે તમને ખર્ચ ન હોય એવા બીજા મારા જેવા અનુભવી માણસો હશે, તેમની આ બાબતમાં સલાહ લેજો. આપને લાગે છે તે સારું છે એવું નહિ કહેનારો મનુષ્ય કોણ છે? મારી તરુણાવસ્થામાં હું ઘણા લોકોને ઓળખતો હતો એ ખરી વાત છે; પરંતુ વૃદ્ધાવસ્થામાં એક જ ઠેકાણે પડી રહેવાને લીધે સારાનરસા માણસોને જાણવા જેટલી મને ખર્ચ રહી નથી. મારી પાસેના માણસોની મને ખર્ચ છે, તેથી મોટા અધિકારની જગાને માટે તેઓ યોગ્ય છે એમ મને લાગે છે. હું બીજા હોદ્દા પર મનુષ્યને નિમવા માંડીશ, એટલે મારી હાથ નીચેનાં માણસોને તે જગા આપીશ એમ થશે. એમ થશે એટલે કેટલાક ખરેખર હોંશિયાર હશે અને જેની મને ખર્ચ નથી, તેઓની બાબતમાં અન્યાય જેવું થશે એટલું જ નહિ, પણ આપના કામમાં પણ નુકસાન થશે. અમુક માણસ કેવો છે તેની સારી માહિતી દેશમાંના મનુષ્યોને હોય છે; માટે આ વિષયમાં લોકમત તરફ લક્ષ રાખી હોદ્દા પર માણસોની નિમણૂક કરવાનું કામ રાજાએ પોતે કરવું એ જ યોગ્ય છે.”

પ્રકરણ ૩૯

દેશને માટે કાયદા ઘડવા રાસેલાસનો વિચાર

સુલતાને રાસેલાસના દરબારમાં એલચી મોકલ્યો. “આપને ગાદી મળી તેથી અમને આનંદ થયો છે” એમ જણાવી સૈન્યને પાછું બોલાવી લેવાને તેણે કબૂલ કર્યું. આ સાથે એમ પણ જણાવ્યું જે, તમારા અને અમારા વચ્ચે એક પ્રકારનું તહ હોવું જોઈએ. આ તહમાંની કુટલીક કલમો હાસી રાજ્યને તુકશાનકારક અને અપમાનકારક હતી. એમાંની એક સરત એ હતી કે, રાતા સમુદ્રમાંનું એક બંદર તુર્કોને આપવું. આ બંદર પર ધણા દિવસથી તુર્ક લોકોની દાઢ હતી. આ બંદર હાસી દેશના વેપારનું મુખ્ય સ્થાન હતું અને તેના સંરક્ષણને માટે ઉપયોગી હતું. પુષ્કળ પૈસા આપી માળ બાદશાહ પાસેથી તે વેચાતું લેવાને તેઓ તૈયાર હતા; અને પ્રધાનોની લુચ્ચાઈને લીધે બાદશાહ આપવાને તૈયાર પણ થયો હતો; પરંતુ એટલામાં છોકરાઓએ બંડ ઉઠાવ્યું અને તે વાત એમની એમ પડી રહી. આ સંધિ જોઈને સુલતાને તે જ વાતની ફરીથી માગણી કરી.

રાસેલાસે સુલતાનના વકીલની સારી આગતાસ્વાગતા કરી અને ધૈર્યથી આનો જવાબ કહી સંલગાવ્યો. તેણે કહ્યું કે “મને લાગતું નથી કે આ માગણી કરવા સુલતાનનો મારા પર ઉપકાર થયો છે. જે બરોબરીના નાતાથી તહ ન કરવું હોય તો અમે કાંઈ પણ તરેહનું તહ કરવા રાજ નથી. આ બાબત કબૂલ કરવામાં માળ બાદશાહનો શો ઉદ્દેશ હશે, તે મને માલમ નથી. જેની મદદ મેં સાક્ષાત્ રીતે કે પરંપરાથી માંગી ન હતી, એવા મનુષ્યને બંડણી આપવી એ હું અપમાનકારક અને રાજ્યને તુકશાનકારક માનું છું. આવી ખોટા પ્રકારની માંગણીથી સુલતાનનો ઉદ્દેશ કંઈ બીજો જ હોય એમ લાગે છે. આથી કરીને તેમનો કંઈ પણ તરેહનો ઉપકાર અમારા પર હોય તો તે માનવા જેવું હવે રહ્યું નથી.”

પોતાનું દરમાન ન માને તો લઢાઈ કરવા તૈયાર થાઓ, એવું કહેવાને એલચીને સુલતાનનો હુકમ હતો, પરંતુ દિનાર્જસને પોતાને એમ

જણાયું કે, આ કલહનું કારણ કંઈક અંશે હું પોતે પણ છું. સુલતાનનું આ પ્રસંગપરનું વર્તન ગમે તે પ્રકારનું હો, પરંતુ મેં તો વિશ્વાસથી તેનું કામ પતકર્યું છે. એટલા માટે મારે મારા હિતકર્તા સુલતાન પાસે જઈ, એ વાત કરી છેવટનો યત્ન કરી જોવો જોઈએ. એટલા માટે એલચીની સાથે જવાને સારુ રાસેલાસ પાસેથી તેણે પરવાનગી માગી. તે મહાપરાણે રાસેલાસે આપી.

એલચીના ગયા બાદ તરત જ અમાલિક્ષસની મદદથી લડાઈ કરવાની કડાકડ તેણે તૈયારી ચલાવી. એ જોઈ તુર્ક લોકોને ભય ઉત્પન્ન થવા લાગ્યો. આપણા પર એ હુમલો કરશે કે શું, એ ભયથી તેઓ ગભરાઈ ગયા, અને બંડ કરતા હતા તે અટક્યા.

રાસેલાસે મુલકી, દિવાની અને શ્રેજદારી ખાતાં તરફ દુર્લક્ષ કર્યું નહિ. ન્યાયસભામાં સુદ્ધાં અન્યાય થતો હતો એમ તેને જણાઈ આવ્યું. જો ખટલો બહુ દિવસ સૂધી તહકુબ રહે તો ન્યાયાધીશનું મન પણ બદલાઈ જાય છે. કારણ કે ઘણા ન્યાયાધીશોમાં વિદ્વત્તા કરતાં મર્મરતા આછી હોય છે. કેટલાક તો એવા પણ હોય છે કે, ખરાખોટાની પારખ સુદ્ધાં પણ તેમને આવડતી નથી. તેઓ પોતે વિચાર કરવાનો શ્રમ પણ લેતા નથી. જેમ આંધળા એકમેકની પાછળ ચાલે, તેમ એ લોકો પણ રૂઢી પરંપરાએ ચાલે છે. આવા અન્યાય આજ કરવાને માટે રાસેલાસે એમ દર્શાવ્યું કે, જો આરોપી નિર્દોષી કરવાનો સંભવ જણાતો હોય તો તેને તરત જ ક્ષમા આપવી. શુન્હો કર્યા પછી શિક્ષા કરવા કરતાં જેને યોગે શુન્હા જ આજ થાય, અને ન્યાયાધીશ અને આરોપીને જે કાયદા એક સરખી રીતે લાગુ પડે, એવા કાયદા વિદ્વાન અને પ્રામાણિક લોકોની મદદથી ઝંટપટ તૈયાર કરવાને શ્રમ કરવા લાગ્યો. આ કાયદા કરવાનું કામ કઠિન અને જરૂરનું છે ખરું, પરંતુ તેમાં પુષ્કળ બાબતો એકમેકની સાથે જોડાયેલી હોય છે. આથી તેને આ કેમ થશે? એ કેમ થશે, એવો પ્રથમ ભય લાગ્યો ખરો; પરંતુ લક્ષપૂર્વક બારિક વિચાર કર્યા પછી તેને જણાયું જે, આ કામ પૂર્વે જેવું લાગતું હતું તેવું ઘોટાળાભર્યું અને વિકટ નથી. શુણ્ણ અને અવશુણ્ણ, ખરું અને ખોટું એ વચ્ચેનો ભેદ સમજવાને

31-10-1912
10-10-1912

19-10-1912

પ્રકરણ ૪૦

રાજદરબારનો ધર્માધ્યક્ષ

જે સમયે નિકાયા અમાલ્લિકાના કિલ્લામાં હતી, તે સમયે જે વિદ્વાન્ અને સુસ્વભાવ પુરુષની સાથે તે સંભાષણ કરતી હતી, તે એલ્લિકાનારને ભૂલી ગઈ નહિ. તેને રાજદરબારમાં તેડી મંગાવવા તેણે પોતાના ભાઈને વિનંતિ કરી. “તે ધર્મનિષ્ઠ હોવાથી અમને ભક્તિમાર્ગે બતાવશે, અને દયાળુ હોવાથી અમને પરાપકાર કરતાં શિખવશે,” એમ તેણે કહ્યું. “આપણો રજવાડો ધર્માધ્યક્ષોથી ભરેલો છે; પરંતુ તેઓ માત્ર બહારથી જ ધર્માધ્યક્ષનો રોડ બતાવે છે, જ્યારે તેમનાં અંદરનાં આચરણ દરબારમાંના આજ્ઞવી ખુશ મશ્કરાના જેવાં હોય છે. એટલું જ નહિ, પણ રાજદરબારમાં જે નાનાં કારસ્થાનો અને મસલતો રચાય છે, એ સર્વનું મૂળ પણ તેઓ હોય છે એ જોઈ મને ખેદ થાય છે. વળી કેટલાક એવા પણ છે કે, જે નીતિવચનોની લોકોના મનમાં તેમને છાપ પાડવાની હોય છે, તે નીતિવચનોની વિરુદ્ધ ખુલ્લી રીતે આચરણ કરવાને શરમાતા નથી. તેઓનો ઠાઠમાઠ તો રાજના કરતાં પણ વિશેષ હોય છે. તેમનાં દુરાચરણ વિષે તો કંઈ કહેવાની વાત જ નથી. અમીર ઉમરાવના જેવા તેઓ મોજાલા હોય છે. ધર્મના કામમાં આ સર્વ ઘણું નુકસાનકારક છે. કારણ કે જોલી બતાવવામાં તેઓ જેટલા દક્ષ હોય છે, તેટલા ઉદાહરણથી લોકોના મનમાં સદાચરણવિષે ખીતિ ઉત્પન્ન કરી બતાવવા અસમર્થ હોય છે. આમાંના કોઈ શુદ્ધિમાન અને દયાળુ પણ હોય છે, તે માત્ર બીજા કરતાં સારા છે. બીજા બહારથી જોવામાં સખ્ત સદાચરણથી અને અતિ ધર્મનિષ્ઠાથી વર્તી, લોકોને સન્માર્ગને ઉપદેશ કરે છે, પરંતુ તેમના ચૈત્તી બંધુઓની માફક પોતાનો અધિકાર ચારે તરફ હોય તો ઠીક એમ ધર્યું છે. તે પ્રાપ્ત કરવાને માટે તેઓ નાના પ્રકારના ભયંકર ગુપ્ત પ્રયત્ન કરે છે. માટે એમનાથી બીજીને ચાલવું જોઈએ. ખરેખર તેઓ બધા પોતાના કામને માટે નાલાયક છે. લોકોને ધર્મનિષ્ઠાનો માર્ગ બતાવે, અને જોડા ચાલ પડી ગયા છે તેને

વાસ્તવિક વિચાર કરીએ તો તેનું સ્વરૂપ સમજાયા વગર રહેતું નથી. કેટલાક વિતંડાવાદીઓએ ખરા પોતા વર્ગો કર્યા છે અથવા મનમાં પક્ષ પાત હોય તો તે વિષયમાં ભ્રાંતિ જેવું લાગે છે. પણ જે મનુષ્યને ન્યાય અને સત્યને ઓળખવું છે, તે માણસને તેનું કંઈ સ્વરૂપ સમજાયા વગર રહેતું નથી. રાસેલાસ આવા પ્રકારનો મનુષ્ય હતો. આથી ફોજદારી કાયદા ધડવામાં તેને આઝી કડાકૂટ પડી નહિ. તે ધડી કાઢ્યા પછી અમલમાં મૂકવાને તેણે વિશેષ વિલંબ કર્યો નહિ. એકંદર રીતે તે સૌમ્ય હતો, પરંતુ એકવાર તેના સપાટામાં આવ્યા પછી છૂટવું મુશ્કેલ હતું. તરત જ આનું પરિણામ તેને જણાઈ આવ્યું. રાજ્યમાં ગુન્હા ધણા ઓછા થવા લાગ્યા. એ ભ્રેષ્ઠ તેને આનંદ થયો. પોતપોતાની માલમત્તા ટંટાળખેડા સિવાય સુરક્ષિતપણે ઉપભોગ કરી શકાય એવા દિવાની કાયદા ધડવાના કામમાં તેને ભારે અડચણ પડી. આ કામમાં જળરેઠા ઘોટાળો હોય છે અને પૂરાવા ભ્રેષ્ઠએ તેવા મળતા નથી. પરંતુ હુબસી દેશના લોક આઝા ટંટાખેર ન હતા એ ઠીક હતું. અસ્સલ જંગલી દેશ કરતાં જે દેશ સારી રીતે સુધારેલો હોય છે પણ પાછળથી ખરાબ સ્થિતિમાં આવી પડે છે તેમાં વધારે ટંટાળખેડા થાય છે. રાસેલાસે ખત, પત્રો અને કાયદા કાનુનની ભાષા સરળ અને સાદી રાખવાને માટે વિશેષ કાળજી રાખી હતી; એટલું જ નહિ પણ નાહક વાદ ન વધતાં તે બંધ થઈ જાય, તેને માટે પ્રયત્ન કર્યો હતો. સ્વાર્થને લીધે ન્યાયના કામમાં ધણીવાર અન્યાય થઈ જાય છે એવી તેની ખાતરી હતી. આથી ન્યાયાધીશ લાંચ ન લઈ શકે, તેને માટે તેણે તજવીજ કરી હતી. કાયદાનું જ્ઞાન સાધારણ માણસોની સમજમાં આવવું કઠણ હોય છે, તેથી ન્યાય ખાતાના હલકા કામદારો સ્વાર્થલોભને લીધે અજ્ઞાની લોકોના મનમાં નાના પ્રકારના કુતર્ક ઉત્પન્ન કરે છે; એવું તેણે ખીજ દેશમાં જોયું હતું. આથી કરીને પોતાના દેશમાં પણ તેમ ન થાય તેટલા માટે તેણે કાયદાની ભાષા ધણી સુગમ રાખી હતી કે વકિલની ગરજ ન રાખતાં પ્રત્યેક માણસ પોતાના કામમાં પોતે જાતે જ જોલી શકે એમ કર્યું હતું.

પ્રકરણ ૪૦

રાજદરબારનો ધર્માધ્યક્ષ

જે સમયે નિકાયા અમાંદિકસના કિલ્લામાં હતી, તે સમયે જે વિદ્વાન અને સુસ્વભાવ પુરુષની સાથે તે સંભાષણ કરતી હતી, તે એદિક-નારને ભૂલી ગઈ નહિ. તેને રાજદરબારમાં તેડી મંગાવવા તેણે પોતાના ભાઈને વિનંતિ કરી. “તે ધર્મનિષ્ઠ હોવાથી અમને ભક્તિમાર્ગ બતાવશે, અને દયાળુ હોવાથી અમને પરોપકાર કરતાં શિખવશે,” એમ તેણે કહ્યું. “આપણે રજવાડો ધર્માધ્યક્ષથી ભરેલો છે; પરંતુ તેઓ માત્ર બહારથી જ ધર્માધ્યક્ષનો રોડ બતાવે છે, જ્યારે તેમનાં અંદરનાં આચરણ દરબાર-માંના આર્જવી ખુશ મસ્કરાના જેવાં હોય છે. એટલું જ નહિ, પણ રાજદરબારમાં જે નાનાં કારસ્થાનો અને મસલતો રચાય છે, એ સર્વનું મૂળ પણ તેઓ હોય છે એ જોઈ મને ખેદ થાય છે. વળી કેટલાક એવા પણ છે કે, જે નીતિવચનોની લોકોના મનમાં તેમને છાપ પાડવાની હોય છે, તે નીતિવચનોની વિરુદ્ધ ખુલ્લી રીતે આચરણ કરવાને શરમાતા નથી. તેઓનો ઠાઠમાઠ તો રાજના કરતાં પણ વિશેષ હોય છે. તેમનાં દુરાચરણ વિષે તો કંઈ કહેવાની વાત જ નથી. અમીર ઉમરાવના જેવા તેઓ મોજલા હોય છે. ધર્મના કામમાં આ સર્વ ઘણું નુકસાનકારક છે. કારણ કે બોલી બતાવવામાં તેઓ જેટલા દક્ષ હોય છે, તેટલા ઉદાહરણથી લોકોના મનમાં સદાચરણવિષે પ્રીતિ ઉત્પન્ન કરી બતાવવા અસમર્થ હોય છે. આમાંના કોઈ બુદ્ધિમાન અને દયાળુ પણ હોય છે, તે માત્ર બીજા કરતાં સારા છે. બીજા બહારથી જોવામાં સખ્ત સદાચરણથી અને અતિ ધર્મનિષ્ઠાથી વર્તી, લોકોને સન્માર્ગનો ઉપદેશ કરે છે, પરંતુ તેમના ચૈત્તી બંધુઓની માફક પોતાનો અધિકાર ચારે તરફ હોય તો ઠીક એમ ઇચ્છે છે. તે પ્રાપ્ત કરવાને માટે તેઓ નાના પ્રકારના ભયંકર ગુપ્ત પ્રયત્ન કરે છે. માટે એમનાથી બીહીને ચાલવું જોઈએ. ખરેખર તેઓ બધા પોતાના કામને માટે નાલાયક છે. લોકોને ધર્મનિષ્ઠાનો માર્ગ બતાવે, અને ખોટા ચાલ પડી ગયા છે તેને

સુધારે એવો માણસ આપણી પાસે હોવાની આવશ્યકતા છે. એવો મનુષ્ય એલ્ફિનાર છે. એવું મેં વારંવાર તમને કહ્યું છે. અહીંની કુસંગતિને લીધે તેની કર્તવ્યનિષ્ઠા ઓછી થાય એમ નથી. તે જોવો મહાન જ્ઞાની છે, તેવો જ જગતના વિષયમાં અનુભવી છે.”

રાસેલાસ—“નિકાયા ! હું જાણું છું કે, તારું અંતઃકરણ અતિશય નિર્મળ છે અને તારો હેતુ શુદ્ધ છે. ધર્મની બાબતમાં અનેક ઘોટાળો છે, અને એનાથી વધારે ધર્માધ્યક્ષમાં અતિશય દુર્ગુણ છે એ હું કબૂલ કરું છું. પરંતુ ઈશ્વરકૃપાથી ધર્મના કામમાં હાથ નાંખવાની મને યુક્તિ ન થાય, એમ હું ઇચ્છું છું. ધર્મઘેલાપણું વા ધાર્મિક ઝતુન એ એક મોટો રાક્ષસ છે. તે સૂતેલો રહે એ જ ઠીક છે. તેને જાગૃત કરવો, એ મારા રાજકારભારમાં મારે હાથે મોટી ચૂક થવા સમાન થશે. અધિકારના જોરથી આકામમાં સુધારો કરવા લાગ્યો તો એમ થયા વગર રહેશે નહિ. ગમે તેવો હુકમ કરીશ તો પણ બાદશાહ ધર્મના કામમાં હાથ નાંખે છે એમ લાગશે. કોઈ પણ ધર્મ સંબંધી નિયમ કયો કે તેનાથી પુષ્કળ વાદ વિવાદ ઉત્પન્ન થવાનો. રાજ્યકારભારની બાબતમાં કિંવા નીતિ સંબંધમાં વાદવિવાદ થાય તો તેથી કંઈ ફાયદા થાય છે. તેનાથી લોકોને જોઈએ તેવી રીતે સ્વતંત્ર બોલવાનું મળી આવે છે. એના યોગે દેશના લોકોને પુષ્કળ માહિતી મળે છે. ધર્મના વિષયમાં વાદવિવાદ મોટા રાક્ષસ પ્રમાણે ભયંકર રૂપ ધારણ કરે છે અને તેનાથી પુષ્કળ અનર્થ થાય છે. મારા મનમાં તો એટલું જ કરવાનું છે કે, સર્વદા યથાશક્તિ ખરી ધર્મનિષ્ઠાથી વર્તી લોકોને ધર્માચરણનું ઉદાહરણ બતાવવું. આપણાથી થઈ શકે તે એટલું જ છે. વળી એ જ પ્રમાણે ધર્મની બાબતમાં અજ્ઞાનને લીધે કેટલીક ખોટી ચીજો પ્રવેશ થવા પામી છે, તે અને તેટલી ઓછી કરવા પ્રયાસ કરવો; ખરો સદાચરણી હોય, તેને ધર્માધ્યક્ષની મોટી જગ્યા આપવી, અને રાજકારભારમાં તેને માયું મારવા દેવું જ નહિ; એ વિચાર મારા મનમાં છે. એલ્ફિનારની બાબતમાં તો કહી, તે બધી વાત ખરી છે એમ મને લાગે છે. માટે એ જ્યાં છે ત્યાં જ એને ધર્માધ્યક્ષની જગ્યા આપવી, એટલે તેના ઉદાહરણથી અને શિક્ષણથી તે પ્રાંતના

લોકોની ઉન્નતિ થશે. એના જેવા મનુષ્ય તરફથી એથી વધારે લાભ થાય એમ મને લાગતું નથી અને એનાથી વધારે લાભની હું ઇચ્છા પણ કરતો નથી. બહેન ! તું વિચાર કરીશ તો તને પણ મારી માફ જણાશે. તારો મત પણ મને મળતો થશે.”

ઉપલી વાતચિત પ્રમાણે નક્કી કર્યા પછી એલ્ફિનારને દરબારમાં બોલાવવામાં આવ્યો. તેને એવું જણાવવામાં આવ્યું જે, “તમને ભારે અધિકારની જગા આપવાથી, તમે ઘણા લોકોનું કલ્યાણ કરી શકશો, એવી ખાતરી થવાથી તમને તેવી જગા આપવાનો આદેશાહનો ઉદ્દેશ છે.” સરકારી હુકમની સાથે સાથે નિકાયાએ તેને એક પત્ર મોકલ્યો. તેમાં એવું લખ્યું હતું કે, “જ્યારે હું કિલ્લામાં હતી ત્યારે તમે ઘણી વાર મારી પાસે આવી મારું સાંત્વન કર્યું છે, તે માટે તમારો મારા ઉપર મોટો ઉપકાર થયો છે. મારું દુઃખ તો તમે દીઠેલું જ છે. હવે મારા સુખના સમયને જોશો એવી ઇચ્છા છે.”

પ્રકરણ ૪૧

એલ્ફિનારનો વૃત્તાંત

એલ્ફિનારની તરફ જે માણસને કાગળ લખને મોકલ્યો હતો, તે નિકાયાના પત્રનો ઉત્તર નીચે લખ્યા પ્રમાણે લખને સત્વર પાછો આવ્યો.

“બાઈ સાહેબ ! આદ આપના ભાઈ, આદેશાહના મનમાં મને જે મોટું માન આપવાનો વિચાર છે, તે વાત મારા ધ્યાનમાં નથી એમ નથી. વળી કોઈ સદ્ગુણી મનુષ્ય દુઃખમાં હોય તો તેનું સાંત્વન કરવું, એ મારું કર્તવ્ય હતું; તથાપિ તેમ કરવા બદલ આપની મારા પર જે કૃપા થઈ છે, તે મારા લક્ષમાં નથી એમ આપ સમજશો નહિ. આ નાના કિલ્લામાં હું રહું, તેના કરતાં બીજે મોટે ઠેકાણે જો હું હોઉં તો ઘણા માણસોનું ભલું કરવા યત્ન કરીશ, અને ઇશ્વરકૃપાથી

મારો યત્ન સફળ થશે; તથાપિ આ વાત હું નામંજૂર કરું તો આપના કામની બાબતમાં બેદરકારી બતાવું છું, એમ મનમાં લાવતા ના. રાજ-કુંવરીબા ! હું વાસ્તવિક કહું છું કે, આપ જે મોટી પદવી મને આપવા ધારો છો, તે હું આજસથી સ્વીકારતો નથી, કિંવા મારા મનમાં આપનો ઉપકાર વસતો નથી, એમ મનમાં લાવતા ના. કૃપા કરી મારો વૃત્તાંત વાંચો એટલે થયું. તે વધારે લાંબો છે, વા એ વૃત્તાંતની પુષ્કળ બિના બનાવટી છે એમ નથી. તમે અહીં હતાં, તે સમયે તે જણાવવું મને પ્રશસ્ત લાગ્યું નહિ. કારણ કે તે સમયે તમે દુઃખમાં હતાં, અને દુઃખની વાતો વિશેષ કહી તમારા અંતઃકરણને અધિક ક્ષુબ્ધ કર્યા કરતાં તમારું સાંત્વન કરવું વધારે યોગ્ય હતું.

“ હું મોટા કુળમાં જન્મ્યો હતો, અને મારા પૂર્વજોના નિયમ પ્રમાણે હું બાદશાહના સૈન્યમાં નોકર રહ્યો. ત્યાં રણક્ષેત્રમાં પરાક્રમ કરી મેં વિજય મેળવ્યો, પરંતુ મારા ઉપર એક ભારે અનર્થ ગુજર્યો, અને તેને જો કે ધણો કાળ વીતી ગયો છે તો પણ મનમાંથી તે ભૂસાયો નથી. તે ન ગુજર્યો હોત તો મેં વળી બીજાં પરાક્રમો કર્યાં હોત. મારો પ્રેમ એક સ્ત્રી રત્નપર ચોટ્યો હતો. તેની પ્રીતિ પણ મારા ઉપર હતી. અમારા બંનેનો વિવાહ થઈ મારો મનોરથ પૂર્ણ થવાનો હતો, એટલામાં એક ભયંકર બીના બની, અને તેના યોગે આમારો નિરંતરનો વિયોગ થયો. અમે દેવળમાં જઈ એકમેકના પ્રેમબંધનવિષે પ્રતિજ્ઞા કરતાં હતાં, એટલામાં એકાએક મારી પ્રિયતમાપર વિજળી પડી અને તે બળી રાખ થઈ ગઈ. આ ભયંકર બાબત વિષે અહિંયાં વિસ્તારથી લખતો નથી; પરંતુ મારા અંતઃકરણની સ્થિતિ કેવી થઈ હશે, તેની કલ્પના તમે પોતે જ કરી લેજો. હું નિરાશ થઈ વિરક્ત બની ગયો. ત્યારથી કોઈ દુઃખી હોય તો તેની પાસે જઈ તેનું સાંત્વન કરી સમાધાનથી રહેવા લાગ્યો. ધર્મધ્યક્ષનું કામ કરવાનું સ્વીકારી, મેં મારું જીવન ધર્મચરને અર્પણ કર્યું છે; તેથી આત્મહત્યા કરવાનો વિચાર મારા મનમાં આવતો હતો તે જતો રહ્યો.

“મેં કરેલા યત્ન સફળ થવાથી મારાં સર્વ દુઃખ નાશ પામ્યાં. મારા શિષ્યસમૂહ મારા ઉપર પ્રીતિ રાખે છે. મારા ઉપદેશથી તેમની વિપત્તિ અને દુઃખનું ઉપશમન થાય છે. જેઓએ કેવળ પરમેશ્વરની સેવા કરવાની ઇચ્છાને લીધે ધર્માધ્યક્ષનું કામ સ્વીકાર્યું છે, તેઓને મોટા અધિકાર મળવો જોઈએ એ યોગ્ય છે. જે કાર્ય કરવાથી આટલા દિવસ સૂધી મારા દુઃખનું શમન થયું છે, તે મૂઠ્ઠી દેવું એ મોટું કૃતજ્ઞ કામ કર્યા જેવું થાય.

“હું તમનેજેવો શાંત જણાઉં છું તેવો સદા કાળ હતો એમ નથી. મારું મન સ્વભાવતઃ ચંચળ હતું, અને મને હદ વગરની મહત્વાકાંક્ષા હતી. આને લીધે મને એક વખત એમ પણ લાગતું હતું કે, મોટી કીર્તિને પ્રાપ્ત કરવી એટલે દુઃખ આપોઆપ વિસારે પડશે. ગોન્ધારમાં મોટાં બ્યાખ્યાનો આપી વક્તૃત્વને લીધે મેં ભારે માન્યતા સંપાદન કરવા પ્રયત્ન કર્યો. અત્યારે તમે જે મહાન પદવી આપો છો, તે કદાચ મને તે સમયે મળી હોત; પરંતુ વિચાર કરવાથી મને જણાયું કે ત્યાં ઐશ્વર્યને લીધે આંખોમાં ચમક મારે છે ખરી, પણ ખરું સુખ એમાં નથી. ત્યાં કંઈ લાભ ન થતાં મારાં ચિત્તની પ્રસન્નતા માત્ર ટળી જશે, એમ મને ભાસ્યું. મને લાગ્યું હતું કે, હું થોડા માણસોમાં હોદ્દાશ તો મારા મનમાં બીજાને મોટે સ્વાભાવિક લાગણી છે, તેને યોગે જેઓ મારી સહાય માગશે તેમના દુઃખનું સાંત્વન કરીશ. પરંતુ જેનું અંતઃકરણ દુઃખથી ટોંચાઈ ગયું છે, તેનાથી ભારે અધિકારનાં કામ થાય નહિ. મનની કામળતા નાશ પામી, તેની જગાએ મહત્વાકાંક્ષા ઉત્પન્ન થશે નહિ.

“મને આ કિલ્લામાં રહે પચાશ વર્ષ થઈ ગયાં છે. હવે હું વૃદ્ધાવસ્થાને લીધે અશક્ત થયો છું, સર્વ શિષ્યો મને મારાં છોકરાં જેવાં લાગે છે. તેમની સાથે મમતાથી વર્તવાનું છોડી બીજી તરફ શી રીતે જવાય? ઈશ્વર જો મારી પ્રાર્થના સાંભળતો હોય તો હું મનોભાવથી તેની પાસે એટલું જ ચાલું છું કે, બાદશાહ, નિકાયા, અને દિનાર્જસનું સર્વદા કલ્યાણ કરો. એ તરુણ શરવીરપર હમેશને મોટે મારી મમતા છે. તેના અંગમાં સદૃશ્ય વધતા જતા જોઈ મને સંતોષ થાય છે.

“કોઈ પણ દુઃખ જોયા વગર કીર્તિ સંપાદન કરી બાદશાહને મૃત્યુ પ્રાપ્ત થયું બાળી તેના ગુણનું ફળ તેને મળ્યું એમ હું માનતો હતો; પરંતુ તેના કરતાં તેને અધિક ફળ મળેલું જોઈ મને આનંદ થાય છે. તેણે પોતાના દેશનું રક્ષણ કરવાને યત્ન કરવો; તેમાં તેને યશ મળશે અને ઉત્તમ સ્ત્રી પ્રાપ્ત થશે એમ ધર્મશ્રવના મનમાં આવવું એવા દૈવવાન પુરુષ થોડા જ હોય છે. પરમેશ્વરની કૃપાથી ઉભય ચિરકાળ સૂધી સુખી રહો. તમારાપર ધર્મશ્રવની મોટી કૃપા છે, એ લક્ષમાં રાખજો; કારણ કે તેના યોગે મનોવિકારને સ્વાધીન ન થતાં જ્ઞાન અને સદ્ગુણને અનુસરી વર્તવાનું સામર્થ્ય તમને પ્રાપ્ત થયું છે. જ્યાં સર્વ કાળ અભય છે એવા આનંદમય સ્થળમાં બંનેને એક જ સમયે ગમન કરવાનું સર્વથી મોટું સુખ તમને પ્રાપ્ત થાય, એવી મારી ધૃષ્ટ છે. નિકાયા ! તું આનંદમાં હો તે સમયે પણ આ વાત અવશ્ય ધ્યાનમાં રાખજે કે, સદાયરણુ સિવાય ઇતર ઐહિક સુખ ક્ષણભંગુર છે. ધર્મશ્રવ પ્રતિ લક્ષ રાખી તેનો દૃઢ આશ્રય લેવાથી ભક્તિ અને પરાપકારથી મળતાં મહત્સુખનો માર્ગ બતાવવાને તને બીજા ગુરુની આવશ્યકતા નથી.”

પ્રકરણ ૪૨

વિદ્યાનો ઉપયોગ

રાસેલાસ હમેશાં રાજકારભારનાં કામમાં ગુંથાયલો રહેતો હતો; તેથી તેને પહેલાંની માફક ઈશ્વાક અને ખગોળવેત્તાની સાથે સંભાષણથી પ્રાપ્ત થતું સુખ પુનઃ મેળવવાને પુરસદ્દ મળતી નહિ. એક દિવસે સંધ્યાકાળના સમયે ઈશ્વાક, ખગોળવેત્તા, નિકાયા, જીલિયા, અને પેક્યુઆ નદીના કિનારાપર આવેલા રજવાડાના ભાગમાં બેઠા હતા ત્યાં અમાલિક્ષિસને લઈ રાસેલાસ આવેલા ગામ્યો.

રાસેલાસ—મિત્રો ! તમારો સમાગમ પ્રથમના કરતાં ઓછો પ્રિય થયો છે એમ સમજતા ના. વળી પહેલાંની માફક વિદ્યાપરત્વે અને

વ્યવહારની બાબતમાં તમે જે સંભાળણ કરતા હતા, તેનું મનોહરત્વ મને હવે ઓછું લાગે છે એમ પણ નથી. જે સમયે હું રાજગાદી પર આવ્યો, તે સમયે રાજ્યમાં એવી બધી અવ્યવસ્થા હતી કે, મારે સર્વ ખાતાં તરફ લક્ષ આપી વ્યવસ્થા કરવી પડી. છતાં હવે થોડા દિવસમાં તમારા સમાગમનું સુખ અનુભવવાને મને પુરસદ મળશે, એવી મને આશા છે. મારી પ્રજાજનનાં હિતનાં કાર્ય કરવામાં મને તમારી મદદની મોટી જરૂર પડશે. તમારી શુદ્ધિમત્તાથી મને સારો લાભ થવાનો સંભવ છે. તમારી સાથે લાંબી મુદત સૂધી સહવાસ કરવાથી મારી ખાતરી થઈ છે કે, ગમે તેવા સત્કાર્ય કરવાના કામમાં તમે અતિ ઉલ્લાસથી પ્રવૃત થાઓ છો. મારે એવો મત છે કે, દેશમાં વિદ્યાની વૃદ્ધિ થવી જોઈએ, એ વાતની તમને અચ્છર છે જ. હવેસી દેશમાંનાં માણસો શુદ્ધિમંદ કિંવા નિરુદ્ધોગી છે એમ નથી. માત્ર અત્યાર સૂધી તેમ અભ્યાસનો ઓછો બીજો જ દિશા તરફ વળેલો છે. આ બાબતનું પ્રમાણ આપણા દેશનાં મોટાંમોટાં પુસ્તકાલયો છે, તેનો વિચાર કરવાથી જણાઈ આવશે. આ પુસ્તકોને માટે અમારા દેશના લોકોને ભારે અભિમાન છે. પરદેશના લોકો પણ આ બાબતમાં અમારી સ્પર્ધા કરે છે. પરંતુ આ પુસ્તકોમાં શું છે? કેટલાંક પુસ્તકો અતિ પ્રાચીન સમયમાં લખાયેલાં છે, એમ જાણીને રાખવામાં આવ્યાં છે; કેટલાંકમાં સાંકેતિક શબ્દોવડે અમત્કારિક ગૂઢ ધર્મમાર્ગ લખેલો છે; કેટલાક ગ્રંથોમાં ફલ જ્યોતિષનો વિષય છે; કેટલાકમાં દેશનો વૃત્તાંત લખીને જાળવેલો છે. પરંતુ આમાંથી આપણને કંઈ શિક્ષણનો લાભ થવાનો નથી. કારણ કે તે દેશના લોક આપણા જેટલા સુધરેલા ન હતા. ઈશ્વાર! તમે મારી તરફ લક્ષ્યપૂર્વક જોઈ રહ્યા છો, તેનું કારણ હું સમજ્યો. કેવળ સૃષ્ટિસૌંદર્ય જોઈ પોતાની સાદી સીધી સમજ પ્રમાણે જે સુંદર અને મનોવેશક ગીતો બ્રમણ કરનાર આરવ્ય લોકોએ રચ્યાં છે, તેમની પણ બીજા પુસ્તકોની સાથે નિંદા કરું છું કે શું? એમ તમને લાગતું હશે. પરંતુ તમે પોતે જ કબૂલ કરશો કે, આનાથી લોકોને વિશેષ જ્ઞાનપ્રાપ્તિ થનાર નથી.

ધુમ્લાક—કબૂલ છે કે એનાથી સાક્ષાત્ જ્ઞાનપ્રાપ્તિ થતી નથી, છતાં તેનાથી લોકોમાં અભિરુચિ ઉત્પન્ન થાય છે. અભિરુચિ ઉત્પન્ન થવી, એ વિદ્યાવૃદ્ધિને માટે નાનીસૂની બાબત નથી.

ખુગોળવેત્તા—તમારા પુસ્તકાલયમાંના કેટલાક ગ્રંથોની બાબતમાં મારે અવશ્ય બોલવું જોઈએ. આ અસંખ્ય ગ્રંથોપરથી એટલું તો સાબિત થાય છે કે ગ્રંથોની ગતિ, નક્ષત્રોનાં રાશિચક્ર, આ બાબત પ્રાચીન કાળના લોકોને અવગત હતી. અર્વાચીન જ્યોતિષશાસ્ત્રને નવીન શોધ કહેવા કરતાં તે તેનું જ પુનરુજ્જીવન છે એમ કહેવું વધારે યોગ્ય છે. તે પુનરુજ્જીવન પણ અપૂરતું છે. આ જૂના ગ્રંથોપરથી આકાશમાંની સર્વ ગ્રહમાળા વિષે પૂર્ણ માહિતી મળે નહિ, એમ લાગવાનો સંભવ છે. તેમ જ જે હોય તો કેટલીક બાબતનો સૂક્ષ્મ વિચાર કરતાં જે સંશય અમને ઉત્પન્ન થાય છે, તેનું પ્રાચીન કાળના લોકોએ નિરાકરણ કર્યું હોવું જોઈએ. પરંતુ આપરથી પ્રાચીન કાળના લોકોનો ઉદ્ધોગ અને તેમની શોધની બાબતમાં આપણી ખાતરી થાય છે. વળી આપરથી આપણને એવી ધ્રુષ્ટિ થાય છે કે, મૂળના ગ્રંથો મળે તો તે વધારે સારું આવી ધ્રુષ્ટિથી આ શાસ્ત્રના મૂલતરવોની શોધ કરવા આપણે યત્ન કરીએ છીએ. સૃષ્ટિને નિરખી તેનું લક્ષપૂર્વક અવલોકન કરવું, એ આ શાસ્ત્રનો પાયો છે એ ખરી વાત, છતાં અપૂર્વ શ્રમ અને કુશાગ્ર બુદ્ધિ સિવાય તેની પૂર્ણતાએ પહોંચે નહિ. આપરથી જે અત્યુત્તમ શાસ્ત્રો છે, તેમાંનું એક જ્યોતિષ પણ છે, એમ સિદ્ધ થાય છે. તથાપિ જે રાજને આરંભથી જ સુધારો કરવાની ધ્રુષ્ટિ છે, તેને પ્રથમ આ બાબતમાં જ લક્ષ આપવું, એવું મારું કહેવું છે એમ સમજવું નહિ. આ સિવાય બીજા ગણિતશાસ્ત્રના ભાગ છે, તે આના કરતાં પણ વધારે આવશ્યક છે. યંત્રશાસ્ત્ર, ઉદક ગતિશાસ્ત્ર વગેરે શાસ્ત્રો છે. આના યોગે યંત્રરચના સુલભ બની, શ્રમ ઓછો થઈ કૃષિકામાં ફાયદો થશે. આવાં શાસ્ત્રો શિખવવાને અધ્યાપકોની યોજના કરવી જોઈએ. ગણિત-શાસ્ત્રના અભ્યાસ સિવાય બીજા કોઈ પણ રીતે આ શાસ્ત્રનો અભ્યાસ ફલપ્રદ થવાનો નથી.

રાસેલાસ—આપણા રાજ્યમાં શાસ્ત્રનો અભ્યાસ વધારવા હું સદૈવ તત્પર રહીશ. કદાચિત્ આપે સંકેત્યને લીધે આપના પ્રિય વિષયની વિશેષ સ્તુતિ કરી નથી, છતાં તે તરફ હું કદીપણ દુર્લક્ષ કરનાર નથી. ઈશ્વાક! વિદ્યાની બાબતમાં મારી કેટલી પૂજ્ય શુદ્ધિ છે, તે તમને પ્રથમથી જ ખબર છે. ઇતિહાસના વાંચનથી જેવું શિક્ષણ પ્રાપ્ત થાય છે, તેવું બીજા પ્રકારના વાંચનથી થતું નથી. પરંતુ સાધારણ લોકોએ આનો કંઈક અભ્યાસ કરવો, એમ આપણને લાગે છે ખરું? ઘણા મનુષ્યો જન્મપર્યંત જ્યાં ત્યાં એક જ સ્થાને રહે છે. એવા મનુષ્યોએ જે સ્વદેશની સેવા કરવી હોય તો તેઓએ પોતાના સ્વદેશનો ઇતિહાસ વાંચવો, એ ખરસ નથી શું?

પ્રકરણ ૪૩

વિદ્યાનો ઉપયોગ (ચાલુ)

ઈશ્વાક—મારો મત તમારા કરતાં કેવળ જૂદા પ્રકારનો છે. ઘણી વખત એવું અનુભવવામાં આવ્યું છે કે, જે માણસ એક જ દેશનો ઇતિહાસ વાંચે છે તેને એમ લાગે છે કે મારો દેશ સર્વથી શ્રેષ્ઠ છે. તેથી તેમાં કંઈ સુધારો કરવા જેવું છે, એમ તેને જરાય લાગતું નથી. આને લીધે તેની કલ્પનાવૃત્તિ સંકુચિત થઈ જાય છે; અને સાર્વજનિક ઉપાયોનાં મોટાંમોટાં કામો યોગ્ય પૂર્ણ કરવાનું તેનાથી બની શકતું નથી. સંસારમાં અનેક પ્રકારની લિન્ન લિન્ન સ્થિતિમાં આપણે કેમ વર્તવું, એ અનેક પ્રકારનાં ઉદાહરણો જોયા સિવાય આપણને સમજાતું નથી. આ બધું એક દેશના ઇતિહાસમાં શી રીતે મળી આવે? ઇતિહાસ વાંચવાથી આપણને કંઈ બાબતો લાગુ પડે છે, એ આપણા સમજવામાં ન આવે તો આપણામાં વિચારશક્તિનો અભાવ છે એમ માનવું જોઈએ. એ ખરી વાત છે કે, આપણે કોન્સ્ટાન્ટિનોપલમાંના રોમન લોક નથી, કિંવા વેહેનિસમાંના હબસી લોક નથી; તથાપિ જેવી રીતે સૂર્યનાં કિરણ આપણી તરફ હોવાને બદલે ચંદ્ર તરફ હોવાથી તેના

દ્વારા આપણને તેના પ્રકાશનો લાભ મળે છે, તેવી રીતે તેમની સ્થિતિ જો કે આપણાથી કેવળ ઉલટી હોય, છતાં તેનાથી આપણને શિક્ષણપ્રાપ્ત થાય છે અને લાભ થાય છે. એટલામાટે મારો મત એવો છે કે, સામાન્ય ઇતિહાસનું જ્ઞાન સર્વને ઉપયોગી છે; અને એ જ કારણને લીધે જૂદીજૂદી ભાષાનું સારું જ્ઞાન ધરાવવું આવશ્યક છે. તે ન હોય તો ભાષાંતરરૂપી નકલ પરથી ઇતિહાસને જોવાની જરૂર પડે છે; કિંવા આપણા દેશના ઇતિહાસકારોએ લખ્યું હોય તેના પર વિશ્વાસ રાખવો પડે છે; એ તેના કરતાં પણ ખરાબ છે. હવે સી લોકોમાં ઇતિહાસના ગ્રંથો ઘણા થોડા છે; અને બહુ હોય તો પણ તે પક્ષપાત અને ખોટી માહિતીથી ભરપૂર છે. કારણ કે બીજી ભાષામાં પણ આપણને એવા ગ્રંથો મળી આવે છે. ખરું શું? તે જાણવાને માટે ઇતિહાસના ગ્રંથો વાંચી તેની તુલના કરી લેવી જોઈએ. એ સિવાય બીજો માર્ગ નથી. ગ્રંથમાં વર્ણવેલા લોકોનો સ્વભાવ જાણવો જોઈએ, એ ગ્રંથ કોણે લખ્યો છે, તે વાત લક્ષમાં રાખવી જોઈએ. તેના મત અને સમજશક્તિ કેવી હતી, તે લક્ષમાં રાખવું જોઈએ. ગ્રંથની ભાષા સાદર્ય વિષે ભૂલથાપ ખાવી એ કામનું નથી. વળી એ વાત પણ મનમાં આણવી જોઈએ કે, તેમ આપણા જેવી બાબતો છે કે નહિ? અને તેમના હિતની માફક આપણું હિત થઈ શકે કે નહિ; આ બાબતો ધ્યાનમાં રાખ્યા સિવાય ઇતિહાસનું ખરું જ્ઞાન થવું શક્ય નથી.

કવિતાને યોગે મનુષ્યને અંતઃકરણનું જ્ઞાન થાય છે, કલ્પના શક્તિ વધે છે. તેનાથી આનંદ થાય છે એટલું જ નહિ પણ તેનાવડે નીતિ-શિક્ષણ સુધ્ધાં પ્રાપ્ત થઈ શકે છે. સર્વમાં એ આવશ્યક છે, સર્વ વિદ્યાનું રૂપ પણ એ જ છે. આ સિવાયની વિદ્યા વ્યર્થ છે.

રાસેલાસ—તમે કહ્યું તે પ્રમાણે વિદ્યાનો ઉપયોગ છે, એમ આ વિષયમાં મારી ખાતરી થઈ. લોકોના રીતરિવાજ સુધરી તેમની સમજણ ઉત્તમ પ્રકારની થાય, તેને કાળે તેની આવશ્યકતા છે. હું હમેશાં લક્ષમાં રાખીશ કે વિદ્વાન લોકોને ઉત્તેજન આપવું, એ મારું કર્તવ્ય છે.

એમાં પણ જેઓ પોતાના બુદ્ધિસામર્થ્યને લધને અને વ્યાસંગના યોગે દેશ બાંધવોનું જ્ઞાન સતેજ કરી, તેમને સુધારી કીર્તિ સંપાદન કરશે, તેમની સંભાળ હું ખીજ કરતાં વધારે કરીશ.

રાસેલાસનું આવા પ્રકારનું જોલવું સાંભળી અમાલિક્ષસને કિંચિત્ હસવું આવ્યું. આ જોધને ઈશ્વાક જોલ્યો:—“અમાલિક્ષસના હસવાનો ખરો અર્થ જો મને એ સમજાયો હોય તો મને લાગે છે કે, વિદ્વાન લોક દેશની વિદ્યાવૃદ્ધિ કરે છે, એવો એમનો મત નથી.

અમાલિક્ષસ—ઈશ્વાક ! તમારો તર્ક ખરો છે. વિદ્વાન લોકો પોતાનાં આચરણ ઉત્તમ રાખે છે. તેઓને હું પૂજ્ય માની તેમનો સત્કાર કરું છું. પરંતુ હલકા મનુષ્યોની માફક ખુશામત કરવામાં કિંવા એકાદ પક્ષ સ્વીકારી ઇચ્છાનુસાર વાદવિવાદ કરવામાં પોતાની વિદ્વતાનો અપવ્યય કરવા માંડે, એટલે મને તેમની જરાપણ પ્રતિષ્ઠા લાગતી નથી. તેઓ પોતપોતામાં સ્ત્રીઓની માફક સ્પર્ધા કરે છે, એ તેઓને લજ્જાસ્પદ છે. કારણ કે અમને હમેશાં એમ લાગે છે કે, જેઓના મનપર વિદ્યાભ્યાસ અને શિક્ષણના સંસ્કાર પડ્યા હોય, તેઓમાં ડહાપણ અને પુક્ત વિચાર હોવા જોઈએ. ઈશ્વાક ! તમારી પાસે આ વાત કરવાને મને ભય લાગતો નથી. તમે તમારી લેખિની કોઠની ખુશામત કરવામાં કિંવા કોઠનું અપમાન કરવામાં કદી પણ વાપરી નથી. ખીજાઓ તમારી ઇર્ષ્યા કરે છે, તેથી કરીને મત્સર એ શું ચીજ, એની તમને ખબર છે.

રાસેલાસ—ખુશામતથી મારી પાસેથી કોઠને કંઈ લાભ થવાનો નથી, એમ હું ખતાવી આપીશ. એથી કરીને મારા રાજ્યમાંના વિદ્વાન લોકોમાં ખુશામત કંઈક અંશે કમી થશે એમ મને લાગે છે. યોગ્યતા પ્રમાણે સર્વનું સરખું માન રાખવાથી મત્સરાગ્નિ પણ શાંત થશે. મત્સરનો નાશ થયો, એટલે નિંદા અને દ્વેષના લેખ પણ નાશ જ થવાના. કારણ કે પોતાના કરતાં મોટા થવાની જોને ભીતિ નથી, તેની નિંદા કોઈ કરતું નથી. સાક્ષાત્ દેવ કદાચ કોઠને સ્વર્ગમાંથી હપ્તસી દેશમાં રાજ્ય

કરવા મોકલે, તોપણ મત્સર સર્વ અંશે તો નાશ થવાનો નહિ. છતાં
અને તેટલું તેનું જોર હલકું કરવા હું પ્રયત્ન કરીશ.

આ સિવાય એક બીજી બાબત છે; અને મારા પ્રભાવને લીધે
કે શાથી અમાલ્દિસૂ બોલ્યા નથી એમ લાગે છે. અને તે એ કે કેટ-
લાક રાજાઓ જેમને વિદ્યાનું વ્યસન લાગેલું એવા ઘણા રાજાઓએ રાજ્ય
કારભાર અને સૈન્યની વ્યવસ્થા છોડી, સતત ગ્રંથાવલોકન કરવામાં મગ્ની
રહેલા. ગમે તેવું ઉત્તમ કામ હોય તોપણ પોતાનું કર્તવ્ય છોડી તેમાં સમય
ગુમાવનાર ગુ-હેંગાર છે; પરંતુ આપણને જે મુખ્ય કામ કરવાનું છે તે વાત
ધ્યાનમાં રાખી, તેને ઉત્તમ કરવાને માટે બીજા ઉદ્યોગમાં જેઓ પ્રવૃત્ત
થાય છે, તેઓની વાત સ્તુત્ય છે. ગીત, વાદ્ય, ચિત્રકળા, શિલ્પ વગેરે કળા-
કૌશલ્યનાં કામો મોજની વસ્તુ છે. તેનાથી બુદ્ધિમાન મનુષ્યને આનંદ
મળતાં તેની કલ્પનાશક્તિ ખીલે છે. છતાં આવી બાબતોમાં મારું મન
વિશેષ ન રમી રહે, તેને માટે મારે યત્નપૂર્વક સાવધ રહેવું જોઈએ. આ
બાબતમાં રાજાએ સૂર્યનું અનુકરણ કરવું જોઈએ. સૂર્ય પોતાના પ્રકાશ-
થી વિકાસ પામનાર કુસુમને રંગ અને ચક્રચક્રાટ આપે છે, છતાં તેનું
સૌંદર્ય જોવાને માટે તે પોતાના તેજોમય રથને થોભાવતો નથી; કારણ
કે તેમ કરવાથી સમસ્ત વિશ્વને પ્રકાશ અને ઉજ્જ્વળતા આપવાનું તેનું જે
મુખ્ય કામ છે, તેમાં ફરક પડી જતાં કોઈ રક્ષણ થઈ શકે નહિ. રાજાની
સ્થિતિ પણ આ જ પ્રકારની હોવી જોઈએ, એમાં શંક નથી. અનેક
વિષયમાં તે લોકોના કરતાં ઘણાં ઓછા સુખી છે. જે વિષય પોતાને
અતિશય પ્રિય છે, તેમાં નિષ્ણાતતા પ્રાપ્ત કરવાને માટે, તે વિષયના
અભ્યાસમાં લોકો સર્વ સમય વ્યતીત કરે તો તેમાં તેમને ઝાઝી હરકત
નથી; પરંતુ રાજાએ તેમ કરવું ઉચિત નથી. કોઈ એકાદ વિષય જોઈએ
તેટલો ઉપયોગી હો, કિંવા ગમે તેટલો રમણીય હો, તોપણ રાજાએ
તેમાં પોતાનો સર્વ સમય ન ગુમાવતાં, બીજા સર્વ વિષયોનું સાધારણ
જ્ઞાન સંપાદન કરવું જોઈએ.

પ્રકરણ ૪૪

શિક્ષણ

પેક્યુઆ--મેં લક્ષ્યપૂર્વક તમારા સંવાદો સાંભળ્યા છે. જે સમયે અમાલિક્ષ સ્ત્રીઓના ઝેર ધર્ષા સંબંધી તિરસ્કારયુક્ત બોલ્યા, તે સમયે હું બોલવાની હતી, પરંતુ મહારાજનું અપમાન થાય માટે એમને એમ જ અટકી. વિદ્વાન્ લોક એકમેકની ધર્ષા કરે છે, તેને આછી કરવી કિંવા વધારવી, એ આશ્રયદાતાને સ્વાધીન છે એમ મહારાજને લાગે છે. તે પ્રમાણે મને પણ લાગે છે કે, સ્ત્રીઓમાં ઝેરવેર વધારવાનું કારણ પણ પુરુષ જ છે.

અમાલિક્ષ--સ્ત્રીઓની યોગ્યતા શરૂ કરતાં વધારે છે, એમ કોઈ ધારતું હશે એમ નથી. માટે જ તેમનું રક્ષણ કરાય છે. જેમ તેને પોતાનું અપમાન થયલું સોસાતું નથી, તે જ પ્રમાણે જો તે નીતિમાન હોય તો તેનું અપમાન થવા દેશે નહિ. સ્ત્રીઓની ધર્ષાની બાબતમાં હું તુચ્છપણે બોલ્યો, એ ખરી વાત છે. તેનું કારણ ગમે તે હો. સ્ત્રીઓ તો શું, પણ જેઓનાં અંતઃકરણ ઈશ્વરચિત્તવનમાં ગુંથાયલાં હોય છે એમ આપણને લાગે છે એવા યોગી પુરુષો પણ એક બીજાની ધર્ષા કરે છે. તે જ પ્રમાણે જેઓ અવિચારી હોય છે, હમેશાં મોજ મજામાં રૂબેલા હોય છે, તેઓ પણ પરસ્પર ધર્ષા કરે છે. છોકરાંઓનાં ટોળાં તરફ નજર કરો. પુરુષોએ તેમની આછીવત્તી ખુશામત કરી તેઓમાં ધર્ષા ઉત્પન્ન કરી છે એમ તો કહી શકાશે નહિ; છતાં તેમના અંતઃકરણમાં પણ આ દુર્ગુણ વિશેષ હોય છે. દુર્દૈવે કરી જેમના અંતરમાં આ ધાતક દુર્ગુણ સ્વાભાવિક હોય છે, તે કોઈ પણ કારણથી બહાર નિકળ્યા વગર રહેતો નથી. ઉદાર મનના મહાત્મા સિવાય આ દુર્ગુણ થોડાવતા પ્રમાણમાં જેના મનમાં ન હોય, એવો એક પણ મનુષ્ય મળી આવવો મુશ્કેલ છે.

સ્ત્રીઓના સારા નરસા સ્વભાવથી લોકસ્થિતિમાં ખુબકળ દેરદાર થાય છે. તેઓ આ પ્રમાણે લહેરથી શા માટે વર્તે છે, એનું કારણ દૈવવશાત આપણને જણાય તો તેનાથી ખરાબ થતાં પરિણામ આપણાથી અટકાવી

શકાય. સ્ત્રીઓની ધર્માને લીધે મોટાંમોટાં રાજ્યો રસાતળ ગયાં છે. સ્ત્રીઓના મત્સરને લીધે મહાન રાજ્યક્રાંતિ ઉત્પન્ન થઈ અનેક રાષ્ટ્રોની સ્થિતિ પલટાઈ ગઈ છે. સ્ત્રીઓની ધર્મા હોય અને વધારામાં વળી તેમાં ધર્માધ્યક્ષોની ખટપટ હોય તો પછી પૂછવું જ શું ? મહાન મરહત કરનાર રાજ્યકારભારપટુ પુરુષો અને રણધુરંધર યોધા, એ અખળા અને મંદ બુદ્ધિના ધર્માધ્યક્ષના પોતાના હેતુ સાધ્ય કરવાનાં સાધનો જ છે.

ઈસ્લાહ—પોતાનું કામ નહિ એવા રાજકારભારમાં સ્ત્રીઓ હાથ નાંખે છે તેથી પુષ્કળ અનર્થ થાય છે એ ખરી વાત છે; અને જો સ્ત્રીઓ પોતાનું સર્વ લક્ષ્ય છોકરાંના શિક્ષણ અને ધરસંસારનાં કામ તરફ વાળે તો તેનાથી વિશેષ ફાયદો થાય છે. તેના યોગે આપણને પોતાને જ માત્ર નહિ પણ આખા દેશને ફાયદો થાય છે; અને આખા દેશને તેઓ સુખી કરી શકે છે. છોકરાંનાં અંતઃકરણનું અચપણમાં જ પ્રથમ વળણ થાય છે, તે કદિ જતું રહેતું નથી. આ પ્રથમ વળણ આપવું, એ સ્ત્રીઓનું કામ છે. તેઓ મોટાં લાડ લડાવે તો માણસો ખીકણ બને છે, અને તેમના અયોગ્ય ક્રોધથી તેઓ જૂલમી થાય છે. સ્ત્રીઓને લીધે છોકરામાં કેટલાક દુર્ગુણ આવે છે, તેથી આપણે તેની નિંદા કરીએ છીએ. વળી તેમના શિક્ષણના પ્રભાવથી એવા ગુણવાન પુરુષો નિપજે છે કે, તેઓ આપણા દેશને અને તેઓ જીવતા હતા તે સમયને શોભા આપે છે, એટલા માટે તેમની સ્તુતિ કરવી પણ યોગ્ય છે.

રાસેલાસ—શિક્ષણ સંબંધી જ્યારે હું વિચાર કરું છું ત્યારે બારે ભાંજગડમાં પડું છું. શું કરવું તેના હું નિશ્ચય કરી શકતો નથી. આટલું છતાં આનો નિર્ણય કરવામાં વિલંબ કરવો, એ મારા પોતાના કર્તવ્યમાં આળસ કરવા સમાન મને લાગે છે. મારું પોતાનું મન મને ખાય છે. જે ખરાબ આવતો આપણા લોકોમાં છે અને જે નષ્ટ કરવા હું પ્રયત્ન કરવાનો છું, તે સર્વ શિક્ષણનો મૂળ પાયો શુદ્ધ ન હોવાથી વા તેમાં બેદરકારી રાખવાથી ઉત્પન્ન થાય છે.

ધરગુતી શિક્ષણથી લોકોને મોટું નુકશાન છે. એક પેઢીમાં થતી આવતી ભૂલો ખીજી પેઢીમાં પહોંચાડવાનો એ માર્ગ છે, એમ કહેવામાં

કોઈ પણ જાતની હરકત નથી. કારણ કે જેને ઉત્તમ શિક્ષણ મળ્યું નથી, તેને ઉત્તમ રીતે શિખવવાનું કામ શી રીતે આવડે ? માટે લોકોએ સાર્વજનિક શિક્ષક નિમ્મો, એટલે તેના શિક્ષણથી ફાયદો થવાનો એમ મને લાગે છે. જે કામ સર્વનું છે તેવા કામને માટે કોઈ મહેનત કરતું નથી એવું લોકોના કહેવામાં કંઈ જ અર્થ નથી. વળી છોકરાંને શિક્ષણ આપી શકે એવાં યોગ્ય માળાપ પણ થોડાં જ છે. આમ છે તો પછી કેવળ લોકોપયોગાર્થ અથવા સ્વહિતને માટે શિખવનારને હાથે આ કામ ઉત્તમ રીતે શી રીતે થઈ શકે ?

ઈન્સાફ—સાર્વજનિક શિક્ષણથી મોટો ફાયદો છે, અને તે એ કે—તેના સંબંધમાં યોગ્ય નિયમ કરી શકાય છે, અને તે અમલમાં મૂકવાના કામમાં મૂર્ખપણાથી લાડ કરે છે તે આડે આવતાં નથી. એકમેકને પાછળ હઠાવવાની સ્પર્ધાને લીધે છોકરાંઓ સારી રીતે અભ્યાસ કરે છે તેઓને જગતની ખીજ માહિતી પણ સારી મળે છે. આને યોગે કોઈ વાર એમ પણ બને છે કે, છોકરાંને દુર્ગુણ પણ જલ્દીથી લાગે છે. આ વાત હું કબૂલ કરું છું. પરંતુ જે સારા શિક્ષકની નિમણૂક કરવામાં આવે તો આનો અટકાવ શું ન થઈ શકે ? ઉત્તમ નમૂનેદાર બેઠકું તો તે લાસીડીમાનિયામાં* હતી. એમાં જે કોઈ ઓછાપણું હતું, તે એ કે પ્રારંભમાં તેની યોજના ખરાબર ન હતી. તેમાં નિયમ પાળવાની બાબતમાં ઘણી સખ્તાઈ હતી. એટલા માટે મને લાગે છે કે, જે સારા નિયમ કરે તો સખ્તથી પાળી શકાય.

રાસેલા સુ—ઈન્સાફ ! આ નિયમો કરવાનું કામ હું તમારા પર જ મૂકું છું. તમે પુષ્કળ ગ્રંથો વાંચ્યા છે એટલું જ નહિ, પણ પુષ્કળ દેશ પણ જોયા છે. અમારા દેશમાં હમણાં છોકરાંનું શિક્ષણ જેમના હાથમાં છે તેમનો મોટો દોષ એ છે કે, તેઓના વિદ્યાર્થીઓને ભવિષ્યમાં જે જે કામો કરવાનાં છે તેની કંઈ પણ માહિતી તેમને નથી.

પ્રકરણ ૪૫

જ્ઞાનનો ખાલી ડાળ

ચેકયુઆ—મને પણ થોડુંધણું આવડે છે, તે હું છોકરાંને ભારે હોંશથી શિખવીશ. ખીજને શિખવવાનું કામમાં ન આવે તો પછી જ્ઞાનનો ઉપયોગ શો? અને તેથી સુખ પણ શું? પણ હા. વિદ્યાર્થી-ઓની પસંદગી કરવાની છૂટ મને હોવી જોઈએ. બુદ્ધિમાનને શિખવવાથી આનંદ થાય છે, પરંતુ જેના અંતરમાં જ્ઞાનનો વિકાસ થઈતે સફળ થવાનું નથી, એવા મનમાં જોર જૂલમથી જ્ઞાન ભરવાથી જે દુઃખ થાય છે, તે દુઃખથી ગુરુઓને જ માલમ હોય છે.

ખુગોળવેત્તા—તે આરખ સરદારને* અને મને એક ઉત્તમ વિદ્યાર્થી મળ્યો હતો. સર્વે એવા ભાગ્યશાળી હોતાં નથી. તારો ઉત્તમ સ્વભાવ હું સારી રીતે જાણું છું. તે પરથી મને લાગે છે કે, જેનું એકાદ સુસ્ત અને આળસુ માણસને ઉદ્યોગ કરવાની ટેવ પાડે, કિંવા એકાદ મંદબુદ્ધિવાળા મનુષ્યના મનમાં વિદ્યાની રચિ ઉત્પન્ન કરે તો તને તારા શ્રમનું સાર્થક થયું જણાશે.

નિકાયા—તમે પેરોપકારી છો અને વિદ્વાન છો; તમે પોતે તેથી એ કામને માટે યોગ્ય છો. મારો મત પણ ચેકયુઆના જેવો છે. પિંછામાં ભારેપણું અને સીસામાં હલકાશ, તે કાણ આણી શકે?

ખુગોળવેત્તા—બાઈ! તેના ગુણ તો બદલી શકાય નહિ, પણ તેને ઉત્તમ કામમાં તો યોગ્ય શકાય.

અમાદિપ્રસ—એ ખરી વાત છે. પિંછાને જે તીરપર લગાડવામાં આવે તો જોઈએ ત્યાં તે ઉડાવી શકાય. સીસાની ઝોળી થાય એટલે બંદુકવડે જ્યાં જોઈએ ત્યાં મારી શકાય. એ જ પ્રમાણે શિક્ષણનું પણ સમજવું. એમ જે ન કરવામાં આવે તો પિંછુ ગમે ત્યાં ઉડી જાય અને સીસું જમીન પર એમનું એમ પડ્યું રહે. દુઃખની બાબત એટલી

જ છે કે, જેઓ મંદ અને અપ્રબુદ્ધ હોય છે તેમને મોટાં કામો શિખવવાં પડે છે. આ ધાતક ચૂકના પરિણામે અવિચારી અને આળસુ માણસો રાજકારભારમાં દાખલ થાય છે, વાંચવાને ત્રાસ આવે એવાં અને મનને ખોટા માર્ગે દોરી જાય એવા ગ્રંથ ઉત્પન્ન થાય છે; નાનાંસૂનાં કામ હોય તે જ મંદબુદ્ધિનાં માણસોને આપવાં જોઈએ. જેઓના અંગમાં આ સંસારરૂપ મહાનાટકમાં મહાન્ કૃત્યો પાર પાડી શકાય એવી બુદ્ધિ-મતા અને યોગ્યતા છે, તેઓને હાથે મોટાં અધિકારનાં કામો થવાં જોઈએ, એમ જો થતું હોય તો ઠીક. સર્વ કાંઈને તેમની યોગ્યતાના પ્રમાણમાં કામો સોંપવાનાં કહેવામાં આવે અને બુદ્ધિને ગમ્ય ઉદ્યોગ તેમને શિખાડવામાં આવે તો સર્વ મનુષ્યોને એથી લાભ થાય.

ઈશ્વાર—જો લાભની જ વાત કહેતા હો તો પોતાનાં છોકરાંને જ શિક્ષણ મળે છે, તેથી દેશને કિંવા લોકને ફાયદો થશે કે નહિ એના વિચાર કરનાર માળાપ ધણાં થોડાં છે. લોકમાં તેમની માત્ર પ્રતિષ્ઠા થાય તો ઠીક, એમ જ તેમને લાગે છે. આને યોગે પોતાનામાં જે કંઈ વિદ્યા હોય તેની બહાર મારવાની ઇચ્છા છોકરાના મનમાં ઉત્પન્ન કરે છે. જો અભિમાનની લાલસાથી છોકરાએ વિદ્યા પ્રાપ્ત કરી તો આ ગુણ દુર્દૈવથી જન્મ પર્વત એમના એમ તેઓમાં કાયમ રહે છે. અધિક શિખ્યા ન હોય તો જે આવડે છે તેટલાની પણ પ્રતિષ્ઠા જળવાઈ રહેશે નહિ, એમ તેઓને લાગે છે. એથી તેઓ ગ્રંથ સંગ્રહ કરી શબ્દપાંડિત્ય ચલાવવા માંડે છે. બીજા ગ્રંથોનો સારાંશ અને સંક્ષેપ લખે છે. એમ થાય છે એટલે તેમનું અજ્ઞાન અને ઉદ્ધતપણું કદિ પણ જતું નથી.

જેઓ જ્ઞાનનો ખોટો ડાળ રાખે છે, તેઓનું વર્તન આવા પ્રકારનું હોય છે. આવા મનુષ્યોનો સહવાસ અતિશય ત્રાસદાયક હોય છે. એનાં કરતાં તો મૂર્ખ અને જંગલી મનુષ્ય સારાં. તેઓના પોતામાં સ્વતઃની કલ્પના મુદ્દલ હોતી નથી. અને શિખેલા ગ્રંથની વ્યુત્પત્તિ પણ તેમને હોતી નથી, આમ હોવા છતાં તેઓ ફોફો રાખી વિદ્વાનોમાં અપી અજ્ઞાની લોકોને ફસાવે છે. લક્ષપૂર્વક પ્રયત્ન અને મનન કરી

વિદ્યામંદિરના દરવાજાપર પુષ્કળ વર્ષો સુધી અભ્યાસ કરતા બેઠા
વગર તેના અંતરદ્વારમાં પ્રવેશ થવો મુશ્કેલ છે.

પ્રકરણ ૪૬

અનેક વિષયપર સંવાદ

રાસેલાસના મનમાં એક વાત આવી હતી; અને તે આ મંડળીને
કંઠી સંભળાવવી, એમ પણ તેના મનમાં હતું. આથી કરીને વિચારમાં
તેનું ચિત્ત ગુથાયલું હતું. તેથી જે ભાષણ ચાલતું હતું તેના તરફ તેનું
જોષએ તેવું લક્ષ ન હતું. એ જોષ ઈશ્વાકે પોતાનું બોલવું બંધ કર્યું.

રાસેલાસ—પૂર્વે આપણને અમુક વસ્તુ જોષએ, તેની ભારે
હોંસ થતી હતી. તે જોષે આપણને આપી હોત તો આપણે કેવા
દુઃખી થયા હોત. નાઈલ નદીમાં પૂર આવવાથી આપણે મિસરમાં રહ્યાં
હતાં, તે વખતે સેન્ટ એન્થનીના મઠથી પેક્યુઆને અતિશય આનંદ
થયો હતો. એ મઠમાં જે કુમારિકાઓ હતી, તેનું શિક્ષકત્વ પોતાને
મળે અને ત્યાં જ રહેવાનું સદાને માટે થાય તો ઠીક, એમ તેને લાગતું
હતું. એ વાત તમારા સ્મરણમાં છે કે? એમ થયું હતું, છતાં ત્યાર-
પછી તેની સ્થિતિમાં જે ફેરફાર થયો છે, તેથી તેને સંતોષ થયો
છે. મને લાગે છે કે, જ્યાં અમાલ્કિસ, ઈશ્વાક, અને તેના ગુરુ
ખગોળવેત્તાના સહવાસમાં તેના અંતઃકરણને જ્ઞાનસુખ પ્રાપ્ત થાય છે,
અને જ્યાં અનેક પ્રકારની મંડળી સાથે સંવાદ કરવાનો પ્રસંગ મળે છે
અને તેને થોડે તેના ઉલ્લાસયુક્ત અને રસિક અંતઃકરણને સર્વદા
આનંદ મળે છે, તેવા રાજમંદિરને છોડીને જવાની ઇચ્છા તેને
થશે નહિ.

પેક્યુઆ—ખરેખર હવે મને એકાંતવાસમાં રહું એમ લાગતું
નથી. જ્યારે રાજકુંવરીની સાથે આનંદગુહામાં બંદીખાને પડી હતી
ત્યારે મને લાગ્યું કે તે મઠમાં રહેવાનો મને શાથી વિચાર થયો હશે, તે

કાણે જાણે ? નિકાયાના જેવા ઉત્તમ સ્વભાવવાળી સાધુડી મને ત્યાં ક્યાંથી મળવાની હતી ? નિકાયાની પાસે રહેવાથી મને આનંદ થાય છે, તથાપિ ફરીથી વળી ક્યારે છૂટ મળશે, એમ થયું હતું.

રાસેલાસ—બહેન ! ઈશ્વરકૃપાથી જ તને સ્ત્રિયોની શાળાનું આધિપત્ય મળે તો આનંદ થાય ખરો કે ? વૃદ્ધોની સાથે સંવાદ કરવાના અને છોકરાંઓને શિખવવાના સુખને માટે દિનાર્બસ અને બીજા ઇષ્ટ મિત્રોનો સહવાસ તારાથી છોડી શકાશે ખરો કે ? મારે માટે કહેતી હોય તો મને તો નાનું સરખું રાત્ર્ય મળે તોપણ બસ છે. હું પરાક્રમથી તેને વધારીશ, એમ મને લાગતું હતું, પણ હવે મને લાગે છે કે હબસી દેશનું રાત્ર્ય કરવું, એ ભારે કઠિન કામ છે. રાત્ર્યનું રક્ષણ કરવું એ મારું કર્તવ્ય છે, અને તે હું કદિ પણ છોડવાનો નથી. છતાં પણ જીલિયાનો પ્રેમ અને આભૂમંડળપરના સ્નેહીઓની મમતા એ, સર્વ સુખથી શ્રેષ્ઠ સુખ મને ભાસે છે. આ સુખને રાત્ર્યસુખની સાથે કંઈ સંબંધ નથી. નિકાયા ! આપણી ઇચ્છાઓ એવી હતી. ઈશ્વરે તે ઇચ્છા પ્રમાણે સર્વ કર્યું નહિ, તે માટે નિકાયા અને પેકયુઆ તમે ઈશ્વરનો આભાર માનો; અને તમારી ઇચ્છા પ્રમાણે જે બની આવ્યું હોય, તે પછી તે પ્રમાણે વર્તવાનાં સાધનો આપવા માટે હું પણ તેનો ઉપકાર માનું છું.

નિકાયા—મોટા ભાઈ ! તારા કહેવાનો મુદ્દો હું સમજી. મનુષ્યની સ્થિતિ હમેશાં બદલાતી રહે છે; તેથી તેની ઇચ્છા પણ બદલાય છે. એમાં તેનો ઉપાય નથી. ઈશ્વાર અને ખગોળવેત્તા બન્ને જાણુ ડાહ્યા ખરા, કારણ કે અમુક સ્થિતિ સારી, એવી તેમણે પસંદગી કરી ન હતી. જગતમાં કંઈ સ્થિતિ સારી એ કોઈ પણ માણસ જાણતું નથી. તે તેમને માલમ હતું. એમ છતાં મને એમ લાગે છે કે જેઓ નિરંતર એકાંતવાસમાં રહે છે તેમની સમજ બૂલભરેલી છે; અને તેમની ઇચ્છા સફળ જ થવાની નથી. એમ કરવાથી તેમને જે પશ્ચાત્તાપ થાય છે તે ગર્વને લીધે તેઓ બહાર દેખાડતા નથી છતાં તે તેમને થાય છે એમાં સંશય નથી—પાછળ મનેજે સંકટો પ્રાપ્ત થયાં હતાં, તેથી હું તદ્દન

નિરાશ થઈ ગઈ હતી; તે સમયે મારામાં ઈશ્વરપર ભરોસો રાખી સ્વસ્થ રહેવાનું સામર્થ્ય હોત તો સારું થાત. તોપણ હું એટલું તો કહું છું કે, ઈશ્વરકૃપાથી જે પરમ સુખ મને એકાએક પ્રાપ્ત થયું છે, તેની મને મુદ્દલ આશા ન હતી.

ખુગોળવેત્તા—એ ચમત્કારિક વાત છે કે, જે મનુષ્યો ઉદ્ધાસી હોય છે તેઓને જો પ્રસંગવશાત્ દુઃખ પ્રાપ્ત થાય તો તેઓ અતિશય ખિન્ન અને ઉદાસીન થાય છે. એવાઓને જ એકાંતસ્થળે જઈ રહેવાનું મન થાય છે. સાધારણ સુખની બાબતથી તેમના મનને જેવો અતિશય આનંદ થાય છે, તેવી જ રીતે થોડા દુઃખથી તેમનું અંતઃકરણ વિદોષિત જાય છે એમ હોય. કિંવા જેમનાં મન સ્વભાવતઃ ચંચળ હોય છે તે જે તરફ વળે છે તેનો તેમને નાદ લાગે છે. આ કારણોમાંથી જે કારણ હોય તે હશે.

પેકયુઆ—મને લાગે છે કે, એવા મનુષ્યોને હમેશાં કોઈ પણ પ્રકારનો ઉદ્યોગ જોઈએ એમ તો ખરું. તેઓને સંકટ આવે અને ત્રાસ થાય, તેના કરતાં નકામા બેસી રહેવાથી વધારે ત્રાસ થાય છે. ઉદાસીન થઈ સુસ્ત બેસી રહેવું, એના કરતાં ખરેખર ખરાબ સ્થિતિ બીજી કોઈ જ નથી. જેઓના ભાષણથી આનંદ અને શિક્ષણ પ્રાપ્ત થાય છે, એવાનો સહવાસ ન મળે તો, જેઓમાં સ્તુત્ય અથવા નિંદા એવા કંઈ પણ શું નથી, જેઓ હમેશ રુદ્ધ હોય છે, જેઓને ઠઠ્ઠા મશ્કરી કરી મંડળીને ખુશ કરવાનું આવડતું નથી એવા મનુષ્યોની સંગતિ કરતાં ગાંડા અને ભોળા માણસોની પાસે રહેવું, મને ઠીક લાગે છે.

નિકાયા—પેકયુઆ ! બીજની ઠઠ્ઠામશ્કરી કરી લોકોને રિઝવવા એ ઘણું ખરાબ છે. તને એવું કરવાની ઘણી ટેવ છે. તું બીજની મજાક ભારે યુક્તિથી અને સિતારીથી કરે છે, અને તેનાથી મને પણ ઘણી ગમ્મત પડે છે એ ખરી વાત છે; છતાં જે બિચારાની તું મશ્કરી કરે છે તેને કેટલું ખરાબ લાગતું હશે ? તે મનમાં આણુ. જેઓ ચિડિયા અને ક્રોધી સ્વભાવના હશે, તે મનમાં કેવો દ્વેષ કરતા હશે ?

ઈશ્વાર—જે ઠઠામશ્કરી કદી પણ કરવી જ નહિ એમ કહીએ તો ગમ્મતી માણસની જે કંઈ મૂડી હોય તે ખર્ચાઈ ગયાની ખરાબર થાય; અને લોકોને કાઈ એકાદ જણને સારો-નરસો કહેવાનું હોય તે પણ જતું રહે. આ જે બાબતોનો અમલ લોકોમાં ધણો સારો હોય એમ જણાય છે. આને યોગે લોકો જે ગુનાહ કરતા હોય છે, તે બંધ થઈ જાય છે એમ તો નથી, છતાં લોકોની કેટલીક ખોટી સમજ છે તે એનાવડે દૂર થઈ શકે છે, એમાં લેશ પણ સંશય નથી.

પ્રકરણ ૪૭

સાદાઈ

રાસેલાસ—ઈશ્વાર સાહેબ ! મેં ધણી વખત એમ પણ જોયું છે કે, જેઓ સારા સુશિક્ષિત હોય છે અને લોકસ્થિતિથી વાકેફગાર હોય છે, તેવાઓની મંડળીમાં જે એકાદ મૂર્ખ માણસ જાય તો તેઓ તેની ખુલ્લી રીતે અપ્રતિષ્ઠા કરતા નથી; તેથી તે માણસને તેમના વર્તન સંબંધી કંઈ કહેવાનું હોતું નથી, છતાં તેમનામાં તે બહુચક જેવો બની રહે છે. તેની સાથે કાઈ વાત કરતું નથી, તેથી તેને શરમ લાગવાનું કારણ હોતું નથી; છતાં તેમની મોટાઈ તેના મનમાં આવતાં તેને એક પ્રકારની ધાક લાગે છે. સુશિક્ષિતપણાથી જે લાલ થાય છે તેમાંનો આ એક છે. ધતર ગુણ કરતાં સુશિક્ષિતપણાથી જગતમાં ધણો ફાયદો થાય છે. પોતાનામાં બુદ્ધિમત્તા કે સદાચરણ ન હોય તો તે સુશિક્ષિતપણાને લીધે તે નથી એમ જણાઈ આવતું નથી. જે આમ જ છે તો સુખકારક ગુણ સંપાદન કરવા, એ કેટલું જરૂરનું છે ? આ ગુણ ન હોય તો મહાન્ બુદ્ધિમાન્ મનુષ્ય પણ સાધારણ આદમી આગળ અંબઈ જાય છે. સભ્યતા એ સદ્ગુણની પ્રતિમા છે, એમ કહીએ તો પણ ચાલે. બન્નેમાં એટલું બધું સાદૃશ્ય છે કે ફક્ત સદ્ગુણોનો ભાર માત્ર સભ્યતામાં નથી. બોલવાચાલવાની સભ્યતા તો માત્ર ખાલી નામની જ છે. જે મનુષ્ય ખરો સુશિક્ષિત હોય તો તે સરળ અને સાદો

હોય છે. સભ્યતાનો ખાલી ડોળ રાખીને કેટલાક માણસો સુશિક્ષિતા-પણાની છટા આણે છે. પરંતુ આ સર્વ ઢોંગ છે, એમ લોકોને તરત જ પરખાઈ આવે છે; મારે જે લોકોમાં એકાદ રીત બેસાડવી હશે તો હું પ્રથમતઃ સાદાઈની રીત પાડીશ. કલ્પનાશક્તિને યોગે કરેલાં કાવ્યનાટકાદિ ગ્રંથોની રચના, શાસ્ત્રીય વિષયોનું પ્રતિપાદન, ચિત્રકળા, શિલ્પ, વર્તણૂક, પોષાક ઇત્યાદિ સર્વ બાબતમાં સાદાઈ શરૂ કરવા વિષે હું યતન કરીશ. સાદાઈ જેટલી વધે તેટલી વધારવી જોઈએ. સાદાઈ એટલે શું ? સાદાઈ એટલે સત્ય. સત્ય એ જ સદાયરણુ અને સદ્ધર્મનો દઢ પાયો છે. લોકોના બોલવાચાલવાના પરિપાઠ પ્રમાણે સાદાઈની રીતને હું એમ આજમાવું છું. વસ્તુતઃ સાદાઈ એ કેવળ સ્વાભાવિક છે. કેટલીક સ્વાભાવિક અને સહેલી જે બાબતો છે, તે ભાષણના સંપ્રદાયને લીધે શાસ્ત્રાભ્યાસથી આપણને જણાઈ છે, એમ લોકોનું માનવું છે. સાદાઈ એ સૃષ્ટિની સાથે જ સરખાયેલી છે. ઈશ્વરે તેની પ્રિયતા આપણમાં ઉત્પન્ન કરી છે, છતાં અજ્ઞાની મનુષ્ય આ પ્રશસ્ત, ખુલ્લો અને વિસ્તીર્ણુ રાજમાર્ગ છોડી દેવાને માટે શ્રમ કરે છે, અને અંતે ગોટાળાના અનેક ખોટા માર્ગ ઉત્પન્ન કરી, બ્રાંતિને લીધે ખરી વાટ જણાય નહિ એવા રાજમાર્ગ તરફ વળે છે.

નિકાયા—ભાઈ! સાદાપણાની તમે આટલી સ્તુતિ કરો છો તે યોગ્ય છે. છતાં અનેક પ્રકારની કલ્પના કાઢી કલાકૌશલ્યના કાચમાં અને શાસ્ત્રીય વિષયમાં સુધારો કરતા ના, કિંવા વસ્ત્રપાત્રના અને બોલવા ચાલવામાં યોજના ના કરવી એમ તો તમે નહિ જ કહો એમ મને લાગે છે.

રાસેલાસ—છી: છી: મારું કહેવાનું તાત્પર્ય મુદ્દલ એવું નથી. સૃષ્ટિમાં જેવી રીતે સ્વાભાવિક વૈચિત્ર્ય છે, તેવું કૃતિમાં પણ હોવું જોઈએ. આ વૈચિત્ર્યને છોડી દઈ, સર્વ જણે સર્વદા એક સરખી રીતે વર્તવું, એ તો હું જ કહું છું તેનાથી કેવળ ઉલટું છે.

ઈમ્લાડ—તમે કહો છો તે કલ્પના સ્પષ્ટ થવાને માટે લક્ષ્યપૂર્વક વિચાર કરવો જોઈએ. સૃષ્ટિમાં વૈચિત્ર્ય અનંત છે; પરંતુ એકંદર

રીતે તેમાં એક પ્રકારનું સામંજસ્ય નજરે પડે છે. દાખલા તરીકે આપણે વૃક્ષને લઈએ. વૃક્ષનાં પાંદડાં લીલાં અસ્માની રંગનાં હોય છે, અને થડપાસેનો ભાગ જમીનના રંગને મળતો હોય છે; પરંતુ આ બંનેને યોગે એ સામટી રીતે સુંદર શોભા જણાય છે. આ જ પ્રમાણે ગીતવાદમાં જૂદાજૂદા સ્વરોનો સંયોગ કરવામાં આવતાં, માનસ-શાસ્ત્રમાં ભિન્નભિન્ન મનોભાવના સંબંધમાં વિચાર આવે છે; તથાપિ જ્યાં થોડોથોડો મતભેદ હોય છે એવી અનેક બાબતોને એકએકની સાથે બંધબેસતી કરવાથી એક પ્રકારનો આનંદ પ્રાપ્ત થાય છે. જૂદાજૂદા પદાર્થ એકમેકની સમીપ આવતાં તેનો ભેદ તરત લક્ષમાં આવી એક પ્રકારનો આહ્વાદ થાય છે. કાયદા ન હોય તો લોકસત્તાક રાજ્ય થવું સંભવે નહિ, અને રાજ્ય વગર રાજસત્તાક રાજ્યનું અસ્તિત્વ અસંભવનિય છે. એ જ પ્રમાણે સંસારમાંની વર્તણૂક કિંવા કલાકૌશલ્ય અને બુદ્ધિના કામોનો એકંદર મેળ જગતના ઉપયોગની સાથે ન હોય તો તે વ્યર્થ થાય છે.

જેઓના મનમાં સાદાઈનું ખરું સ્વરૂપ સમજવામાં આવ્યું નથી, તેઓને એમ લાગે છે કે સાદાર્થ ધારણ કરવી, એટલે ઠાઠમાઠ અને ટાપટીપને લજી દેવાં જોઈએ. પરંતુ ધ્યાનમાં રાખવાનું એટલું જ છે કે, જે આપણા અંગમાં મોટાર્થ ન હોય તો ઠાઠમાઠનો શો ઉપયોગ? તે જ પ્રમાણે જે લાવણ્ય ન હોય તો ટાપટીપ પણ શા કામની છે? એ બે ગુણ હોય તો ડોળ દેખાવ અને ઠાઠમાઠ સ્વાભાવિક છે. એમાં સાદાર્થ એ સાહજિક છે.

જીવિયા—મને લાગે છે કે, સાદાર્થથી આપણને જે આનંદ મળે છે તે ખીળ કશાથી મળતો નથી. ગાયનકળામાં જે નિપૂણ હોય છે તે પૃથક્ પૃથક્ સ્વરોનો સંયોગ કરવા યત્ન કરી, અનેક રાગરાગણીઓ લિપ્ત કરે છે. એનાથી આપણને અતિ આશ્ચર્ય લાગે છે. છતાં કેકિલા જ્યારે પોતાના સાદા સ્વરથી મનને વિંધી નાંખે છે ત્યારે આપણને વિલક્ષણ આહ્વાદ થાય છે.

પૈકયુઆ—દરબારમાં સાદાઈ શરુ કરવા મહારાજના મનમાં હોય, તો પછી જેઓને દરબારીઓ તરફથી, અને તેમનું જોઈ તેમની આફક વર્તનારા તરફથી, આશ્રય મળે છે એવા આનંદની વસ્તુ ઉત્પન્ન કરનાર અને વેચનાર હજારો શિલ્પી અને વેપારીઓ છે તેનું શું થશે?

રાસેલાસ—મને લાગે છે કે, ગર્વિષ્ઠ અને આળસુ લોકોની મોજ મળને માટે જે વેપાર ચાલે છે તેથી દેશને નુકસાન છે. મને ઘણી વખત જણાયું છે જે, વેપારને લીધે રાજના ખજાનામાં સોના અને રૂપાની ખાટોની રેલંછેલ થાય છે, પરંતુ એનાથી પ્રજાજનોમાં નીતિ અને ખરાપણું આવે છે. તરુણ મનુષ્યોને એકાદ ખાખતને માટે ઘણું મહત્વ જણાય છે; તે પ્રમાણે મને કદાચ જણાતું હશે. અન્ય દેશના રાજની સાથે લુચ્ચાઈથી તહ ક્યાં વગર કિંવા કેટલાક લોકો માણસોને બુડાબા સિવાય વેપાર ચાલુ રાખે, તો કોઈપણ દેશ અથવા માણસને નુકસાન થાય નહિ એમ પણ બનવા જોગ છે. પ્રત્યેક મનુષ્યમાં નીતિનું બળ હોવું જોઈએ, એવી મારી ધર્યા છે. એશઆરામ અને એનબાજીને માટે વેપાર ચાલુ રાખવો એ જો કે ખરાબ છે, તોપણ કંઈક અંશે આવશ્યક છે એમ હું સમજું છું. મારો પોતાનો આવો મત હોય તો પણ આ બંનેમાંથી એકને પણ હું બંધ કરીશ નહિ; કારણ કે રાજ્યમાં પૈસાની જરૂર તો છે જ. તે જો ન હોય તો પાસેનો બળવાન રાજ ભિખારી રાજનો ભક્ષ કરી જાય એમાં શક નથી. એટલું છતાં બંને એટલો પ્રયત્ન કરી વેપારમાં થતી લુચ્ચાઈ બંધ કરવી, અને એકાદ વેપારીની સાથે સાટું કરી અમુક પ્રકારનો વેપાર તેણે જ કરવો એમ ન થવા દેવું એ અમારું કર્તવ્ય છે. કોઈ પણ રાજને એમ લાગે કે મારી પ્રજા સુખી થાય તો તેને કેવળ તેના જ સુખને માટે ઉપાય કરી શકવાનું બને નહિ. તે જે જે સુધારા કરે, તેનું ફળ અંશતઃ આખા જગતને થવું જોઈએ. એમ ન થાય તો તેની પ્રજા સુરક્ષિત રહે નહિ. નકામા બેસીએ ત્યારે આપણે જોઈએ તેટલી ભવતિનભવતિ કરીએ છીએ; પરંતુ કોઈ પણ સારી ખાખત સર્વાંશે કરવાને માટે આપણે કેવા નિર્બળ છીએ? આ તત્વ અનુભવથી જ આપણી પ્રતીતિમાં આવ્યું

છે. આપણને જે સાધનો પ્રાપ્ત થયાં છે, તેનાથી બને તેટલું દુઃખ ઓછું કરવાને અને સુખ વધારવાને શ્રાવ્ય એટલો પ્રયત્ન કરવો. એટલું જ આપણે કરવું શક્ય છે. પૂર્ણ ન્યાય તો માત્ર પરમેશ્વરને હાથે થઈ શકે તેમ છે.

પ્રકરણ ૪૮

દિનાર્જસ પાછો આવ્યો

ગયા પ્રકરણમાં કહેલું સંભાષણ ચાલતું હતું, તેવામાં દિનાર્જસ ક્રોન્સ્ટાટિનોપલથી પાછો આવ્યો. તેના આવવાથી બાદશાહ, અમાલિક્સ, નિકાયા અને જુલિયા એ સર્વને ઘણો આનંદ થયો. તરત જ અમાલિક્સે તેને પૂછ્યું: “તું જે કામને માટે વકિલાત કરવા ગયો હતો તેનું શું થયું?” પોતાના પુત્ર તરફથી કંઈ તુકસાનકારક વાત થવાની છે એમ તેને લાગ્યું, તેથી તે શો જવાબ આપે છે, તે સાંભળવાની તે ઉતાવળ કરવા લાગ્યો.

દિનાર્જસ—જ્યારે હું ક્રોન્સ્ટાટિનોપલ પહોંચ્યો ત્યારે મને જણાયું કે, બાદશાહના સ્વતંત્રતાભર્યા ઉત્તરથી સુલતાનને ઘણો ગુસ્સો આવ્યો છે. તે તહનામાની જે કલમો હતી, તે બરાબર અમલમાં લાવવાને માટે મનપૂર્વક યત્ન ન કરવા માટે મારા પોતાના પર પણ ગુસ્સો થયો. તેણે સાફ જણાવ્યું જે, ‘અમે કેટલી મદદ માટે જે યોગ્ય માગણી કરી છે, તેમાં તલમાત્ર પણ ફરક પડવાનો નથી. કેવળ અમારી સહાયતાને લીધે જ રાસેલાસૂને હબસી દેશની ગાદી મળી છે. અમારું કહેવું માન્ય ન રાખે તો તે કૃતક છે, એમ કહેવું બેઝઅ.’

આ પ્રમાણે તેનું બોલવું સાંભળી મેં કહ્યું કે, પ્રથમતઃ મેં જ્યારે આપની મદદ માગી ત્યારે રાસેલાસૂને આ વાત બબર હતી નહિ. પછી આપે સૈન્ય મોકલ્યું, તેની બબર પણ મને ન હતી. રાસેલાસૂને આ વાત માન્ય પણ ન હતી. તુર્ક લોકોના આવવાથી બાદશાહ પુનઃ ગાદીપર બસી આવ્યા એ વાત બરી છે; છતાં આ બાબતમાં આખા દેશના

લોકોની મદદ હતી. હવેની દેશની જે ફોજ મૈનાસના તાબામાં હતી, તેજ ફોજ જે રાસેલાસના તાબામાં હોત તો તુર્કોને જે જય મળ્યો, તે મળવો કઠિન થઈ પડ્યો હોત.

સુલતાને મારા કહેવા તરફ લક્ષ આપ્યું નહિ, પણ તેણે હવેની દેશપર સ્વારી કરવાનું જાહેર કર્યું. છતાં તેણે મને કહ્યું કે, તમે સર્વિયા પ્રાંતનું રાજ્ય ચલાવો અને અમારા પ્રધાન મંડળમાં રહો. તેની આ વાત નાકબૂલ કરી, ત્યાંથી ચાલી આવવા મેં તૈયારી કરી. પરાક્રમી અને આજ્ઞાધારક પુષ્કળ લોકોપર અમલ ચલાવનાર શાણો રાજા પોતાનો કાયદો એક બાજુએ રાખી, વાજબી બિના તરફ લક્ષ આપે, એવી લગતી જ વાત કેમ થઈ, એ મારા લક્ષમાં આવ્યું નહિ. તેથી આ વાતનો મને પણ કોઈ આવ્યો. તેનો બહારનો દેખાવ જોઈ મને લાગ્યું હતું કે, તેનું મન પણ ઉદાર હશે. બહારથી તે મીઠીમીઠી વાત કરતો હતો, તેથી આ ખરો માણસ છે એમ મને લાગતું.


નિકળી આવતી વખત ફરીથી એકવાર સુલતાનની મુલાકાતને માટે વિનંતિ કરી, જે તેણે માન્ય કરી આ મુલાકાત વખતે મેં જણાવ્યું જે આપે ઘણી રીતે મારા ઉપર પુષ્કળ કૃપા કરી છે, અને મારા ઉપર આપના પુષ્કળ ઉપકાર છે. સ્વદેશના રાજાનો વિશ્વાસઘાત કર્યા સમાન થાય, માટે આપનું કહેવું માન્ય કરી શકતો નથી. એટલા માટે આપ ક્ષમા કરશો. મારા આ બોલવાથી તેના મનપર અસર થઈ હોય એમ મને જણાયું; કારણ કે પાસે માણસો હતાં, તેમને એક તરફ મોકલી મારી સાથે તે આ પ્રમાણે બોલ્યો:—‘દિનારખસ ! તું મને ઘણો પ્રિય છે. હું જે વાત કોઈને કહેવાનો નથી તે આજ તને કહું છું. તારાપર મારો વિશ્વાસ છે. આ પત્રો વાંચ અને તે ખરા છે કે નહિ તે કહે.’

આ પ્રમાણે બોલી તેણે મારા હાથમાં પત્રો મૂક્યા. આપે, રાજા-કુંવરીએ, અને મેં મારા પિતાને અને જિલ્લિયાને જે પત્રો લખ્યા હતા તે જ તે પત્રો હતા. આ કાગળો તુર્ક લોકોએ લીધા હોવા જોઈએ, એમ આપણને લાગતું હતું. આ પત્રો મારા હાથમાં મૂકી તેમણે

કહ્યું: “આ હમણાં જ કાઠ લાવીને મારા હાથમાં આપી ગયું છે. તું શું કહે છે તે મને સાંભળવા દે. મેં તે જ વખતે તેની ખાતરી કરી આપી. કે, એ પત્રો ખરેખર હબસી દેશના રાજના દરબારમાંથી મોકલવામાં આવ્યા હતા. મારું એવું બોલવું સાંભળી તેમણે કહ્યું:—

‘દિનાર્જસ ! જેવી રીતે મનુષ્યના વર્તનમાં સત્ય, તત્પરતા, પ્રામાણિકતા આદિ સદ્ગુણ આવશ્યક છે એમ મને લાગે છે; તે જ પ્રમાણે રાજકારભારમાં પણ એ વધારવાને માટે ખબરદારી રાખવી જોઈએ તમારા બાદશાહના વિચાર કેવા છે, રાજગાદી મેળવવાને તલમાત્ર પણ તેણે અનીતિભર્યું વર્તન કર્યું નથી, સદાચરણ ન છોડવાનો તેનો દૃઢ નિશ્ચય આ બાબતો આ પત્રપરથી મારા જાણવામાં આવી. હું તેની સાથે લડાઈ કરવા જાઉં તો તેમાં મને જય મળે કે નહિ, એનો પણ સંશય છે, પરંતુ મારી અપકીર્તિ તો જરૂર થવાની, એમાં કંઈ પણ સંદેહ નથી. મારા સૈન્ય કરતાં તેના સૈન્યની વ્યવસ્થા ઉત્તમ છે. અમારી ફોજમાં પુષ્કળ માણસો હોય છતાં જે રાજ પડે શૂરો છે અને પિતાની માફક પ્રજાનું પાલન કરે છે, તે રાજના સૈન્યની સાથે તે ફોજથી બરાબરી કરી શકાશે નહિ. મારા પોતાનામાં એ બે ગુણ નથી, અને તે મારામાં હોવાની યોગ્યતા પણ છે, એમ પણ મને લાગતું નથી. ગાદીપર બેઠા પછીથી હાજીબેર લોકોના મતલબી બોલવાથી હું અગ્નાધિકારમાં રહ્યો છું, છતાં મારામાં જે નથી, તે બીજાનામાં હોય તો તે સમજીને તેને માટે તેને સન્માન આપવાનું હું સમજી શકું છું. આ સિવાય મારા પોતાના રાજ્યમાં એકાદ પ્રામાણિક મનુષ્યને રાખવો અને આવા નિર્લોભી રાજાની સાથે રહે કરવો, એમાં મારું હિત સમાયલું છે. હબસી દેશમાં પાછો જા, અને જઈને બરાબરીના નાતાથી તમારી અને અમારી વચ્ચે તહ કરવાને ત્યાંના બાદશાહને જણાવ. મારી ફોજને પાછી લઈ આવ, અને રાજ્ય કેમ કરવું તે મને શિખવ.”

આ પ્રમાણે સુલતાનનું લાષણ સાંભળી મને ઘણું આશ્ચર્ય લાગ્યું, અને મારો કંઈ ભરાઈ આવ્યો. આવા મનુષ્યને શું સદ્ગુણી ન કહેવો ?



કહ્યું: “આ હમણાં જ કાઠ-લાવીને મારા હાથમાં આપી ગયું છે. તું શું કહે છે તે મને સાંભળવા દે. મેં તે જ વખતે તેની ખાતરી કરી આપી. કે, એ પત્રો ખરેખર હજસી દેશના રાજના દરબારમાંથી મોકલવામાં આવ્યા હતા. મારું એવું બોલવું સાંભળી તેમણે કહ્યું:—

‘દિનાર્જસ ! જેવી રીતે મનુષ્યના વર્તનમાં સત્ય, તત્પરતા, પ્રામાણિકતા આદિ સદ્ગુણ આવશ્યક છે એમ મને લાગે છે; તે જ પ્રમાણે રાજકારભારમાં પણ એ વધારવાને માટે ખચરદારી રાખવી જોઈએ તમારા બાદશાહના વિચાર કેવા છે, રાજગાદી મેળવવાને તલમાત્ર પણ તેણે અનીતિભર્યું વર્તન કર્યું નથી, સદાચરણ ન છોડવાનો તેનો દૃઢ નિશ્ચય આ બાબતો આ પત્રપરથી મારા જાણવામાં આવી. હું તેની સાથે લડાઈ કરવા જાઉં તો તેમાં મને જય મળે કે નહિ, એનો પણ સંશય છે, પરંતુ મારી અપકીર્તિ તો જરૂર થવાની, એમાં કંઈ પણ સંદેહ નથી. મારા સૈન્ય કરતાં તેના સૈન્યની વ્યવસ્થા ઉત્તમ છે. અમારી ફોજમાં પુષ્કળ માણસો હોય છતાં જે રાજ પંડે શૂરો છે અને પિતાની માફક પ્રજાનું પાલન કરે છે, તે રાજના સૈન્યની સાથે તે ફોજથી ખરાબરી કરી શકાશે નહિ. મારા પોતાનામાં એ બે ગુણ નથી, અને તે મારામાં હોવાની યોગ્યતા પણ છે, એમ પણ મને લાગતું નથી. ગાદીપર બેઠા પછીથી હાજીખેર લોકોના મતલબી બોલવાથી હું અજ્ઞાનાધિકારમાં રહ્યો છું, છતાં મારામાં જે નથી, તે બીજાનામાં હોય તો તે સમજીને તેને માટે તેને સન્માન આપવાનું હું સમજી શકું છું. આ સિવાય મારા પોતાના રાજ્યમાં એકાદ પ્રામાણિક મનુષ્યને રાખવો અને આવા નિર્લોભી રાજાની સાથે રહે કરવો, એમાં મારું હિત સમાયલું છે. હજસી દેશમાં પાછો જા, અને જઈને ખરેખરીના નાતાથી તમારી અને અમારી વચ્ચે તહ કરવાને ત્યાંના બાદશાહને જણાવ. મારી ફોજને પાછી લઈ આવ, અને રાજ્ય કેમ કરવું તે મને શિખવ.”

આ પ્રમાણે સુલતાનનું લાષણ સાંભળી મને ધણું આશ્ચર્ય લાગ્યું, અને મારો કંઠ ભરાઈ આવ્યો. આવા મનુષ્યને શું સદ્ગુણી ન કહેવો ?

લોકોની મદદ હતી. હવેની દેશની જે દેશને મૈનાસના તાળામાં હતી, તે જ દેશને રાસેલાસના તાળામાં હોત તો તુરંને જે જય મળ્યો, તે મળવો કઠિન થઈ પડ્યો હોત.

સુલતાને મારા કહેવા તરફ લક્ષ આપ્યું નહિ, પણ તેણે હવેની દેશ પર સ્વારી કરવાનું જાહેર કર્યું. છતાં તેણે મને કહ્યું કે, તમે સર્વિયા પ્રાંતનું રાજ્ય ચલાવો અને અમારા પ્રધાન મંડળમાં રહો. તેની આ વાત નાકબૂલ કરી, ત્યાંથી ચાલી આવવા મેં તૈયારી કરી. પરાક્રમી અને આજ્ઞાધારક પુષ્કળ લોકો પર અમલ ચલાવનાર શાણો રાજા પોતાનો કાયદો એક બાજુએ રાખી, વાજબી બિના તરફ લક્ષ આપે, એવી લગતી જ વાત કેમ થઈ, એ મારા લક્ષમાં આવ્યું નહિ. તેથી આ વાતનો મને પણ કોઈ આવ્યો. તેનો બહારનો દેખાવ જોઈ મને લાગ્યું હતું કે, તેનું મન પણ ઉદાર હશે. બહારથી તે મીઠીમીઠી વાત કરતો હતો, તેથી આ ખરો માણસ છે એમ મને લાગતું.

નિકળી આવતી વખત ફરીથી એકવાર સુલતાનની મુલાકાતને માટે વિનંતિ કરી, જે તેણે માન્ય કરી આ મુલાકાત વખતે મેં જણાવ્યું જે આપે ધણી રીતે મારા ઉપર પુષ્કળ કૃપા કરી છે, અને મારા ઉપર આપના પુષ્કળ ઉપકાર છે. સ્વદેશના રાજાનો વિશ્વાસઘાત કર્યા સમાન થાય, માટે આપનું કહેવું માન્ય કરી શકતો નથી. એટલા માટે આપ ક્ષમા કરશો. મારા આ બોલવાથી તેના મન પર અસર થઈ હોય એમ મને જણાયું; કારણ કે પાસે માણસો હતાં, તેમને એક તરફ મોકલી મારી સાથે તે આ પ્રમાણે બોલ્યો:—‘દિનારખસ ! તું મને ધણો પ્રિય છે. હું જે વાત કોઈને કહેવાનો નથી તે આજ તને કહું છું. તારા પર મારો વિશ્વાસ છે. આ પત્રો વાંચ અને તે ખરા છે કે નહિ તે કહે.’

આ પ્રમાણે બોલી તેણે મારા હાથમાં પત્રો મૂક્યા. આપે, રાજ-કુંવરીએ, અને મેં મારા પિતાને અને જિલિયાને જે પત્રો લખ્યા હતા તે જ તે પત્રો હતા. આ કાગળો તુરં લોકોએ લીધા હોવા જોઈએ, એમ આપણને લાગતું હતું. આ પત્રો મારા હાથમાં મૂકી તેમણે

કહ્યું: “આ હમણાં જ કોઈ લાવીને મારા હાથમાં આપી ગયું છે. તું શું કહે છે તે મને સાંભળવા દે. મેં તે જ વખતે તેની ખાતરી કરી આપી. કે, એ પત્રો ખરેખર હબસી દેશના રાજના દરબારમાંથી મોકલવામાં આવ્યા હતા. મારું એવું બોલવું સાંભળી તેમણે કહ્યું:—

‘દિનાર્જસ ! જેવી રીતે મનુષ્યના વર્તનમાં સત્ય, તત્પરતા, પ્રામાણિકતા આદિ સદ્ગુણ આવશ્યક છે એમ મને લાગે છે; તે જ પ્રમાણે રાજકારભારમાં પણ એ વધારવાને માટે ખબરદારી રાખવી જોઈએ તમારા બાદશાહના વિચાર કેવા છે, રાજગાદી સંભાળવાને તલમાત્ર પણ તેણે અનીતિભર્યું વર્તન કર્યું નથી, સદાચરણ ન છોડવાનો તેનો દૃઢ નિશ્ચય આ બાબતો આ પત્રપરથી મારા જાણવામાં આવી. હું તેની સાથે લડાઈ કરવા જાઉં તો તેમાં મને જય મળે કે નહિ, એનો પણ સંશય છે, પરંતુ મારી અપકીર્તિ તો જરૂર થવાની, એમાં કંઈ પણ સંદેહ નથી. મારા સૈન્ય કરતાં તેના સૈન્યની વ્યવસ્થા ઉત્તમ છે. અમારી ફોજમાં પુષ્કળ માણસો હોય છતાં જે રાજ પંડે શૂરો છે અને પિતાની માફક પ્રજાનું પાલન કરે છે, તે રાજના સૈન્યની સાથે તે ફોજથી બરાબરી કરી શકાશે નહિ. મારા પોતાનામાં એ બે ગુણ નથી, અને તે મારામાં હોવાની યોગ્યતા પણ છે, એમ પણ મને લાગતું નથી. ગાદીપર બેઠા પછીથી હાજીબોર લોકોના મતલબી બોલવાથી હું અજ્ઞાનાધિકારમાં રહ્યો છું, છતાં મારામાં જે નથી, તે બીજાનામાં હોય તો તે સમજીને તેને માટે તેને સન્માન આપવાનું હું સમજી શકું છું. આ સિવાય મારા પોતાના રાજ્યમાં એકાદ પ્રામાણિક મનુષ્યને રાખવો અને આવા નિર્લોભી રાજની સાથે રહે કરવો, એમાં મારું હિત સમાયલું છે. હબસી દેશમાં પાછો જા, અને જઈને બરાબરીના નાતાથી તમારી અને અમારી વચ્ચે તહ કરવાને ત્યાંના બાદશાહને જણાવ. મારી ફોજને પાછી લઈ આવ, અને રાજ્ય કેમ કરવું તે મને શિખવ.’

આ પ્રમાણે સુલતાનનું ભાષણ સાંભળી મને ધણું આશ્ચર્ય લાગ્યું, અને મારો કંઈ ભરાઈ આવ્યો. આવા મનુષ્યને શું સદ્ગુણી ન કહેવો ?

પ્રકરણ ૪૯

રાસેલાસનું લગ્ન

રાસેલાસ—મારા પત્રો પકડાઈ જવાથી સુલતાનને મારા અંતઃ-
રણની નિર્મળતા અને મારી પ્રજાની સ્વામીભક્તિ જણાઈ. મને હંમેશાં
એમ લાગે છે કે, મારા મનમાં શું છે તે લોકોને જણાવવું. ધણી
વખત એમ પણ બને છે કે, લુચ્ચો માણસ અને આમાણિક માણસ
બહારથી સરખા જણાય છે. એટલા માટે મારી વર્તણૂક કેવી છે, તે
જેવાને માટે કોઈ ગુપ્ત દૂતને મોકલે તો તેનો લાય મને જણાતો નથી.
માત્ર તેણે ખરું હોય તે જ જણાવવું, એવી મારી ઇચ્છા છે.

દિનારખસ ! રાજ્યમાં સ્વસ્થતા થઈ એનું કારણ સર્વાંશે તું જ છું.
મેં સુખને માટે જે શોધ કરી તેમાં તારી મિત્રતા એ મહાન ફળ છે.
છતાં મને જીલિયાના સમાગમથી જે સુખ પ્રાપ્ત થનાર છે, તે એટલું
મોટું છે કે તેની ગણતરી મારાથી થઈ શકતી નથી. આ સુખ અપ્રાપ્ય
છે એમ પહેલાં મને જણાતું હતું, પરંતુ હવે તેના શિવાય મારું જીવન
શક્ય નથી. પહેલાં હું અને નિકાયા, વિવાહ* એ વિષયપર ધણી
વખત વાદવિવાદ કરતાં હતાં, તેનું મને સ્મરણ છે. લગ્ન જલ્દીથી કરવું
રું કે મોડેથી કરવું તે સારું, સ્ત્રીપુરુષનો એકમેકપર પ્રેમ થાય
તો લગ્ન કરવું કે એકમેકના વિચાર સરખા હોય તો લગ્ન કરવું ઇત્યાદિ
બાબતોમાંની કંઈ બાબત સ્ત્રી પુરુષને સુખાવહ થાય ? તે સમયે આ
બાબતનો અમે કંઈ જ નિર્ણય કરી શક્યાં નહોતાં. એક પછી એક એવા
પ્રસંગ આવ્યા ગયા કે તેના યોગે એથી ઊલટું આ બાબતમાં અમને
દ્રાયદો થયો. અનેક દુર્નિવાર્ય સંકટો આવવાથી એકમેકનો પ્રેમ કેવો
ખરો અને કેટલો દૃઢ છે તે જણાયું. ખરેખર હવે પછી અમને ધણા
સુખના દિવસો આવશે. જે કેવળ નફા-દ્રાયદાપર દષ્ટિ રાખી લગ્ન
કર્યું હોત, કિંવા ક્ષણિક મનોવિકારને સ્વાધીન થઈ લગ્ન કર્યું હોત, તો
આવા દિવસો આવત નહિ.

ખગોળવેત્તા—આવી બિના બની આવી, એ તમારા સદાચરણનું ફળ છે. જેના મનમાં દૃઢ નિશ્ચય નથી, તેનો મનોરથ સિદ્ધિએ કદિ પહોંચે જ નહિ. એકમેકના સદ્ગુણ જાણવાથી જે પ્રેમ ઉત્પન્ન થાય છે, તે સતત તેવોને તેવો જ રહે છે. કોઈ વિચારથી તે ગ્રાહ્ય નથી.

રાસેલાસ અને જીલિયા, દિનાર્જસ અને નિકાયાનાં લગ્નસમારંભ તેમની યોગ્યતા પ્રમાણે ભારે થયા છતાં, ખાલી હોળદમામ અને લપકો કરવામાં આવ્યો નહિ. આ સમારંભથી ગરીબગરબાને ઘણા આનંદ થયો; કારણ કે આવા પ્રસંગે દ્રવ્યનો જે અતિવ્યય થાય છે, તે ન કરતાં તેનો લાભ ગરીબને આપવા તેની યોજના હતી. દિનાર્જસે સુલતાનની ફોજ લઈ પાછા જવું, અને તેણે નિકાયાની સાથે સર્વિયામાં રહેવું, પરંતુ બાદશાહને મળવાને માટે વારંવાર હાજરી દેશમાં આવવું એમ કયુ. એકયુઆએ રાજકુંવરીની સાથે જવું એમ ઠર્યું. ખગોળવેત્તાને મંડળીમાં ઘણો વખત રહેવાથી એમ લાગ્યું કે, પુષ્કળ ઠેકાણાના લોકો અને તેમના રીત રિવાજ જોવાય, તેથી તેણે દિનાર્જસના રાજ્યનો મુલક જોવાની વિનંતિ કરી. તેની આ ઇચ્છાથી દિનાર્જસ અને નિકાયા બન્નેને આનંદ થયો. તે બન્ને જણાંએ તેની વિદ્વતા અને સદાચરણ જોઈ તેને પિતાસમાન માનવા લાગ્યાં.

રાસેલાસે સુલતાનની સાથે તહ કર્યું, તેમાં તેના પોતાના રાજ્યપર બીજો સ્વારી કરે, કિંવા તે બીજાના રાજ્યપર સ્વારી કરે તો એકમેકે પરસ્પર મદદ કરવી એમ ઠર્યું. તેણે સુલતાનની ફોજનું ખર્ચ આપ્યું અને મુખ્ય અધિકારીઓને બક્ષિસ આપી સંતુષ્ટ કર્યાં.

પુત્ર અને રાજનો પોતાના ઉપર પ્રેમ અને તેમણે કરેલું સન્માન જોઈ, અમાલિક્સને ઘણા આનંદ થયો. તે હાજરી દેશની ફોજને ઉત્તમ રીતે ફેળવી તૈયાર કરવાને માટે શ્રમ કરવા લાગ્યો. વિદ્યાવૃદ્ધિને માટે દેશમાં કાઢેલી શાળાઓ સુધારવામાં ઇમ્લાકે પોતાનું સધળું લક્ષ રોક્યું. બન્નેપર રાસેલાસનો પૂરો ભરોસો હતો; છતાં અમાલિક્સ સૈન્યમાંના નોકરો પાસેથી માનપત્ર વગેરે કંઈ પણ લેતો નહિ; અને ઇમ્લાક કોઈ પણ ગ્રંથકારોને પોતાનાં પુસ્તક તેને ભેટ આપવા દેતો નહિ. કોઈ

પણ વાત થાય તો તે પ્રથમ બાદશાહના કાનપર નાંખવા તેનો નિયમ હતો. બાદશાહ તે વાત રાજપ્રકરણમાં જે ખાતાને લગતી હોય, તે ખાતાના મુખ્ય અધિકારીનો મત પહેલાં લેતો, પણ હંમેશ તેના મતને ન અનુસરતાં પોતાને યોગ્ય લાગે, તે પ્રમાણે નિકાલ કરતો.

જીલિયા રાજકારભારમાં કદિ પણ હાથ ધાલતી નહિ, છતાં દાન-ધર્મના કામમાં બાદશાહ તેનો અભિપ્રાય લેતો; અને કળાકૌશલ્યનાં જે કામો તેને પસંદ હોય, તે કરનાર કારીગરોને બક્ષિસ આપતો.

સદાયરણયુક્ત આનંદવૃત્તિ અને ડહાપણભરી ગમ્મતની રીત જીલિયાએ દરબારમાં શરુ કરી. તેના પોશાક સાદો, પરંતુ સુંદર અને સ્વદેશમાં ઉત્પન્ન થયેલાં કાપડનો હતો. અમુક એક જ સ્ત્રીપર તેની મહેરબાની છે એમ તે કદિ પણ જણાવતી નહિ; પરંતુ જે સ્ત્રિયો નમ્ર હોઈ સદાયરણી હોય, ડાહી હોય છતાં ગર્વ વગરની હોય, તે સર્વ તેને વિશેષ પ્રિય હતી. તે સંઘળાના પર ઉપકાર કરતી, પરંતુ પોતાના દેશને માટે જેઓ લઢાઈમાં માર્યા ગયા હોય, તેનાં છોકરાં અને વિધવા-પર દયા કરતી. તે પોતે અમાલ્લિક્ષની પુત્રી છે એ કદિ પણ ભૂલી જતી નહિ. પોતાના રાજ્યને માટે અને પોતાના દેશને માટે પરાક્રમ કરી રણક્ષેત્રમાં જેઓ પડે છે, તેમના કુટુંબ કુલી રીતે નિરાધાર થાય છે, તેઓના કેવા હાલ હવાલ થાય છે, અને પ્રતિષ્ઠાને લીધે તેઓને પોતાનાં દારિદ્ર્યની હકીકત કોઈને કહી શકાતી નથી વગેરે બાબતોથી તે સારી રીતે વાકેફગાર હતી.

પ્રકરણ ૫૦

આનંદગુહામાં જવું

દિનારૂપસ અને નિકાયાના જવા પહેલાં રાસેલાસ અને તેના સર્વ સ્નેહી આનંદગુહા જોવા ગયા. પૂર્વે જે સ્થળનો કંટાળો આવી તેમને એન પડે નહિ એમ થતું, તે સ્થળ ફરીથી એક વાર જોવું એમ રાસેલાસ અને નિકાયાના મનમાં હતું. એથી જે જે જગાનું તેમને સ્મરણ

હતું, તે તે સર્વ તેમણે જોઈ. તેઓની પૂર્વસ્થિતિ મનમાં આવતાં તેમને વિશેષ આનંદ થયો.

રાસેલાસનો એક ભાઈ બન્યો હતો. તે ધણો નાનો હતો. તેના શિક્ષણ વગેરેનું કામ તેણે ઈશ્વાકને સોંપ્યું; જે બહેનો હતી તેમને બંધન સુક્ત કરી, અને કહ્યું કે જોઈએ તો અહીં રહો અથવા મારી સાથે ગોન્દાર ચાલો. ગુહાના મુખ આગળ જે મોટો દરવાજો હતો, તે તેણે તોડી નાંખવા હુકમ કર્યો. નૃત્ય, ગીત વગેરે કેવળ આનંદની કળામાં જેઓ નિપૂણ હતા, તેઓ સર્વ જણને પગાર બાંધી આપી, જોઈએ ત્યાં જવાનું કહી, તે સર્વને છૂટ આપી.

પહેલાં જે બાકામાંથી તે બહાર નિકળ્યો હતો, તે બાકોરાં તરફ મિત્રમંડળી અને જીલિયાની સાથે ગયો, ત્યારે તે બોલ્યો: ‘જુઓ આ દાર’ અને મારા અંતઃકરણમાં જે આનંદનું પૂર આવ્યું છે, તેના વિચાર કરો. નિકાયા! ઈશ્વાક! પેકયુઆ! આપણી શોધ શું સફળ થઈ નથી? આજસનો તિરસ્કાર આવી, જ્ઞાનપ્રાપ્તિની ઇચ્છાને લઈને આપણને ઈશ્વરે ઉદ્ધોગ કરવાની પ્રેરણા કરી, માટે તેના ઉપકાર માનવો જોઈએ. તેના યોગે આપણને સુશિક્ષણ, સન્મિત્ર, અને પ્રેમ આ સર્વ મળ્યું છે. ખરેખર આપણા ઉપર ઈશ્વરની ઘણી મોટી કૃપા છે. આપણા પ્રમાણે ઘણું થોડાં માણસોના મનોરથ સફળ થતા હશે. જ્યારે આપણી સ્થિતિ અત્યારની સ્થિતિથી કેવળ જૂદા પ્રકારની હતી, અને આ સ્થિતિ પ્રાપ્ત થવાની મુદ્દલ આશા ન હતી ત્યારે સુખને માટે શોધ કરતાં આપણને જણાયું કે ઈશ્વર ઉપર ભરોસો રાખી રહેવું, એ સર્વ બાબતનો સાર છે. જગત્ એ અનિવાર્ય દુઃખનું સ્થાન છે એમ જે સમજે છે, તેમની સમજ ભૂલભરી છે, એમ આપણે લોકને કહેવું જોઈએ. જન્મ પ્રાપ્ત થયો ત્યારથી તે મરણ સૂધી સંસારમાં વર્તવું, એ પણ એક જાતનો પ્રવાસ છે. એમાં પુષ્કળ દુઃખ છે, તથાપિ સદસદ્વિચાર, સદ્ગુણ, ઉદ્ધોગ-ધૈર્ય, સત્સમાગમ, સમાધાન, અને ઈશ્વરપર ભરોસો એનાવડે મનુષ્ય આ દુઃખસાગરમાંથી તરી જઈ શકે છે. આ ગુણ પ્રાપ્ત થાય તો જે

સ્થિતિ પ્રાપ્ત થાય, તે ઉત્તમ છે એમ લાગે છે. આ ન હોય તો સંપત્તિ સ્વપ્રવૃત્ત છે અને સુખોપભોગ વિષતુલ્ય છે.

તારુણ્ય જતું રહેશે, આરોગ્ય નષ્ટ થશે, સૌંદર્યનો નાશ થશે, શક્તિ ક્ષીણ થશે; માટે યોગ્ય સમયે તેનો આપણે ઉપભોગ કરી લેવો. સુખ ચિરસ્થાયી નથી, માટે મુદ્દલ છે જ નહિ એમ કહેવું નહિ, દુરાચરણી મનુષ્ય વગર એવો કોઈ નથી કે જેને કોકવેળા પણ સુખ થયું ન હોય. એ ખરું છે કે જેઓનાં અંતઃકરણ કામળ અને ઉદ્ધાસી હોય છે, તેમને શોકશંકુના અને આશાલંગના પ્રહાર ધણા ધાયલ કરે છે. તથાપિ એવાઓને જ આનંદ અને સમાધાન પણ જલ્દીથી પ્રાપ્ત થાય છે; તેથી તેમના દુઃખનો પરિહાર થાય છે.

હવે આપણે આપણા ઉલોગ-કર્મ-ને સ્થળે જઈએ, અને આપણાં કર્તવ્ય કરી પરમેશ્વરે જે કૃપા કરી છે, તે તેવી કાયમ રાખવાને માટે યત્ન કરીએ; કારણ કે આપણું સાંપ્રતનું અને ભાવી સુખ તેની જ કૃપા ઉપર અવલંબી રહ્યું છે.



“ગુજરાતી” છાપાખાનામાંથી પ્રકટ

અભેલા ગ્રંથોનું

સૂચીપત્ર.



	રૂ. આ.
૧ અધ્યાત્મ રામાયણ	૧- ૮
૨ યોગવાસિષ્ઠ મહારામાયણ (પાકાં પુઠાં-બે ભાગમાં)	૧૦- ૦
૩ જ્ઞાનેશ્વરી શ્રીભગવદ્ ગીતા (સચિત્ર)...	૪- ૦
૪ ભર્તૃહરિકૃત શતક ચતુષ્થ સંગ્રહ. ...	૦-૧૨
૫ યુક્તિપ્રકાશ (નિશ્ચલદાસ કૃત હિંદી) ...	૧- ૦
૬ ચન્દ્રકાન્ત પ્રથમ ભાગ (હિંદી) ...	૨- ૮
૭ વેદોક્ત ધર્મપ્રકાશ (વિષ્ણુબાવા બ્રહ્મચારી કૃત)....	૧- ૪
૮ પારાશર સ્મૃતિ (મૂળ અને ભાષાંતર). ...	૧- ૮
૯ શુકનીતિ (પાકાં પુઠાં)	૧-૧૨
૧૦ વિદુરનીતિ	૨- ૬
૧૧ નીતિબોધ.	૦- ૬
૧૨ પંચતંત્ર (૨ જી આવૃત્તિ)...	૧- ૦
૧૩ કળાવિલાસ (૨ જી આવૃત્તિ)	૦- ૮
૧૪ ચારુચર્યા (૩ જી આવૃત્તિ)	૦- ૨
૧૫ નીતિસુધાતરંગિણી (અત્યુત્તમ)	૧- ૦
૧૬ ધર્મ વિચાર (૨ જી આવૃત્તિ)	૧- ૮
૧૭ નર્મ કથાકોષ (૩ જી આવૃત્તિ)	૨- ૦
૧૮ વિવેકાનંદ વિચારમાળા-પ્રથમ પુષ્પ. (અનેક ગ્રંથોનો સંગ્રહ)	૨- ૪
૧૯ રાસેલાસની કથા. (ડા. બેન્સન કૃત) ...	૦-૧૦

૨૦ નભૂવાણી (પ્રાસાદિક કાવ્ય)	૨-૦
૨૧ સવિતાકૃત કવિતા	૧-૦
૨૨ સ્ત્રીગીત સંગ્રહ-જનોઈ, લગ્ન, સીમેંત પ્રસંગે ગવાતાં ગીતો (નાગર સ્ત્રીઓમાં ગવાતાં ગીતોનો સંગ્રહ-નર્મદ સંગ્રહિત.)... ..	૦-૧૦
૨૩ અલંકાર ચન્દ્રિકા (૨ જી આવૃત્તિ)	૧-૦
૨૪ પ્રવીણસાગર (હિંદી અને ગુ. ભાષાંતર) ..	૩-૦
૨૫ વિક્રમની વીશમી સદી	૩-૦
૨૬ કથાસરિતસાગર (જે ભાગ. ૨ જી આવૃત્તિ)...	૪-૦
૨૭ અદ્ભુત વિક્રમાદિત્ય (આઠ વાર્તા.)... ..	૧-૦
૨૮ માલતી માધવની વાર્તા... ..	૮-૫
૨૯ વિક્રમોર્વશીયની વાર્તા	૦-૩
૩૦ શકુન્તલાની વાર્તા.	૦-૩
૩૧ મહારાણી શ્રી વિક્ટોરિયાનું જીવન ચરિત્ર (૨ જી આવૃત્તિ ૭ ચિત્ર.)	૧-૮
૩૨ રાજતરંગિણી ભાગ ૧ લો... ..	૩-૦
૩૩ હૈદરઅલિ અને ટીપુ સુલતાન (૨ જી આ.) ...	૧-૦
૩૪ લૉર્ડ લૉરેન્સ.	૧-૪
૩૫ લૉર્ડ વીલીયમ બેન્ટીક.	૧-૪
૩૬ ઔરંગઝેબ.	૧-૪
૩૭ વિક્રમોર્વશીય નાટક.	૧-૧૨
૩૮ ભાષ્યશંકર ગ્રન્થમાળા (નાટક અને સાહિત્ય)...	૩-૦
૩૯ દ્રૌપદી દર્શન.	૦-૧૨
૪૦ રામ જનકી દર્શન.	૦-૧૨
૪૧ પુત્રી શિક્ષા.	૦-૪
૪૨ (૧) મૃગશીર્ષ (ચારાયન). (૨) વેદોમાં આર્યોનો ઉત્તરધ્રુવનિવાસ. (રા. રા. તિલકકૃત) ૨-૦	૨-૦

રૂ. આ.

૪૩ દયારામ અને હાફેઝ	૦- ૪
૪૪ પંચદશી.	૬- ૦
૪૫ ચિદ્ધનૌનંદી શ્રીભગવદ્ ગીતા (સચિત્ર) ...	૪- ૦
૪૬ શ્રીધરી શ્રીભગવદ્ગીતા (મોટા અક્ષર-રેશમી)	૧- ૦
૪૭ શ્રીભગવદ્ગીતા (નર્મદ અને તુલસીદાસ) ...	૦- ૮
૪૮ શ્રીધરીભગવદ્ગીતા (રેશમી ગુટકો). ...	૦- ૭
૪૯ શ્રી પંચરત્ન ગીતા (રેશમી)	૦-૧૨
૫૦ ચન્દ્રકાન્ત ભાગ ૧ લો.	૨- ૮
૫૧ ચન્દ્રકાન્ત ભાગ ૨ જો.	૨- ૮
૫૨ ચન્દ્રકાન્ત ભાગ ૩ જો.	૨- ૮
૫૩ શ્રીમદ્ભાગવત (ગંગા જમની) સચિત્ર. ...	૮- ૦
૫૪ શ્રીમદ્ભાગવત (ઘણા મોટા અક્ષર) સચિત્ર, છપાય છે.	
૫૫ શ્રીમદ્ભાગવત (મધ્યમાક્ષર) સચિત્ર. ...	૪- ૮
૫૬ શ્રીમદ્ભાગવત (ગુટકો) સચિત્ર	૨- ૪
૫૭ શ્રીમદ્ભાગવત (પ્રેમાનંદકૃત) સચિત્ર. ...	૫- ૦
૫૮ શ્રીવાલ્મીકિ રામાયણ (૩ જી આવૃત્તિ સચિત્ર) ...	છપાય છે.
૫૯ શ્રી મહાભારત ભાગ ૧ લો (સચિત્ર). ...	૯- ૦
” ભાગ ૨ જો (સચિત્ર). ...	૧૧- ૦
” ભાગ ૩ જો (સચિત્ર). ...	છપાય છે.
૬૦ મનુસ્મૃતિ (મૂળ અને ભાષાંતર)	૩- ૮
૬૧ વ્રતરાજ. (ખીજી આવૃત્તિ)... ..	છપાય છે.
૬૨ વિવેકાનંદ વિચારમાળા-દ્વિતીય પુષ્પ....	છપાય છે.
૬૩ વિવેકાનંદ વિચારમાળા તૃતીય પુષ્પ....	છપાય છે.
૬૪ નર્મ કવિતા (થોડી નકલ બાકી છે.) ...	૭- ૦
૬૫ બૃહત્ કાવ્યદોહન ભાગ ૧ (૫ મી આવૃત્તિ) ...	૧- ૮
૬૬ બૃહત્ કાવ્યદોહન ભાગ ૨ (૨ જી આ.) ...	૨- ૮

૬૭ બૃહત્ કાવ્યદોહન ભાગ ૩ (૨ જી આંબ)	...	૨-૮
૬૮ બૃહત્ કાવ્યદોહન ભાગ ૫	...	૩-૦
૬૯ બૃહત્ કાવ્યદોહન ભાગ ૬	...	૩-૦
૭૦ બૃહત્ કાવ્યદોહન ભાગ ૭	...	૩-૦
૭૧ બૃહત્ કાવ્યદોહન ભાગ ૮	...	છપાય છે.
૭૨ દયારામકૃત કાવ્યસંગ્રહ (૪થી આવૃત્તિ)	...	૧-૮
૭૩ નૃસિંહ મોહિતાકૃત કાવ્યસંગ્રહ	...	છપાય છે.
૭૪ અક્ષાન્ત કાવ્ય	...	૨-૦
૭૫ શ્રીકૃષ્ણ ચરિત્ર (ગીરધર)	...	૨-૦
૭૬ નર્મ કવિતા (નાની)	...	૦-૬
૭૭ *નળાખ્યાન (નર્મદ સંશોધિત)	...	૦-૫
૭૮ દિલીપર હલ્લો (ખીજી આવૃત્તિ)	...	૧-૦
૭૯ અરાડમી સદીનું હિન્દુસ્તાન.	...	૧-૮
૮૦ હેસ્ટીંગ્સની સોટી	...	૨-૦
૮૧ પાણીપતનું યુદ્ધ...	...	૨-૦
૮૨ બેગમ સાહેબ	...	૨-૦
૮૩ તૂરજહાન	...	૨-૦
૮૪ બાહરાવ બલ્લાળ	...	૨-૦
૮૫ રૂપનગરની રાજકુંવરી.	...	૨-૦
૮૬ ધન્દુકુમારી	...	૧-૮
૮૭ પ્લાસીનું યુદ્ધ	...	૧-૮
૮૮ શિવાજીનો વાઘનખ	...	૧-૦
૮૯ હલદી ધાટનું યુદ્ધ	...	૧-૦
૯૦ પદ્મિની	...	૨-૦
૯૧ ઔરંગઝેબનો ઉદય	...	૧-૮

માત્ર “ગુજરાતી”ના ગ્રાહકોને જ સસ્તા ગ્રંથો



રૂ. આ.

- ૧ જીવનું નર્મગદ્ય-વધારા ને કવિની છબી સાથે
નવી આવૃત્તિ.... ... ૧- ૪
- ૨ ગંગા-ગુર્જર વાર્તા-અને શિવાજીની સુરતની લૂટ. ૦- ૮
- ૩ ધાસીરામ કોટવાલ-પેશ્વાધના વખતની બહુ
રમુજ-આનંદ અને જ્ઞાન આપનારી વાર્તા. ... ૦- ૪
- ૪ વેદાન્તધર્મપ્રકાશ-વિષ્ણુબાવા બ્રહ્મચારી કૃત.
એ ગ્રંથમાં ધર્મના ધણા ગૂઢ વિષયોના સાદી
ભાષામાં એવા સચોટ ખુલાસા આપ્યા છે કે,
જેવા બીજે સ્થળે ભાગ્યે જ વાંચવામાં આવશે. ૦-૧૪
- ૫ ગુજરાતસર્વસંગ્રહ-કવિ નર્મદનો રચેલો ને
સરકારે છપાવેલો. ... ૧- ૦
- ૬ ધાતુસંગ્રહ-ટેલર અને પ્રજલાલ શાસ્ત્રીનો રચેલો
અને સરકારે છપાવેલો.... ... ૦- ૬
- ૭ દેશવ્યવહારવ્યવસ્થા-કવિ નર્મદનો ન છપા-
યેલો અર્થશાસ્ત્રનો ઉત્તમ ગ્રંથ. ... ૦-૧૪
- ૮ રામજાનકીદર્શન-(નાટક) કવિ નર્મદ. ... ૦- ૬
- ૯ સારસાકુંતલ (નાટક) ... ૦- ૪
- ૧૦ ધર્મવિચાર-અદિતીય નિર્મલનો સંગ્રહ ... ૦-૧૨
- ૧૧ બાળકૃષ્ણ વિજયનાટક. ... ૦- ૪

- ૧૨ નર્મ કવિતા-સુરત મીશન પ્રેસમાં છપાયલી... ૦-૨
- ૧૩ નર્મ કવિતા-સુરત સાદાગર પ્રેસમાં છપાયલી... ૦-૧
- ૧૪ એમ. એ. ખતાકે કથોં મેરી મીટી ખરાખડી
નવલકથા. ... ૧-૦
- ૧૫ આજકાલનો સુધારો કે રમણીય ભયં-
કરતા નવલકથા. ... ૧-૦
- ૧૬ ભાગવત્ એકાદશસ્કંધ-મૂળ-ભાષાંતર-ચિત્ર.
પાકું પુકું સુંદર કાગળ... ૦-૬
- ૧૭ તેજપ્રભા-સાંસારિક અને ધાર્મિક તત્વોનું નવ-
લકથાદ્વારા આમાં ઉત્તમ રીતે દર્શન કરાવેલું છે. ૦-૧૪
- ૧૮ ૨૫૦૦ વર્ષ પૂર્વેનું હિંદુસ્તાન-એક રાજકીય
નવલકથા. ચાણક્યની કુટિલ રાજનીતિ, નંદકુળનો
એક પણ રક્ત ખિન્દુ વિના સર્વ નાશ, આજથી
૨૫૦૦ વર્ષ પૂર્વેની આર્યાવર્તની સ્થિતિ અને
બૌદ્ધધર્મની દશા આદિ વિષયોનું ઉત્તમ દર્શન
કરાવેલું છે. ... ૦-૮
- ૧૯ પરમહંસ રામકૃષ્ણનાં બોધવચન લગભગ
૬૦૦ ના મોટા સંગ્રહ. પરમહંસનું ચરિત્ર.
સુંદર ચિત્ર. આટલો મોટો સંગ્રહ બંગાલી,
અંગ્રેજી કે કોઈ પણ ભાષામાં છપાયો નથી ... ૦-૬
- ૨૦ બાળકૃષ્ણવિજય નાટક. કવિ નર્મદ. ... ૦-૪